


قدرت اللہ شباب

ماریجی



ترتیب

5	دیباچہ
11	ماں جی
23	۱۸-سول لائن
32	اقبال کی فریاد
37	آثار قدیمہ
42	اے بنی اسرائیل
53	ایک پتھر
61	آپ بیتی
68	اور عائشہ آگئی
79	غم جاناں
85	ریلوے جنکشن
92	سردار جسونت سنگھ
99	نمبر پلیز
107	سرخ فیتہ

دیباچہ

منشی پریم چند سے لے کر اب تک کے افسانہ نگاروں کے درمیان انداز بیان کی متعدد مماثلتیں موجود ہیں۔ اس کا یہ مطلب ہرگز نہیں کہ اس دور کے افسانہ نگاروں کی انفرادیتیں آپس میں اس طرح پیوست ہیں کہ ایک دوسرے سے الگ پہچانا دشوار ہے۔ میں صرف یہ کہہ رہا ہوں کہ ایک ہی دور میں سانس لینے اور ایک ہی قسم کے مسائل سے نمٹنے کی وجہ سے ان افسانہ نگاروں کے اسلوب نگارش کی سرحدیں بعض مقامات پر ایک دوسرے کو چھوتی ہوئی گزر جاتی ہیں۔ قدرت اللہ شہاب بھی افسانہ نگاروں کی اسی پود سے تعلق رکھتا ہے جن کے مسائل یکساں تھے اور جو حقیقت پسندی کی راہ سے ان مسائل سے نمٹتے تھے، مگر کم سے کم ”ماں جی“ کے مطالعہ سے تو مجھ پر یہ حیرت انگیز انکشاف ہوا ہے کہ شہاب کا انداز بیان اپنے ہم عصروں میں سے کسی سے بھی مماثل نہیں ہے۔ بعض مقامات پر شہاب کی سادہ زبان کے علاوہ اس کی بے تکلفی اور بے ساختگی منہ کی یاد ضرور دلاتی ہے۔ مگر منہ کے سادہ جملوں کی باقاعدہ نوکیں اور دھاریں ہوتی تھیں۔ اس کے برعکس شہاب اپنے سادہ جملوں میں بظاہر سادہ سی بات کہہ کر آگے بڑھ جاتا ہے مگر افسانہ مکمل کر لینے کے بعد پڑھنے والے کے تحت الشعور میں ان جملوں کا گہرا اور بھرپور مفہوم دکھاتا رہتا ہے۔ یہی وجہ ہے کہ شہاب کا افسانہ ایک بار پڑھ لینے کے بعد اسے ایک بار پھر پڑھنے کو جی چاہتا ہے۔ یہ خصوصیت بہت کم افسانہ نگاروں کو حاصل ہے۔

”ماں جی“ میں شہاب کے صرف افسانے شامل نہیں ہیں۔ اس مجموعے میں افسانوں کے علاوہ خاکے، مکالمے، انشائیے اور سفر نامے بھی ہیں۔ مجموعے کی ترتیب کا یہ

116	ایک ڈبچہ
125	کپکپ کے آم
134	پھوڑے والی ٹانگ
148	شینوگرافر
157	شلوار
163	جگ جگ
170	آیا
176	تلاش
184	دورنگا
191	جلترنگ
197	لے دے
202	کراچی
207	پٹیالہ بیگ

ہے۔ یہاں مجھ پر الزام عاید ہو سکتا ہے کہ میں شہاب کے فن کو مقصدیت سے ”آلودہ“ کر رہا ہوں۔ مجھے یہ الزام قبول ہے کیونکہ میری نظر میں یہ ”آلودگی“ سچے اور اعلیٰ فن کی سب سے بڑی متاع ہے۔ پھول خوبصورت چیز ہے مگر پھول اگانے والے کے ہاتھ — سوئدھی سوئدھی مٹی سے سنے ہوئے ہاتھ اس سے بھی زیادہ خوبصورت ہیں۔ تخلیق کا ہمیشہ باقی رہنے والا حسن اسی ”آلودگی“ میں ہے اور میں خوش ہوں کہ شہاب کا یہ مجموعہ اسی حسن سے ”آلودہ“ ہے۔

شہاب کے افسانوں اور خاکوں وغیرہ کے بے حد متنوع موضوعات، عام مروجہ افسانوی موضوعات سے یکسر الگ ہیں۔ کہا جاسکتا ہے کہ یہ سب اس کی متنوع زندگی کی دین ہے۔ مگر لوگوں نے تو شہاب سے بھی زیادہ متنوع زندگیاں بسر کی ہیں لیکن نہ ان کے ذہنوں کے پتھر پھٹنے اور نہ ان کے دلوں کے نغموں سے کوئی اکھوا پھوٹا۔ یہ فن کار شہاب ہی ہے جو اپنے مشاہدے کے دروازے ہمیشہ کھلے رکھتا ہے۔ اور کوئی ننھی سی ننھی تفصیل بھی ایسی نہیں جو اس کے دماغ و دل پر اپنا عکس ڈالے بغیر گزر جائے۔ میں شہاب کے مشاہدے پر بطور خاص اس لیے زور دے رہا ہوں کہ اس کا بے مخلقتانہ اور بے ساختہ انداز بیان اس امر کی دلیل ہے کہ اس نے جو کچھ بھی لکھا ہے، براہ راست اپنے ذاتی مشاہدے سے لکھا ہے۔ اور اس کا مشاہدہ اس انتہا تک گہرا اور مکمل ہے کہ اگر اس نے کہیں بیروں اور خاکروبیوں کو بھی بات کرتے ہوئے دکھایا ہے تو یہ باتیں بیروں اور خاکروبیوں ہی کے روزمرہ کی ہیں۔ حیرت کی بات یہ ہے کہ ایک اعلیٰ افسر کو اس ”مخلوق“ کے مشاہدے اور مطالعے کا وقت کہاں سے ملا۔ اس سوال کا جوابی یہی ہو سکتا ہے کہ سی ایس پی افسر شہاب اور ادیب شہاب دو الگ الگ شخصیتیں نہیں ہیں — اور اگر ہم اپنی آسانی کے لیے دونوں کو الگ الگ کردیں تو پھر یوں سمجھ لیجئے کہ ایک شہاب نے ان کی نفسیات کی ایک ایک پرت کو چھان لیا۔

”ماں جی“ میں شہاب ایک طنز نگار کی صورت میں بھی نمایاں ہوتا ہے۔ طنز کا عنصر اس کی سابقہ تخلیقات میں بھی موجود ہے مگر اس مجموعے میں یہ عنصر بہت بلیغ ہو گیا ہے۔ اس کا طنز کسی ایک طبقے یا کسی ایک ادارے کے لیے مخصوص نہیں ہے بلکہ وہ معاشرے پر، ادب کی مروجہ قدروں پر، نام نہاد تقدس پر، حد یہ ہے کہ کاروبار حکومت پر بھی طنز کرتا

طریقہ ہمارے مروجہ معیاروں کے مطابق نہیں ہے مگر اس مجموعے کے افسانے خاکوں سے، اور خاکے مکالموں سے، اور مکالمے انشائیوں سے، اور انشائیے سفرناموں سے پوری طرح مربوط ہیں اور ان کے درمیان باہمی ربط، شہاب کے کہانی سنانے کے منفرد انداز سے پیدا ہوا ہے۔ وہ خاکے، انشائیے اور سفرنامے لکھتے ہوئے بھی افسانہ نگار ہی رہتا ہے۔ ایسا محسوس ہوتا ہے کہ اس طرح شہاب، شاید قطعی غیر شعوری طور پر، اردو افسانے کے ایک نئے ادب کی جلوہ گری کا سامان کر رہا ہے۔ آج کل ہمارا جدید تر افسانہ تجرید کا شاہکار ہے (اور تجرید کو حقیقت نگاری کا رد عمل کہا جاتا ہے، حالانکہ وہ دراصل حقیقت سے فرار کا ایک بارعب نام ہے)۔ جب ہمارا نیا افسانہ تجرید کے چنگل سے نکلے گا — اور اردو افسانے کو اگر زندہ رہنا اور نکھرنا ہے تو اسے اس گورکھ دھندے سے نکلنا ہی ہو گا۔ — تو اردو افسانے کی ہیئت میں شہاب کا یہ اجتہاد نئی نسل کی رہنمائی کرے گا۔ ظاہر ہے کہ فن افسانہ نگاری کے بعض متفقہ تقاضے تو ضرور ہیں مگر یہ صرف تقاضے ہیں، سانچے نہیں ہیں۔ ہر افسانہ اپنا سانچہ آپ ہی تیار کرتا ہے بلکہ بعض اوقات تو افسانہ نگار اپنے ہی افسانے کے سامنے بے بس ہو کر رہ جاتا ہے۔ اس صورت میں یہ بالکل ضروری نہیں ہے کہ افسانہ آج بھی اسی طرح لکھا جاتا رہے جس طرح پریم چند یا کرشن چندر یا منٹو یا بیدی نے لکھا تھا۔ شاعری کی طرح افسانہ نگاری کے بھی بے شمار ہیئتیں امکانات ہیں۔ صرف تجربے کا حوصلہ شرط ہے۔ شہاب میں یہ حوصلہ موجود ہے۔ اور اس مجموعے کے مندرجات اس حقیقت پر شاہد ہیں۔

شہاب متنوع موضوعات کا افسانہ نگار ہے۔ وہ کسی ایک موضوع، انسانی زندگی کے کسی پہلو کا ”سپیشلسٹ“ نہیں ہے۔ جو بھی موضوع اس کے گہرے اور باریک مشاہدے سے گزرا ہے اور جس بھی واقعے نے اس کے احساس کو چھیڑا ہے، اسے افسانے یا افسانوی تحریر کی صورت میں اس اضافے کے ساتھ پیش کر دیا ہے جو کسی تحریر کو فن پارہ بناتا ہے۔ حقیقت اور فنی حقیقت میں اسی اضافے کا فرق ہے۔ ہمیں سے خبر نگار اور افسانہ نگار کی راہیں ایک دوسرے سے الگ ہوتی ہیں۔ خبر کا رد عمل یہ ہوتا ہے کہ کسی مقام پر ایک خوشگوار یا ناگوار واقعہ ہوا ہے، مگر افسانے کا رد عمل یہ ہوتا ہے کہ یہ واقعہ ہو رہا ہے اور یہ واقعہ ہم پر سے گزر رہا ہے۔ اس لیے تو فن کو کردار سازی کا منصب حاصل

بعد حاصل ہوتی ہے۔ میں نے بعض معروف سلیس نگاروں کے ہاں بھی تصنع کے انبار لگے ہوئے دیکھے ہیں۔ یہ لوگ پڑھنے والے کو سلاست کا دھوکا دے کر دراصل اپنا تصنع چھپاتے ہیں۔ ان کی سلاست اپنی سلاست پر اترا تکی ہوئی معلوم ہوتی ہے، مگر شہاب کی سادگی میں بلا کی پُرکاری ہے۔

شہاب کے ہاں مجھے اگر کوئی خامی نظر آئی ہے تو وہ یہ ہے کہ وہ اپنی ذات کو افسانے کے موضوع یا اس کے کرداروں سے لا تعلق نہیں رکھ سکا۔ وہ ایک مشاق افسانہ نگار کی طرح آغاز تو عدم وابستگی سے کرتا ہے مگر کہیں نہ کہیں اس کی وابستگی عیاں ہو جاتی ہے۔ اصطلاحی زبان میں اسے افسانہ نگاری کی تکنیک کی خلاف ورزی کہہ لیجئے مگر میں نے محسوس کیا ہے کہ جس چیز نے شہاب کی اس خامی کو بیشتر مقامات پر خوبی بنا دیا ہے، وہ موضوع کے ساتھ اس کا خلوص اور پھر اس خلوص کی شدت ہے۔ عدم وابستگی کی کوشش کے باوجود، وابستگی کا یہ بالواسطہ اظہار مجھے ترکیب محبت کا فیصلہ کرنے والے اس عاشق کی یاد دلاتا ہے جو اپنے محبوب کو یہ فیصلہ سنانے کے بعد جب پلٹے تو رو دے!

اس مجموعے میں ”اور عاتشہ آگئی“ ”ریلوے جنکشن“ ”سردار جسونت سنگھ“ ”نمبر پلیز“ ”کے کپے آم“ ”جگ جگ“ ”آیا“ اور ”تلاش“ کے سے تک سک سے درست افسانے بھی ہیں، ”ایک پتھر“ ”سینو گرافز“ ”شلوار“ اور ”جلترنگ“ کے سے جذبات بھرے رومان بھی ہیں، ”اے بنی اسرائیل“ کے سے رُلا دینے والے سفر نامے بھی ہیں، ”اقبال کی فریاد“ ”آثارِ قدیمہ“ ”سُرخِ فیتہ“ اور ”ایک ڈسپینج“ کے سے پارہ ہائے طنز بھی ہیں۔ ان میں رابرٹ لانگ اور بیروت کے بیرے اور گوراں اور اس لڑکی باربرا کے سے ہمیشہ یاد رہنے والے کردار بھی ہیں جو متعدد مقامات پر مختلف ناموں سے نمودار ہوتی ہے اور اس کی گرفت کہیں بھی ادھوری نہیں — مگر میں حیران ہوں کہ اس ادب پارے کو کیا نام دوں جس سے اس مجموعے کا آغاز ہوا ہے اور جس سے اس مجموعے نے اپنا نام پایا ہے۔ میں اسے افسانہ یا انشائیہ یا سٹیج یا تاثر یا تذکرہ — کچھ بھی کہنے کا فیصلہ کروں تو ایسا محسوس ہوتا ہے جیسے میں اس گراں مایہ تحریر کے ساتھ بے انصافی کر رہا ہوں ”ماں جی“ ان سب نثری اصناف ادب سے وابستہ ہو کر بھی ان سب سے کوئی الگ اور بلند چیز ہے۔ اردو ادب میں اس کی واحد مثال عصمت چغتائی کا ”دوزخی“ ہے مگر کیا

ہے اور طنز کا یہ وار بڑا بھرپور ہوتا ہے۔ طنز نگاری بہت مشکل فن ہے۔ یہ سب ادبوں کے بس کا روگ نہیں۔ کامیاب طنز نگاری کے لیے نہ صرف ایک خاص مزاج درکار ہوتا ہے بلکہ مشاہدہ و مطالعہ کا بے پناہ ذخیرہ بھی ضروری ہے اور پھر ان مشاہدات کا منطقی اور سائنسی تجزیہ کرنے کی قوت بھی لازمی ہے۔ مزاج تو ہم لفظوں کے الٹ پھیر سے بھی پیدا کر سکتے ہیں مگر طنز کرنے کے لیے تو علم کی وسعت اور احساس کی شدت سے مسلح ہونا پڑتا ہے۔ شہاب اس اسٹلے سے پوری طرح آراستہ ہے۔ مثال کے طور پر میں اس کے صرف ایک سفر نامے ”اے بنی اسرائیل“ سے چند اقتباسات پیش کروں گا:

”پولیس کے سپاہی غیر معمولی طور پر موٹے تھے اور گرمیوں کی وجہ سے اپنی وردیوں سے بیزار۔ یہ سپاہی زیادہ تر ٹھیلوں یا کھبوں کا سہارا لیے اُوگھ رہے تھے۔ جب بھی آنکھ کھلی تو یوں ہی کسی کو دھکا دے کر، کسی کو ڈانٹ ڈپٹ کر کے اپنے فرائض منصبی سے عمدہ برآ ہو رہے تھے۔

اگر دوسرے مسافروں اور قلیوں کی نگاہیں بُری طرح ان پر نہ جمی ہوتیں تو یہ بزرگ (رومن کیتھولک پادری) نرسوں کو اپنے مقدس سینوں سے ضرور چمٹا لیتے۔ بہت سے عرب شہزادے، جو اپنے ملک یا اپنے محلات میں شراب پینے سے معذور ہیں، اپنے پرائیویٹ جہازوں میں جوق در جوق یہاں (بیروت میں) آتے ہیں اور راتوں رات داؤد عیش دے کر صبح سویرے اپنے فرائض منصبی پر واپس حاضر ہو جاتے ہیں۔ بیروت کا شمار بھی دنیا کے ان مہذب شہروں میں ہے جہاں غریب ہونا تو کوئی جرم نہیں، البتہ بھیک مانگنا ضرور جرم ہے۔

اس خاندان میں ایک چھ سات سال کا لڑکا تھا۔ ایک نو سال کی لڑکی تھی۔ ان کی ماں ایک ادھوری بہار کی طرح جسے وقت سے پہلے خزاں نے پامال کر ڈالا ہو۔ وہ کبھی اپنے بچوں کی طرف دیکھتی، کبھی راہ گیروں کی طرف اور کبھی اس سپاہی کی طرف جو بید کی چھڑی گھما گھما کر بھک متلوں کو بھگا رہا تھا۔ مجھے رُکتے دیکھ کر وہ لڑکا میری طرف بڑھا اور بڑی لجاجت سے پوچھنے لگا۔ ”کیا آپ میری تصویر کھینچنا چاہتے ہیں؟“

طنز کا تیر سیدھا ذہن میں جا کر ترازو ہو جاتا ہے مگر اتنے مؤثر طنز کے لیے شہاب کو کسی تکلف، کسی ہیر پھیر، کسی بناوٹ کی ضرورت نہیں پڑی۔ یہ سادگی بڑی ریاضت کے

ہم ”ماں جی“ اور ”دو زخمی“ پر نثری ادب کی کسی بھی مروجہ صنف کا ٹھکانا لگا سکتے ہیں؟ اس کے باوجود اثر انگیزی کے لحاظ سے کوئی بڑے سے بڑا افسانہ یا سٹیج یا تذکرہ اردو ادب کے ان دو غیر معمولی شاہکاروں کا مقابلہ نہیں کر سکتا۔ میرا عالمی ادب کا مطالعہ بہت وسیع نہیں تو کچھ ایسا محدود بھی نہیں مگر دو سری زبانوں کے ادب میں بھی ”ماں جی“ کے پائے کی کوئی چیز میری نظر سے کبھی نہیں گزری۔ شہاب اگر ”ماں جی“ کے سوا کبھی کوئی چیز نہ لکھتا تو جب بھی ادب اسے صدیوں تک فراموش نہ کر سکتا۔ ”ماں جی“ کو میں صرف شہاب ہی کا نہیں، پورے اردو ادب کا کارنامہ قرار دیتا ہوں۔ اور پھر انسان کے اس مقدس ترین رشتے کا کارنامہ بھی جس کے بعد صرف ایک ہی رشتہ باقی رہ جاتا ہے اور وہ بندے اور خدا کا رشتہ ہے۔

احمد ندیم قاسمی

۲۰ جنوری ۱۹۶۸ء

ماں جی

ماں جی کی پیدائش کا صحیح سال معلوم نہ ہو سکا۔

جس زمانے میں لائل پور کا ضلع نیا نیا آباد ہو رہا تھا۔ پنجاب کے ہر قبیلے سے غریب الحال لوگ زمین حاصل کرنے کے لیے اس نئی کالونی میں جوق در جوق کھینچے چلے آ رہے تھے۔ عرف عام میں لائل پور، جھنگ، سرگودھا وغیرہ کو ”بار“ کا علاقہ کہا جاتا تھا۔

اس زمانے میں ماں جی کی عمر دس بارہ سال تھی۔ اس حساب سے ان کی پیدائش پچھلی صدی کے آخری دس پندرہ سالوں میں کسی وقت ہوئی ہوگی۔

ماں جی کا آبائی وطن تحصیل روڑہ ضلع انبالہ میں ایک گاؤں منیلہ نامی تھا۔ والدین کے پاس چند ایکڑ اراضی تھی۔ ان دنوں روڑہ میں دریائے ستلج سے سرسبز کھدائی ہو رہی تھی۔ نانا جی کی اراضی سر کی کھدائی میں ضم ہو گئی۔ روڑہ میں انگریز حاکم کے دفتر سے ایسی زمینوں کے معاوضے لیے جاتے تھے۔ نانا جی دو تین بار معاوضے کی تلاش میں شہر گئے۔ لیکن سیدھے آدمی تھے۔ کبھی اتنا بھی معلوم نہ کر سکے کہ انگریز کا دفتر کہاں ہے اور معاوضہ وصول کرنے کے لیے کیا قدم اٹھانا چاہیے۔ انجام کار صبر و شکر کر کے بیٹھ گئے اور سر کی کھدائی میں مزدوری کرنے لگے۔

انہی دنوں پرچہ لگا کہ بار میں کالونی کھل گئی ہے اور نئے آباد کاروں کو مفت زمین مل رہی ہے۔ نانا جی اپنی بیوی، دو بیٹوں اور ایک بیٹی کا کنبہ ساتھ لے کر لائل پور روانہ ہو گئے۔ سواری کی توفیق نہ تھی۔ اس لیے پاپیاد چل کھڑے ہوئے۔

راستے میں محنت مزدوری کر کے پیٹ پالتے۔ نانا جی جگہ بہ جگہ قلی کا کام کر لیتے یا کسی ٹال پر لکڑیاں چیر دیتے۔ نانی اور ماں جی کسی کسی کا سوت کات دیتیں یا مکانوں کے فرش

اپنے ہاتھوں سے دھو کر تیکے کے نیچے رکھا رہتا تھا۔ تاکہ استری ہو جائے۔ تیسرا دھونے کے لیے تیار۔ ان کے علاوہ اگر چوتھا کپڑا ان کے پاس آتا تو وہ چپکے سے ایک جوڑا کسی کو دے دیتی تھیں۔ اسی وجہ سے ساری عمر انہیں سوٹ کیس رکھنے کی حاجت محسوس نہ ہوئی۔ لمبے سے لمبے سفر پر روانہ ہونے کے لیے انہیں تیاری میں چند منٹ سے زیادہ نہ لگتے تھے۔ کپڑوں کی پوٹلی بنا کر انہیں جائے نماز میں لپیٹا۔ جاڑوں میں اونی فرد اور گرمیوں میں ململ کے دوپٹے کی بکل ماری اور جہاں کہتے چلنے کو تیار۔ سفر آخرت بھی انہوں نے اس سادگی سے اختیار کیا۔ میلے کپڑے اپنے ہاتھوں سے دھو کر تیکے کے نیچے رکھے۔ نما دھو کر بال سکھائے اور چند ہی منٹوں میں زندگی کے سب سے لمبے سفر پر روانہ ہو گئیں۔ جس خاموشی سے دنیا میں رہی تھیں، اسی خاموشی سے عقبی کو سدھار گئیں۔ غالباً اسی موقع کے لیے وہ اکثر یہ دعا مانگا کرتی تھیں، کہ اللہ تعالیٰ ہاتھ چلتے چلاتے اٹھالے۔ اللہ کبھی کسی کا محتاج نہ کرے۔

کھانے پینے میں وہ کپڑے لیتے سے بھی زیادہ سادہ اور غریب مزاج تھیں۔ ان کی مرغوب ترین غذا مکئی کی روٹی، دھینے پودینے کی چٹنی کے ساتھ تھی۔ باقی چیزیں خوشی سے تو کھا لیتی تھیں، لیکن شوق سے نہیں۔ تقریباً ہر نوالے پر اللہ کا شکر ادا کرتی تھیں۔ پھلوں میں کبھی بہت ہی مجبور کیا جائے تو کبھی کبھار کیلے کی فرمائش کرتی تھیں۔ البتہ ناشتے میں چائے کے دو پیالے اور تیسرے پیر سادہ چائے کا ایک پیالہ ضرور پیتی تھیں۔ کھانا صرف ایک وقت کھاتی تھیں۔ اکثر و بیشتر دوپہر کا شازونادر رات کا گرمیوں میں عموماً مکھن نکالی ہوئی پتلی نمکین لسی کے ساتھ ایک آدھ سادہ چپاتی ان کی محبوب خوراک تھی۔ دوسروں کو کوئی چیز رغبت سے کھاتے دیکھ کر خوش ہوتی تھیں اور ہمیشہ یہ دعا کرتی تھیں۔ سب کا بھلا۔ خاص اپنے یا اپنے بچوں کے لیے انہوں نے براہ راست کبھی کچھ نہ مانگا۔ پہلے دوسروں کے لیے دعا مانگتی تھیں اور اس کے بعد مخلوق خدا کی حاجت روائی کے طفیل اپنے بچوں یا عزیزوں کا بھلا چاہتی تھیں۔ اپنے بیٹوں یا بیٹیوں کو اپنی زبان سے کبھی ”میرے بیٹے“ یا ”میری بیٹی“ کہنے کا دعویٰ نہیں کیا۔ ہمیشہ ان کو اللہ کا مال کہا کرتی تھیں۔ کسی سے کوئی کام لینا ماں جی پر بہت گراں گزرتا تھا۔ اپنے سب کام وہ اپنے ہاتھوں خود انجام دیتی تھیں۔ اگر کوئی ملازم زبردستی ان کا کوئی کام کر دیتا تو انہیں ایک عجیب قسم

اور دیواریں لپ دیتیں۔ لاکل پور کا صحیح راستہ کسی کو نہ آتا تھا۔ جگہ جگہ بھٹکتے تھے۔ اور پوچھ پوچھ کر دنوں کی منزل ہفتوں میں طے کرتے تھے۔

ڈیڑھ دو مہینے کی مسافت کے بعد جڑانوالہ پہنچے۔ پاپیادہ چلنے اور محنت مزدوری کی مشقت سے سب کے جسم نڈھال اور پاؤں سوجے ہوئے تھے۔ یہاں پر چند ماہ قیام کیا۔ نانا جی دن بھر غلہ منڈی میں بوریاں اٹھانے کا کام کرتے۔ نانی چرخہ کات کر سوت بچتیں اور ماں جی گھر سنبھالتیں جو ایک چھوٹے سے جھونپڑے پر مشتمل تھا۔

انہیں دنوں بقر عید کا تہوار آیا۔ نانا جی کے پاس چند روپے جمع ہو گئے تھے۔ انہوں نے ماں جی کو تین آنے بطور عیدی دیے۔ زندگی میں پہلی بار ماں جی کے ہاتھ اتنے پیسے آئے تھے۔ انہوں نے بہت سوچا لیکن اس رقم کا کوئی مصرف ان کی سمجھ میں نہ آسکا۔ وفات کے وقت ان کی عمر کوئی اسی برس کے لگ بھگ تھی لیکن ان کے نزدیک سو روپے، دس روپے، پانچ روپے کے نوٹوں میں امتیاز کرنا آسان کام نہ تھا۔ عیدی کے تین آنے کئی روز ماں جی کے دوپٹے کے ایک کونے میں بندھے رہے۔ جس روز وہ جڑانوالہ سے رخصت ہو رہی تھیں ماں جی نے گیارہ پیسے کا تیل خرید کر مسجد کے چراغ میں ڈال دیا۔ باقی ایک پیسہ اپنے پاس رکھا اس کے بعد جب کبھی گیارہ پیسے پورے ہو جاتے وہ فوراً مسجد میں تیل بھجوا دیتیں۔ ساری عمر جمعرات کی شام کو اس عمل پر بڑی وضع داری سے پابند رہیں۔ رفتہ رفتہ بہت سی مسجدوں میں بجلی آگئی۔ لیکن لاہور اور کراچی جیسے شہروں میں بھی انہیں ایسی مسجدوں کا علم رہتا تھا جن کے چراغ اب بھی تیل سے روشن ہوتے ہیں۔ وفات کی شب بھی ماں جی کے سرہانے ململ کے رومال میں بندھے ہوئے چند آنے موجود تھے۔ غالباً یہ پیسے بھی مسجد کے تیل کے لیے جمع کر رکھے تھے چونکہ وہ جمعرات کی شب تھی۔

ان چند آنوں کے علاوہ ماں جی کے پاس نہ کچھ اور رقم تھی، نہ کوئی زیور، اسباب دنیا میں ان کے پاس گنتی کی چند چیزیں تھیں۔ تین جوڑے سوتی کپڑوں کے، ایک جوڑا لسی جوڑا، ایک جوڑا ربڑ کے چپل، ایک عینک، ایک انگوٹھی جس میں تین چھوٹے چھوٹے فیروزے جڑے ہوئے تھے۔ ایک جائے نماز، ایک تسبیح اور باقی اللہ۔

پہننے کے تین جوڑوں کو وہ خاص اہتمام سے رکھتی تھیں۔ ایک زیب تن دوسرا

جاتی تھیں۔ ماں جی کھیتوں سے گھاس اور چارہ کاٹ کر زمیندار کی بھینسوں اور گاؤں کے لیے لایا کرتی تھیں۔ ان دنوں انہیں اتنا مقدور بھی نہ تھا کہ ایک وقت کی روٹی بھی پوری طرح کھا سکیں۔ کسی وقت جنگلی چروں پر گزارہ ہوتا تھا۔ کبھی خروڑے کے چھلکے اُبل کر کھا لیتے تھے۔ کبھی کسی کھیت میں کچی انبیاں گری ہوئی مل گئیں تو ان کی چٹنی بنا لیتے تھے۔ ایک روز کہیں سے توریے اور کلمے کا بلا جلا ساگ ہاتھ آ گیا۔ ثانی محنت مزدوری میں مصروف تھی۔ ماں جی نے ساگ چولہے پر چڑھایا۔ جب پک کر تیار ہو گیا اور ساگ کو اٹن لگا کر گھوٹنے کا وقت آیا تو ماں جی نے ڈوٹی ایسے زور سے چلائی کہ ہنڈیا کا پینڈا ٹوٹ گیا اور سارا ساگ بہہ کر چولہے میں آ پڑا۔ ماں جی کو ثانی سے ڈانٹ پڑی اور مار بھی۔ رات کو سارے خاندان نے چولہے کی لکڑیوں پر گرا ہوا ساگ انگلیوں سے چاٹ چاٹ کر کسی قدر پیٹ بھرا۔

چک نمبر ۵۰ تانا جی کو خوب راس آیا۔ چند ماہ کی محنت مزدوری کے بعد نئی آباد کاری کے سلسلے میں آسان قسطوں پر ان کو ایک مربعہ زمین مل گئی۔ رفتہ رفتہ دن پھرنے لگے اور تین سال میں ان کا شمار گاؤں کے کھاتے پیتے لوگوں میں ہونے لگا۔ جوں جوں فارغ البالی بڑھتی گئی تو توں آبائی وطن کی یاد ستانے لگی۔ چنانچہ خوشحالی کے چار پانچ سال گزارنے کے بعد سارا خاندان ریل میں بیٹھ کر منیلہ کی طرف روانہ ہوا۔ ریل کا سفر ماں جی کو بہت پسند آیا۔ وہ سارا وقت کھڑکی سے باہر منہ نکال کر تماشہ دیکھتی رہیں۔ اس عمل میں کونسلے کے بہت سے ذرے ان کی آنکھوں میں پڑ گئے جس کی وجہ سے کئی روز تک وہ آشوب چشم میں مبتلا رہیں۔ اس تجربے کے بعد انہوں نے ساری عمر اپنے کسی بچے کو ریل کی کھڑکی سے باہر منہ نکالنے کی اجازت نہ دی۔

ماں جی ریل کے تھرڈ کلاس ڈبے میں بہت خوش رہتی تھیں۔ ہم سفر عورتوں اور بچوں سے فوراً گھل مل جاتیں۔ سفر کی تھکان اور راستے کے گردوغبار کا ان پر کچھ اثر نہ ہوتا۔ اس کے برعکس اونچے درجوں میں بہت بیزار ہو جاتیں۔ ایک دو بار جب انہیں مجبوراً ایئر کنڈیشن ڈبے میں سفر کرنا پڑا تو وہ تھک کر چور ہو گئیں۔ اور سارا وقت قید کی صعوبت کی طرح ان پر گراں گزرا۔

منیلہ پہنچ کر تانا جی نے اپنا آبائی مکان درست کیا۔ عزیز و اقارب کو تحائف

کی شرمندگی کا احساس ہونے لگا تھا اور وہ احسان مندی سے سارا دن اسے دعائیں دیتی رہتی تھیں۔

سادگی اور درویشی کا یہ رکھ رکھاؤ کچھ تو قدرت نے ماں جی کی سرشت میں پیدا کیا تھا۔ کچھ یقیناً زندگی کے زیروم نے سکھایا تھا۔

جڑانوالہ میں کچھ عرصہ قیام کے بعد جب وہ اپنے والدین اور خوردسال بھائیوں کے ساتھ زمین کی تلاش میں لائل پور کی کالونی کی طرف روانہ ہوئیں تو انہیں کچھ معلوم نہ تھا کہ انہیں کس مقام پر جانا ہے اور زمین حاصل کرنے کے لیے کیا قدم اٹھانا ہے۔ ماں جی بتایا کرتی تھیں کہ اس زمانے میں ان کے ذہن میں کالونی کا تصور ایک فرشتہ سیرت بزرگ کا تھا جو کہیں سر راہ بیٹھا زمین کے پروانے تقسیم کر رہا ہو گا۔ کئی ہفتے یہ چھوٹا سا قافلہ لائل پور کے علاقے میں پاپیادہ بھٹکتا رہا۔ لیکن کسی راہ گزر پر انہیں کالونی کا عنصر صورت رہنما نہ مل سکا آخر تک آکر انہوں نے چک نمبر ۳۴۳ میں جو ان دنوں نیا نیا آباد ہو رہا تھا ڈیرے ڈال دیئے۔ لوگ جوق در جوق وہاں آکر آباد ہو رہے تھے۔ تانا جی نے اپنی سادگی میں یہ سمجھا کہ کالونی میں آباد ہونے کا شاید یہی ایک طریقہ ہو گا۔ چنانچہ انہوں نے ایک چھوٹا سا احاطہ گھیر کر گھاس پھونس کی جھونپڑی بنائی اور بنجر اراضی کا ایک قطعہ تلاش کر کے کاشت کی تیاری کرنے لگے۔ انہیں دنوں محکمہ مال کا عملہ پڑتال کے لیے آیا۔ تانا جی کے پاس آلات منٹ کے کاغذات نہ تھے۔ چنانچہ انہیں چک سے نکال دیا گیا اور سرکاری زمین پر ناجائز جھونپڑا بنانے کی پاداش میں ان کے برتن اور بستر قرق کر لیے عملے کے ایک آدمی نے چاندی کی دو بالیاں بھی ماں جی کے کانوں سے اتار لیں۔ ایک بالی اتارنے میں ذرا دیر ہوئی تو اس نے زور سے کھینچ لی جس سے ماں جی کے بائیں کان کا زریں حصہ بُری طرح سے پھٹ گیا۔

چک نمبر ۳۴۳ سے نکل کر جو راستہ سامنے آیا اس پر چل کھڑے ہوئے۔ گرمیوں کے دن تھے۔ دن بھر گوجلتی تھی۔ پانی رکھنے کے لیے مٹی کا پیالہ بھی پاس نہ تھا۔ جہاں کہیں کوئی کنواں نظر آیا ماں جی اپنا سوپہ بھگو لیتیں تاکہ پیاس لگنے سے اپنے چھوٹے بھائیوں کو چسائی جائیں۔ اس طرح وہ چلتے چلتے چک ۵۰ میں پہنچے جہاں ایک جان پہچان کے آباد کار نے تانا جی کو اپنا مزارع رکھ لیا۔ تانا جی مل چلائے تھے۔ ثانی موٹی جڑانے لے

ایک ایک سال میں پاس کر کے پنجاب یونیورسٹی کے میٹرکولیشن میں اول آئے۔ اس زمانے میں غالباً یہ پہلا موقع تھا کہ کسی مسلمان طالب علم نے یونیورسٹی امتحان میں ریکارڈ قائم کیا ہو۔

اُڑتے اُڑتے یہ خبر سرسید کے کانوں میں پڑ گئی جو اس وقت علی گڑھ مسلم کالج کی بنیاد رکھ چکے تھے۔ انہوں نے اپنا خاص منشی گاؤں میں بھیجا اور عبداللہ صاحب کو وظیفہ دے کر علی گڑھ بلا لیا۔ یہاں پر عبداللہ صاحب نے خوب بڑھ چڑھ کر اپنا رنگ نکالا۔ اور بی۔ اے کرنے کے بعد انیس برس کی عمر میں وہیں پر انگریزی، عربی، فلسفہ اور حساب کے لکچرر ہو گئے۔

سرسید کو اس بات کی دھن تھی کہ مسلمان نوجوان زیادہ سے زیادہ تعداد میں اعلیٰ ملازمتوں میں جائیں۔ چنانچہ انہوں نے عبداللہ صاحب کو سرکاری وظیفہ دلویا کہ وہ انگلستان میں جا کر آئی، سی، ایس کے امتحان میں شریک ہوں۔

پچھلی صدی کے بڑے بوڑھے سات سمندر پار کر کے سفر کو بلائے ناگمانی سمجھتے تھے۔ عبداللہ صاحب کی والدہ نے بیٹے کو ولایت جانے سے منع کر دیا۔ عبداللہ صاحب کی سعادت مندی آڑے آئی اور انہوں نے وظیفہ واپس کر دیا۔

اس حرکت پر سرسید کو بے حد غصہ بھی آیا اور دکھ بھی ہوا۔ انہوں نے لاکھ سمجھایا بچھایا، ڈرایا، دھمکایا لیکن عبداللہ صاحب ٹس سے مس نہ ہوئے۔

”کیا تم اپنی بوڑھی ماں کو قوم کے مفاد پر ترجیح دیتے ہو؟“ سرسید نے کڑک کر پوچھا۔

”جی ہاں“ عبداللہ صاحب نے جواب دیا۔

یہ نکا سا جواب سن کر سرسید صاحب آپے سے باہر ہو گئے۔ کمرے کا دروازہ بند کر کے پہلے انہوں نے عبداللہ صاحب کو لاتوں، مکوں، تھپڑوں اور جوتوں سے خوب پیٹا اور کالج کی نوکری سے درخواست کر کے یہ کہہ کر علی گڑھ سے نکال دیا۔ ”اب تم ایسی جگہ جا کر مرو جہاں سے میں تمہارا نام بھی نہ سن سکوں۔“

عبداللہ صاحب جتنے سعادت مند بیٹے تھے۔ اتنے سعادت مند شاگرد بھی تھے۔ نقشے پر انہیں سب سے دور افتاد اور دشوار گزار مقام گلگت نظر آیا۔ چنانچہ وہ ناک کی

دیے۔ دعوتیں ہوئیں اور پھر ماں جی کے لیے بڑھونڈنے کا سلسلہ شروع ہو گیا۔ اس زمانے میں لائل پور کے مربعہ داروں کی بڑی دھوم تھی۔ ان کا شمار خوش قسمت اور باعزت لوگوں میں ہوتا تھا۔ چنانچہ چاروں طرف سے ماں جی کے لیے پے در پے پیام آنے لگے۔ یوں بھی ان دنوں ماں جی کے بڑے ٹھاٹھ ہاتھ تھے۔ برادری والوں پر رعب گانٹھنے کے لیے ثانی جی انہیں ہر روز نئے نئے کپڑے پہناتی تھیں اور ہر وقت دلہنوں کی طرح سجا کر رکھتی تھیں۔

کبھی کبھار پرانی یادوں کو تازہ کرنے کے لیے ماں جی بڑے معصوم فخر سے کہا کرتی تھیں۔ ان دنوں میرا تو گاؤں میں نکلنا تک دو بھر ہو گیا تھا۔ میں جس طرف سے گزر جاتی لوگ ٹھٹھک کر کھڑے ہو جاتے اور کہا کرتے یہ خیال بخش مربعہ دار کی بیٹی جا رہی ہے۔ دیکھئے کون سا خوش نصیب اسے بیاہ کر لے جائے گا۔

”ماں جی! آپ کی اپنی نظر میں کوئی ایسا خوش نصیب نہیں تھا؟“ ہم لوگ چھیڑنے کی خاطر ان سے پوچھا کرتے۔

”توبہ توبہ پُت۔“ ماں جی کانوں پر ہاتھ لگاتیں۔ ”میری نظر میں بھلا کوئی کیسے ہو سکتا تھا۔ ہاں میرے دل میں اتنی سی خواہش ضرور تھی کہ اگر مجھے ایسا آدمی ملے جو دو حرف پڑھا لکھا ہو تو خدا کی بڑی مہربانی ہوگی۔“

ساری عمر میں غالباً یہی ایک خواہش تھی جو ماں جی کے دل میں خود اپنی ذات کے لیے پیدا ہوئی۔ اس کو خدا نے یوں پورا کر دیا کہ اسی سال ماں جی کی شادی عبداللہ صاحب سے ہو گئی۔

ان دنوں سارے علاقے میں عبداللہ صاحب کا طوطی بول رہا تھا۔ وہ ایک امیر کبیر گھرانے کے چشم و چراغ تھے لیکن پانچ چھ برس کی عمر میں یتیم بھی ہو گئے اور بے حد مفلوک الحال بھی۔ جب باپ کا سایہ سر سے اٹھا تو یہ انکشاف ہوا کہ ساری آبائی جائیداد رہن پڑی ہے۔ چنانچہ عبداللہ صاحب اپنی والدہ کے ساتھ ایک جھونپڑے میں اٹھ آئے۔ زر اور زمین کا یہ انجام دیکھ کر انہوں نے ایسی جائیداد بنانے کا عزم کر لیا جو مہاجنوں کے ہاتھ گروی نہ رکھی جاسکے۔ چنانچہ عبداللہ صاحب دل و جان سے تعلیم حاصل کرنے میں منہمک ہو گئے۔ وظیفے پر وظیفہ حاصل کر کے اور دو دو سال کے امتحان

حجابی ماں جی کو پسند نہ آئی۔ انہوں نے لیڈی ہیلی سے کہا ”تمہاری عمر تو جیسے گزرنی تھی گزر ہی گئی ہے۔ اب آپ اپنی بیٹی کی عاقبت تو خراب نہ کرو۔“ یہ کہہ کر انہوں نے مس ہیلی کو اپنے پاس رکھ لیا اور چند مہینوں میں اسے کھانا پکانا، سینا پرونا، برتن مانجھنا، کپڑے دھونا سکھا کر ماں باپ کے پاس واپس بھیج دیا۔

جب روس میں انقلاب برپا ہوا تو لارڈ کچنر سردوں کا معائنہ کرنے گلگت آئے۔ ان کے اعزاز میں گورنر کی طرف سے ضیافت کا اہتمام ہوا۔ ماں جی نے اپنے ہاتھ سے دس بارہ قسم کے کھانے پکائے۔ کھانے لذیذ تھے۔ لارڈ کچنر نے اپنی تقریر میں کہا ”مسٹر گورنر، جس خانساں نے یہ کھانے پکائے ہیں، براہ مہربانی میری طرف سے آپ ان کے ہاتھ چوم لیں۔“

دعوت کے بعد عبداللہ صاحب فرحان و شاداں گھر لوٹے تو دیکھا کہ ماں جی باورچی خانے کے ایک گوشے میں چٹائی پر بیٹھی نمک اور مرچ کی چٹنی کے ساتھ مکئی کی روٹی کھا رہی ہیں۔

ایک اچھے گورنر کی طرح عبداللہ صاحب نے ماں جی کے ہاتھ چومے اور کہا ”اگر لارڈ کچنر یہ فرمائش کرتا کہ وہ خود خانساں کے ہاتھ چومنا چاہتا ہے تو پھر تم کیا کرتیں؟“

”میں“ ماں جی تنک کر بولیں۔ ”میں اس کی مونچھیں پکڑ کر جڑ سے اکھاڑ دیتی پھر آپ کیا کرتے؟“

”میں“ عبداللہ صاحب نے ڈرامہ کیا ”میں ان مونچھوں کو روٹی میں لپیٹ کر دائرے کے پاس بھیج دیتا اور تمہیں ساتھ لے کر کہیں اور بھاگ جاتا، جیسے سرسید کے ہاں سے بھاگا تھا۔“

ماں جی پر ان مکالموں کا کچھ بھی اثر نہ ہوتا تھا۔ لیکن ایک بار — ماں جی رشک و حسد کی اس آگ میں جل بھن کر کباب ہو گئیں۔ جو ہر عورت کا ازلی ورثہ ہے۔ گلگت میں ہر قسم کے احکامات ”گورنری“ کے نام پر جاری ہوتے تھے۔ جب یہ چرچاں ماں جی تک پہنچا تو انہوں نے عبداللہ صاحب سے گلہ کیا۔

”بھلا حکومت تو آپ کرتے ہیں لیکن گورنری گورنری کہہ کر مجھ غریب کا نام بیچ

سیدہ گلگت پہنچے اور دیکھتے ہی دیکھتے وہاں کی گورنری کے عہدے پر فائز ہو گئے۔ جن دنوں ماں جی کی منگنی کی فکر ہو رہی تھی۔ انہی دنوں عبداللہ صاحب بھی چھٹی پر گاؤں آئے ہوئے تھے۔ قسمت میں دونوں کا سنبوک لکھا ہوا تھا۔ ان کی منگنی ہو گئی اور اور ایک ماہ بعد شادی بھی ٹھہر گئی تاکہ عبداللہ صاحب دلہن کو اپنے ساتھ گلگت لے جائیں۔

منگنی کے بعد ایک روز ماں جی اپنی سہیلیوں کے ساتھ پاس والے گاؤں میں میلہ دیکھنے گئی ہوئی تھیں۔ اتفاقاً یا شاید دانتہ عبداللہ صاحب بھی وہاں پہنچ گئے۔

ماں جی کی سہیلیوں نے انہیں گھیر لیا اور ہر ایک نے چھیڑ چھیڑ کر ان سے پانچ پانچ روپے وصول کر لئے۔ عبداللہ صاحب نے ماں جی کو بہت سے روپے پیش کئے۔ لیکن انہوں نے انکار کر دیا۔ بہت اصرار بڑھ گیا تو مجبوراً ماں جی نے گیارہ پیسے کی فرمائش کی۔

”اتنے بڑے میلے میں گیارہ پیسے لے کر کیا کرو گی؟“ عبداللہ صاحب نے پوچھا۔

”اگلی جمعرات کو آپ کے نام سے مسجد میں تیل ڈلوادوں گی۔“ ماں جی نے جواب دیا۔

زندگی کے میلے میں بھی عبداللہ صاحب کے ساتھ ماں جی کا لین دین صرف جمعرات کے گیارہ پیسوں تک ہی محدود رہا۔ اس سے زیادہ رقم نہ کبھی انہوں نے مانگی نہ اپنے پاس رکھی۔

گلگت میں عبداللہ صاحب کی بڑی شان و شوکت تھی۔ خوبصورت بگلہ، وسیع باغ، نوکر چاکر، دروازے پر سپاہیوں کا پہرہ۔ جب عبداللہ صاحب دورے پر باہر جاتے تھے یا واپس آتے تھے تو سات توپوں کی سلامی دی جاتی تھی۔ یوں بھی گلگت کا گورنر خاص سیاسی انتظامی اور سماجی اقتدار کا حامل تھا۔ لیکن ماں جی پر اس سارے جاہ و جلال کا ذرا بھی اثر نہ ہوا۔ کسی قسم کا چھوٹا بڑا ماحول ان پر اثر انداز نہ ہوتا تھا۔ بلکہ ماں جی کی اپنی سادگی اور خود اعتمادی ہر ماحول پر خاموشی سے چھا جاتی تھی۔

ان دنوں سرما کلم ہیلی حکومت برطانیہ کی طرف سے گلگت کی روسی اور چینی سردوں پر پولٹیکل ایجنٹ کے طور پر مامور تھے۔ ایک روز لیڈی ہیلی اور ان کی بیٹی ماں جی سے ملنے آئیں۔ انہوں نے فراق پہنچے ہوئے تھے۔ اور پنڈلیاں کھلی تھیں۔ یہ بے

ہے۔ لیکن اگر صبر و شکر، تسلیم و رضا کی عینک اتار کر دیکھا جائے تو اس خوش نصیبی کے پردے میں کتنے دکھ، کتنے غم، کتنے صدمے نظر آتے ہیں۔

اللہ میاں نے ماں جی کو تین بیٹیاں اور تین بیٹے عطا کئے۔ دو بیٹیاں شادی کے کچھ عرصے بعد یکے بعد دیگرے فوت ہو گئیں۔ سب سے بڑا بیٹا عین عالم شباب میں انگلستان جا کر گزر گیا۔

کہنے کو تو ماں جی نے کہہ دیا کہ اللہ کا مال تھا اللہ نے لے لیا۔ لیکن کیا وہ اکیلے میں چھپ چھپ کر خون کے آنسو رویا نہ کرتی ہوں گی؟

جب عبد اللہ صاحب کا انتقال ہوا تو ان کی عمر باٹھ سال اور ماں جی کی عمر پچپن سال تھی۔ سہ پہر کا وقت تھا۔ عبد اللہ صاحب بان کی کھردری چارپائی پر حسب معمول گاؤ تکیہ لگا کر نیم دراز تھے۔ ماں جی پائنتی پر بیٹھی چاقو سے گنا چھیل چھیل کر ان کو دے رہی تھیں۔ وہ مزے مزے سے گنا چوس رہے تھے اور مذاق کر رہے تھے۔ پھر یکا یک وہ سنجیدہ ہو گئے اور کہنے لگے ”بھاگوان شادی سے پہلے میلے میں میں نے تمہیں گیارہ پیسے دیے تھے۔ کیا ان کو واپس کرنے کا وقت نہیں آیا؟“

ماں جی نے نئی نویلی دلہنوں کی طرح سر جھکا لیا اور گنا چھیلنے میں مصروف ہو گئیں۔ ان کے سینے میں بیک وقت بہت سے خیال اُٹھ آئے ”ابھی وقت کہاں آیا ہے۔ سرتاج شادی کے پہلے گیارہ پیسوں کی تو بڑی بات ہے۔ لیکن شادی کے بعد جس طرح تم نے میرے ساتھ نباہ کیا ہے۔ اس پر میں نے تمہارے پاؤں دھو کر پینے ہیں۔ اپنی کھال کی جوتیاں تمہیں پہنانی ہیں۔ ابھی وقت کہاں آیا ہے میرے سرتاج۔

لیکن قضا و قدر کے ہی کھاتے میں وقت آچکا تھا۔ جب ماں جی نے سر اٹھایا تو عبد اللہ صاحب گنے کی قاش منہ میں لیے گاؤ تکیہ پر سو رہے تھے۔ ماں جی نے بہتیرا بلایا، ہلایا، چکارا لیکن عبد اللہ صاحب ایسی نیند سو گئے تھے جس سے بیداری قیامت سے پہلے ممکن ہی نہیں۔

ماں جی نے اپنے باقی ماندہ دو بیٹوں اور ایک بیٹی کو سینے لگا لگا کر تلقین کی ”بچہ، رونا مت۔ تمہارے آبا جی جس آرام سے رہے تھے، اسی آرام سے چلے گئے۔ اب رونا مت۔ ان کی رُوح کو تکلیف پہنچے گی۔“

میں کیوں لایا جاتا ہے خواہ مخواہ!“
عبد اللہ صاحب علی گڑھ کے پڑھے ہوئے تھے۔ رگِ ظرافت پھڑک اُٹھی اور بے اعتنائی سے فرمایا۔ ”بھاگوان یہ تمہارا نام تھوڑا ہے۔ گورنری تو دراصل تمہاری سوکن ہے۔ جو دن رات میرا پیچھا کرتی رہتی ہے۔“

مذاق کی چوٹ تھی۔ عبد اللہ صاحب نے سمجھ بات آئی گئی ہو گئی لیکن ماں جی کے دل میں غم بیٹھ گیا۔ اس غم میں وہ اندر ہی اندر کڑھنے لگیں۔

کچھ عرصہ کے بعد کشمیر کا مہاراجہ پرتاپ سنگھ اپنی مہارانی کے ساتھ گلگت کے دورے پر آیا۔ ماں جی نے مہارانی کو اپنے دل کا حال سنایا۔ مہارانی بھی سادہ عورت تھی۔ جلال میں آگئی۔ ”ہائے ہائے ہمارے راج میں ایسا ظلم۔ میں آج ہی مہاراج سے کہوں گی کہ وہ عبد اللہ صاحب کی خبر لیں۔“

جب یہ مقدمہ مہاراج پرتاپ سنگھ تک پہنچا تو انہوں نے عبد اللہ صاحب کو بلا کر پوچھ گچھ کی۔ عبد اللہ صاحب بھی حیران تھے کہ بیٹھے بٹھائے یہ کیا افتاد آ پڑی۔ لیکن جب معاملے کی تہہ تک پہنچے تو دونوں خوب ہنسے۔ آدمی دونوں ہی وضع دار تھے۔ چنانچہ مہاراجہ نے حکم نکالا کہ آئندہ سے گلگت کی گورنری کو وزارت اور گورنر کو وزیر وزارت کے نام سے پکارا جائے۔ ۱۹۳۷ء کی جنگِ آزادی تک گلگت میں یہی سرکاری اصطلاحات رائج تھیں۔

یہ حکم نامہ سن کر مہارانی نے ماں جی کو بلا کر خوشخبری سنائی کہ مہاراج نے گورنری کو دیس نکالا دے دیا ہے۔

”اب تم دو دھوں نماؤ، پوتوں پھلو۔“ مہارانی نے کہا۔ ”کبھی ہمارے لیے بھی دعا کرنا۔“

مہاراجہ اور مہارانی کے کوئی اولاد نہ تھی۔ اس لیے وہ اکثر ماں جی سے دعا کی فرمائش کرتے تھے۔

اولاد کے معاملے میں ماں جی کیا واقعی خوش نصیب تھیں؟ یہ ایک ایسا سوالیہ نشان ہے جس کا جواب آسانی سے نہیں سوچتا۔

ماں جی خود ہی تو کہا کرتی تھیں کہ ان جیسی خوش نصیب ماں دنیا میں کم ہی ہوتی

کہنے کو تو ماں جی نے کہہ دیا کہ اپنے آبا کی یاد میں نہ رونا، ورنہ ان کو تکلیف پہنچے گی۔ لیکن کیا وہ خود چوری چھپے اس خاوند کی یاد میں نہ روئی ہوں گی۔ جس نے باسٹھ سال کی عمر تک انہیں ایک البردلمن سمجھا اور جس نے ”گورنری“ کے علاوہ اور کوئی سوکن اس کے سر پر لا کر نہیں بٹھائی۔

جب وہ خود چل دیں تو اپنے بچوں کے لیے ایک سوالیہ نشان چھوڑ گئیں، جو قیامت تک انہیں عقیدت کے بیابان میں سرگرداں رکھے گا۔

اگر ماں جی کے نام پر خیرات کی جائے تو گیارہ پیسے سے زیادہ ہمت نہیں ہوتی۔ لیکن مسجد کا ملا پریشان ہے کہ بجلی کا ریٹ بڑھ گیا ہے اور تیل کی قیمت گراں ہو گئی ہے۔ ماں جی کے نام پر فاتحہ دی جائے تو مکئی کی روٹی اور نمک مرچ کی چٹنی سامنے آتی ہے لیکن کھانے والا درویش کہتا ہے کہ فاتحہ درود میں پلاؤ اور زردے کا اہتمام لازم ہے۔

ماں جی کا نام آتا ہے تو بے اختیار رونے کو جی چاہتا ہے۔ لیکن اگر رویا جائے تو ڈر لگتا ہے کہ ان کی روح کو تکلیف نہ پہنچے اور اگر ضبط کیا جائے تو خدا کی قسم ضبط نہیں ہوتا۔

۱۸۔ سول لائن

فروری ۱۹۳۷ء میں میرا تبادلہ اڑیسہ ہوا اور کلکتہ میں مجھے ہوم ڈیپارٹمنٹ کے ڈپٹی سیکرٹری کے طور پر تعینات کیا گیا۔

اس زمانے میں اڑیسہ کے وزیر اعلیٰ سری ہری کرشن متاب تھے۔ ہوم ڈیپارٹمنٹ کا شعبہ ان کے ماتحت تھا۔ چارج لینے کے بعد میں ان سے ملنے گیا تو انہوں نے پوچھا کہ مجھے رہنے کے لیے کون سا گھر ملا ہے۔ میں نے کہا اڑیسہ گورنمنٹ مجرد افسروں کو رہائشی جگہ دینے کے حق میں نہیں ہے۔ اس لیے میں اب تک سرکٹ ہاؤس میں مقیم ہوں۔ متاب صاحب مسکرائے اور کہا ”اگر گھر حاصل کرنا ہے تو لگے ہاتھوں شادی بھی کر ڈالو۔“

میں نے وزیر اعلیٰ کو مطلع کیا کہ ان کی حکومت نے یہ ضابطہ بھی بنا رکھا ہے کہ شادی کے بعد جب تک کئی بچے پیدا نہ ہو جائیں کسی افسر کو سرکاری مکان نہیں مل سکتا۔

لگے ہاتھوں فی الفور کئی بچوں کا باپ بنا میرے بس کا روگ نہیں تھا چنانچہ میں کافی عرصہ تک سرکٹ ہاؤس میں رہا۔

ایک روز کچھ فائلیں لے کر ہری کرشن متاب صاحب کے پاس گیا، تو انہوں نے پھر میرے مکان کا مسئلہ چھیڑ دیا۔ وزیر اعلیٰ ہونے کے باوجود متاب صاحب بڑے پُر خلوص اور نیک دل انسان تھے۔ اور اپنے ساتھ کام کرنے والوں کے ذاتی مسائل کی طرف خاص طور پر توجہ دیا کرتے تھے۔

”میرے ذہن میں ایک کوٹھی ہے۔“ متاب نے کہا ”لیکن اس میں کچھ جن

کی چھت انگڑائیاں سی لیتی محسوس ہوتی تھی۔ رات اور دن میں کئی بار چھت کٹاک کٹاک بھتی تھی، جیسے لوہے کی گرم چادر ٹھنڈی ہو کر چٹنی ہے۔

ایک رات گیارہ بجے کے قریب میں بجلی بجھا کر بستر پر لیٹا تو دروازے پر دستک ہوئی۔ میں نے سوچا کہ شاید رمضان کی چیز بھول گیا ہے، لینے آیا ہے۔ لیکن دروازہ کھولا تو برآمدہ خالی تھا۔ البتہ ہوا کا ایک گرم سا جھونکا میرے چہرے سے ضرور لگا۔ فروری کی وہ رات خوب ٹھنڈی تھی لیکن برآمدے میں یوں محسوس ہوتا تھا کہ جیسے کہیں پاس ہی الاؤ جل رہا ہے۔

اس رات کے بعد یہ دستک ایک معمول بن گئی۔ جیسے ہی بجلی بجھا کر لیٹتا، دروازے پر تھپا تھپ دو تین بار دستک ضرور ہوتی۔ ایک رات جب یہ دستک نہ ہوئی تو مجھے عجیب سا لگا۔ میں بجلی بجھا کر لیٹ ہی رہا تھا کہ سوچ کھٹاک سے بجا اور بجلی خود بخود روشن ہو گئی۔ میں بجلی بجھانے کے لیے اٹھا تو میرے سلپر کہیں نظر نہ آئے۔ پٹنگ کے نیچے جھانکا۔ ادھر ادھر تلاش کیا۔ لیکن سلپر نہ ارد۔ اسی اثنا میں سوچ خود بخود کھٹکایا اور بجلی بجھ گئی۔ میں دوبارہ لیٹا تو سرہانے کے نیچے چڑھ کر سا ہوا تکیہ اٹھا کر دیکھا تو دو سلپر بڑے سلیقے سے غلاف کے اندر دھرے تھے۔

کوٹھی کا ڈرائینگ روم سونے کے کمرے سے ملحق تھا۔ درمیان میں ایک دروازہ تھا جو عموماً کھلا رہتا تھا۔ دروازے میں سبز رنگ کی جالی کا ایک باریک سا پردہ لٹکا رہتا تھا۔ یکا ایک دروازے کا پردہ ہلا کر ڈرائینگ روم میں سرسراہٹ سی ہوئی۔ جیسے رشیم کا تھان کھل رہا ہو۔ پھر چوڑیاں کھینکیں اور ایک نسوانی آواز نے چند ہچکیاں لیں۔ فرش پر اونچی ایڑی والے زنانہ جوتوں کے چلنے پھرنے کی آواز پیدا ہوئی۔ میں نے ڈرتے ڈرتے پردے کے پیچھے سے جھانکا۔ کمرے میں اندھیرا تھا۔ لیکن فضا میں حتا کے عطر کی خوشبو بچی ہوئی تھی۔ میں نے ڈرائینگ روم کا بلب روشن کر کے ماحول کا جائزہ لیا۔ ایک اداس خاموشی کے سوا وہاں کچھ بھی نہ تھا۔ واپس آ کر پٹنگ پر لیٹا تو چھت پر بہت سے بھاری بھرم قدموں کی آواز سنائی دی اور ساتھ ہی کئی پتھر پے در پے اندر برسے گئے۔ پھر میرے دائیں بائیں، آگے پیچھے زور زور سے گرتے تھے لیکن مجھے لگتے نہ تھے۔ دروازہ کھڑکی اور روشن دان بند تھے، لیکن پتھروں کا مینہ بدستور برستا رہا۔ باہر کافی زور کی بارش

بھوت بھی رہتے ہیں۔ اگر تمہیں اس کی صحبت قبول ہو تو وہ مکان ابھی مل سکتا ہے۔“ جن بھوتوں کے ساتھ مجھے ابھی تک ذاتی تعارف کا شرف حاصل نہیں ہوا تھا۔ قصوں اور کہانیوں میں بسنے والی یا مانوق العادات مخلوق میرے نزدیک ایک مہمل وہم کا درجہ رکھتی ہے۔ میں نے اس موقع پر غنیمت سمجھا اور وہیں بیٹھے بیٹھے متاب صاحب نے سول لائنز کی نمبر اٹھارہ کی کوٹھی مجھے الاٹ کر دی۔

یہ ایک چھوٹی سی خوشنما کوٹھی تھی۔ لیکن سالہا سال سے غیر آباد رہنے کی وجہ سے اس کے درودیوار سے وحشت ٹپک رہی تھی۔ کوٹھی کے ساتھ ایک وسیع و عریض لان تھا۔ چاروں طرف لمبی لمبی گھاس اُگی ہوئی تھی۔ زرد زرد سوکھے ہوئے پتے ڈھیروں ڈھیر بکھرے پڑے تھے۔ جا بجا تازہ اور پرانے گوبر پر کھٹیاں بھنبھنا رہی تھیں۔ ایک چھوٹے سے تالاب میں کائی جھی ہوئی تھی۔ صحن کے جنوبی گوشے میں جامن کا درخت تھا۔ شمال مغرب میں ایک درخت سے بہت سی چنگاڑیں الٹی ہوئی تھیں۔ ناریل کے پٹے کے نیچے ایک فاقہ زدہ لمبی دھوپ سینک رہی تھی۔ برآمدے میں دو آوارہ کتے اپنے بچوں کے ساتھ گردنیں کھجا رہے تھے۔ اور چنگاڑوں کی طرف منہ اٹھا اٹھا کر لمبی لمبی تانوں میں رو رہے تھے۔

میرے ساتھ ایک کشمیری ملازم رمضان تھا۔ اس نے سارا دن لگا کر مکان کو جھاڑ پونچھ کر صاف کر دیا۔ دوسری صبح جب وہ شیو کا پانی لے کر آیا تو اس کا منہ لٹکا ہوا تھا۔ ان دنوں ہمارے بنگال اور اڑیسہ میں جا بجا ہندو مسلم فساد ہو رہے تھے۔ رمضان نے رونی صورت بنا کر کہا کہ رات جب وہ اپنے کوارٹر میں سویا پڑا تھا تو ایک ہندو بے پاؤں اندر آیا اور اس کی چارپائی الٹ کر بھاگ گیا۔ رمضان نے اس کا تعاقب کیا تو اندھیر میں اس کا منہ کھٹاک سے دروازے کے ساتھ لگا، کیونکہ اندر سے کنڈی بند تھی۔

”اگر وہ ہندو باہر سے آیا تھا تو کمرے کی کنڈی اندر سے کیسے بند ہو گئی؟“

”اس میں بھی سالے ہندوؤں کی چال ہو گی۔“ رمضان نے وثوق سے جواب دیا۔ اس کے ذہن میں ہندو مسلم تعصب یوں کوٹ کوٹ کر بھرا ہوا تھا کہ اب اس میں مانوق الفطرت حادثات کے لیے کوئی جگہ باقی نہ رہی تھی۔

۱۸۔ سول لائنز کی جو خصوصیات سب سے پہلے کھٹکی وہ یہ تھی کہ وقتاً فوقتاً اس

ہو رہی تھی۔ لیکن کمرے میں گرنے والے پتھر بالکل خشک تھے۔ ایک اینٹ جو میرے بازو کے عین پاس آ کے گری، کوئی ڈھائی سیروزی تھی۔

صبح سویرے میں نے ان تمام پتھروں کو اکٹھا کر کے باہر پھینک دیا تاکہ رضانی کے دل میں ہندوؤں کی خشت زنی کا رعب نہ بیٹھ جائے لیکن جب وہ میرے لیے چائے لے کر آیا تو بڑی بے بسی سے مجھے خبر دی کہ ساری رات کئی ہندو اس کے کمرے میں کوڑے کرکٹ کے ٹوکے پھیلتے رہے ہیں۔ ایک بار تو ایک انسانی کھوپڑی بھی اس کی چارپائی پر آ کے گری۔ رمضان بڑے دل گردے کا کشمیری تھا۔ کیونکہ جب میں نے اسے رائے دی کہ رات کو ڈرائینگ روم میں آکر سو رہا کرے تو اس نے صاف انکار کر دیا۔

”صاحب اگر میں نے کواٹر چھوڑ دیا تو یہ سالے ہندو سمجھیں گے کہ یہ مسلمان بڑا بودا ہے۔“

اس روز میں نے دوپہر کے کھانے پر ایک دوست کو بلایا ہوا تھا۔ کھانے میں پلاؤ، کوفتے اور سیخ کباب تھے۔ جب میں نے نوالہ منہ میں ڈالا تو میرے دانتوں میں ریت ایسی کوئی چیز کچر کچر کرنے لگی۔ معاً مجھے خیال آیا کہ رمضان نے مصالحہ کچی ریل پر پیسا ہے اور سارے کھانے میں کرک آگئی۔ جس جس چیز کا نوالہ منہ میں ڈالتا تھا اس میں کنکریاں سی کڑکڑانے لگتی ہیں۔ لیکن میرا دوست بڑے مزے سے ہر چیز نوش جان فرما رہا تھا اور اس نے ایک بار بھی ریت یا کنکریوں کی شکایت نہ کی۔

کھانے کے بعد میں نے ایک پان لیا۔ منہ میں ڈالتے ہی میرے دانت بُری طرح جھنجھنائے کیونکہ پان میں سپاریوں کی جگہ چھوٹی چھوٹی کنکریاں بھری ہوئی تھیں۔ سگترے کی پھانک میں بھی ریت کے ذرے تھے۔ سبب کا ٹکڑا پکے روڑے کی طرح نکلتا تھا۔ یہاں تک کہ جب میں نے ایک کیلا چھیل کر کھانے کی کوشش کی تو اس میں بھی کچر کچر کرتی ہوئی مٹی کی آمیزش پائی۔

شام کے وقت میں ڈرائینگ روم میں اکیلا بیٹھا تھا۔ یکایک کمرے میں بھنے ہوئے گوشت کی لپٹیں آنے لگیں۔ تھوڑی دیر بعد سوچی کے گرم گرم حلویے کی سوندی سوندی خوشبو پھیل گئی۔ اس کے بعد یکایک ایک بہت بڑی چنگاڈ زور سے بجلی کے بلب پر آکر لگی۔ بلب ٹوٹ گیا۔ اور اندھیرا ہوتے ہی مجھے یوں نظر آیا جیسے میرے سامنے فرش پر

ایک انسانی جسم سفید چادر میں لپٹا ہوا ہے۔ میں چھلانگ لگا کر باہر نکلنے لگا تو کمرے کے سارے دروازے ٹھپا ٹھپ بند ہو گئے۔ چھت پر باجا سا بچنے لگا، جس میں ڈھول، طبلہ اور شہنائی کے ساز خاص طور پر نمایاں تھے۔ باہر برآمدے میں یوں سنائی دیتا تھا جیسے بڑے بڑے شہر زور گھوڑے پکے فرش پر سرپٹ بھاگ رہے ہوں۔ گھپ اندھیرے میں میں نے ایک دروازے کو زور سے کھولنے کی کوشش کی تو ساری چوکھٹ اکڑ کر دھڑام سے زمین پر آگری۔ میں لپک کر برآمدے میں آ گیا۔ یکایک اکٹھی ہوئی چوکھٹ اپنی جگہ پر اہستہ ہو گئی۔ کھٹ کھٹ کر کے کمرے کے سارے دروازے اور کھڑکیاں کھل گئے۔

اس وقت رات کے ساڑھے آٹھ بجے تھے، میں بڑی بے صبری سے رمضان کا انتظار کرنے لگا کہ وہ کھانا لے کر آئے تو مجھے گوشت پوست کا ایک جیتا جاگتا انسان نظر آئے۔ جب کافی دیر تک رمضان نہ آیا تو میں نے اپنے ڈرائیور کو آواز دے کر کہا کہ وہ رمضان کو بلا لائے۔ ڈرائیور بھی باورچی خانہ میں جا کر غائب ہو گیا۔ کچھ دیر انتظار کے بعد میں خود وہاں گیا۔ باورچی خانہ خالی تھا۔ چولہے میں آگ بجھی ہوئی تھی۔ دروازے کے پاس رمضان خاموش پڑا تھا۔ اس کے نزدیک ڈرائیور بھی دنیا و ما فیہا سے بے خبر لیٹا ہوا تھا۔ میں نے ان کے منہ پر ٹھنڈے پانی کے چھینٹے مارے تو وہ دونوں جمائیاں لے کر اٹھ بیٹھے۔ جیسے ابھی طویل نیند سے بیدار ہوئے ہوں۔ رمضان نے اپنی گھڑی دیکھی، ساڑھے نو بجے کا عمل تھا۔

”اوہو صاحب اتنی دیر ہو گئی۔“ اس نے معذرت طلب آواز میں کہا ”ابھی تک کھانا بھی تیار نہیں ہوا۔“

پھر اس نے زیر لب جملہ اہل ہندو کو چند گالیاں دیں جو کالے جادو کا عمل کر کے بیچارے مسلمانوں کو خواہ مخواہ پریشان کر رہے تھے۔

رمضان نے جلدی جلدی دو اینڈوں کا آلیٹ بنایا۔ میں نے آلیٹ کا ایک ٹکڑا کاٹا تو اس میں سے گاڑھے گاڑھے خون کی دھار سی بہ نکلی۔ یوں بھی آلیٹ سڑی بساندی پھلی کی طرح بدبودار مردار سا ہو گیا۔ میں نے جلدی جلدی اس سڑاند چھوڑتی شے کو کانڈ میں لپیٹ کر باہر پھینک دیا۔ اگر کہیں غلطی سے رمضان کو پتہ لگ جاتا تو ہندوؤں کے کالے علم کا یہ کرشمہ دیکھ کر اس کے تن بدن کی ساری اسلامی رگیں بُری طرح دکھنے

پے میں سرسراتی رہی۔ ماحول کی اس گورستانی کیفیت کو توڑنے کے لیے میں نے سہگل کا ایک پسندیدہ ریکارڈ گراموفون پر رکھ دیا اور چابی دینے کے لیے باجے کی کنجی کو گھمایا۔ چابی گننے کی بجائے بڑی سرعت کے ساتھ الٹی طرف گھومنے لگی۔ میں نے سوچا شاید چابی پہلے ہی سے پوری طرح چڑھی ہوئی ہے۔ چنانچہ میں نے سوئی بدل کر ساؤنڈ بکس کو ریکارڈ پر رکھ کے چلا دیا۔ ریکارڈ میں سے پہلے ایک ننھے سے بچے کے رونے کی آواز آئی۔ پھر کسی عورت کی سسکیاں سنائی دینے لگیں۔ اور پھر گویا ایک بھونچال سا آگیا۔ ریکارڈ میں بھیانک آوازیں آنے لگیں۔ جیسے بہت سارے گلے بیک وقت بے دردی سے گھونٹے جا رہے ہوں۔ یوں بھی سارے کمرے میں ایک خوفناک سا ارتعاش چھا گیا اور کھڑکیوں اور دروازوں میں بیسیوں سنکھ بجنے لگے۔ ان ناکوسوں کی آواز سی ہی تھی جیسی ہندوار تھیوں کے ساتھ سنکھ پھونکنے پر برآمد ہوتی ہے۔ بجلی کی روشنی مدہم ہوتے ہوتے موم بتی کی طرح ہلکی ہو گئی اور دھیمی دھیمی روشنی میں سُرخ سُرخ انگارے سے تیرنے لگے۔ مجھے ایسا محسوس ہونے لگا۔ جیسے میرے گرد و پیش بہت سی لاشیں چڑچڑا رہی ہوں۔

شمشان بھومی کے یہ وحشت ناک لمحے بے حد طویل ہو گئے اور صدیاں گزرنے کے بعد جب میری کار کی تیز تیز روشنی دوبارہ کھڑکی پر پڑی تو مجھے یوں محسوس ہوا جیسے سارے مکان کو تیز تیز شعلوں نے اپنی آغوش میں لپیٹ لیا ہے۔ رمضان لنگراتا ہوا کمرے میں داخل ہوا۔ اس کے پیچھے پیچھے ایک سفید ریش بزرگ تھے۔ جنہوں نے سبز منکوں کی تسبیح گلے میں ڈالی ہوئی تھی۔ ان کے ہاتھ میں موٹا سا عصا تھا اور سر پر درویشوں والی چوگوشہ ٹوپی تھی۔

یہ درویش حاجی علی اکبر مانوس تھے۔ حاجی صاحب کٹک کی جامع مسجد کے خطیب تھے اور ایک خوش بیان شاعر ہونے کے علاوہ ان کی نیکی اور پارسائی کا بھی بہت چرچا تھا۔ گراموفون بدستور آہ و فغاں میں مصروف تھا۔ اور سنکھوں کی جگر چاک کرنے والے آواز سرنگ میں چیخوں کی طرح گونج رہی تھی۔ حاجی اکبر مانوس چند ساعت دم بخود کھڑے رہے پھر انہوں نے ایک کانڈ پر کچھ لکھ کے گراموفون کے ساؤنڈ باکس پر رکھ دیا۔ ساؤنڈ باکس زخمی ٹانگ کی طرح لڑکھڑایا۔ ایک دو ٹانیہ کے لیے اس میں سے کھڑکے کھڑکی آواز آئی اور پھر ریکارڈ میں سہگل کی اپنی آواز ”اک بنگلہ بنے نیارا۔“ گانے

لگتیں۔

لیکن میری کوشش کے باوجود اس کالے علم نے بہت جلد رمضان کے دل و دماغ پر پوری طرح تسلط جما لیا۔ میں نے اسے اسٹور روم میں بھیجا کہ وہ میرا گراموفون اور کچھ ریکارڈ نکال لائے۔ تھوڑی دیر بعد وہ پسینے میں شرابور واپس آیا اور رونی صورت بنا کر بولا۔ ”صاحب کوئی حرام زادہ اسٹور میں گھسا بیٹھا ہے اور دروازہ کھولنے نہیں دیتا۔“

میں رمضان کے ساتھ اسٹور روم گیا اور اس کے دروازے کو دھکا دیا۔ کواڑ تھوڑا سا کھلا، پھر غلیل کے ربوکی طرح زناٹے کے ساتھ واپس گھوم کر بند ہو گیا۔ ہم دونوں نے کواڑ کے ساتھ کندھے لگا کر زور سے دھکیلا۔ لیکن ایسا معلوم ہوتا تھا کہ کوئی شے اندر سے پوری قوت کے ساتھ دروازے کو بند رکھنے پر تلی ہوئی ہے۔ یکایک رمضان کو ایک ترکیب سو جھی۔ وہ چاروں شانے چت زمین پر لیٹ گیا اور اپنے دونوں پاؤں دروازے کے ساتھ ملا کر پورے زور کے ساتھ اسے دھکیلتے لگا۔ دروازہ چٹاخ سے کھل گیا اور رمضان اسی طرح لیٹا ہوا تیز رفتاری کے ساتھ اندر گھسنا چلا گیا یوں معلوم ہوتا تھا جیسے کوئی اسے ٹانگوں سے پکڑ کر بری طرح گھسیٹ رہا ہے۔ کمرے میں گھپ اندھیرا تھا۔ میں نے بجلی جلائی تو رمضان اٹھ کر کپڑے جھاڑ رہا تھا۔ اس کا پیٹ اور کہنیاں بڑی طرح چھل گئی تھی اور کپڑوں پر جا بجا خون کے دھبے پڑے ہوئے تھے۔

رمضان لنگراتا ہوا خاموشی سے باہر چلا گیا۔ میں نے گراموفون اور چند ریکارڈ اٹھائے اور ڈرائینگ روم میں چلا گیا۔ اتنے میں میرا ڈرائیور اندر آیا اور بولا۔ ”صاحب رمضان گاڑی میں باہر جانا چاہتا ہے، لے جاؤں“

”کہاں جائے گا۔“ میں نے پوچھا۔

”شاید شہر جائے گا صاحب۔“

”لے جاؤ۔“ میں نے کہا۔ ”جلدی واپس آنا۔“

رات کے اندھیرے میں جب میری موٹر کمپوٹڈ سے باہر نکلی، تو اس کی پچھلی سُرخ بتیاں دُور تک نظر آتی رہیں۔ سُرخ روشنی کو دیکھتا رہا۔ جب کار کی بتیاں نظر سے اوجھل ہو گئیں تو پیچھے سے کسی نے میرے کندھے پر ایک ہلکا سا ہاتھ رکھ دیا۔ میں اُچک کر پیچھے مڑا تو وہاں کچھ بھی نہ تھا۔ مگر اس غیر مرئی لمس کی جھنجھناہٹ بہت دیر تک میرے رگ و

میتاب صاحب نے اپنی دودھ جیسی سفید کھدر کی ٹوپی سر سے اتار کر میز پر رکھ دی۔ ان کے چہرے پر کہانیاں سنانے والی بوڑھی دادیوں اور نانیوں والا موڈ طاری ہو گیا۔ وہ آلتی پالتی مار کر کرسی پر بیٹھ گئے اور بولے کوئی تمیں برس قبل اس کو ٹھی میں ایک انگریز افسر رہتا تھا۔ اس کے پاس ایک طرح دار آیا تھی۔ آیا کا نام سوشیلا تھا۔ سوشیلا بڑی خوبصورت اور خوش مزاج لڑکی تھی۔ اور خوب بن سنور کے رہا کرتی تھی۔ انگریز افسر کا دل سوشیلا پر بڑی طرح آ گیا۔ اور اس نے شادی کا چکر دے کر اس پری کو شیشے میں اتار لیا اور سوشیلا نے اس انگریز کو اپنا دیوتا سمجھ کر اس کی خوب خدمت کی۔ ایک روز جب اس نے شریلی دلبوں کی طرح یہ راز افشا کیا کہ وہ عنقریب ہی ماں بننے والی ہے تو صاحب بہادر کے ہاتھوں کے طوطے اڑ گئے۔ اس نے راتوں رات سوشیلا کا گلا گھونٹ کر اسے مار ڈالا جب سوشیلا کا گلا گھونٹا جا رہا تھا تو عین اسی وقت اس کے بطن سے ایک مردہ بچی پیدا ہوئی۔ انگریز افسر نے ان دونوں لاشوں کو اسی کو ٹھڑی کے کسی کونے میں دبا دیا۔ کہتے ہیں کہ اس روز سے بچاری سوشیلا کی روح اپنی بچی کی لاش اٹھائے اس کو ٹھی میں بھٹک رہی ہے۔

”اس انگریز افسر کا کیا بنا؟“ میں نے پوچھا۔

وہ زمانہ خالص انگریزی راج کا تھا۔“ میتاب صاحب نے ایک ممتاز کانگریسی لیڈر کی تلخی سے کہا ”وہ افسر اس کلک کا کمشنر بھی بنا۔ اسے بہت سے خطابات بھی ملے اور ولایت میں وہ آج بھی بڑی شان سے زندہ ہے۔“

گئی۔ حاجی علی اکبر مانوس مسکرائے اور اپنی جیب سے تسبیح نکال کر فرش پر دو زانوں بیٹھ گئے۔ میں نے گراموفون بند کر کے ایک طرف رکھ دیا۔ ساؤنڈ باکس پر دھرا ہوا کاغذ اٹھا کر دیکھا تو اس پر کلمہ طیبہ لکھا ہوا تھا۔
گراموفون تو ٹھیک ہو گیا لیکن سنگھوں اور ناقوسوں کی آواز اب کچھ اور بھی شدید ہو گئی۔ کمرے کی دیواروں کے ساتھ یہ آواز یوں گونجتی جیسے طوفان میں سمندر کی بڑی بڑی لہریں ساحل سے ٹکرا کر گرجتی ہیں۔

حاجی علی اکبر مانوس آنکھیں بند کر کے تسبیح پھیرنے لگے۔ رمضان بھی پاس ہی مؤڈب بیٹھ گیا اور اپنی جیب سے دعائے گنج العرش نکال کر ورد کرنے لگا۔ جوں جوں حاجی صاحب کا مراقبہ عمیق ہوتا گیا، چاروں طرف گونجتی ہوئی آوازوں میں ایک نامعلوم سی تسکین پیدا ہونے لگی۔ جیسے آگ کے تیز تیز شعلوں پر ہلکی ہلکی پھوار پڑ رہی ہو۔ پھر رفتہ رفتہ یہ پھوار بڑھی۔ کچھ عرصے کے بعد وہ ساری خوفناک آوازیں ایک لمبی سی سسکی میں سانس سانس کرنے لگیں۔ ہولے ہولے یہ سانس سانس بھی فضا میں تحلیل ہوتی گئیں اور اس کی آواز چھجوں سے گزرنے والی بوندوں کی ٹپ ٹپ میں تبدیل ہو گئی۔ پھر یکایک ایک چھٹا کا سا ہوا اور سارے ماحول پر تانا سا چھا گیا۔ اس سناٹے میں ایک اونچی سی تان اٹھی اور غٹ غٹ کر کے سارے کمرے میں بوتل کے پانی کی طرح بھر گئی۔ دھند اور غبار کا ایک رپلا سا آیا اور مکان کی اینٹ اینٹ سے بے حد خوش الحان قرأت میں اذان کی صدا آنے لگی۔ یہ اذان مشرق سے مغرب اور شمال سے جنوب تک پھیل گئی اور اس کی بلند آہنگی اور خوش الحانی سارے عالم پر ایک زر کار شامیانے کی طرح چھا گئی۔

کچھ عرصہ کے بعد ایک روز میں سری ہری کشن میتاب کے پاس بیٹھا تھا۔ انہوں نے ہنس کر پوچھا۔ سنائے نئے مکان میں کسی بھوت پریت سے سابقہ تو نہیں پڑا؟

”بھوت پریت تو عورتوں اور بچوں پر زیادہ اترتے ہیں۔“ میں نے مذاق میں بات ٹالنے کی کوشش کی۔ ”میں اکیلا رہتا ہوں میرے پاس بھلا وہ کیا کرنے آئیں گے۔“

”تعب“ وزیر اعلیٰ نے کہا ”اس مکان میں جو روح آتی ہے وہ ایک جوان اور خوبصورت لڑکی کی ہے۔ میرا خیال تھا کہ وہ تم میں ضرور دلچسپی لے گی۔“

”وہ لڑکی کون تھی؟“ میں نے استعجاباً پوچھا۔

اور خیرے کے سرموں کی بدولت میرا عشق میری نظر بخش دینے کے دعویدار ہیں ایکشنوں میں خاص طور پر میرے قلب و نظر اور عشق و خرد کا بے دریغ استعمال ہوتا ہے اور رفاہ عام کی بہت سی انجمنیں قبر کے کتبوں کے لیے میرے اشعار بلا معاوضہ منتخب کرنے کے لیے ہمیشہ کمر بستہ رہتی ہیں۔ ان کے علاوہ میرے خاص کرم فرماؤں میں قوالوں اور ریڈیو والوں کا درجہ بہت بلند ہے۔ اگر ان اصحاب کی کوششیں بار آور ہوئیں تو عجب نہیں کہ بہت جلد میرے کلام کو پاکستان سے ہجرت کی سعادت نصیب ہو جائے۔ یہ وہ سنت نبویؐ ہے جو میں جیتے جی خود نہ بھاسکا۔ لیکن اگر میرے پرستار کی اعانت سے میرے کام کو یہ درجہ اب مل سکتا ہے تو زہے نصیب۔ دراصل سچ تو یہ ہے کہ فی زمانہ آپ میری شاعری میں کچھ اس طرح الجھ گئے ہیں کہ نہ جائے رفتن نہ پائے ماندن۔ ایک فیشن ہے چھوڑیے تو مشکل نہ چھوڑیے تو مشکل۔ لیکن اگر قوالوں اور ریڈیو والوں کی برکت سے میرا کلام اٹھ گیا تو ہم خرمادہم ثواب والی بات ہوگی۔ یعنی بیٹھے بٹھائے مفت میں آپ کا پیچھا بھی چھٹ جائے گا اور مجھے بھی کچھ دم لینے کی مہلت نصیب ہوگی۔

قوالوں کا دستور تھا کہ وہ عموماً فارسی پر اپنی نظر عنایت رکھتے تھے۔ اردو میں ان کا زور نظیر اکبر آبادی کے نمسوں اور حالی کے مستدس کے علاوہ اور کسی چیز پر زیادہ نہیں چلا۔ لیکن جوں ہی اس فقیر سے شاعری کا گناہ سرزد ہوا ان کی ساری توجہ ایک طوفان کی طرح میری طرف اُٹھ آئی۔ اب یہ حالت ہے کہ ”شکوہ اور جواب شکوہ“ کے علاوہ میری دوسری معصوم نظموں کو بھی ”سُر“، ”تال“، تلفظ اور گلے کے ایسے بیچ و خم میں سے گزارا جاتا ہے کہ ان کی صورت مسخ ہو کر کچھ سے کچھ بن جاتی ہے۔ یوں تو قوالیاں عام طور پر اولیائے کرام کے مزاروں پر ہوتی ہیں۔ لیکن اللہ کا شکر ہے کہ مجھے درجہ ولایت عطا نہیں ہوا۔ اس لیے اس فقیر کی قبر قوالوں کی دسترس سے محفوظ ہے۔ لیکن اب یہ نیا گل کھلا کر قبر کی جگہ اس غریب کے نام پر قوالیوں کا دستور زور پکڑنے لگا ہے۔ چنانچہ جب شادی بیاہ یا چہلم کی رسوم کا ہمانہ نہ ہو تو پُر کلف دعوتوں کے بعد محض شوقیہ ”اقبال کی قوالیوں“ سے جی بہلایا جاتا ہے۔ اُمید تھی کہ شاید مشاعرے اس رسم کو توڑنے میں کامیاب ہو جائیں گے لیکن مملکت خداداد میں قوالوں کی تعداد کسی عنوان شاعروں سے کم نہیں ہے۔ اس لیے یہ دونوں مشاغل یکساں رفتار سے جاری ہیں۔

اقبال کی فریاد

آزادی سے قبل تو خیر دوسری بات تھی۔ لیکن اب اللہ کے فضل و کرم سے آپ کو پاکستان مل گیا ہے تو اب ذرا مجھے بھی دم لینے دیجئے۔ شکایت کرنا تو مومن کی شان کے خلاف ہے۔ لیکن جس بے دردی سے آپ میرا پیچھا فرما رہے ہیں۔ اس میں میرے اور میری شاعری دونوں کے لیے بڑی عبرت کی نشانیاں ہیں۔

جلے جلوس میں گڑ بڑ کا احتمال ہو تو اس کی روک تھام کے لیے اقبال کا شعر۔
دھواں، دھار، تقریر میں سانس پھولنے لگے تو دم لینے کے لیے اقبال کا شعر۔ رسالوں میں بچی کچی جگہ پُر کرنے کے لیے اقبال کا شعر۔ ریڈیو میں فالتو لمحات گزارنے کے لیے اقبال کا شعر۔ گرمی گفتار ہو یا گالی گلوچ، نصیحت ہو یا نصیحت، وقت بے وقت، جگہ بے جگہ میرے غریب اشعار کا حلیہ بُری طرح بگاڑا جاتا ہے۔ خوشامد اور چالپوسی ہو تو طائر لاہوتی کا بیان ہوتا ہے۔ فرعونیت میں اسرار خودی فاش کئے جاتے ہیں۔ شراب اور رباب میں رموز بے خودی کی تلاش ہوتی ہے۔ چندے کے وقت شاہین بچوں کے بال و پر اچھالے جاتے ہیں۔ چور بازاروں میں دہقان کی روزی اور خوشہ گندم کی داستان چلتی ہے۔ دن کے وقت تقدیرِ ام اور شمشیر و سناں کے نعرے بلند ہوتے ہیں۔ رات کے وقت طاؤس و رباب کی باری آتی ہے۔ یہ بھی غنیمت ہے کہ آہ سحر میرے لیے تیر کا چھوڑ دی جاتی ہے۔ اور اللہ کا نام ساقی کے سپرد ہوتا ہے۔ ورنہ خدا جانے ان دو زمینوں میں بھی کیا کیا گل کھلائے جاتے۔ سینما والے اپنے اشتہاروں میں ”ہے دیکھنے کی چیز اسے بار بار دیکھ“ کی تلقین فرماتے ہیں۔ ایک املہ ہیر آئیل والے نے تیل کی بوتلوں پر ”گیسوئے تابدار کو اور بھی تابدار کر“ کے لیبل چسپاں کر رکھے ہیں۔ ایک خاندانی حکیم صاحب اپنی مقویات

کی ایک جماعت بھی خدمت کے لیے تیار ہے۔ یہ وہ بزرگ ہیں جو میرے ہم نوالہ اور ہم پیالہ تھے، جن کی صحبت میں میں نے گناہ و ثواب، عقل و عشق، خودی و بے خودی کی بے شمار منزلیں طے کی تھیں اور جن کے سینے میں ابھی تک میرے غیر مطبوعہ اشعار کے گنہائے گراں مایہ محفوظ ہیں۔ یہ دوسری بات ہے کہ ان میں سے اکثر حضرات ایسے ہیں جن سے اس خاکسار کو کبھی ملاقات کا شرف بھی حاصل نہ ہوا تھا۔ لیکن اب جس وثوق سے میری زندگی کے راز ہائے سربستہ فاش کرنے میں مشغول ہیں اسے دیکھ کر بھی تو مجھے اپنے متعلق شبہ ہونے لگتا ہے۔ بچارے منکر نکیر الگ پریشان ہیں کہ یہ کیسا شخص تھا جس کے اعمال خود ہماری نظر سے پوشیدہ رہے۔ چنانچہ اب یہ معمول ہو گیا ہے کہ کسی صاحب نے گفتگو کا یوں آغاز کیا کہ ”ایک روز جب میں حضرت علامہ مرحوم کی خدمت میں حاضر تھا۔ اس گنہگار کے اعمال نامے کی از سر نو جانچ پڑتال ہونے لگی۔ پہلے مرزا غالب بھی بہت ناراض تھے کہ یہ دنیا والے بڑے بے حیا ہیں۔ ان کے ذاتی اور نجی خطوط تک کو اٹھا کر چھاپ ڈالا۔ لیکن جب میں نے اپنے خطوط کا حشران سے گوش گزار کیا تو وہ مسکرائے اور فرمانے لگے ”میاں اقبال غم نہ کرو، یہ بڑے دل گردے والی اُمت ہے جس نے اللہ کے رسول پر بھی بے شمار الٹی سیدھی حدیثیں ایجاد کرنے سے پرہیز نہیں کیا، وہ بھلا تمہارے جیسے خاکپائے رسول کو کہاں چھوڑتی۔ ہائے، حقیقت خرافات میں کھو گئی۔ یہ اُمت روایات میں کھو گئی۔“

اب رہا اقبال ڈے کا معاملہ۔ یہ رسم میری زندگی ہی میں شروع ہو گئی تھی لیکن اب میں دیکھتا ہوں کہ زمانے کے انداز بدل گئے۔ اقبال ڈے پر بیچارے اقبال کے سوا ہر چیز کا خوب اہتمام کیا ہوتا ہے۔ سیاست دانوں، طالب علموں، ادیبوں اور تاجروں کی ہر پارٹی اپنی اپنی پالی الگ جماتی ہے۔ سیاست دان دھواں دار تقریریں کرتے ہیں کہ سند رہیں اور بوقت انتخاب کام آئیں۔ طالب علم امتحانات ملتوی کرنے پر زور دیتے ہیں۔ ادیب ایک دوسرے کی پگڑی اُچھالنے کا مشغلہ سنبھالتے ہیں اور تاجر لوگ امپورٹ ایکسپورٹ لائسنسوں کی مشکلات پر روشنی ڈالتے ہیں۔ سرکاری درباروں میں بڑے ٹھٹھے کے انتظامات ہوتے ہیں اور افزگی صوفوں اور ایرانی قالینوں پر محفلیں منعقد ہوتی ہیں۔ غریبا پارکوں اور باغیچوں میں جلسے منعقد کرتے ہیں۔ کھانے پینے کے شوقین ٹی پارٹیاں

خدا کے فضل سے قوالیوں اور ریڈیو میں کچھ ایسا چولی دامن کا ساتھ ہے کہ جب کہیں قوالی ہو رہی ہو تو ریڈیو کا گمان ہوتا ہے اور ریڈیو چل رہا ہو تو قوالی کا رنگ جم جاتا ہے۔ لیکن اس کے علاوہ ریڈیو والوں نے میری عزت افزائی کے لیے اور بہت سے طریقے ایجاد کر رکھے ہیں۔ فلمی گانوں کا فرمائشی پروگرام وقت مقررہ سے ایک آدھ منٹ پہلے ختم ہو جائے تو عموماً ”اقبال کا ایک شعر“ کام آتا ہے۔ اگر عین موقع پر کوئی مقرر حاضر نہ ہو سکے تو تقریر کا موضوع خواہ ”کیمیائی کھاد“ ہو یا ”پاکستانی کھالیں“ اس کی جگہ بڑی بے تکلفی سے ”اقبال سے ایک ملاقات“ یا ”اقبال کا فلسفہ خودی“ رکھ دیا جاتا ہے۔ کیونکہ آپ کی دنیا میں اقبال کے ملاقاتیوں کی تعداد کچھ کم نہیں ہے۔ بلکہ جوں جوں وقت گزرتا جاتا ہے، ان کی تعداد میں کچھ اضافہ ہی ہو رہا ہے۔ اور خدا کے فضل سے میرے فلسفہ خودی کے ماہرین کا فیض بھی بڑا عام ہے۔ ہاں یہ دوسری بات ہے کہ ادھر یہ تقریریں شروع ہوئیں، ادھر ریڈیو کے شائقین نے سوئی گھما کر دوسرے اسٹیشنوں کی راہ لی۔ اللہ اللہ ایک زمانہ تھا کہ میرا کلام سننے کے لیے لوگ عید کے چاند کی طرح انتظار کرتے تھے۔ انجمن حمایت اسلام لاہور کے سالانہ جلسے مجھے ابھی تک یاد ہیں اور میں قیامت تک جامع مسجد لاہور کا وہ سماں بھی نہیں بھول سکتا جب نماز جمعہ کے بعد میں نے حضور رسالت مآب میں جنگ طرابلس والی نظم پڑھی تھی۔ آپ کو غالباً یاد ہو گا کہ ایک بار میں نے اللہ تعالیٰ کی بارگاہ میں التجا کی تھی کہ میرا نور بصیرت عام کر دے۔ شاید یہ اسی دعا کا اثر ہے کہ اب کراچی ہو ڈھاکہ، لاہور ہو یا پشاور صبح ہو یا شام ریڈیو کا بٹن دبائیے، کسی نے کسی جگہ سے ہر وقت اقبال کا کلام نشر ہو رہا ہے۔ کہیں گلدستہ بائی ہے کہیں سلطان جان یا دائم علی یا حاتم خان ہے کہیں شرافت علی، شرافت علی اور ان کے ہمنوا ہیں۔ کبھی یہ گمان گزرتا ہے کہ درویشوں کی ٹولی گا گا کر بھیک مانگ رہی ہے۔ کبھی رونے کی رہسرا کا شبہ ہوتا ہے۔ کبھی مرہیہ خوانی کا سماں بندھتا ہے۔ یہ بھی غنیمت ہے کہ اکثر لوگ اقبال کے کلام کا اعلان سنتے ہی ریڈیو کی سوئی گھما دیتے ہیں۔ ورنہ جس نے ایک بار دل لگا کر ان راگنیوں کو سنا وہ ہمیشہ کے لیے ان نظموں کو کتابی صورت میں پڑھنے سے بھی بیزار ہو گیا۔

اکثر اشتہار بازوں، قوالوں اور ریڈیو والوں کی مساعی جیلہ کے باوجود خدا نخواستہ میرے نام یا کلام یا کلام کا کچھ حصہ سلامت بچ گیا تو رہی سہی کسر نکالنے کے لیے بزرگوں

رچاتے ہیں۔ کہیں کہیں مشاعرہ بھی ہوتا ہے اور میرے درمیان کرم فرما ریڈیو والوں کے دم قدم سے نظم خوانی اور قوالیوں کا رنگ بھی خوب جتا ہے۔ اگر گماگمھی میں فی سبیل اللہ کچھ توجہ میری طرف بھی منعطف ہوتی ہے تو کبھی محمود کا اقبال سامنے آتا ہے۔ کبھی ایاز کا کبھی بندے کا اقبال ظاہر ہوتا ہے۔ کبھی بندہ نواز کا۔ لیکن بیچارے مومن کے اقبال کو کوئی نہیں پوچھتا۔ کہ جس کے لیے میرے دیدہ ترکی بے خوابیاں، میرے دل کی پوشیدہ بے تائیاں۔ میرے نالہ نیم شب کا نیاز میری خلوت و انجمن کا گداز، اُمٹئیں، میری آرزوئیں، میری اُمیدیں، میری جستجوئیں ہمیشہ ہمیشہ بے قرار رہتی تھیں۔

اگرچہ عالم بالا میں اقبال ڈے منانے کا رواج نہیں۔ لیکن رضوان کی مہربانی سے اس روز ہم سب کو چھٹی ضرور عطا ہوتی ہے۔ معلوم نہیں آپ کے ہاں کیا دستور ہے؟“

آثارِ قدیمہ

آج سے کوئی ایک ہزار سال کے بعد جب دنیا میں ایٹم یعنی ذرہ عظیم کا دور دورہ ہو گا۔ اور ماہرین آثارِ قدیمہ بیسویں صدی کے متعلق چھان بین کریں گے تو اُمید ہے کہ ان کے تاثرات کچھ مندرجہ ذیل قسم کے ہوں گے۔

ادیب:

کچھ کھوپڑیاں ایسی ملی ہیں جن سے اس نظریے کی وضاحت ہوتی ہے کہ اس زمانے میں ایک قوم بنام ادیب بھی آباد تھی۔ کھوپڑیوں کی مدد سے اس قوم کے متعلق صحیح معلومات بہم پہنچانا مشکل امر ہے کیونکہ کچھ کھوپڑیاں الٹی ہیں اور کچھ سیدھی۔ البتہ دیگر مثالوں کی بنا پر اس کے بہت سے کوائف تحقیق ہو چکے ہیں۔

معلوم ہوتا ہے کہ یہ نسل کئی شاخوں میں بٹی ہوئی تھی۔ شاعر، افسانہ نویس، نقاد، مقالہ نگار، یہ چار بڑی شاخیں تھیں۔ ان میں بہت سے فرقوں کا اپنا اپنا الگ الگ مسلک تھا۔ ترقی پسند، غزل گو، بے قافیہ و بے ردیف، بے سرو پا، مبہم وغیرہ وغیرہ۔ آپس میں جوتی بھڑار کے علاوہ ان کا دوسرا محبوب مشغلہ عورت تھی۔ جیسا کہ ہم کسی اور جگہ بیان کر چکے ہیں۔ ایامِ جمالت میں عورت ایک مشہور مخلوق تھی۔ اسے جنسِ لطیف کے نام سے بھی پکارا جاتا تھا لیکن اس کا اصل مقصد نسلِ انسانی کی بقا کا کام تھا۔ یہ کام آج کل ہماری حکومت میں ایٹمی شعاعوں سے لیا جاتا ہے۔

نسلِ انسانی کی بقا کے علاوہ عورت کو اور بھی بہت سی باتوں کی لت تھی مثلاً شاعروں، افسانہ نویسوں اور مصوروں پر سوار ہونا۔ اس زمانے کا ایک شعر ہے۔

ہند کے شاعر صورت گر و افسانہ نویس

حواس کے بت توڑ ڈالے اور انسان کے ذہن کو روایتی قیود سے آزاد کیا۔ رجعت پسندوں اور ترقی پسندوں میں صرف ایک مشابہت تھی۔ وہ یہ کہ دونوں ایک دوسرے کو اُلٹا دیکھتے تھے۔ رجعت پسندوں کا دعویٰ تھا کہ ترقی پسند سیدھے نہیں اُوندھے ہیں۔ اور ترقی پسند رجعت پسندوں کے متعلق یہی نظریہ رکھتے تھے۔ یہ معلوم نہیں ہو سکا کہ دونوں میں سے کس کا دعویٰ صحیح تھا۔ لیکن قیاس ہے کہ دونوں میں بہت سے لوگ سیدھے تھے اور بہت سے اوندھے۔

ایڈیٹر:

بیسویں صدی کے حشرات الارض میں اخبارات کا مرتبہ بہت بلند تھا۔ کیونکہ ان کا کاٹا پانی تک نہ مانگتا تھا۔ اخباروں کو کاٹنے کا مرض ہی نہیں بلکہ جنون تھا جو تو یہ ہے کہ ان کی زندگی کا دار و مدار ہی اس فن پر تھا۔

جس طرح سانپ پالنے والے کو سپیرا اور ریچھ والے کو قلندر کہا جاتا تھا۔ اسی طرح اخبار والے کو ایڈیٹر کہتے تھے۔ ایڈیٹر کا کام یہ تھا کہ وہ موسم کے مطابق اخبارات کو پال پوس کر تیار رکھتا تھا تاکہ وقت آنے پر وہ کاٹنے کے فرائض بطریق احسن سرانجام دے سکیں۔ اس عمل میں کبھی کبھی ایڈیٹر خود بھی کٹ جاتے تھے لیکن جس طرح نیولے کو سانپ کے زہر کے متعلق جڑی بوٹیوں کا علم تھا۔ اسی طرح ایڈیٹروں کے پاس بھی اخبار کے کاٹنے کا منتر موجود تھا۔ چنانچہ وہ خود اس زہر سے کبھی نہیں مرتے تھے۔ ایڈیٹر کو کبوتروں کی طرح اخباروں کی خبر رسانی کے لیے بھی استعمال کیا جاتا تھا۔ فرق صرف اتنا تھا کہ کبوتر جو پیغام لے کر اڑتے تھے اسے من و عن منزل مقصود تک پہنچا دیتے تھے۔ لیکن اخباروں کو رائی کا پریت اور سوئی کا بھالا بنانے میں کمال کی مہارت حاصل تھی۔

اخباروں کی خوراک گپ تھی۔ اور ایڈیٹر لوگ گڑ بڑ پر گزارہ کرتے تھے۔ یہ خوراکیں ایام جمالت میں کثرت سے کاشت کی جاتی تھیں۔ لیکن جب سے ایسی شعاعوں نے کرۂ ارض کو منور کیا ہے، اخباروں اور ایڈیٹروں کے ساتھ ساتھ گپ اور گڑ بڑ بھی ناپید ہو گئی ہے۔ بہت سی جستجو کے بعد اب تک ہمیں صرف دو ایڈیٹروں کے ڈھانچے ملے ہیں۔ ان میں یہ خصوصیت ہے کہ اگر انہیں پاس پاس رکھا جائے تو فوراً ایک دوسرے کی طرف پیٹھ موڑ لیتے ہیں۔ اور اگر انہیں ایک دوسرے سے دور رکھا جائے تو وہ آپس میں

آہ بے چاروں کے اعصاب پہ عورت ہے سوار
ایک دوسرے بیان کے مطابق معاملہ اس کے برعکس تھا۔ لیکن اس بیان کی ابھی تک تصدیق نہیں ہو سکی۔

ادیبوں پہ سوار ہونے کے علاوہ عورت نامی صنف کا ایک اور مشغلہ حسن تھا یہ معلوم نہیں کہ اس مشغلہ کی اصلی نوعیت کیا تھی۔ لیکن اس میں شبہ نہیں کہ حسن کا عشق سے گمراہ لگاؤ تھا۔ جیسا کہ آپ امراض دیوانگی کے سلسلہ میں سن چکے ہیں۔ عشق ایک خطرناک متعدی مرض تھا جو دل میں فساد خون اور دماغ میں خلل کی وجہ سے پیدا ہوتا تھا۔ اس زمانے کے انسانوں میں دل سینے کے بائیں طرف گوشت کے ایک لوتھرے کا نام تھا جہاں اب ہم نے برقی ڈائٹمو لگائے ہوئے ہیں اور دماغ کی جائے وقوع کھوپڑی کے نیچے تھی، جہاں اب ضرورت کے لحاظ سے مختلف کینڈل پاور کے قیمتی آویزاں کیے جاتے ہیں۔ قیاس ہے کہ جس طرح چوہوں سے پلگ اور کھیتوں سے پیٹھے کے جراثیم پھیلتے تھے۔ اسی طرح عورت سے عشق کی وبا پھونتی تھی۔ چونکہ قوم ادیب عورت کی پیرو تھی اس لیے یہ مرض اس قوم میں بڑی شدت سے پایا جاتا تھا۔

اس قوم کے دو مشہور فرقوں یعنی رجعت پسندوں اور ترقی پسندوں کے بہت سے حالات دستیاب ہو چکے ہیں۔ رجعت پسندوں کے متعلق کہل جاتا ہے کہ وہ ہنسنے سے زیادہ رونے، سونے سے زیادہ جاگنے اور مکانوں کی جگہ سایہ دیوار کے شوقین تھے۔ تارے گنا ان کا محبوب مشغلہ تھا۔ گلیوں میں دو ٹانگوں کی بجائے سر کے بل چلتے تھے۔ اور قالینوں کی جگہ آنکھیں بچھانے کے عادی تھے۔ کپڑے وہ کبھی پہنتے تھے، کبھی بھاڑ ڈالتے تھے۔ اور ان کی خوراک میں دل، جگر، خون، زہر، شراب، شربت اور انواع و اقسام کی گالیاں شامل تھیں۔

اس کے برعکس ترقی پسند نہ ہنستے تھے، نہ روتے تھے، نہ سوتے تھے، نہ جاگتے تھے، نہ کھاتے نہ پیتے تھے۔ البتہ ان میں لکھنے کا بہت شوق تھا۔ لیکن یہ تحقیق نہیں ہو سکا کہ وہ کیا لکھتے تھے۔ یہ بات وہ خود بھی نہیں جانتے تھے۔ چنانچہ اسی وجہ سے انہیں ترقی پسند کہا جاتا تھا۔ اس لحاظ سے ان کا وجود ارتقائے انسانی میں ایک اہم سگِ میل کا درجہ رکھتا ہے۔ ان کو یہ امتیاز حاصل ہے کہ انہوں نے پہلی مرتبہ دل و دماغ، عقل و فہم، ہوش و

اگرچہ آج کل یہ نسل ناپید ہے لیکن خیال کیا جاتا ہے کہ اس قوم کے چند بزرگ کسی طرح فرار ہو کر یا جوج ماجوج کی بستی میں روپوش ہو گئے ہیں۔ وہاں پھر انہوں نے ایک تازہ دستور اساسی مرتب کیا ہے۔ جس کے مطابق وہ میدانِ حشر میں ایک جنرل الیکشن لڑنے کا ارادہ رکھتے ہیں۔

سرجوڑ کر بیٹھنے کی کوشش فرماتے ہیں۔ معلوم ہوتا ہے یہ لوگ آپس میں ہنستے بولتے تھے تو بھی اتفاق رائے سے۔ اس لحاظ سے ان کا شمار بھی ترقی پسندوں میں ہونا چاہیے۔ ادیبوں اور ایڈیٹروں میں چولی دامن کا ساتھ تھا۔ جب ادیبوں کی صورت مسخ ہونے لگتی تھی تو وہ ایڈیٹریں بیٹھتے تھے اور جب ایڈیٹریوں کے چرے بگڑتے تھے تو وہ ادیب کھلاتے تھے۔

سیاست دان:

پہلے یہ خیال تھا کہ سیاست دان شاید اگالدان کی قسم کا کوئی طرف ہو گا۔ لیکن اب یہ خیال غلط ثابت ہو چکا ہے۔ وراصل وہ ساربان، کوچوان اور پہلوان کے زمرہ میں شامل تھے۔ جس طرح ساربان اور کوچوان اونٹ، گھوڑے، گدھے یا خچر کی تکمیل تھاتے تھے۔ اسی طرح سیاست دان عوام کی لگام اپنے ہاتھ میں رکھنے کی کوشش کرتے تھے۔ اس کے علاوہ پہلوانوں کی طرح دنگل فرمانا بھی آپ کا شیوہ تھا۔ گھوڑ دوڑ کی طرح سیاست دانوں کی دوڑ بھی ایک دلچسپ تماشہ ہوا کرتی تھی۔ یہ بات نہیں کہ خدا نخواستہ سیاست دان خود دوڑ لگاتے تھے بلکہ وہ تو بس عوام کو دوڑانے پر ہی اکتفا کرتے تھے۔ ہاں البتہ دنگلوں میں وہ خود بہ نفسِ نفیس اکھاڑوں میں اترا کرتے تھے اور بڑے گھمسان کارن پڑتا تھا۔ کبھی قوم سیاست دان کی گردن پر اور کبھی سیاست دان قوم کی گردن پر۔ ووٹ ایک قسم کا ہتھیار تھا، جو ایسے موقعوں پر استعمال کیا جاتا تھا۔ ووٹ کی ساخت غالباً اس بوٹ کی سی تھی جو اس زمانے میں پاؤں میں پہنا جاتا تھا۔ یہی وجہ ہے کہ سیاسی دنگلوں میں یہ دونوں یکساں چلتے تھے۔

سیاست دانوں کا ایک اور مشغلہ بیان بازی تھا۔ یہ اصل میں پتنگ بازی، شیر بازی کی قسم کا ایک فن تھا، جس میں کبھی کبھی باتوں ہی باتوں اور کھیل ہی کھیل میں ہاتھ پائی تک نوبت آجاتی تھی اور بڑے زوروں کی سر پھٹول ہوا کرتی تھی۔ جس وقت سیاست دان دنگا فساد میں مصروف نہ ہوں تو وہ سر راہے کچڑ اور پگڑیاں اچھال کر اپنا جی بہلایا کرتے تھے۔

سیاست دان فکر معاش سے آزاد ہوتے تھے۔ بنی اسرائیل کے بعد یہی ایک قوم تھی جس پر آسمان سے من و سلوئی نازل ہوتا تھا۔

یہاں رومن کیتھولک پادریوں کی منزل آگئی تھی اور وہ اپنا سامان اترا کر بادل
نخواستہ فرانسیسی نرسوں سے رخصت ہو رہے تھے۔ پہلے انھوں نے نرسوں کے ہاتھ اپنے
ہاتھوں میں لے کر دیر تک انھیں سلایا۔ پھر بڑی بے صبری سے چٹاخ چٹاخ الوداعی
بو سے لیے۔۔۔۔۔ اگر دوسرے مسافروں اور قلیوں کی نگاہیں بُری طرح ان پر نہ جمی ہوتیں
تو یہ بزرگ نرسوں کو اپنے مقدس سینوں سے ضرور چمٹا لیتے۔

پادریوں نے طوعاً و کرہاً جہاز چھوڑا اور کسٹم ہاؤس کے دروازے تک جاتے
جاتے کئی بار فرانسیسی نرسوں کی طرف مڑ کر دیکھا۔ جواب اپنے ہینڈ بیگ کھول کر اپنے
رخساروں کے پاؤڈر اور ہونٹوں کی لپ اسٹک کو از سر نو تازہ کرنے میں مشغول ہو گئی
تھیں۔ بو سے مقدس ہستیتوں کے ہوں یا گنگناہوں کے، عورتوں کے پاؤڈر اور لپک اسٹک
پر ان کا اثر ایک سا ہی ہوتا ہے۔

یہاں جہاز کو چند گھنٹوں کے لیے رکنا تھا۔ مسافروں کو بیروت کا شہر دکھانے کے
لیے ایک ٹورسٹ ایجنسی نے بہت سی ٹیکسیوں کا بندوبست کیا ہوا تھا۔ جیسی شاندار ٹیکسیاں
یہاں نظر آ رہی تھیں، ویسی موٹر کاریں غالباً یورپ کے بڑے شہروں کو بھی کم ہی نصیب
ہوتی ہوں گی۔ فورڈ شیور اور بیوک کے ماڈل عام تھے۔ کہیں کہیں کیڈی لک کاریں بھی
ٹیکسیوں کے طور پر چلتی نظر آتی تھیں۔ امریکہ کے بڑے بڑے شہروں کے بعد غالباً بیروت
ہی ایسا شہر ہے جس کی سڑکوں پر بیک وقت اس قدر نئی امریکی گاڑیاں چلتی ہیں۔

یوں بھی بیروت کے چہرے مرے پر کئی قسم کا بین الاقوامی رنگ و روغن چڑھا ہوا
ہے۔ زبان اور آداب میں یہ شہر فرانسیسی ہے۔ موٹروں کے ماڈل، بوشرٹوں کے ڈیزائن
اور یونیورسٹیوں کی ڈگریوں کے لحاظ سے امریکن ہے۔ ہوٹلوں کے کاروبار اور پُر نضا
پھاڑی مقامات کی نسبت نہ صرف بیروت بلکہ سارا لبنان مشرق وسطیٰ کا سوشلزم لینڈ ہے
اور جیسا کہ میرے ایک لبنانی دوست مصطفیٰ النعمری نے مجھے ہالینڈ میں بتایا تھا بیروت کی
نشاط گاہوں اور ٹائٹ کلبوں کو پیرس کی ہمسری کا بجا طور پر دعویٰ ہے۔ چنانچہ بہت سے
عرب شہزادے، جو اپنے ملک یا اپنے محلات میں شراب پینے سے معذور ہیں۔ اپنے
پرائیویٹ جہازوں میں جوق در جوق یہاں آتے ہیں اور راتوں رات دادِ عیش دے کر صبح
سورے اپنے فرائض منصبی پر واپس حاضر ہو جاتے ہیں۔ میری ٹیکسی کے ڈرائیور نے

اے بنی اسرائیل

تیسرے روز صبح سویرے ہی بیروت کا ساحل نظر آنے لگا۔

عرب طالب علم دوڑ دوڑ کر سب سے اوپر والے عرشہ پر چڑھ گئے اور بڑی خوش
الحالی سے اپنے قومی ترانے گانے لگے۔ فرانسیسی نرسوں کو خاص طور پر یہ گیت پسند
آئے۔ غالباً وہ مجھ سے بھی پاکستان کا قومی ترانہ سننے کی فرمائش کرنا چاہتی تھی۔ لیکن میں
ان کا ارادہ بھانپ کر ادھر ادھر کھسک گیا۔ کیونکہ اپنے قومی ترانے کے الفاظ اگر مجھے یاد
تھے تو دھن بھانا میرے بس کی بات نہ تھی۔

جب جہاز بندرگاہ میں داخل ہوا تو سب سے پہلے جو چیز نظر آئی وہ لوگوں کا ہجوم تھا
جو ساحل پر کھڑے کھڑے زور سے چیخ رہے تھے۔ ان کے ہاتھوں اور گردنوں کے خشمکیں
اشارے ان کی آواز کا برابر ساتھ دے رہے تھے۔ دور سے معلوم ہوتا تھا۔ کہ بلوہ ہو رہا
ہے۔ نزدیک پہنچے تو گمان ہونے لگا کہ وہ لوگ جہاز والوں کو غصے میں گالیاں دے رہے
ہیں۔ کچھ دیر کے بعد راز کھلا کہ یہ لوگ بندرگاہ کے قلی ہیں۔ اور آنے والے مسافروں
کو اپنی خدمات پیش کر رہے ہیں۔

ساحل پر جا بجا سُرخ ٹوپیاں نظر آتی تھیں جن پر تیل کی چکنائی اور نیل نمایاں
تھی۔ کپڑے بھی میلے کچیلے اور پھٹے پرانے تھے۔ شور و غل۔ ریل پیل، دھکم دھکا عام
تھی۔ اس دشت کو دیکھ کر بے ساختہ گھر کی یاد آتی تھی۔ پولیس کے سپاہی غیر معمولی طور
پر موٹے تھے اور گرمی کی وجہ سے اپنی وردیوں سے بیزار۔ یہ سپاہی زیادہ تر ٹھیلوں یا
کھبوں کا سہارا لیے اُدگھ رہے تھے۔ جب بھی آنکھ کھلی تو یوں ہی کسی کو دھکا دے کر کسی
کو ڈانٹ ڈپٹ کر اپنے منصبی فرائض سے عمدہ برآ ہو رہے تھے۔

جاتا ہے کہ وہ کدھر سے کدھر کو جا رہا ہے۔ اس کے برعکس عبا کے نیچے دیکھ کر یہ اندازہ لگانا مشکل ہو جاتا ہے کہ راہ گیر آگے کی طرف جا رہا ہے یا پیچھے کی طرف۔ ”مجھے اعتراف کرنا پڑا کہ مغربی لباس کا یہ افادی پہلو اب تک میری نظر سے پوشیدہ تھا۔

امریکن یونیورسٹی کے قریب ایک فیشن ایبل ریسٹوران کے سامنے ٹیکسی روک کر ڈرائیور نے مجھے ہدایت کی کہ کوئی خوش مذاق سیاح اس ریسٹوران میں بیئر کا گلاس یا چائے کی پہالی نوش کیے بغیر بیروت سے واپس نہیں جاتا۔ اپنی سیاحت اور خوش مزاجی کی لاج رکھنے کے لیے میں نے بھی اندر جا کر چائے کا آرڈر دیا۔

ریستوران میں زیادہ تر لوگ غیر ملکی تھے اور غالباً وہ سب سیاح تھے اور اپنی ٹیکسیوں کے ڈرائیور کی ہدایات کے مطابق اپنی خوش مزاجی کی داد لینے آئے تھے۔

ایک نوجوان بیرے نے مجھے چائے لا کر دی۔ اس کی مونچھیں باریک اور تیکھی تھیں۔ سفید وردی میں ملبوس وہ کسی جاسوسی ناول کا ہیرو دکھائی دیتا تھا، جو بھیس بدل کر کسی گہرے راز کی تلاش میں ہوٹلوں کی ملازمت کر رہا ہو۔ چائے کا ٹرے میز پر رکھ کر وہ میرے پاس موڈب کھڑا ہو گیا۔ اور فرنج نما انگریزی میں بولا۔ ”آپ کون ہیں؟“

”میں پاکستانی ہوں۔“

”مرحبا مرحبا! اُس نے اپنے ہاتھ پر ہاتھ پھیرتے ہوئے کہا۔

”اور آپ؟“ میں اخلافا پوچھا۔

”الحمد للہ کہ میں مسلمان ہوں۔“

بیرے کے اس بے ساختہ جواب نے مجھے چونکا دیا۔ عربوں کے متعلق مشہور ہے کہ وہ سب سے پہلے عرب ہوتے ہیں۔ پھر شامی یا لبنانی یا عراقی یا مصری ہوتے ہیں اور اس کے بعد مسلمان۔ لیکن تیکھی مونچھوں والا یہ نوجوان بیرا نہ صرف سب سے پہلے مسلمان تھا بلکہ وہ اپنے مسلمان ہونے پر بغیر کسی حجاب کے خدا کا شکر بھی ادا کر رہا تھا۔

”مجھے بھی مسلمان ہونے کا فخر حاصل ہے۔“ میں نے کہا۔

”الحمد للہ، الحمد للہ! بیرے نے پھر خوشی سے اپنے ہاتھ پر ہاتھ پھیرتے ہوئے کہا

”آپ نے اخوان المسلمین کا نام سنا ہے کیا۔؟“

”اخوان کو کون نہیں جانتا۔“ میں نے جواب دیا۔

بڑے فخر کے ساتھ مجھے وہ ہوٹل بھی دکھایا جس پر مصر کے سابق شاہ فاروق کی محبوبہ رقصہ سمیعہ جمال ٹھہری ہوئی تھی۔ ہوٹل کے دروازے پر سمیعہ جمال کی بڑی تصویر آویزاں تھی۔ تصویر میں اس کے کھلے بال گھنگھور گھٹا کی طرح نظر آتے تھے۔ اور وہ اپنی بڑی بڑی غزالی آنکھوں سے باہر چوک کی طرف دیکھ کر مسکرا رہی تھی۔ جہاں ایک پولیس کانسٹیبل بڑی مستعدی سے ٹریفک کنٹرول کرنے میں مصروف تھا۔ ٹیکسی ڈرائیور نے مجھے بڑے جذبے سے مطلع کیا کہ اس چوک میں ہر تیس منٹ کے بعد ایک حادثہ ہوتا ہے۔ غالباً یہ لمحہ بھی حادثے والا تیسواں منٹ تھا۔ کیونکہ اچانک ہماری ٹیکسی نے پہلے ایک راہ گیر اور پھر یہ نفس نفیس خود چوک والے کانسٹیبل کو اپنی زد میں لینے کی سر توڑ کوشش کی۔ بے چارہ راہ گیر تو کپڑے جھاڑ کر اٹھ کھڑا ہوا۔ لیکن ٹریفک کانسٹیبل نے سیٹی بجا بجا کر ہمارا تعاقب کرنے کی تھوڑی بہت کوشش ضرور کی۔ لیکن ٹیکسی ڈرائیور نے ایکسی لیئر دبا کر رفتار اور بھی تیز کر دی اور ہم خطرناک پہاڑی موٹوں کو کسی خاص معجزے کی مدد سے طے کرتے ہوئے ٹریفک کانسٹیبل اور سمیعہ جمال دونوں کی زد سے باہر نکل آئے۔ ٹیکسی ڈرائیور نے معذرت کرتے ہوئے مجھے یقین دلایا کہ اس چوک میں ایسے حادثات کوئی خلاف معمول چیز نہیں ہیں۔ سمیعہ جمال کی آنکھوں میں ایسا جادو ہے کہ راہ گیر ڈرائیور اور ٹریفک کانسٹیبل سب بیک وقت اسی کی طرف دیکھنا چاہتے ہیں۔ ان حالات میں اگر ٹریفک میں تصادم کے واقعات رونما نہ ہوں تو یہ انسان کی بڑی کور زوقی ہوگی۔

بیروت کی سڑکوں پر حادثات کا ہونا کچھ سمیعہ جمال کی سحر کار آنکھوں ہی پر موقوف نہیں ہے۔ بلکہ ہم جہاں کہیں بھی جاتے تھے مجھے یہی احساس ہوتا تھا کہ ہم مسلسل حادثے کی زد میں معلق ہیں۔ کھلی سڑکوں اور گنجان گلیوں میں ٹیکسی ایک ہی رفتار سے بھاگتی جا رہی تھی اور اس کی سپینڈ پینتیس میل فی گھنٹہ کی رفتار سے شاید ہی نیچے گرتی تھی۔

کوٹ پتلون والے راہ گیروں کے درمیان تو ٹیکسی بڑے اطمینان سے ہارن بجاتے ہوئے گزر جاتی۔ لیکن عباؤں والوں کے درمیان ڈرائیور متذبذب ہو جاتا۔ ڈرائیور نے وضاحت کی بولا:

”پتلون والے راہ گیر کی ٹانگیں دور سے واضح طور پر نظر آ جاتی ہیں اور پتہ چل

جب ٹیکسی روانہ ہوئی تو مجھے یوں محسوس ہونے لگا کہ میں رستوران کے ایک بیرے سے نہیں، بلکہ دنیا کے ایک بہت بڑے مفکر سے مل کر آرہا ہوں۔ اس نوجوان بیرے میں ایک اچھے مسلخ کی صداقت اور ایک سچے مومن کی فراست کوٹ کوٹ کر بھری ہوئی تھی۔ ایسے سادہ اور پرکشش کردار میں نے بہت کم دیکھے تھے۔

بیروت کے مضافات میں جا بجا چھوٹے چھوٹے جھونپڑوں کی آبادیاں پھیلی ہوئی تھیں۔ ان میں فلسطین کے عرب مہاجر رہتے تھے۔ مہاجر کراچی میں ہوں یا بیروت میں۔ ان کے جھونپڑوں پر وہی کثافت اور چروں پر وہی فلاکت برستی ہے۔ جس طرح کراچی میں، یہاں مہاجر بستیوں کے درمیان بڑی سرعت سے سینٹ کی بڑی بڑی عمارتیں بلند ہو رہی ہیں۔ بالکل اسی طرح بیروت میں بھی فلسطینی مہاجروں کے ارد گرد بلند و بالا خوبصورت مکان تعمیر ہو رہے تھے اور چند امریکن سیاح جوان جھونپڑیوں اور مکانوں کی تصویریں اتار رہے تھے، بڑی گرجوشی کے ساتھ عربوں کی سیاست پر بھی رائے زنی فرما رہے تھے۔

”خدا کی قسم۔“ ایک سیاح کہہ رہا تھا۔ ”جس دن بھی ان جھونپڑے والوں نے اٹھ کر ان خوبصورت عمارتوں کو جلانا شروع کر دیا، تب سے مشرق وسطیٰ میں کیونزم کا غلبہ ہو جائے گا۔“

”بائی جو! تم میرے پالتو خرگوش کے بچوں سے بھی زیادہ کوتاہ اندیش ہو۔“ دوسرے سیاح نے اپنے ساتھی کو پیار سے گالی دی۔ ”کیونزم آگ لگنے کا انتظار نہیں کرتا کیونزم کا راستہ تو اسی روز ہموار ہو گیا تھا جب ان غلیظ جھونپڑوں کے درمیان ان معقول عمارتوں کی بنیاد رکھی گئی تھی۔“

”تم دونوں کتیا کے بچے ہو۔“ تیسرے امریکن نے فیصلہ صادر کیا۔ ”جب تک یہاں اسلام کا جذبہ غالب رہے گا۔ کیونزم کے آنے یا نہ آنے کا سوال ہی نہیں اٹھتا۔“ اسلام کا یہ کارآمد جذبہ کئی رنگ سے غالب آتا ہے۔ — نزیمہ کے پاس جو سگریٹ لائٹ تھا اس پر نقرئی حروف میں کلمہ طیبہ لکھا ہوا تھا۔ بیروت، بغداد، دمشق اور قاہرہ میں ایسے سگریٹ لائٹ جا بجا فروخت ہوتے ہیں۔ سفری ایجنسیاں اپنے ہدایت ناموں میں مشبہ کرتی ہیں کہ مشرقی ممالک میں کچی سبزیاں سلاد اور ٹماٹرنہ کھائیے۔ کیونکہ ان

”میں بھی اس تحریک کا ایک ادنیٰ سا خادم ہوں۔“ بیرے نے فخر سے کہا۔ ”ہم ساری دنیا کے مسلمانوں کے بھائی اور خدمت گار ہیں۔“

”کیا آپ پاکستان کی فارن سروس میں ہیں؟“ بیرے نے اچانک پوچھا۔ ”جی نہیں۔“ میں نے کہا۔ — ”آپ کو یہ خیال کیوں آیا؟“

”مشرق وسطیٰ میں جو سیاح آتے ہیں وہ اکثر سفارت خانوں کے افسر ہوتے ہیں یا وہ گرجوں کے پادری ہوتے ہیں، یا ان کا تعلق تیل کے چشموں سے ہوتا ہے۔“ بیرے کے چہرے پر غیر معمولی سنجیدگی آگئی۔ ”سفارت خانوں سے وہ ہماری حکومتوں پر اثر انداز ہوتے ہیں۔ گرجوں کے ذریعے وہ ہمارے دین میں دخل دیتے ہیں اور تیل کے چشموں سے وہ ہمارے پیٹ کنٹرول کرتے ہیں۔ پھر اس نے نککیوں سے ادھر ادھر دیکھا اور گردن جھکا کر سرگوشی میں کہنے لگا۔ ”ہم اخوان ایسے سیاحوں پر کڑی نگاہ رکھتے ہیں۔“

باتوں ہی باتوں میں بیرے نے مجھے بتایا کہ اس رستوران کا مالک ایک فلسطینی عیسائی ہے اور یہاں کام کرنے والا ہر بیروہ اسے پانچ سے چھ پونڈ تک ہر ہفتہ تنخواہ دیتا ہے۔

”بیروہ رستوران کے مالک کو تنخواہ دیتا ہے؟“ میں نے حیران ہو کر پوچھا۔ ”یہ تو الٹی بات ہوئی۔“

”یہاں یہ بات بالکل سیدھی ہے۔“ بیرے نے سنجیدگی سے جواب دیا۔ ”ہمارا گزارہ محض گاہکوں کی بخشش پر ہے۔ امریکن سیاح بہت زیادہ ہیں۔ وہ ہمیں اچھا ٹپ دیتے ہیں۔ اور ہمیں اپنی آمدنی کا دسواں حصہ رستوران کے مالک کی نذر کرنا پڑتا ہے۔“ چائے ختم کر کے میں نے بل طلب کیا۔

”آپ میرے مہمان ہیں۔ آپ کابل میں خود ادا کروں گا۔“ بیرے نے بڑے خلوص سے کہا۔

میرا دل چاہتا تھا کہ بیرے سے کہوں کہ بل نہیں تو مجھ سے کم از کم ٹپ ہی قبول کر لے تاکہ رستوران کے مالک کی تنخواہ میں کمی واقع نہ ہو۔ لیکن بیرے کی متانت اور خلوص کے سامنے مجھ کچھ کہنے کی جرأت نہ ہو سکی۔ وہ مجھے باہر ٹیکسی تک چھوڑنے آیا۔

ہم خدا ہی کے ہیں اور اسی کی طرف لوٹ جانے والے ہیں۔ ایسے لوگوں کو خوشخبری دے دو کہ ان پر ان کے پروردگار کی طرف سے رحمتیں اور عنایتیں ہیں اور یہی لوگ ہمت والے ہیں۔“

بیروت کا شمار بھی دنیا کے ان مہذب شہروں میں ہوتا ہے جہاں غریب ہونا تو کوئی جرم نہیں۔ البتہ بھیک مانگنا ضرور منع ہے۔ بندرگاہ کے باہر پولیس کا ایک سپاہی بید کی چھڑی گھما گھما کر بہت سے گداگروں کو منتشر کر رہا تھا جو آتے جاتے سیاحوں پر بھوک کی چیلوں کی طرح جھپٹتے تھے۔ فلسطینی مہاجرین کا ایک خاندان سپاہی کی نظر بچا کر ایک کونے میں سما کھڑا تھا۔ ظاہراً وہ دستِ سوال دراز نہیں کر رہے تھے۔ مگر ان کے چہرے اپنی زبان بے زبانی سے پکار پکار کر اپنی بھوک اور اپنی بے بسی ہی کی فریاد کر رہے تھے۔

اس خاندان میں ایک چھ یا سات سال کا لڑکا تھا۔ ایک نوسال کی لڑکی تھی۔ ان کی ماں ایک ادھوری بہار کی طرح، جسے وقت سے پہلے ہی خزاں نے پامال کر ڈالا ہو۔ وہ کبھی اپنے بچوں کی طرف دیکھتی۔ کبھی راہ گیروں کی طرف، اور کبھی اس سپاہی کی طرف جو بید کی چھڑی گھما گھما کر بھگ متلوں کو بھگا رہا تھا۔ مجھے رکتے ہوئے دیکھ کر وہ لڑکا میری طرف بڑھا اور بڑی لجاجت سے پوچھنے لگا۔ ”کیا آپ ہماری تصویر کھینچنا چاہتے ہیں؟“

جس طرح کراچی کے فقیر دیا سلائی یا بوٹ پالش کا سہارا لے کر بھیک مانگتے ہیں۔ اسی طرح فلسطین کے مہاجر تصویریں کھینچوا کر بخشش کی فریاد کرتے ہیں۔ ان کے خوبصورت خدو خال تکیے تکیے نقش اور اداس آنکھیں سیاحوں کے لیے بڑی جاذبِ نظر ہوتی ہیں اور وہ ان کے فوٹو اتار کر فراخ دلی سے بخشش دیتے ہیں اور اس طرح اہل فلسطین پر اپنی ہمدردی، منصف مزاجی اور غیر جانبداری کی مرثبت کر دیتے ہیں۔

تصویر کی فرمائش سن کر میرا جی چاہا کہ بچے کو اٹھا کر گلے سے لگا لوں اور کہوں میرے معصوم فرشتے ابھی خدا نے وہ مصوّر پیدا ہی نہیں کیا جو تیری تصویر کا حق ادا کر سکے۔ تیرے کپڑے پھٹے ہوئے ہیں۔ اس جھلکتی دھوپ میں تیرے پاؤں تنگے اور تیری سہمی ہوئی آنکھوں میں آنسوؤں کی نمی بھی خشک ہو چکی ہے۔ وہ تیری ماں ہے جسے قدرت نے شباب کی منزل سے پہلے ہی بوڑھا کر دیا ہے۔ اس کے بھنے ہوئے ہونٹوں پر فریاد لرز رہی ہے۔ لیکن سپاہی کے ڈر سے وہ اپنا منہ نہیں کھول سکی۔ یا شاید اس کے سوکھے

میں مہلک جراثیم ہوتے ہیں۔ اور کالے یا سفید رنگ کے چلتے پھرتے خیموں میں نہ جھانکے، کیونکہ ان میں عورتیں ہوتی ہیں۔ جب تک مشرقی عورت خود آنکھ نہ لڑائے اس سے آنکھ نہ ملائیے، کیونکہ اس سے ان کا مذہب بگڑ جاتا ہے۔

بندرگاہ کے قریب ایک کھلا میدان ٹاٹ اور ٹین اور چٹائیوں کے چھوٹے چھوٹے جھونپڑوں سے کھچا کھچ بھرا ہوا تھا۔ میدان کے چاروں طرف لوہے کے خاردار تار کھینچے ہوئے تھے اور پولیس کے کچھ سپاہی پہرے پر مامور تھے۔ میدان میں سینکڑوں مرد اور عورتیں بھیڑ بکریوں کی طرح محصور تھیں اور فضا میں دُور تک بول و براز کی عنونت پھیلی ہوئی تھی۔ تمازتِ آفتاب میں یہ سارا میدان انگلیٹھی کی طرح دہک رہا تھا۔ کچھ ضعیف عورتیں ایک چادر کو پانی میں تر کر کے بار بار اپنے چہروں پر مل رہی تھیں۔

ٹیکسی ڈرائیور نے بتایا کہ یہ لوگ فلسطین کے مہاجر نہیں ہیں بلکہ یہ میدان حاجیوں کا کیمپ ہے جو حکومت نے خود اپنے خرچ سے قائم کر رکھا ہے۔ کئی کئی مہینوں تک دور دراز سے لوگ آ کر اس کیمپ میں جمع ہوتے رہتے ہیں۔ جو خوش نصیب ہیں انہیں ہوائی یا سمندری جہاز میں جگہ مل جاتی ہے۔ باقی لوگ انتظار کر کے واپس چلے جاتے ہیں۔

ٹیکسی ڈرائیور کے اندازے کے مطابق (جو باقاعدہ اعداد و شمار پر مبنی تھا) کیمپ میں ایسے لوگ بھی تھے جو دو دو تین تین چار چار سال سے بندرگاہ پر انتظار کرنے کے بعد بے نیل مرام واپس جا رہے تھے۔ اگر علمائے کرام کراچی یا بیروت یا قاہرہ سے بھی واپس لوٹ جائے تو اسے ایک حج کا ثواب مل سکتا ہے۔

حاجی کیمپ کے ایک گوشے میں نماز عصر کی جماعت ہو رہی تھی۔ باقی دنیائے اسلام کی طرح اس کیمپ میں بھی حاجی زیادہ تھے اور نمازی کم۔ ایک بوڑھی عورت بڑے خضوع و خشوع سے سر بسجود تھی۔ اس کی چادر میلی تھی اور کرتے کا دامن پھٹا ہوا تھا۔ یوں اس سارے ماحول پر ایک ایسی المناک غربت اور صعوبت چھائی ہوئی تھی۔ یہاں پر انسان اللہ تعالیٰ کی بارگاہ میں اس کے سوا اور کیا عرض کر سکتا ہے۔

”بے شک ہم تمہیں کچھ خوف اور بھوک سے اور مال و جان اور پھلوں کی کمی سے ضرور آزمائیں گے۔ صبر کرنے والوں پر جب کوئی مصیبت پڑتی ہے تو وہ کہتے ہیں کہ

ہونٹوں پر ایک غضب ناک بددعا تڑپ رہی ہے جو اس نے اس کے ڈر کے مارے روک رکھی ہے کہ کہیں اس کی بددعا سے دنیا کا بھی وہی حشر نہ ہو جو عاد اور ثمود اور نوح کی قوموں کا ہوا تھا۔ اور وہ تیری گھڑیا سی بن جس نے ایک ہاتھ سے ماں کا دامن تھاما ہوا ہے اور وہ دوسرے ہاتھ سے تمہیں واپس بلا رہی ہے تاکہ کوئی راہ گیر تمہیں زبردستی اٹھا کر نہ لے جائے۔ اس ننھی منی کے پاؤں بھی ننگے ہیں۔ اس کے کپڑوں میں بھی سوراخ ہیں۔ اس کے سر پر بال ریشم کے اُلجھے ہوئے کچھوں کی طرح پریشان اور گھنگریا لے ہیں۔ ان خوبصورت بالوں میں ریت کے ذرے ابرک کی طرح چمک رہے ہیں۔ اس کی پلکیں گھنی اور نوک دار ہیں۔ اس آکھوں میں نیلی نیلی جھیلوں کی بے پناہ گہرائیاں خوابیدہ ہیں۔ اگر یہ بچی آسمان پر پیدا ہوئی ہے۔ اور بنی آدم اور بنی اسرائیل کے ہاتھوں میں خدا کا یہ شاہکار بھوک سے مرچھایا ہوا ہے۔ خوف سے سما ہوا ہے، بے گھر ہے، بے سہارا اور بے حد اس ہے۔

اس بچی کی جلد زیتون کے تیل کی طرح تازہ اور شفاف ہے۔ اس کی رگوں میں جو خون گردش کر رہا ہے۔ اس میں ڈھائی ہزار سال سے فلسطین کے چشموں کا پانی اور فلسطین کے پھولوں کی نکت اور فلسطین کے انگوروں کا رس رچا ہوا ہے۔ اس لڑکی کے وجود میں یروشلم کی اُن گنت صدیوں کے تقدس کی امانت پوشیدہ ہے۔ اس کی پرورش بڑے بڑے برگزیدہ پیغمبروں کے زیر سایہ ہوئی ہے۔ اس کی تربیت بھی آسمانی صحیفوں کے ہاتھ ہے جو خدا نے اس ارض مقدس پر نازل فرمائے۔ اس لڑکی کے آباء اجداد ڈھائی ہزار سال سے فلسطین کی خاک میں دفن ہو رہے ہیں۔ لیکن آج یہ لڑکی روٹی کے ایک ٹکڑے کے لیے ننگے پاؤں اور ننگے سر بیروت کی گلیوں میں پریشان حال ٹھوکریں کھا رہی ہے۔ کیونکہ بنی اسرائیل کی بھنگی ہوئی بھیڑوں کو اچانک وہ گھریا د آنے لگا ہے جہاں سے دو اڑھائی ہزار سال قبل خدا نے انہیں نکال باہر کیا تھا۔ یہودیوں کا سب سے نیا صحیفہ BALFOUR DECLARATION ہے جو دو نومبر ۱۹۱۷ء کو برطانیہ کی وزارت خارجہ کی طرف سے نازل ہوا تھا اور جس میں بشارت دی گئی تھی کہ شاہ انگلستان کی حکومت فلسطین میں یہودیوں کے لیے ایک قومی گھر مہیا کرنے کے حق میں ہے اور اس سلسلے میں یہودیوں کی ہر ممکن مدد کرے گی۔

جس عقیدت مندی سے یہودی اس انسانی بشارت کی پیروی کر رہے ہیں۔ اگر اسی جذبہ سے انہوں نے اپنی الہامی کتاب تورات کو اپنایا ہوتا تو شاید بنی اسرائیل کو ان گنت صدیوں تک در بدر کی خاک نہ چھانی پڑتی۔

اے بنی اسرائیل وہ دن یاد کرو جب خدا نے تمہیں سارے جہان کے لوگوں سے بڑھایا تھا۔ جب خدا نے تمہیں قوم فرعون کے بچے سے چھڑایا تھا جو تمہیں بڑے دکھ دیتے تھے۔ تمہارے بچوں پر تو چھری پھیرتے تھے لیکن تمہاری عورتوں کو اپنی خدمت کے لیے زندہ رہنے دیتے تھے۔ جب خدا نے تمہارے لیے دریا کو ٹکڑے ٹکڑے کر دیا اور تم کو بچا کر فرعون کے آدمیوں کو تمہارے دیکھتے دیکھتے ڈبو دیا۔ جب خدا نے تم پر ابر کا سایہ کیا اور تم پر من و سلوی اتارا۔ جب موسیٰ نے اپنی لاشی پتھر ماری اور اس میں سے تمہارے لیے پانی کے بارہ چشمے پھوٹ نکلے۔

اے بنی اسرائیل وہ دن بھی یاد کرو جب خدا نے تم سے عہد لیا تھا کہ تم حق کے ساتھ باطل کو نہ ملاؤ گے اور خدا کی آیات کو سستے دامنوں نہ بیچو گے۔ لیکن تم نے یہ وعدہ ایفا نہ کیا اور تم نے بڑی ہٹ دھرمی سے بچھڑے کو اپنا خدا بنا لیا۔ تم نے من و سلوی کی نعمت سے اکتا کر ساگ پات اور گنزی اور لہسن اور مسور و پیاز کی فرمائش کی۔ اپنی اکڑ میں آکر تم نے بعض پیغمبروں کو جھٹلایا اور بعض کو جان سے مار ڈالا اور خدا نے تمہاری نافرمانیوں کی پاداش میں کبھی تم کو خود اپنے ہاتھوں سے قتل کا حکم دیا۔ کبھی تمہیں آسمانی بجلی سے اپنی لپیٹ میں لے لیا۔ کبھی تم راندہ درگاہ ہو کر بندر بنا دیے گئے۔ کبھی تمہارے سر پر طور کا پہاڑ لٹکا دیا گیا۔

اے بنی اسرائیل بے شک تمہارے دل پتھر ہو چکے ہیں بلکہ اس سے بھی زیادہ سخت۔ کیونکہ پتھروں میں بعض ایسے بھی ہوتے ہیں کہ ان سے نہریں جاری ہو جاتی ہیں اور بعض ایسے ہوتے ہیں کہ ان میں دراڑیں پڑ جاتی ہیں اور پانی رسنے لگتا ہے۔

اے بنی اسرائیل آج تمہاری نسل بھی اس طرح مسخ ہو چکی ہے جس طرح کہ تم نے خدا کے کلام تورات کی شکل بدل دی تھی۔

تمہاری رگوں میں جو لو گردش کر رہا ہے اس میں اسرائیلی خون کی آمیزش بہت ہی کم ہے۔ ہزاروں سال سے تم دنیا کے گوشے گوشے میں مارے مارے پھر رہے ہو اور

ایک پتھر

سہرام کا شہر کئی لحاظ سے تاریخی حیثیت رکھتا ہے۔ ایک تو یہاں شیر شاہ سُوری کا مقبرہ ہے۔ دوسرے یہاں آغا جانی کا بازار ہے اور تیسرے اسی شہر میں ایک بار رانو کی موٹر کار کے دو ٹائر پتھر ہو گئے تھے۔

جس طرح شیر شاہ سُوری کی عظمت آغا جانی کے بازار کے پس منظر کے بغیر ادھوری رہ جاتی ہے۔ اسی طرح رانو کی کار کے بغیر سہرام کا شہر بھی اپنی تاریخی اہمیت کھو بیٹھا ہے۔ آغا جانی کے بازار کا قصہ یوں ہے۔ کسی زمانے میں اس مقام پر ایک قصبہ آباد تھا۔ یہاں کے سردار کا لقب آغا تھا۔ اس کی ایک بیٹی تھی جسے لوگ جانی کہتے تھے۔ غالباً جانی اس کا نام نہ تھا بلکہ اس لفظ کی دلفریب شان محبوبیت سے قیاس ہوتا ہے کہ وہ بے حد خوبصورت اور حسین و جمیل لڑکی تھی جس پر بہت سے لوگ دل و جان سے فریفتہ تھے۔ ان میں سے ایک فرید خاں بھی تھا۔

فرید خاں خواب دیکھنے کا شوقین تھا۔ خوبصورت خواب، بھیاںک خواب جنگ و جدال کے خواب، ہندوستان کی بادشاہت کے خواب۔ جانی کے خواب، جانی کی آنکھوں، جانی کے بالوں کے، جانی کی مسکراہٹوں کے دلفریب سنے۔ اور جب اس کے خوابوں کی تعبیر نکلی۔ اور شیر شاہ نے ہندوستان کی بادشاہت کا تاج پہنا تو ایک تیز رفتار قاصد یہ پیغام لایا کہ ”جانی! میرا انتظار کرنا۔ میں بہت جلد اپنی ملکہ عالم کے حضور میں آ رہا ہوں۔“ شیر شاہ بادشاہت کرتا رہا۔ اور جانی انتظار۔ انجام کار، شیر شاہ پر ایک سنگلاخ تاریخی مقبرہ تعمیر ہو گیا۔ اور جانی کے نام پر جانی بازار کی بنیاد پڑ گئی۔ جہاں ہر روز اس شہید وفا کی یاد میں بیسیوں جانیاں بن سنور کر، سولہ سنگار کر کے سو سو کینڈل پاؤں کے برقی قمقموں کے عین

تمہاری نسل دوسری قوموں میں خلطِ مطلق ہو کر اب اپنی امتیازی حیثیت نہیں رکھتی۔ یوں بھی تم نے خدا کے رسولوں کی جگہ اب امریکہ اور انگلستان میں اپنی مرضی کے پیغمبر تلاش کر رکھے ہیں اور تمہاری موجودہ توریت BALFOUR DECLARATION ہے، لیکن یاد رکھو اس عرب بچی کا سماول اور اس کی غمزہ ماں کی دبی ہوئی آہ تمہارے سر پر کوہِ طور سے بھی زیادہ خطرناک پہاڑ کی طرح لگ رہی ہے۔ اس معصوم بچے کی بے بس نگاہوں تلے غضب ناک اور قہرناک بجلیاں تڑپ رہی ہیں۔ اگرچہ آج کل بندر نچانے کا رواج عام نہیں ہے۔ لیکن اگر خدا اپنی بات کا سچا ہے تو تم امریکہ اور انگلستان میں ڈھلے ہوئے سونے اور چاندی کے پتھروں کی جس قدر چاہے پوجا کرو۔ لیکن عذاب کا جو چکر تمہارے پاؤں میں پڑا ہوا ہے۔ اور اس سے تمہیں نجات نہیں مل سکتی۔

اس کے چند قطرے سامنے پڑی ہوئی تعزیرات ہند کی جلد پر ٹپک گئے۔ جو اس نے نظر بچا کر کڑتے کے دامن سے پونچھ ڈالے۔ پنڈت کیسری ناتھ شرمانے بھی اپنی آنکھ کا زاویہ بدلا اور اس دھڑکتی ہوئی خاموشی میں ساری دنیا نے سنا کہ ایک موسیقار آواز کسی اردلی سے پوچھ رہی تھی۔ ”کیا یہاں کسی کے پاس موٹر کار ہے؟“

یوں تو سہرام کے مقدمہ بازوں۔ وکیلوں، مجسٹریٹوں، کلرکوں اور چہرا سیوں کو اکثر یہ خیال آیا ہو گا کہ دنیا میں موٹر کار بھی ایک نعمت ہے۔ لیکن اس وقت انھیں یہ احساس نہایت شدت سے ستانے لگا کہ موٹر کار نہ ہونا ایک ناقابلِ غنوجرم اور ناقابلِ تلافی گناہ ہے۔ اس جنسِ نایاب کے فقدان نے کچھری کے احاطے میں حیرانی اور پشیمانی کا ماحول سا پیدا کر دیا اور ہر شخص اپنی اپنی جگہ ایک زبردست احساس بے مائیگی سے آہ آہ ہونے لگا۔ ”ہائے“ عجیب جنگلی شہر ہے یہ۔ ارے بھی اگر موٹر نہیں تو پتھر لگانے کا سامان تو ہو گا کسی کے پاس، ٹائر، ریچ، جیک، ربر سلوشن وغیرہ وغیرہ“ رانوبات تو اردلی سے کر رہی تھی۔ لیکن ہر شخص محسوس کر رہا تھا کہ وہ خاص اسی سے مخاطب ہے۔ اور ان کے پشیمان چہرے زبان حال سے یہ فریاد کر رہے تھے کہ میری جان! یہ ایک موٹر ہی ہمارے بس کا روگ نہیں۔ ورنہ تم کہو تو ہم آسمان سے تارے نوچ لائیں۔ چاند اتار کر تمہارے پاؤں پر رکھ دیں۔ کالی گھٹاؤں کو تمہارے گیسوؤں سے لڑا دیں۔ شیر شاہ سُوری کا مقبرہ تمہاری ٹھوکریں لاجبھائیں، جانی کا بازار تمہارے آگے پیچھے بسا دیں۔ لیکن اے جان! یہ موٹر کار کا جو تا ہمارے منہ پر نہ مارو۔ ہم روسیہ۔۔۔

رانو جلدی میں تھی۔ اس لیے وہ اپنے آگے پیچھے، دائیں بائیں بلبلا تے ہوئے، کسماتے ہوئے فریادی چہروں کی آواز نہ سُن سکی اور نہ اس نے حسرت و یاس، شرمندگی اور بے بسی کا وہ امتزاج دیکھا جو ایشر داس سائیکل ڈیلر کے منہ پر گرم گرم کول تار کی طرح تہہ بہ تہہ بچھا جا رہا تھا۔ وہ دن بھر درجنوں مقدمہ بازوں، منشیوں اور مختاروں کے سائیکلوں کے پتھر درست کیا کرتا تھا۔ لیکن اے وائے! کہ زندگی عزیز کے اس انمول لمحے اس کا سارا کمال بے کار، بے سود، رائیگاں تھا۔ اگر خالی ربڑ کی بات ہوتی تو خیر وہ تو اپنی کھال تک کھینچ لیتا۔ لیکن اس کے پاس نہ کوئی بڑا ریچ تھا۔ اور نہ ہی جیک۔ چنانچہ اب وہ اپنی ماڈرن سائیکل ورکشاپ کے سامنے ایک بے یار و مددگار اپانچ کی طرح کھڑا تھا جس

نیچے کرسیاں سجا کر — خیر، یہ تو ایک دوسری کہانی ہے۔ یہاں پر قصہ تورانو کی موٹر کار کا تھا۔ جسے پتھر بھی ہونا تھا تو سہرام میں۔ اب اگر وہ شیر شاہ کے مقبرے یا جانی کے بازار کی طرف جا نکلتی تو اسے کون روک سکتا تھا؟ اگر وہ شیر شاہ کے مزار پر چلی جاتی تو شاید وہاں پر سوئی ہوئی خاک کی چٹکی میں ایک لمحہ کے لیے آگ سی بھڑک اٹھتی۔ اور اگر وہ جانی کے بازار کی طرف جا نکلتی، تو — خیر، یہ بھی حُسنِ اتفاق تھا کہ وہ شیر شاہ کے مقبرے یا جانی کے بازار کی طرف جانے کے بجائے کچھریوں کی طرف چلی آئی۔

اس وقت عدالت کے سامنے چوری کا کوئی معمولی سا مقدمہ زیرِ سماعت تھا۔ پنڈت کیسری ناتھ شرما بڑے جوش و خروش سے ایک گواہ پر جرح فرما رہے تھے۔ وہ مقامی عدالتوں کے سب سے زیادہ سربر آوردہ، خزانہ اور کہنہ مشق وکیل تھے۔ جب وہ گواہ سے کوئی مفید مطلب کی بات کہلوا لیتے تھے تو بصد ادب و احترام، جھک کر چرب زبانی سے فرماتے تھے کہ ”عالی جناب عدالت اس فقرے کو نوٹ کر لے۔“ لیکن ان کی بھینگی آنکھ جو مدعی، مدعا علیہ، گواہ اور مجسٹریٹ کو ایک ہی ترجمے زاویے سے دیکھنے کی عادی تھی، پکار پکار کر کہتی تھی کہ ”ارے او مجسٹریٹ کے نیچے، اس فقرے کو یاد رکھنا!“ گواہ کی جرح پورے طور پر ختم بھی نہ ہوئی تھی کہ عدالت نے اچانک مقدمے کی سماعت اگلی پیشی تک ملتوی کر دی۔ پنڈت کیسری ناتھ شرمانے لاکھ کہا کہ ”حضور ابھی صفائی کے دو گواہ اور بھی موجود ہیں۔ جناب عالی! وہ بڑی مشکل سے کلکتہ سے بلائے گئے ہیں۔ سرکار والا وہ آج رات کی گاڑی سے واپس جانے پر مصر ہیں۔۔۔“ ان کی بھینگی آنکھ نے بھی اپنی مخصوص زبان میں بہت سے اٹلے سیدھے وار کیے۔ لیکن عدالت کا فیصلہ اٹل تھا۔ ابھی ابھی عدالت نے ملاحظہ فرمایا تھا کہ آج اس کی سرزمین پر سُرخ حاشیے کے سینڈلوں والے دو خوبصورت اور نازک پاؤں یوں مجو خرام تھے جیسے کسی ستار پر دو حنائی انگلیاں مدھر مدھر سر میں درباری کا الاپ بجا رہی ہوں۔ کچھری کے احاطے میں اچانک ایک مدہوش سی شیم بس گئی تھی۔ اور سفید جارجٹ پر بڑے بڑے گلابی پھولوں والی ایک ساڑھی نے ساری فضا کو گلنار کر دیا تھا۔ چاروں طرف ایک سناٹا سا چھا گیا جیسے کمشنر صاحب بہادر اچانک کسی ہنگامی معاینے پر نمودار ہو گئے ہوں! عدالت کو ایک حسین مقدمے کے تخیل نے سرشار کر دیا تھا۔ عبدالوہاب پیش کار کچھ عرصے کے لیے پان کی پیک نکلنا بھول گیا اور

تھا۔ بادشاہوں کے آرام فرمانے کی جگہ۔ وہ دیکھو، سامنے جو ایک سنگلاخ عمارت نظر آ رہی ہے وہ ایک مقبرہ ہے۔ ایک بادشاہ کا مقبرہ۔ ہماری آغوش میں آج بھی ایک جلیل القدر بادشاہ محو استراحت ہے لیکن یہ قدر ناشناس لوگ پھر بھی ہمیں سہرام ہی کے جاتے ہیں۔ جاہل، پاگل، احسان فراموش۔ دیکھو تو سہی۔ تمہاری کار کے چکچک تک نہیں جوڑ سکتے۔ گنوار، نالائق، گتے۔

اُس روز موٹر سائیکل کو بار بار اچانک دھکے لگتے تھے۔ اسرافیل رہ رہ کر اپنا صورت پھونکتا تھا جیسے پہاڑ ٹکرائے تھے۔ زمین اور آسمان ایک دوسرے سے مل گئے تھے اور اس نفسا نفسی کے عالم میں رانو کے مرمی بازو میری کائنات پر ایک مرغولہ نور کی طرح آویزاں ہو رہے تھے۔ لیکن پھر وہ بگڑنے لگی۔ غصیلی ناگنوں کی طرح بل کھاتی ہوئی تیوریاں اس کی پیشانی پر یوں تملانے لگیں جیسے برفانی بادلوں کے آنچل میں بجلیاں تڑپ رہی ہوں۔ جیسے مرمی کی سلوں پر چاندی کے تار سیماب کی طرح جھللا رہے ہوں۔ غصے میں بھی کیا کیف ہوتا ہے۔ کیا نشہ ہوتا ہے۔ کیسی رعنائی! چنانچہ اگر اس روز قدم قدم پر ٹھوکروں اور ہچکولوں نے ہمارا استقبال کیا تو اس میں نہ میرا قصور تھا اور نہ موٹر سائیکل کا نہ سڑک کا۔ بلکہ ساری کائنات اس شہابی غبار کو دیکھنے کے لیے بے قرار تھی جو غصے کی تمازت میں رانو کے گالوں پر قوس قزح کی طرح چھایا جاتا تھا۔ اور بخدا! وہ کیا ہی لاجواب، لافانی انمول لمحہ تھا۔ جب اس کے ڈرائیور نے قطعی طور پر کہہ دیا کہ ”میم صاحب! پچھلے لگانے کا سامان نہیں مل سکا۔ جب تک یہ سامان نہ ملے گا، گاڑی بے کار ہے۔“

رانو کی کار سڑک کے کنارے اس خاموش گائے کی طرح کھڑی تھی، جس کی ٹانگ ٹوٹ گئی ہو۔ اور بیس بیس کوس کسی سلوتری کا ہسپتال ملنا محال ہو ڈرائیور کا فیصلہ سن کر رانو کے گالوں کا شہابی غبار آتش فشاں کی طرح لادے سے اُگلنے لگا۔ اس کی آنکھوں میں جو الہامی کے شعلے سے بھڑکنے لگے اور اس کے نازک پاؤں سہرام کی اس خوش نصیب سرزمین کو غصے سے یوں پینے لگے جیسے فرید خاں ہندوستان کا تخت پانے کے خواب بُن بُن کر بے چینی سے ادھر سے ادھر پاؤں مارتا تھا اور جیسے جانی انتظار کی گھڑیوں میں بے بس، پریشان، مجبور ایڑیاں رگڑتی تھی۔ آج شام تک رانو کا کلکتہ پینچا، اس قدر لازمی تھا۔ اس

کامل و متاع اس کے سامنے لوٹا جا رہا ہو۔ ”اب قسمت سے یہاں آگئی ہو تو اپنا نور پھیلاتی جاؤ۔ تمہارے نور میں تو کوئی کمی نہ ہوگی۔ لیکن یہ زندگیاں غیر فانی ہو جائیں گی۔ یہ گھر آباد ہو جائیں گے۔ آنے والی نسلیں تمہارے گیت بھی اسی شوق، اسی سوز، اسی حسرت سے گائیں گے۔ جس طرح اب جانی کے قصے گائے جاتے ہیں۔“

”کوئی ہوٹل، کوئی ڈاک، کوئی بنگلہ، کوئی ریسٹ ہاؤس؟ ہائے یہ بھی کیا مجبوری ہے۔ اس گھوڑی کار کو بھی اسی جنگل میں پچھلے ہونا تھا۔ پھر ایک بھی نہیں، بیک وقت دو ٹائر پچھلے ہو گئے ہیں۔ شاید ایک ٹیوب بالکل ہی پھٹ گئی ہو۔ اب اس اجاڑ بیابان میں نئی ٹیوب کہاں ملے گی بھلا؟ ہائے دن بھی ڈھلتا جا رہا ہے۔ بنارس یہاں سے کوئی پچاس ساٹھ میل ہی تو ہو گا۔ اگر یہ کبھی کار پچھلے نہ ہوتی تو اب تک وہاں پہنچ بھی گئی ہوتی۔ بنارس پہنچ کر اس کو ابھی کتنے کام کرنے تھے۔“

”کیا یہاں پر رات گزارنے کے لیے کوئی اچھا ہوٹل ہے؟“

ارے ہوٹل میری جان، تجھے ہوٹل کی کیا حاجت؟ یہ دل دیکھو، یہ سینہ دیکھو، یہ آنکھیں دیکھو۔ یہ سارے پٹ تمہارے ہی لیے وا ہیں۔ آؤ یہ کاشانے تمہارے ہی منتظر تھے۔ اب تم کہاں جاؤ گی؟ یہ سب تمہارے ہی گھر ہیں۔ وہ آئیں ہمارے گھر میں خدا کی قدرت ہے۔“

”ہائے نہیں، میں کسی کے پاس نہیں ٹھہرنا چاہتی۔ کیا یہاں کوئی ڈاک بنگلہ بھی نہیں؟ کوئی ریسٹ ہاؤس؟“

سہرام کی پچھری کے احاطے میں جتنے دل دھڑک رہے تھے۔ وہ سب اپنی اپنی جگہ ہوٹل یا ڈاک بنگلہ یا ریسٹ ہاؤس کا رتبہ حاصل کرنے کی سر توڑ کوشش کرنے لگے اور ان کے کواڑ بے قراری سے بار بار کھلتے تھے اور دامن پھیلا کر فریاد کرتے تھے کہ آؤ گھڑی دو گھڑی کے لیے ان ویرانوں کو آباد کرتی جاؤ۔ اگر یہ لاجواب ساعت بیت گئی تو کون جانتا ہے کہ پھر دوبارہ واپس آئے نہ آئے۔ اگر تم یوں ہی چلی گئیں، تو یہ تاریکی جو تمہارے بعد پھیلے گی کبھی دور نہ ہو سکے گی۔

”خاک“ رانو جھلا سی گئی۔ ”کیا نام اس شہر کا؟“

سہرام کا ذرہ ذرہ پکارنے لگا کہ ہمیں سہرام کہتے ہیں۔ پہلے ہمارا نام سہرام

اور فرسودہ درتپے نودمیدہ کلیوں کی طرح کھلنے لگے۔ تاریک چھتوں پر جیسے چاند اور تارے طلوع ہو گئے ہوں اور جب رانوں نے اپنے لاجواب ہاتھوں سے ڈرائنگ روم کی کرسیوں اور میزوں پر بکھری ہوئی کتابوں کو الماری میں رکھ کر صوفے کا رخ قدرے بدل کے رکھا تو اس بھولے بسرے، پریشان حال کمرے میں نشاط اور شالامار کی گل پوش روشیں آراستہ ہو گئیں۔ اور پھر آج کی تاریخی رات کلکتہ نہ پہنچ سکنے کا غم غلط کرنے کے لیے رانوں نے اپنی پکنک باکس سے جن، رم اور وسکی نکال کر چند تیز عنابی رنگ کے کاک ٹیل بنا کے نوش جان فرمائے۔ ان کا شمار گلابی ڈوروں کی صورت میں اس کی غزالی آنکھوں میں چھلک آیا اور اس کے گالوں پر آتش بازی کی متابیاں انا چھوٹے لگے۔ آدمی رات کے قریب جب ہم شیر شاہ کے مقبرے کی چھت پر جا کے بیٹھ گئے تاکہ سہرام کے گلی کوچوں میں آزادی کا نفوذ اپنی آنکھوں سے دیکھ سکیں تو اس وقت وہ دیران مقبرہ گرینڈ ہوٹل کے بال روم سے زیادہ متور اور بارونق محسوس ہونے لگا۔ اور اس کے سناٹے میں ایک عجیب ساوی سا ارکسٹرا بجنے لگا۔ سہرام کی سرزمین پر ایک نئے شیر شاہ نے جنم لیا، جس پر تاریخ کبھی کوئی یادگار مزار تعمیر نہ کر سکے گی۔ ایک نئی جانی نے ظلمت شب کو اپنے گیسوئے عنبریں سے تابانی عطا فرمائی۔ لیکن اس کے نام پر غالباً کوئی بازار قائم نہیں ہوا۔ گھڑی کی سوئی بارہ بجنے سے کچھ منٹ ادھر دھیمے دھیمے لرز رہی تھی جیسے کسی حسینہ کے دکھتے ہوئے ہونٹ انکار اور اقرار کے مابین تھر تھرا رہے ہوں۔ شیر شاہ سوری کے مقبرے کے گرد جو تالاب ہے، اس کی میڑھیوں پر بہت سے بچے خوشی اور جوش سے کلکاریاں مارتے ہوئے انا متابیاں چھچھوندیں اور پٹائے جمع کر رہے تھے اور انھیں تالاب کے گرد اس خوبی اور کوشش سے سجا رہے تھے جس طرح رانوں نے میرے ڈرائنگ ٹیبل کے سامنے بیٹھ کر اپنے پیچیدہ کاکلوں کو آراستہ کیا تھا۔ کلکتہ گرینڈ ہوٹل میں بال روم اپنے جوں پر تھا۔ ہرنس رانوں کی آمد سے مایوس ہو کر مس پر میلا کو اپنی بانسوں کے حلقے میں لیے آزادی کا رقص ناچ رہا تھا۔ ”ڈرائنگ“ مجھے دونوں ہاتھوں سے مضبوطی کے ساتھ تھامے رکھو۔ رانی اپنی مخمور، موسیقار آواز میں کہہ رہی تھی۔ ”گاڈ“ میں اس مقدس رات کو آسانی سے برداشت نہیں کر سکتی۔ بانی گاڈ، میں دفور جذبات سے مر جاؤں گی۔“ آزادی کے انتظار میں رانوں بھی ان بچوں کی طرح بے خود اور بے قرار ہو رہی تھی۔ جو نیچے تالاب کی

کا احساس نہ ڈرائیور کو تھا، نہ موٹر کار کو، جو ایک اپانچ گائے کی طرح سڑک کے کنارے دم توڑے پڑی تھی۔ حالانکہ یہ اشد ضروری تھا کہ وہ شام تک کلکتہ پہنچ جائے کیونکہ آج رات جشن آزادی کی رات تھی اور رات کے عین بارہ بجے جب آزادی کی دیوی آکاش سے اتر کر اس دھرتی پر آئے گی۔ اس وقت گرینڈ ہوٹل کا بال روم اپنے پورے جوں کے ساتھ اس کا استقبال کرے گا۔ یوں تو گرینڈ ہوٹل کا بال روم ہر شب شب برات مناتا ہے لیکن آزادی کی رات بھی کوئی روز روز آتی ہے۔ اگر رانوں نے یہ ذریعہ موقع کھو دیا تو نہ جانے اسے یہ جشن دوبارہ منانے کے لیے کتنے سوکتے ہزار برس انتظار کرنا پڑے۔ اور پھر ہرنس نے اسے اس موقع پر خاص طور پر مدعو کیا تھا۔ ہرنس اس کا منگیترا تھا۔ بڑا البیلا، خوش باش، خوش دل جواں تھا اور ناچتا بھی کیا خوب تھا۔ خصوصاً آج کی رات جب گرینڈ ہوٹل کا آرکسٹرا نئی نئی سُرلی دھنیں بجائے گا جب بال روم کی فضا میں عطر اور لیونڈر، شمیں، قہقہے اور خوبصورت نازک اندام، سیمیں اجسام ایک تیز و تند خمار کی طرح چھا جائیں گے۔ جب رات کے بارہ بجے ہزاروں سال کے انتظار کے بعد آزادی کی دیوی و سکی جن شیریں کے گلاسوں کی خوشنما جھنکار کے ساتھ زمین پر اترے گی تو ہرنس کے رمبا میں کیا کیا ترنگ نہ ٹاپے گی۔ اس کے سبک قدم رقص گاہ کے شفاف اور پکچیلے فرش پر یوں پڑیں گے جیسے کسی جھیل کی لہروں میں کنول کے پھول تیرتے پھر رہے ہوں اور اس کے گر سنہ بے قرار بازو رانوں کو ایک شعلہ بے قرار کی طرح اپنی لپیٹ میں لیے ناچ گھر کے جھگٹے میں یوں رقصاں ہوں گے، جیسے دیا سلائی کو بھڑکتی ہوئی آگ میں چا بکدستی سے تیز تیز گھمایا جائے اور اسے آگ نہ لگنے پائے۔ لیکن تقدیر کا نوشتہ کس نے مٹایا ہے اور کون مٹائے گا؟ عین اس وقت جب کلکتہ میں ہرنس اپنے ڈنر سوٹ کے کالر میں لگانے کے لیے سفید گلاب کے ایک بڑے سے پھول میں پر لائن پیرس کا عطر ”عیشن“ سوئیوں سے چھو چھو کر بسا رہا تھا۔ رانو گرینڈ ٹرنک روڈ پر ایک خیراتی سرائے کی طرح بے ہوئے چھوٹے سے شر سہرام میں سب ڈویژنل مجسٹریٹ کے چھوٹے سے، تاریک سے بنگلے میں ایک ناقابل بیان، بے کسی بیزاری اور مایوسی کے عالم میں اپنا سامان اترا رہی تھی۔ لیکن اس مہمان کی آمد پر صدیوں سے سویا ہوا بنگلہ انگڑائی سی لے کر بیدار ہو گیا۔ اس کی اُوٹھتی ہوئی بے جان دیواروں میں زندگی کے آثار لہرانے لگے۔ جی ہوئی کھڑکیاں

آپ بیتی

میرا اپنا کوئی نام نہیں۔ لیکن مجھے ہر روز سینکڑوں نام عطا ہوتے ہیں۔ میرا کوئی گھر نہیں، لیکن مجھے عالی شان محلوں سے لے کر غلیظ سے غلیظ جھونپڑوں میں رہنے پر مجبور کیا جاتا ہے۔ مجھ میں غیرت اور خودداری ہے لیکن ہمیشہ ہر قسم کے اشاروں پر کٹھ پتلی کی طرح نچایا جاتا ہوں۔ مجھے شہرت سے شدید نفرت ہے لیکن کوئی دن ایسا نہیں گزرتا جب مجھے قصاب کی دکان پر لٹکے ہوئے گوشت کی طرح برسرعام ننگا نہ کیا جاتا ہو۔ آخر انسان ہوں۔ اپنے بھائیوں کی طرح مرنے کی تمنا بھی رکھتا ہوں۔ لیکن کوئی آخری بار قطعی طور پر مرنے نہیں دیتا۔ رونا چاہوں تو ہنستا پڑتا ہے۔ ہنسون تو رونا لازم۔ خدا کی ساری خدائی میں مجھ سا مظلوم کوئی دوسرا نہیں ہے۔ ایک انار اور سو بیمار والا مقولہ میرے سامنے ہیچ ہے۔ میری حالت اس سے بھی خستہ ہے۔ ایک ٹاک ہے اور ہزاروں نکیلیں جس طرف جھٹکا لگے بے اختیار کھینچا چلا جاتا ہوں۔

نظر آنے کو تو بہت کچھ ہوں، لیکن میری حقیقت اس سے زیادہ نہیں کہ اردو افسانے کا ایک کردار ہوں۔ افسانہ نگار رات دن میری تلاش میں سرگرداں رہتے ہیں۔ اور جب ایک دفعہ ان کے ہاتھ آجاؤں تو خدا کی پناہ! نجات ملنا محال ہے۔ بہرہویوں کی طرح میرا رنگ روغن ٹاک نقشہ بدل بدل کر مجھے جس طرح استعمال کیا جاتا ہے اگر اس کی تفصیل بیان کرنے بیٹھ جاؤں تو یہ خود ایک افسانہ بن جائے۔

صبح و شام گلی کوچوں کی خاک چھاننے بھیجا جاتا ہوں۔ اس میرا پھیری میں بہت سی جگہ جوتے کھاتا ہوں۔ لیکن اس کا ذکر کسی کہانی میں نہیں ہوتا۔ راہ چلتی عورتوں کو گھورتا ہوں۔ ریشی برقعوں کا تعاقب کرتا ہوں۔ چلسوں اور جلوسوں، قبرستانوں، کارخانوں،

سیڑھیوں پر آتش بازی کی قطاریں سجا رہے تھے۔ اب ایک بچہ دھڑام سے پھسل کر سنگلاخ فرش پر گر پڑا۔ اس کے ہاتھ کا انار تزاخ سے پھٹ گیا۔ اس کا چہرہ گرم گرم دھوئیں کے غبار میں لپٹ گیا۔ اس کی آنکھیں جھلس کر مند گئیں۔ اب وہ اپنی آنکھوں سے اس دیوی کی شان نزول نہ دیکھ سکے گا جس کا استقبال کرنے کے لیے اس نے اپنی توتلی زبان سے انقلاب زندہ باد کے نعرے لگانا سیکھے تھے۔ آسمان پر ایک تارا ٹوٹا اور دُور تک ایک خط نور کھینچا ہوا غائب ہو گیا۔ جانی کے بازار میں طبلے پر زور کی تھاپ پڑی۔ گھنگرو ناچے۔ شیر شاہ کے مقبرے کے سنگلاخ پتھر سنگ مرمر بن گئے۔ چھت کے اندھیرے میں ایک شمع فروزاں بھڑکی۔ آزادی کی دیوی سوا نیزے پر اتر آئی تھی اور میرے کانوں میں ایک نازک سی مترنم سی آواز کہہ رہی تھی، ”چاکلیٹ سر؟“

میں نے آنکھ کھول کر دیکھا تو ہلکے نیلے فرائک والی ایئر ہوئیں بسکٹوں، چاکلیٹوں، چونے والی مٹھائیوں کی ٹرے لیے میرے سیٹ پر جھکی ہوئی تھی اس کے احریالوں کی ایک لٹ ٹرے پر بے پروائی سے لہرا رہی تھی اور اس سے یاسمین کے سینٹ کی ہلکی ہلکی سی شمیم یوں آرہی تھی جیسے پھولوں کے کنج سے ٹھنڈی ٹھنڈی نسیم کے جھونکے چھن رہے ہوں۔

بی۔ او۔ اے۔ سی کا طیارہ بارہ ہزار فٹ کی بلندی پر اپنے چار انجنوں کی طاقت سے پوری رفتار پر پرواز کر رہا تھا۔ راوی گزر چکی تھی اور اس کے رومان بھی۔ اب ہم دریائے سندھ کے پاس پرواز کر رہے تھے، جس پر فقط سکھر بیراج ہی تعمیر ہو سکتے ہیں۔ اور گنگا اور جمنا، اور سون ہگلی کے مرغزار بہت پیچھے رہ گئے تھے، جہاں کے صنم خانوں میں رانوازل تک راج کرے گی۔ لیکن آزادی کی دیوی اب کبھی دھرتی پر نہ اترے گی۔ سہرام کی سڑک پر کسی کار کو پتھر نہ ہوں گے۔ شیر شاہ کا مقبرہ اب پھر آباد نہ ہو گا۔ اس کے سنگلاخ پتھر مرمر نہ بن سکیں گے۔ اس کی چھت پر کوئی شمع فروزاں نہ بھڑکے گی۔

سرود رفتہ باز آید کہ ناید

یہ اسی نشے کی کشش ہے کہ جن حضرات کو ہجرت کی سعادت نصیب نہیں ہوئی وہ بھی جوق در جوق ماجرین کے زمرے میں شامل ہونے کے لیے بے قرار ہیں۔ چنانچہ اب خدا کے فضل و کرم سے یہ حالت ہے کہ اصلی ماجرین کے مقابلے میں ان حضرات کی تعداد کہیں زیادہ ہے جو محض تیر کا "اس سنت نبوی" کو پورا کر رہے۔ خیر یہ ایک دوسرا قصہ ہے۔ دراصل جو بات میں عرض کرنا چاہتا ہوں وہ ایک ماجر لڑکی کے متعلق ہے۔ آپ ضرور ناک بھوں چڑھائیں گے کہ یہ کیا بیہودہ بکواس ہے۔ ماجر لڑکیوں کے قصے تو ہم روز سنتے ہیں۔ اب یہ مضمون بند ہونا چاہئے بندہ پرور! آپ کا ارشاد سر آنکھوں پر دراصل مجھ سے چوک ہوئی۔ میرا مطلب یہ تھا کہ جو چیزیں یہاں عرض کرنا چاہتا ہوں وہ ایک ماجر لڑکی کے متعلق ہی نہیں بلکہ اس میں دین و ایمان کی بھی بہت سی لاجواب باتیں ہیں۔ کچھ عجب نہیں کہ آپ مذہب کے نام پر بھی چیں نجیس ہوں۔ اگر ایسی بات ہے تو بے شک آپ کا ٹھکانا جہنم میں ہے اور آپ میری کہانی کو ادھورا چھوڑ کر بڑے شوق سے اپنی منزل مقصود کی راہ لے سکتے ہیں۔ جن لوگوں کے ایمان سلامت ہیں اور جن کے دلوں سے ابھی تک ماجر لڑکیوں کی یاد فراموش نہیں ہوئی۔ ان کے لیے اس قصے میں بڑے ثواب اور بڑی حکمت کی نشانیاں ہیں۔

ایک روز کا ذکر ہے کہ گاندھی گارڈن میں مزے سے گھاس پر لیٹا ہوا اونگھ رہا تھا۔ ہاتھ میں ایک اخبار تھا جس میں ایک نئی مسجد کی تعمیر کے لیے چندے کی اپیل تھی۔ ساتھ ہی ایک ہوٹل کا اشتہار تھا کہ آج رات کی ساری آمدنی اس مسجد کی تعمیر کے لیے وقف کر دی جائے گی۔ یوں بھی آج کل میری گزر ہوٹلوں میں ہوتی ہے اور اگر اللہ تعالیٰ کا فضل شامل حال رہا تو مروں گا بھی ضرور ہسپتال جا کر۔۔۔ خیر اس کارِ ثواب میں حصہ لینے کے لیے اس شام سیدھا اشتہار والے ہوٹل پہنچا۔ وہاں شراب، ڈنر اور ڈانس کا معقول انتظام تھا اور مینجر صاحب کے کاؤنٹر پر ایک نورانی چہرے والے باریش بزرگ بھی موجود تھے۔ تاکہ حساب کتاب پر کڑی نگاہ رکھیں۔ شام کی کارروائی قرآن خوانی کی جگہ نمبین سے شروع ہوئی۔ میں نے جی بھر کے شراب پی۔ ڈنر کھایا اور ناچ دیکھا جس میں ایک فرانسیسی رقاصہ اپنے جسم اور لباس کی آنکھ مچولی کا بڑا کمال دکھا رہی تھی، کوئی آدمی رات کے قریب جب میں ہوٹل سے باہر نکلا تو ہم خرماد ہم ثواب کے احساس سے میرا دل

شہروں، دیہاتوں، دفتروں، مسجدوں اور چور بازاروں کا مستقل طواف کرتا ہوں۔ لیکن جو دیکھتا ہوں وہ زبان پر نہیں لا سکتا۔ کیونکہ زبان میرے اختیار میں نہیں۔ بلکہ افسانہ نگار کے قابو میں ہے۔ البتہ اگر اس گھوما گھومی میں کسی بھی ایک خوبصورت عورت کا دوپٹہ ہاتھ میں آجائے تو گالیاں افسانہ نویس کو نہیں، مجھے پڑتی ہیں۔ کسی کا ناک یا گردن پکڑ بیٹھوں تو فوجداری کا خطرہ افسانہ نگار کو نہیں مجھے لاحق ہوتا ہے۔ کہیں کسی کی ریش مبارک پر ہاتھ جا پڑے تو کفر کا فتویٰ بھی میرے ہی سردائیں طرف بھنگ نکلے تو رجعت پسند، بائیں طرف بھنگوں تو ترقی پسند۔ دو چار ہفتے حجامت نہ بناؤں تو کمیونسٹ۔ دھوبی کے دھلے کپڑے پہن لوں سرمایہ دار۔ افسانہ نگار تو فقط افسانہ نگار ہی رہتا ہے۔ اس کھینچا تانی میں میری تکہ بوٹی ہو جاتی ہے۔

پچھلے دنوں جب ہندوستان اور پاکستان پر آزادی کا نزول ہوا تو میرے دل میں بڑے بڑے ارمانوں نے سراٹھایا کہ شاید یہ انقلاب عظیم مجھے ایک ایسی زندگی جاوید عطا فرمائے گا جس کے سامنے انقلاب فرانس اور انقلاب روس کے ہیرو بھی ماند پڑ جائیں۔ لیکن آپ کو معلوم ہے کہ دراصل ہوا کیا؟۔۔۔ اردو کے افسانہ نگاروں نے مجھے ڈھونڈ ڈھونڈ کر نکالا اور پکڑ پکڑ کر کبھی ہندوؤں سے زندہ آگ میں جلویا کبھی سکھوں کی گرہانوں سے کٹوایا۔ کبھی مسلمانوں کے ہاتھوں ذبح کرایا کبھی پنجاب کی ریلوں میں قتل ہوا۔ کبھی کلکتے کے بازاروں میں مارا گیا اور جب اس خون کی ہولی سے افسانہ نگاروں کا جی پوری طرح بھر گیا تو انہوں نے میرے کپڑے پھاڑ کر بال نوج کر حال سے بے حال کر کے ماجر کا جامہ پہنا دیا۔ اور آج تک اسی چکر میں مارا مارا پھر رہا ہوں۔ نجات کا کوئی راستہ نہیں آتا۔ کیونکہ افسانہ نگاروں نے مجھے اس طوفان میں دھکیل تو دیا لیکن اب باہر نکالنے سے قاصر ہیں۔ میں اپنی اس نئی زندگی کے بے پایاں سمندر میں کبھی ڈوبتا ہوں کبھی ابھرتا ہوں۔ اور میرے آقائے نامدار افسانہ نگار بے دست و پا ساحل پر کھڑے میرا انتظار کر رہے ہیں۔۔۔ سچ پوچھئے تو یہ ماجر زندگی بھی بڑی کراری زندگی ہے جس کو ایک روز اس کی لت پڑ گئی وہ بس ہمیشہ کے لیے اسی زندگی کا حلقہ بگوش ہو کے رہ گیا۔ استاد ذوق کے قول کے مطابق:

چھٹی نہیں ہے منہ سے یہ کافر لگی ہوئی

لیکن رکشا والے نے مجھے اس نیک ارادے سے باز رکھا۔

”سیٹھ!“ رکشا والا تنگی سے ہنس کر بولا معلوم ہوتا ہے کہ تم بہت پی گئے ہو۔ اگر کسی نے تم کو اس حالت میں مسجد میں پکڑ لیا، تو مارے جوتیوں کے کھوپڑی گھنٹی ہو جائے گی۔ مجھے اس بات پر بے حد غصہ آنا چاہیے تھا، لیکن نہ آیا۔ کیونکہ میں جانتا تھا کہ بھارا رکشہ والا محض ناواقف اور نادان ہے۔ اسے کیا خبر کہ بہت جلد اس شہر میں ایک عالی شان مسجد تعمیر ہونے والی ہے جس کی بہت اینٹوں پر میرا نام بھی لکھا ہوا ہو گا۔ خیر تاریکی، غلاطت اور بدبو کے ایک لامتناہی سلسلے میں چلتے چلتے ہم ایک جگہ جھونپڑوں کی دوروبہ قطاروں کے درمیان رک گئے۔ یہاں جنت کے بہت سے اور متلاشیوں کی رکشائیں، گھوڑا گاڑیاں، موٹریں اور ٹیکسیاں بھی کینو لگائے کھڑی تھیں۔ میرا خضر راہ پانچ روپے کے انعام کی گرمی سے بھی بہت پھرتی میں تھا۔ وہ کھٹ سے بہشت کے ایک دروازے میں داخل ہوا اور ایک دوسرے دروازے سے ایک حور کو برآمد کر کے لے آیا۔ مجھے افسوس ہے کہ افسانہ نگاروں کے فیضانِ صحبت سے میری زبان بگڑ چکی ہے اور میں استعاروں اور تشبیہوں کے بغیر اپنا مفہوم ادا نہیں کر سکتا۔ دراصل میرا مطلب یہ ہے کہ رکشہ والا ایک جھونپڑے میں گیا اور وہاں سے اپنے ساتھ ایک لڑکی لے آیا۔ اندھیرے کی وجہ سے میں اس کی صورت کا جائزہ تو نہ لے سکا۔ لیکن جب وہ رکشہ میں میرے ساتھ لگ کر بیٹھ گئی تو میری چھٹی حس نے بے ساختہ گواہی دی کہ اگر

فردوس بروئے زمین است

ہمیں است و ہمیں است

رکشہ والا بھی اب مزے میں تھا۔ جھونپڑے سے وہ ایک خوشبودار پان کھا کے نکلا تھا۔ منہ میں بیڑی تھی اور وہ میٹیاں بجاتا، گاتا اور اکاؤٹا راہ گیروں پر پان کی پیک تھوکتا تیز رفتاری سے چلا جا رہا تھا۔ کلفٹن بیچ کے ایک تاریک حصے میں پہنچ کر وہ رک گیا اور رکشہ ہمارے سپرد کر کے کچھ دور پرے رست پر منہ کے بل لیٹ کر سو گیا۔ میں نے اپنے ساتھی سے اس کا نام پوچھ کر گفتگو کی ابتدا کی۔ ”راحت بیگم۔“ اس نے جواب دیا۔ ”گھر کہاں ہے؟“۔۔۔۔۔ امانت پور ضلع مراد آباد۔۔۔۔۔ ”یہاں کیسے پہنچ گئی ہو؟“ میں نے پوچھا۔۔۔۔۔ اس سوال پر وہ حیران سی ہوئی اور میری طرف یوں دیکھنے لگی جیسے میں نے یہ

شاد اور روح منور تھی۔ یہ بھی آزادی کی برکت ہے کہ پہلے شراب نوشی پر کفر کا فتویٰ لگنے کا احتمال تھا۔ لیکن اب اس لال پری کے اشاروں پر مسجد کے مینار بلند ہوتے ہیں اور سینوں میں ایمان کی شمع فروزاں روشن ہوتی ہے۔ قریب تھا کہ میں احساسِ تشکر سے اللہ میاں کی بارگاہ میں سجدہ بجالاؤں کہ یکا یک سڑک کے عین درمیان ایک رکشا والے نے مجھے تھام لیا اور میرے قدموں کی شدید لڑکھڑاہٹ دیکھ کر مجھے اپنے رکشا میں بیٹھنے کی دعوت دی۔ رکشا والے کے انداز بتا رہے تھے کہ وہ ہر روز آدھی آدھی رات کے وقت خلقِ خدا کی خدمت کرنے کا عادی ہے اور خاص طور پر اسے ان حضرات کی نگہداشت کا خاص ملکہ ہے جو عموماً اس ہوٹل میں تعمیر مساجد کے سلسلے میں حاضر ہوا کرتے ہیں۔ چنانچہ رکشہ پر بیٹھتے ہی موقعہ و محل کی رعایت سے اس نے روحانیت کا ذکر چھیڑ دیا۔ خدا نخواستہ یہ بات نہیں کہ اس نے کسی وظیفہ یا درود یا کلمہ کا ورد شروع کیا۔ بلکہ حقیقت میں اس نے مہاجر چھو کریوں کے قصے چھیڑ دیے۔ جو پانچ روپے سے لے کر پچاس روپے تک فورا دستیاب ہو سکتی تھیں۔ یہ بھی افسانہ نگاروں کی صحبت کا فیض ہے کہ میں عورت ذات کو روحانیت کا جوہر سمجھتا ہوں کہ جس کے بغیر بجز موت اور کوئی زندگی ممکن نہیں ہے۔

”سیٹھ!“ رکشا والے نے مجھے بشارت دی اگر تم بیس روپے صرف کرو تو تمہیں ابھی جنت کی سیر کرا لاؤں۔

میں نے اس دعوت خیر کو بخوشی قبول کر لیا۔ ہوٹل میں تعمیر مسجد کے نام پر ڈنر کھا کے شراب پی کے اور روح کو گرمانے والے ناچ دیکھ کر میں نے اپنا نام جنت کے خریداروں میں لکھوا ہی دیا تھا۔ اب اگر صرف بیس روپے مزید صرف کر کے رہی نہی منزل بھی طے ہو سکتی ہے۔

”تو چشم ما روشن دل ماشاد“

چنانچہ میں نے رکشا والے کو پانچ روپے انعام کا مژدہ بھی سنایا تاکہ وہ اس کار خیر کی تکمیل میں کوئی تاخیر نہ کرے۔ ان پانچ روپوں نے جادو کا اثر دکھایا اور رکشا راہ گیروں سے ابھتی موٹوں سے بچتی بچاتی سرٹ بھاگنے لگی۔ پہلے سڑک کے دونوں جانب بڑی بڑی عمارتیں تھیں۔ پھر تنگ گلیوں میں ٹاٹ اور چٹائیوں کے چھوٹے چھوٹے جھونپڑے۔ ایک مقام پر ایک مسجد بھی نظر آئی مگر مجھے خیال آیا کہ لگے ہاتھوں وضو بھی کرتا چلوں،

میں وہ ساٹھ روپے بھی تھے، جنہیں میں نے ابھی ابھی ایک نیک کام میں لگانے کا ارادہ کیا تھا۔ لڑکی کی چولی سے وہ پونٹلی برآمد ہوئی جس میں اس نے ایک سو چالیس روپے بچا بچا کر رکھے تھے۔ ایک شریف آدمی نے ہنرے کو اور دوسرے شریف آدمی نے پونٹلی کو اپنی اپنی جیب میں ڈال لیا۔ پھر انہوں نے ٹھوکر مار کر رکشہ والے کو جگایا وہ آنکھیں ملتا ہوا، خاموشی سے اپنی سیٹ پر آ بیٹھا۔ میرا خیال تھا کہ اب یہ لوگ ہمیں سیدھا تھانے لے جائیں گے۔ میں تھانے یا پکھری یا جیل سے مطلقاً نہیں گھبراتا کیونکہ انگریزی راج میں افسانہ نگار مجھے ان مقامات پر بھیجنے کے بہت شوقین تھے۔ لیکن صد حیف! کہ ان شریف آدمیوں نے میری طرف آنکھ تک اٹھا کر نہ دیکھا۔ کیونکہ اب وہ رکشا والے کی جیب سے پانچ روپے کا نوٹ برآمد کرنے میں مصروف تھے۔ اس عمل کے بعد وہ دونوں راحت بیگم کو گود میں لے کر رکشہ میں بیٹھ گئے۔ اور رکشہ ادھ موئے سانپ کی طرح آہستہ آہستہ ریت پر رینگنے لگی۔ اور پھر کلنگٹن بیچ کے ایک اور ویران حصے کے اندھیرے نے اسے نگل لیا۔

سوال پوچھ کر کوئی عجیب و غریب احتمالہ حرکت کی ہو، — لیکن مجھے بھی افسانہ نگاروں کی ٹریننگ حاصل تھی۔ اس لیے میں نے اپنا سوال پھر دہرایا۔
 ”صاحب!“ اس نے کہا۔ ”وہاں کی زندگی بھی کوئی زندگی ہے بھلا؟ نہ جان کا خیال نہ مال کا خیال، نہ عزت و آبرو کا بچاؤ۔ توبہ اس سے تو موت ہی اچھی۔“
 ”بہت خوب۔“ میں نے چھیڑا۔ ”یہاں پر تو بڑی عزت و آبرو کے دن گزار رہی ہو!“

”یہاں کی دوسری بات ہے صاحب۔“ اس نے سادگی سے جواب دیا۔ ”آخر یہاں پر اپنا دین تو سلامت ہے۔“

اس بات پر میری روح پھڑک اٹھی اور میں نے دل ہی دل میں خدائے ذوالجلال کا شکریہ ادا کیا کہ اس نے آج شام مجھے تعمیر مسجد میں ہاتھ بٹانے کی سعادت عطا فرمائی۔ اسلام کا بول بالا ہو۔ دین سلامت ہے تو سب کچھ ہے۔ دین ہی ایک دولت ہے جسے زوال نہیں۔ ایک طرف سمندر کی لہروں کی آہ و بفتا تھی — دوسری طرف ریت پر رکشہ والا زور زور سے خزانے لے رہا تھا اور وہ لڑکی کہہ رہی تھی۔ صاحب میری چھوٹی بہن اور ماں ابھی تک امانت پور ضلع مراد آباد میں ہیں۔ جب میرے پاس دو سو روپے جمع ہو جائیں گے تو میں انہیں بھی اس دوزخ سے نکال لاؤں گی۔ میں نے اب تک ایک سو چالیس روپے بچا رکھے ہیں اگر اللہ تعالیٰ نے چاہا، اور اس طرح کی چار راتیں اور لگ گئیں تو صاحب دو سو روپے ہونے میں کون سی دیر لگتی ہے؟ میں نے دل ہی دل میں فیصلہ کر لیا کہ آج میں اسے بیس کی جگہ پورے ساٹھ روپے دے دوں گا۔ وہ بھی کیا یاد کرے گی کہ کسی مسلمان سے پالا پڑا تھا! آخر انسان کی مدد کرنا بھی تو مسجد کی تعمیر سے کچھ کم درجے کا ثواب نہیں۔ شاید اس کا درجہ تعمیر مسجد سے بھی کچھ بلند ہو — میں ابھی اسی حساب کتاب میں الجھا ہوا تھا کہ یکایک دو شریف آدمی بیچ میں نمودار ہوئے اور بڑی مستعدی سے ہمارے آگے پیچھے کھڑے ہو گئے۔ پہلے انہوں نے رکشہ والے کو زور سے جھنجھوڑا اور پھر ہم دونوں کے خاندانوں کی کئی پشتوں کے متعلق اپنی وسیع معلومات کا اظہار فرماتے گئے۔ اس تمہید کے بعد انہوں نے ہمیں باری باری گھسیٹ کر رکشہ سے باہر نکالا اور بڑی تفصیل کے ساتھ ہماری تلاش لی۔ میری پتلون کی جیب میں ایک بوہ تھا۔ جس

دیر کا۔ — عبدالکریم نے پھر اپنی بیوی کو جھنجھوڑا۔ ”عائشہ کی ماں، سنتی ہو؟ کیا دھوم دھڑکے کے ساتھ دعا سلام ہو رہی ہے۔ واہ، اسلام کی تو شان ہی اور ہے۔ سالی بہنئی میں تو بندے ماترم بندے ماترم سنتے کان پک گئے تھے۔ خدا کی قسم آج تو میرا سینہ بھی جاری ہو رہا ہے۔ واہ، کیا بات ہے میرے مولا کی۔“ اور عبدالکریم نے اپنے اغل بغل بیٹھے ہوئے مسافروں کے ساتھ بڑے جوش و خروش سے ہاتھ ملانا اور گونج گونج کر اسلام علیکم کہنا شروع کر دیا۔ اگر اس کی بیوی اسے پکڑ کر واپس نہ بٹھالیتی تو نہ جانے وہ کب تک اس کارروائی میں لگا رہتا۔

جب گاڑی چلی تو عبدالکریم نے بڑے اٹھماک کے ساتھ اس کے پیوں کی گز گڑا ہٹ کو سنا۔ باہر تار کے کھمبوں سے حساب لگا کر ٹرین کی رفتار کا جائزہ لیا۔ ”واہ اس نے اپنی بیوی کو پھر جھنجھوڑا۔“ طوفان میل کیا چیز ہے اس کے سامنے مزہ آگیا گاڑی میں بیٹھ کر۔ عائشہ کی ماں، تم بھی اپنی تسبیح نکال لو اور کھلم کھلا اطمینان سے بیٹھ کر اللہ کا نام لو۔ کیا مجال ہے کہ کوئی پیچھے سے آکر تمہاری گردن کاٹ لے۔“

ایک اسٹیشن کے بعد دوسرا اسٹیشن آ گیا۔ گاڑی رکتی اور چلتی رہی، مسافر اترتے اور سوار ہوتے گئے۔ عبدالکریم کھڑکی سے منہ باہر نکائے اپنے ماحول کو اپنے دل، سینے اور آنکھوں میں جذب کر رہا تھا۔ صاف ستھری وردی والا گاڑ جس کے سر پر جناح کیپ، ہاتھ میں سبز اور سرخ جھنڈیاں اور منہ میں سیٹی تھی۔ پلیٹ فارموں پر چیلوں کی طرح جھپٹتے ہوئے قلی۔ بھنھناتی ہوئی کھیوں سے لدے ہوئے مٹھائیوں اور کھانوں کے خوانچے۔ باہر حد نگاہ تک پھیلے ہوئے میدان، اکاؤٹا گاؤں کے کچے کچے مکانوں سے نکلتا ہوا دھواں۔ جوہڑوں پر پانی بھرتی ہوئی، کپڑے دھوتی ہوئی عورتیں۔ گردوغبار میں اٹے ہوئے ننگ دھڑنگ بچے آسمان کی طرف منہ اٹھا اٹھا کر روتے ہوئے کتے، بلیاں، گدھ، کیس کیس کسی گائے یا بتیل یا بھینس کی سڑی ہوئی متعفن لاش —

جب حیدر آباد کا اسٹیشن آیا، تو سب سے پہلے عبدالکریم کی نگاہ ایک رنگین بورڈ پر پڑی، جس پر ایک دل ہلا دینے والی مار کٹائی سے بھرپور قلم کا اشتہار تھا۔ یہ دیکھ کر اس کی باچھیں کھل گئیں۔ اسی پلیٹ فارم پر کچھ سپاہی دس بارہ لمبوں کو گھیرے میں لیے کھڑے تھے اور ایک مجسٹریٹ صاحب کرسی پر ڈسٹے بر سر عام عدالت لگائے بیٹھے تھے اور بغیر

اور عائشہ آگئی

کھوکھرا پار کے ایک مقام پر سرحد عبور کرتے ہوئے ہندوستانی کشم چوکی والوں نے عبدالکریم اور اس کی بیوی کو تو جانے دیا لیکن ان کی تین چیزوں کو مزید تحقیق کے لیے اپنے پاس رکھ لیا۔ یہ تین چیزیں سنگر سونگ مشین، ہرکولیس کا ہائیکل اور عبدالکریم کی جواں سال بیٹی عائشہ پر مشتمل تھی۔ دو دن اور ایک رات کی منت و ساجت کے بعد بہ ہزار دقت جب یہ چیزیں واپس ملیں تو سلائی کی مشین کے کئی کل پرزے غائب تھے۔ ہائیکل کی گدی، ٹائز اور ٹیوہیں نداد تھیں اور عائشہ — خیر، یہ بھی غنیمت تھا، کہ اگر اللہ نے چاہا تو سلائی کی مشین کے کل پرزے بھی نئے ڈلوا لیے جائیں گے۔ ہائیکل کی گدی، ٹائز اور ٹیوہیں بھی اور آجائیں گی اور عائشہ —؟ عائشہ کا بھی اللہ مالک ہے۔ عبدالکریم کو جو ایمان غیب کی پر اسرار طاقتوں پر تھا۔ اس میں آج معمول سے بہت زیادہ کشف کی کیفیت جھلک رہی تھی۔

جب وہ ریلوے اسٹیشن پر پہنچے، تو مقامی والیٹیروں نے انہیں گوشت کے سالن کا ایک پیالہ اور چار تازہ تازہ نان کھانے کو دیے۔ سفید سفید، نرم نرم، سوندھے سوندھے نان دیکھ کر عبدالکریم نے اپنی بیوی کی ران پر چوری سے چٹکی بھری اور سرگوشی میں کہا۔ ”میں نے کہا عائشہ کی ماں دیکھتی ہو، کیا خالص اور کرارے نان ہیں۔ اس سالی بہنئی میں کیا پڑا تھا؟ چار برس سے سترے آٹے کی صورت کو ترس گئے تھے۔ واہ، کیا مکھن کے پیڑے پیدا کیے ہیں میرے مولا نے۔“

جب وہ گاڑی کے ڈبے میں سوار ہوئے تو کچھ مسافر اپنے جان پہچان لوگوں کے ساتھ علیک سلیک میں مشغول تھے۔ ”اسلام علیکم“ و ”علیکم سلام۔“ اسلام علیکم رحمتہ اللہ

پیچھے کی طرف موڑوے اور زمانہ کو از سر نو اس لمحے شروع کرے۔ جب عائشہ ابھی کھوکھرا پار کے قریب ہندوستانی کشم چوکی پر نہ پہنچی تھی۔

کراچی پہنچ کر سب سے پہلا مسئلہ سر چھپانے کی جگہ تلاش کرنے کا تھا۔ کچھ دوسرے لوگوں کی دیکھا دیکھی عبدالکریم نے اپنا سامان اسٹیشن کے باہر ایک فٹ پاتھ پر جمادیا اور عائشہ اور اس کی ماں کو وہاں بٹھا کر مکان کی تلاش میں نکل گیا۔ کچھ رات گئے جب وہ لوٹا تو دن بھر کی دوڑ دھوپ سے بہت تھکا ہوا تھا۔ لیکن اس کے چہرے پر بشارت اور اطمینان کے آثار جھلکتے تھے۔

”عائشہ کی ماں“ عبدالکریم نے فٹ پاتھ پر پاؤں پھار کے کہا۔ ”ہماری کراچی کے سامنے سالی بہن کی کچھ حقیقت ہی نہیں۔ تمہارے سر کی قسم! ایسے ایسے عالی شان محل کھڑے ہیں کہ نہ کبھی دیکھے نہ سنے۔ ایک سے ایک بڑھ کے سینٹھ بھی موجود پڑا ہے۔ تمہاری قسم ایک ایک سینٹھ، بہن کے چار چار مارواڑیوں کو اپنی جیب میں ڈال سکتا ہے اور پھر موٹریں؟ کاہے کو سالی بہن نے ایسی لچھے دار موٹریں دیکھی ہوں گی۔ پاس سے گزر جائیں، تو سمجھو جیسے کسی نے ریشم کا تھان کھول کر سڑک پر بچھا دیا ہے۔ اب ذرا ٹھکانے سے بیٹھ جائیں، تو تمہیں بھی گھما پھرا لاؤں گا۔ طبیعت خوش ہو جائے گی کراچی کی بہار دیکھ کر۔“

”مکان کا کچھ ہوا؟“ عائشہ کی ماں حقیقت کی طرف آئی۔

”اجی ابھی کیا جلدی پڑی ہے۔ اللہ نے چاہا تو سب انتظام ہو جائے گا۔ آج میں نے گھوم پھر کر پگڑی کے ریٹ دریافت کر لیے ہیں۔ خدا کی قسم، عائشہ کی ماں، سالی بہن کراچی کے سامنے کوئی چیز ہی نہیں۔ پگڑی کے جو گنڈے دار ریٹ یہاں اٹھتے ہیں، بے چارے بہن والوں نے کبھی خواب میں بھی نہ دیکھے ہوں گے۔“

عبدالکریم کا اب یہ معمول ہو گیا تھا کہ وہ علی الصبح منہ اندھیرے چل کھڑا ہوتا۔ کبھی بس میں بیٹھتا، کبھی ٹرام میں، کبھی رکشہ پر۔ کبھی پیدل۔ کبھی کھانسی۔ کبھی بند روڈ۔ صدر۔ فریئر پارک۔ اسپتالی ہال۔ چیف کورٹ۔ جیل۔ پیر الہی بخش کالونی۔ خدا داد کالونی۔ ناظم آباد۔ منگھو پیر۔ قائد اعظم کا مزار۔ کوئی مقام ایسا نہ تھا جس کا اس نے بنظر غائر جائزہ نہ لیا ہو۔ اور کوئی جائزہ ایسا نہ تھا جس نے اس کے خون کی گردش کو

کٹ سفر کرنے والوں کو دھڑا دھڑا جرمانے کی سزا سن رہے تھے۔ سرکار کا یہ رعب داب دیکھ کر عبدالکریم بڑا متاثر ہوا اور اس نے حسب معمول اپنی بیوی کی توجہ اس طرف منعطف کرنے کے لیے اس کی ران پر چنگلی لی۔ ”عائشہ کی ماں انتظام ہو تو ایسا ہو۔ سارے بہن میں کسی کٹ باجو کی مجال ہے کہ بغیر کٹ والوں کو روک ٹوک کرے۔ واہ، حکومت کا سلیقہ بھی مسلمانوں کے خون میں ہی ہے۔ میں تو پہلے ہی کہتا تھا کہ یہ لالہ لوگوں کے بس کا نہیں ہے۔“

عائشہ کی ماں بڑی دلجمعی سے سیٹ پر اکڑوں بیٹھی تھی۔ اس نے اپنی گھڑی پر ایک ہزار ایک منکوں والی سیج نکال لی تھی اور اب بڑے اٹھاک سے اس پر اللہ تعالیٰ کے نانوے ناموں کا ورد کرنے میں مشغول تھی۔

”عائشہ بیٹی۔“ عبدالکریم نے اپنی بیٹی کو پکارا۔ ”دیکھتی ہو اپنی ماں کے ٹھاٹھ کیا بات ہے اپنے وطن کی۔ بیٹی، اس کالے صندوق سے میری ٹوپی بھی تو نکال دو ذرا۔ اب یہاں کس سالے کا ڈر ہے۔“

عائشہ نے میکانیکی طور پر صندوق کھولا، اور ٹوپی نکال کر اپنے باپ کے حوالے کی۔ یہ ایک پرانی سرمئی رنگ کی جناح کیپ تھی، جسے پن کر عبدالکریم کسی وقت بھنڈی بازار کے پر جوش جلسوں میں شامل ہوا کرتا تھا۔ لیکن اب چار سال سے یہ ٹوپی صندوق میں بند تھی۔ اور اس پر لگا ہوا نکل کا چاند تارا رنگ آلود ہو کر ٹوپی کی رحمت کے ساتھ مل جل گیا تھا۔

ٹوپی اوڑھ کر عبدالکریم سینہ تن کر بیٹھ گیا۔ اور کھڑکی سے باہر اڑتی ہوئی گرد کو دیکھنے لگا۔ عائشہ بھی باہر کی طرف دیکھ رہی تھی۔ ایک آکتائی ہوئی بیزار نگاہ، جس کے سامنے کسی منزل کا نشان نہ ہو۔ وہ بار بار کوشش کرتی تھی کہ دل ہی دل میں دعائے تسخ العرش کا ورد کرے۔ اس دعائے اس کی بہت سی مشکلیں حل کر دی تھیں۔ لیکن آج اس دعا کے الفاظ اس کے ہونٹوں پر لرز کر رہ جاتے تھے اور زبان تک نہ پہنچتے تھے۔ اس کا دل بھی اندر ہی اندر پکار رہا تھا کہ اب یہ عظیم الاثر دعا بھی اس کی مشکل آسان نہ کر سکے گی۔ اب وہ ایک ایسی منزل پر پہنچ چکی تھی۔ جہاں خدا کی خدائی بھی چارہ ساز نہیں ہوتی۔ تو بے، یہ تو بڑا کفر ہے۔ خدا کی ذات تو قادر مطلق ہے۔ اگر وہ چاہے تو گردشِ آیام کا رخ

کے شراب پینے والوں سے اس کے بہت اچھے تعلقات تھے۔ اور وہ ان تینوں کی مناسب خدمات کے عوض اپنے لیے دو ڈھائی سو روپے ماہوار پیدا کر لیتا تھا۔ کراچی پہنچنے کے بعد اس نے چھان بین کی تو معلوم ہوا کہ مملکت خداداد کے دار الخلافہ میں فی الحال حرمت شراب کا حکم نازل نہیں ہوا۔

یہ دیکھ کر اس کے دل میں بہت سی بدگمانیوں نے سراٹھایا۔ اگرچہ وہ چور بازار میں شراب کا کاروبار کیا کرتا تھا لیکن وہ اسے ایک حرام چیز ضرور سمجھتا تھا۔ اور اس نے خود کبھی اس کو منہ نہیں لگایا تھا۔ جب کانگریس والوں نے شراب پر بندش کا قانون لگایا تو وہ اپنے دوستوں کے سامنے بڑی بڑی ڈینگیں مارا کرتا تھا کہ ہندوؤں نے یہ کام کی بات مسلمانوں کے مذہب سے سیکھی ہے لیکن اب کراچی میں یہ دگرگوں حالت دیکھ کر اسے بڑا ذہنی صدمہ پہنچا۔ اس نے بہت سے لوگوں سے اس کے بارے میں کیرید کیرید کر پوچھا، لیکن کوئی اس کی خاطر خواہ تشفی نہ کر سکا۔ آخر ایک روز جب وہ حکیم نجیب اللہ خاں کے مطب میں بیٹھا گیس ہانک رہا تھا تو باتوں باتوں میں شراب کا مسئلہ بھی چھڑ گیا۔ حکیم صاحب اپنے محلے میں بڑے جتید عالم تصور کیے جاتے تھے اور وہ دوا دارو کے علاوہ مسئلہ مسائل سے بھی غلطی خدا کی خدمت کیا کرتے تھے۔ عورتوں میں ہسٹریا کے مرض کو دوا کے بغیر محض روحانی وسائل سے رفع کر دینا ان کا خیال کمال تھا۔ عبدالکریم کے شکوک سن کر حکیم صاحب مسکرائے، اور عقلی، برہانی اور قرآنی زاویوں سے شراب پر بڑی فصاحت و بلاغت سے روشنی ڈالنے لگے۔ ہر امر میں نیکی اور بدی دونوں کے راستے وا ہوتے ہیں۔ انسان کا کمال یہ ہے کہ وہ بدی سے منہ موڑے اور نیکی کو اختیار کرے۔ اسی طرح شراب کے فائدے اور گناہ بھی اس کے سامنے ہیں۔ یہاں بھی انسانی قوت اختیار کا امتحان ہے۔ شراب پر قانونی بندش لگا کر انسان کو اس امتحان سے محروم کرنا سراسر مشیت ایزدی کے خلاف ہے۔

عبدالکریم پر ان تفسیرات کا بہت اثر ہوا اور اسلام، ایمان اور قرآن کے نئے نئے اسرار اس پر منکشف ہونے لگے۔ ”عائشہ کی ماں۔“ اس نے کہا۔ ”غلامی کی زندگی بھی کوئی زندگی ہے بھلا؟ پچاس برس ہو گئے سالی بہنٹی میں رہتے۔ نمازیں پڑھیں۔ قرآن شریف بھی سیکھا۔ لیکن کیا مجال جو کبھی سینے میں ایمان کی روشنی پیدا ہوئی۔ اب یہاں آکر

تیز اور اس کے دل کو شاد نہ کیا ہو۔ اور عبدالکریم کو کراچی کے فقیر بھی بڑے نجیب الطرفین نظر آتے تھے جو ماچس کی ڈبیاں اور اخبار بیچ بیچ کر بڑی خوش اسلوبی سے بھیک مانگتے تھے۔ بہنٹی کی طرح نہیں، کہ ایک سے ایک بڑا مشتہذا لٹھ لیے پھرتا ہے اور بھیک یوں مانگتا ہے جیسے دھمکی دے کر قرض وصول کر رہا ہو۔

ایک روز وہ جمعہ کی نماز پڑھنے جامع مسجد گیا۔ نمازیوں کا بہت ہجوم تھا۔ عصر، شام، عراق، حجاز اور ایران سے بڑے بڑے لوگ ایک کانفرنس کے سلسلے میں کراچی آئے ہوئے تھے۔ نماز کے بعد انہوں نے پاکستان کے متعلق بڑی شاندار تقریریں کیں۔ اللہ اکبر کے نعرے بلند ہوئے۔ لوگ اٹھ اٹھ کر ان کے ہاتھ چومنے لگے۔ گلے ملنے لگے اور چاروں طرف جوش و خروش کا ایک عجیب عالم چھا گیا۔ یہ سماں دیکھ کر عبدالکریم کی آنکھوں سے بے اختیار خوشی کے آنسو بہنے لگے اور جب سب لوگ چلے گئے تو اس نے اللہ تعالیٰ کے حضور میں شکرانہ کے دو رکعت نفل ادا کیے۔

بہنٹی میں عبدالکریم کے پاس بھنڈی بازار کے عقب میں ایک چھوٹی سی کھولی تھی۔ ایک تاریک سا، گھناؤنا سا کمرہ، نہ کوئی برآمدہ، نہ صحن، نہ تازہ ہوا، نہ دھوپ اور پھر ہر مہینے پورے ساڑھے دس روپے کرایہ کے ٹھیک کیم کو ادا نہ ہوں تو سیٹھ کے گماشتے کی گھرکیاں اور دھمکیاں الگ۔ لیکن اس کے مقابلے میں اب کراچی میں زندگی بڑے مزے سے بسر ہوتی تھی۔ جس فٹ پاتھ پر اس نے پہلے روز اڈا جمایا تھا اب وہاں کوئی بارہ فٹ لمبی اور ۱۰ فٹ چوڑی جگہ گھیر کر اس نے دوسرے لوگوں کی دیکھا دیکھی لکڑی کے تختے جوڑ کر اور پرانی بوریوں کے پردے تان کر ایک چھوٹی سی کٹیا بنا لی تھی۔ کھلی ہوا تھی۔ دھوپ اور روشنی بے روک ٹوک آتی جاتی تھی۔ پاس ہی بجلی کا کھمبا تھا۔ جس کے بلب کی روشنی عین اس کے کمرے پر پڑتی تھی۔ پانی کا ٹل دور نہ تھا اور پھر نہ کرائے کا جھگڑا، نہ ہر مہینے سیٹھ کے گماشتے کی چیخ، اتفاق سے آس پاس کے ہمسائے بھی شریف لوگ تھے اور سب کی آپس میں بڑے اطمینان سے بسر ہوتی تھی۔

بہنٹی میں عبدالکریم نے بہت سے کاروبار بدلے تھے۔ اخیر میں جب کانگریس حکومت نے امتناع شراب کا حکم لگایا، تو عبدالکریم کے لیے ایک مستقل ذریعہ معاش کی صورت پیدا ہو گئی تھی۔ ایکسائز کے عملے، وہی شراب کشید کرنے والوں اور بغیر پرمٹ

عبدالکریم کے پرانے تجربات کی بنا پر اسے معقول کمیشن پر اپنا شریک کار بنانے کے لیے آمادہ تھے۔ ایک کانے دلال نے شاید عائشہ کو بھی کہیں دیکھ لیا تھا۔ چنانچہ اس نے رائے دی کہ اگر عبدالکریم اس کی رفاقت کرے تو وہ بہت جلد ہزاروں نہیں بلکہ لاکھوں کے مالک بن جائیں گے۔ جب عبدالکریم کو اس کی نیت کا علم ہوا تو اس نے اپنا جوتا کھول کر اس کانے کی برسرعام خوب مرمت کی اور مسجد میں جا کر ساری رات سجدے میں پڑا رہتا رہا کہ اس کے دل میں ایسے ذلیل کام کا خیال بھی آیا۔ یا غفور الرحیم یہ ایسی سیاہ کارانہ خیال کی سزا ہے کہ اب لوگ اس کی عائشہ کی طرف بھی نظریں اٹھانے لگے ہیں۔

یا اللہ توبہ۔ یا اللہ توبہ۔

رات بھر خشوع و خضوع کے ساتھ استغفار کر کے عبدالکریم کا دل پھول کی طرح ہلکا ہو گیا۔ علی الصبح منہ اندھیرے جب وہ گھر واپس لوٹا تو اس کی بیوی انتظار کرتے کرتے چٹائی پر سو گئی تھی۔ عائشہ فجر کی نماز سے فارغ ہو کر تلاوت قرآن میں مصروف تھی۔ اس کی آواز میں بڑا سوز تھیں تھا۔ اور جب وہ آہستہ آہستہ قرأت کے ساتھ خدا کا کلام پڑھتی تھی تو فضا میں ایک عجیب عرفان چھا جاتا تھا۔ عبدالکریم خاموشی سے ایک کونے میں بیٹھا سنتا رہا اور سوچتا رہا کہ کیا یہی وہ معصومیت کا فرشتہ ہے جس کے متعلق ایک بد معاش دلال نے سیاہ کاری کی ہوس کی تھی۔

عبدالکریم کی توبہ اور عائشہ کی دعاؤں نے بڑا اثر دکھایا۔ کپڑے کی دکان خوب چا نکلی۔ اور دیکھتے ہی دیکھتے عبدالکریم نے پیر الٹی بخش کالونی میں ساڑھے چار ہزار روپے میں دو کمرے کا پختہ مکان خرید لیا۔ زندگی میں پہلی بار عائشہ کی ماں کو اپنی نیت کا مکان نصیب ہوا تھا۔ وہ اسے شیشے کی طرح صاف رکھنے لگی۔ دن میں کئی بار سینٹ کا فرش دھویا جاتا۔ دیواریں جھاڑی جاتیں اور صبح شام اندر باہر فینا کلاں کا چمڑکاؤ ہوتا۔ تاکہ کھیاں اندر نہ آنے پائیں۔ علی الصبح منہ اندھیرے عبدالکریم کی بیوی تو مکان کی صفائی میں مصروف ہوتی۔ اور عائشہ دالان میں بیٹھ کر قرآن پڑھتی۔ عبدالکریم دیر تک بستر پر اپنے ماحول کے عرفان میں سرشار پڑا رہتا۔ انڈوں، پرائٹوں اور چائے کا ناشتہ کر کے جب وہ دکان کھولتا تو اس کا ظاہر اور باطن بڑے مطمئن اور آسودہ ہوتے تھے۔

رفتہ رفتہ عائشہ کے لیے پیام بھی آنے لگے۔ جس روز اس کی منگنی ہوئی۔ وہ بے

نئے نئے راز کھلنے لگے ہیں۔ سچ کہتے ہیں کہ ایمان کا مزہ بھی آزادی کے ساتھ ہے۔

”اسی لیے تو حدیث شریف میں آیا ہے کہ غلام ملک میں جمعہ کی نماز تک جائز نہیں۔“

شراب کی طرف سے مطمئن ہو کر عبدالکریم نے کئی دوسرے کاروباروں کی طرف رجوع کیا۔ لیکن اسے اپنے چور بازار کے تجربات کام میں لانے کی کہیں کوئی صورت نظر نہ آئی۔ شراب ہے تو کھلم کھلا بک رہی ہے۔ آتا ہے تو برسرعام چار آنے میر کے حساب ڈھیروں ڈھیروں رہا ہے۔ کپڑے کی بھی قلت نہیں۔ چینی عام ہے۔ اب چور بازاری میں چلے تو کس چیز کے سارے چلے؟ پہلے اس نے پان بیڑی بیچنے کی کوشش کی۔ پھر آکس کریم اوز پھلوں کے ٹھیلوں پر قسمت کو آزمایا۔ اس کے بعد کپڑے کی ایک چھوٹی سی دکان کھولی۔ گزارے کے لیے پیسے تو ہر جگہ سے نکل آتے تھے۔ لیکن زندگی عزیز کی چاشنی ختم ہو گئی تھی۔ اور سیدھی طرح دکان پر بیٹھے بیٹھے عبدالکریم کا جی بیزار ہو جاتا تھا۔ وہ کسی پر خطر، زیر زمین قسم کے بیوپار کا متلاشی تھا۔ جس کا تجربہ اس نے زندگی کے بہترین سال صرف کر کے حاصل کیا تھا۔ لیکن فی الحال اس کی کوئی صورت نظر نہ آتی تھی۔ اس لیے اس کے دل اور دماغ پر ہمیشہ ایک مستقل آکتاہٹ چھائی رہتی۔

بہی میں اگر کسی وجہ سے اس پر بیزاری یا آکتاہٹ کا حملہ ہوتا تھا تو وہ جی ہلانے کے لیے — کے کسی چوبارے پر گانا سننے چلا جایا کرتا تھا۔ کراچی میں آئے ہوئے اسے کئی مہینے ہو گئے تھے اور اس نے یہاں کا چپہ چپہ دیکھ ڈالا تھا۔ لیکن اب تک اسے کہیں ایسے بازار کا نشان نظر نہ آیا تھا، جہاں وہ گھڑی دو گھڑی کو کلفت مٹانے کے لیے ہو آیا کرے۔ اس نے چھان بین کی تو معلوم ہوا کہ چنگوں پر قانونی بندش لگی ہوئی ہے۔ اور جس طرح بسنی میں شراب بند ہے۔ اسی طرح کراچی میں رتھیوں کا پیشہ منع ہے۔ عبدالکریم نے یہ خبر بڑی صفائی قلب کے ساتھ عائشہ کی ماں کو سنائی اور وہ دونوں دیر تک فٹ پاتھ پر اپنی جمہورپدی کے سامنے چار پائی پر بیٹھے قرآن اور ایمان کی روح پرور باتیں کرتے رہے۔

چنگوں کے سلسلے میں جو تحقیقات عبدالکریم نے کی تھی اس کے دوران اس پر یہ حقیقت کھل گئی تھی کہ اس میدان میں بلیک مارکیٹ کے وسیع امکانات ہیں۔ اس کی کچھ ایسے لوگوں سے شناسائی بھی ہو گئی تھی جو اس بیوپار میں بڑی دسترس رکھتے تھے اور

کی دعائیں کیا کرتی تھی۔

ایک رات جب عبدالکریم گھر آیا، تو عائشہ کی ماں نے اس کے پاؤں دباتے ہوئے کہا۔ ”اے جی۔۔۔ میں نے کہا، ”کچھ سنتے ہو؟“

”کیا بات ہے، عائشہ کی ماں؟“ عبدالکریم نے بے توجہی سے پوچھا۔ دن بھر کی ریاضت سے وہ بہت تھکا ہوا اور کسل مند تھا۔

”خیر سے ٹنڈو آدم خاں سے آدمی آیا تھا۔ اللہ رکھے، تمہاری بیٹی پر خدا نے اپنی رحمت کی ہے۔ اگلے مہینے تم بھی نانا ابا کھلانے لگو گے!“

”اللہ تعالیٰ کا شکر ہے۔ عائشہ کی ماں اگلی جمعرات کو یتیم خانہ کے بچوں کو بلا کر کھانا کھلا دینا۔ مجھے کام میں یاد رہے نہ رہے، تم ضرور یاد رکھنا اور ہاں۔۔۔ عائشہ کی ماں، کچھ زیورات اور کپڑے بھی بنوا رکھو۔ جب تم گھی کھچڑی لے کر جاؤ گی، تو خالی ہاتھ تو نہ جاؤ گی۔ اللہ رکھے اب دو پیسے آئے ہیں تو اپنی بیٹی پر بھی ارمان نکال لو۔“

”اے ہے۔“ عائشہ کی ماں نے تنک کر کہا۔ ”یہ تم کیسی باتیں کرتے ہو۔ میں بھلا گھی کھچڑی لے کر کہاں جاؤں گی۔ میری بچی، اللہ رکھے بڑی الزاور انجان ہے۔۔۔ میں نے اسے دن پورے کرنے یہاں بلا لیا ہے۔ اللہ نے چاہا تو پرسوں دوپہر کی گاڑی سے آ جائے گی۔ تم بھی موٹر لے کر چلنا۔ ہم عائشہ کو اسٹیشن پر لینے جائیں گے۔“

یہ خبر سن کر عبدالکریم اپنے بستر پر اٹھ کر بیٹھ گیا۔ اس کی آنکھوں پر مگڑی کے جالے سے تن گئے اور اسے یوں محسوس ہونے لگا جیسے گھر کے در دیوار اس کا منہ چڑا چڑا کر پکار رہے ہوں کہ اب عائشہ آ رہی ہے۔ عائشہ آ رہی ہے، عائشہ آ رہی ہے۔۔۔

وہ ساری رات بستر پر پڑا کروٹیں بدلتا رہا۔ صبح معمول سے پہلے اٹھ بیٹھا۔ نما دھو کر کپڑے بدلے، ناشتہ کیا اور سیدھا اپنے کپڑے کی دکان پر جا بیٹھا۔ اس کا ملازم جو پچھلے آٹھ ماہ سے تن تھا اس دکان کو اپنے من مانے طریقے پر چلا رہا تھا، مالک کو آتے دیکھ کر گھبرا گیا۔ لیکن عبدالکریم نے حساب کتاب کے متعلق کوئی باز پرس نہ کی۔ وہ سارا دن دکان پر کھویا کھویا سا بیٹھا رہا۔ اس کے بہت سے یار دوست اس کی تلاش میں وہاں بھی آ پہنچے۔ لیکن وہ کام کا بہانہ کر کے سب کو رکھائی سے ٹالتا رہا۔ تیسرے پہر وہ کانا دلال بھی حسب معمول اس کی تلاش میں وہاں آیا۔ اس کی صورت دیکھتے ہی عبدالکریم آپے سے

اختیار ساری رات مصلے پر پڑی روتی رہی۔ رخصتی کے روز وہ کئی بار روتے روتے بے ہوش ہوئی۔ عبدالکریم اور عائشہ کی ماں کا بھی برا حال تھا۔ عائشہ کا خاوند بجنور کا مہاجر تھا اور ٹنڈو آدم خاں میں آڑھتی کی دکان کرتا تھا۔ جس روز وہ سسرال سدھاری تو گیا عبدالکریم کا گھر سنسان ہو گیا۔ دوسرے روز حسب معمول اس کی آنکھ منہ اندھیرے کھلی۔ لیکن دالان میں عائشہ کی آواز نہ پا کر وہ کدوٹ بدل کر پھر سو گیا۔ جب وہ دن چڑھے اٹھا، تو اس کے بدن میں بڑی آنکس تھی۔ جیسے ایفونی کو ایفون یا شرابی کو شراب سے ناغہ ہو گیا ہو۔ اس نے ملینا ”و کہا“ منہ ہاتھ دھویا۔ ناشتہ کیا اور کپڑے بدل کر دکان پر چلا گیا۔ دکان میں بھی اس کی طبیعت کچھ اچاٹ سی رہی۔ اس لیے دکان کو معمول سے پہلے بند کر کے وہ جی بھلانے کے لیے گھومنے نکل گیا۔ رات کو دیر سے لوٹا اور بغیر کھانا کھائے سو گیا۔

اب اس کا معمول ہو گیا تھا کہ صبح دیر سے اٹھتا۔ بہت دیر سے ناشتہ کرتا۔ کوئی دن ڈھلے دکان پر جاتا اور آدمی آدمی رات گئے گھر لوٹتا۔ رفتہ رفتہ اس نے دکان کے لیے ایک ملازم رکھ لیا اور سارا سارا دن سونے اور رات رات بھر باہر رہنے لگا۔ سرشام اس کے برآمدے میں کئی قسم کے دلالوں کا جھمکنا لگ جاتا تھا۔ ان میں وہ کانا دلال بھی ہوتا تھا جسے عبدالکریم نے ایک روز برسرعام جو توں سے پٹا تھا۔

ایک دوبار عبدالکریم کی بیوی نے ان لوگوں کے متعلق پوچھ گچھ کی، تو اس نے بڑی صفائی سے ٹال دیا۔

”عائشہ کی ماں! اب میں نے ایک دو اور بیوپار بھی کھول لیے ہیں۔ اللہ نے چاہا تو بڑی کامیابی ہوگی۔ تم ذرا جلدی سے ان بھلے آدمیوں کے لیے چائے پانی بھجو دو۔“

عبدالکریم کے نئے بیوپار بھی چمک اٹھے۔ چھ سات مہینوں میں اس نے پیر الٹی بخش کالونی والا مکان چھوڑ کر بندر روڈ پر ایک دو منزلہ کوٹھی خرید لی۔ صدر دروازے پر

”سیٹھ عبدالکریم، بیٹی والا۔“ کا بورڈ لگ گیا۔ سواری کے لیے موٹر آگئی اور گھر میں کام کاج کے لیے نوکر چاکر مقرر ہو گئے۔ اب عائشہ کی ماں کو بھی فرصت نصیب ہوئی۔ اور وہ

آدمی آدمی رات اٹھ کر تہجد گزارتی تھی۔۔۔ اور اپنی ایک ہزار ایک دانوں والی تسبیح پر اللہ کے ایک سو ننانوے ناموں کا ورد کر کے اپنے شوہر کی کمائی میں برکت اور کشائش

باہر ہو گیا۔ اور لوہے کا گز اٹھا کر دیوانہ وار اس کی طرف لپکا۔

”خبردار! اگر تم میری دکان پر چڑھے تو تمہاری ٹانگیں توڑ ڈالوں گا۔ سالے حرامی نے ساری کراچی میں گندگی پھیلا رکھی ہے۔ جاؤ بھاگو یہاں سے، ورنہ ابھی پولیس کو خبر کرتا ہوں، سالادلا۔“

سرشام دکان بند کر کے عبدالکریم سیدھا مسجد میں چلا گیا، اور دیر تک سجدے میں پڑا بلک بلک کر روتا رہا۔ دعا کے کلمات رہ رہ کر اس کی زبان پر آتے تھے۔ لیکن ہونٹوں پر لرز کے رہ جاتے تھے۔ جیسے کوئی کیوتر اپنے آشیانے پر بار بار آئے اور اسے دیران پا کر پھڑپھڑاتا ہوا واپس چلا جائے۔

شاید عبدالکریم سجدے میں پڑے ہی سو گیا۔ کیونکہ جب کسی نے اس کو بلا کر جگایا تو فجر کا وقت تھا۔ مؤذن صبح کی اذان دے رہا تھا۔ نیند کے خمار میں عبدالکریم کو یوں محسوس ہو رہا تھا کہ یہ اذان کی آواز نہیں، بلکہ دور کہیں بہت دور کوئی چیخ کر پکار رہا ہے، کہ اب عائشہ آرہی ہے۔ عائشہ آرہی ہے، عائشہ آرہی ہے۔“

غمِ جاناں

شاعر: کیا لکھ رہے ہو؟

افسانہ نگار: خاک

شاعر: بڑا دلچسپ موضوع ہے۔ میں بھی کوشش کر رہا ہوں کہ اس زمین میں کچھ فکر خن کروں۔

مصور: اپنا بھی یہی ارادہ ہے جب تک خاک کا تصور نہ کیا جائے۔ طبیعت کسی رنگ پر جمنے ہی نہیں پاتی۔

شاعر: آؤ مل کر خاک کی باتیں کریں

یا خس و خاشاک کی باتیں کریں

افسانہ نگار: تسلیمات! صاحبو، آپ دونوں گدھے ہیں۔

شاعر: واللہ! خوب یاد دلایا۔ ابھی کل میں نے ”نوائے خر“ کے نام سے ایک شاندار نظم کہی ہے۔ بند عرض کیا ہے۔

مجھ سے پہلی سی مشقت میرے مزدور نہ مانگ

اور بھی کام ہیں دنیا میں مشقت کے سوا

راحتیں اور بھی ہیں بوجھ کی راحت کے سوا

تو جو مل جائے اکیلا تو دولتی، جھاڑوں

خاک میں تجھ کو لٹا کے تیرے کپڑے پھاڑوں

مجھ سے پہلی سی مشقت مرے مزدور نہ مانگ

مصور: میرا اگلا شاہکار بھی اسی حسین و جمیل چوپائے پر ہو گا۔ کیوب ازم کے

افسانہ نگار : صاحبو، یہ بندر، گدھے، مینڈک اور مرغ آپ کو مبارک ہوں۔
مجھے ان حسین و جمیل موضوعات سے قطعاً کوئی دلچسپی نہیں ہے۔

شاعر: غالباً آپ نے داستان طرازی کا مشغلہ ترک کر دیا ہے؟
افسانہ نگار: جی نہیں۔ میں خدا کے فضل سے اب تک افسانے لکھتا ہوں اور
خوب لکھتا ہوں۔

مصوّر: اگر آپ کو زندگی کے ان ٹھوس حقائق سے دلچسپی نہیں، تو شاید آپ
الف لیلیٰ کے شہزادوں، جنوں کے بادشاہ اور کوہ قاف کی پریوں کی کہانیاں لکھنے
کے شوقین ہوں گے۔

افسانہ نگار: جی نہیں، خدا میری جیلہ کو سلامت رکھے۔ اس کے ہوتے ہوئے
مجھے جنوں کے بادشاہ یا کوہ قاف کی پریوں کا سہارا لینے کی مطلقاً حاجت نہیں۔

شاعر: ہائے کیا نام لے لیا ظالم نے!
مصوّر: زندگی کے خوابیدہ تار جھنجھوڑا لے اس نام نے۔

شاعر: ہائے، کیا بات ہے جیلہ۔ ایک زمانہ تھا کہ اس کی رنگ برنگ چوڑیوں کی
کھنک سے شعریت کے طوفان ابلتے تھے۔

مصوّر: اس کے جسم کے اقلیدی خطوط اور ان کی گھنیری بھوؤں کی سیاہ
جھالیں میرے شاہکاروں کی معراج تھیں۔

شاعر: اس کی لابی لابی کمر تک بل کھاتی ہوئی زلف کا تصور میری شاعری کی
جان تھا۔

مصوّر: میں نے ان کی آنکھوں میں کاجل کی تحریر ابھارنے کی خاطر اپنے فن کو
کمال تک پہنچا دیا۔

شاعر: لیکن ہائے! جب سے جیلہ نے اپنی زلف دو ٹانوا کر بوبد ہیڑ رکھ لے
ہیں۔ میری شاعری مر گئی ہے۔

مصوّر: اب وہ اپنی جھال دار بھوئیں استرے سے مونڈ کر ان کی جگہ سرے کی
تہی ہوئی لکیریں کھینچتی ہے۔ میرے شاعر میرا فن برباد ہو گیا۔

شاعر: میرے پیارے افسانہ نویس، تم اس لنڈمنڈ جیلہ پر جتنی کہانیاں چاہو لکھتے

نظریات کے مطابق جو فنی صلاحیتیں گدھے میں پائی جاتی ہیں وہ کسی دوسرے
جاندار میں نہیں ہیں۔

افسانہ نگار: میرا خیال ہے کہ گدھے کے بعد آپ حضرات بندر پر طبع آزمائی
فرمائیں گے۔

مصوّر: بے شک۔ سرریلزم میں آرٹ کا کمال یہ ہے کہ ہر سیکچ کو اس کی
مرکزی حقیقت کے قریب ترین لایا جائے۔ حضرت انسان کی مرکزی اصلیت
کے نزدیک پہنچ کر بہت واضح ہو جاتی ہے۔

شاعر: سروسوں کے ہرے کھیت میں اٹھلائے بندریا
بیلوں کو جتے دیکھ کے اترائے بندریا
سکائے بندریا
شرمائے بندریا
بل کھائے بندریا۔

مصوّر: میں تو یہی رائے دوں گا کہ آپ اپنے فن کو زندہ رکھنا چاہتے ہیں تو
اپنے افسانوں میں بندر کو اس کا مناسب منصب ضرور دیجئے۔

افسانہ نگار: نہ صاحب مجھے بخشنے۔ میں ابھی اللہ کی نعمتوں سے اس درجہ
محروم نہیں ہوا کہ بندر کی طرف رجوع کروں۔

مصوّر: خیر، آپ کی مرضی۔ صبح رائے دینا میرا فرض تھا۔ اگر آپ کو بندروں
سے دلچسپی نہیں، تو مینڈک اور مرغ بھی بڑے شاداب موضوع ہیں۔

شاعر: مرغ پر اس خاکسار نے ایک مسدس کہا تھا۔ ٹیپ کا بند ملاحظہ فرمائیے۔

صبح دم خواب سے دنیا کو جگائیں تو ہم
نیند کے ماتوں کو تکبیر سنائیں تو ہم
تیرے گھر بار کی رونق کو بدھائیں تو ہم
تیرے والان کو بیٹوں سے سجائیں تو ہم
پھر بھی اٹھتے ہی چھری ہم پہ چلائی تو نے
حیف یہ رسم وفا خوب بھائی تو نے

رہو۔ اب اس میں میرے لیے کوئی کشش باقی نہیں رہی۔
افسانہ نگار : تم دونوں بڑے کور ذوق عاشق ہو۔ جس نکتے پر آکر تمہارا فن مر گیا ہے۔ وہاں سے میرے آرٹ کی ابتدا ہوتی ہے۔ اگر تم کو جیلہ کی رعنائیوں کو ایک نظر دیکھنا ہے، تو آؤ میرے ساتھ چلو۔ میں تمہیں طلسم ہو شریا کے نظارے دکھاؤں گا۔

میں اپنے آرٹ کو نئی نئی شاہراہوں پر چلا رہا ہوں۔ جب مجھے جیلہ کی خوبصورت اور سڈول ٹانگوں کا خیال آتا ہے تو رنگوں کی آمیزش سے چوٹے اور سینٹ کے مضبوط ستون بناتا ہوں۔ جب مجھے اس کے حسین چہرے کی یاد ستاتی ہے تو میں ایکسے کے فوٹو کی طرح ہڈیوں کے ڈھانچے کی تخلیق کرتا ہوں۔

افسانہ نگارہ : صاحبو! مجھے تم دونوں کی حالت پر رحم آتا ہے۔ میرے ساتھ آؤ۔ میں تمہیں جیلہ کی ایک بالکل نئی اور اچھوتی جھلک دکھاؤں گا۔
شاعر: میں خوب جانتا ہوں کہ اب تم ہمیں کسی ریونیو جی کالونی چلنے کی دعوت دو گے۔

مصوّر: میں وہاں ہرگز نہ جاؤں گا۔ میرے ڈیوے کے سارے رنگ ختم ہو گئے ہیں۔ لیکن ہندوستان سے آنے والے ریونیو جیوں کی تعداد میں کمی نہیں ہونے پاتی۔ میرا آرٹ اس رفتار کا ساتھ دینے سے بالکل قاصر ہے۔ میں اپنی شکست تسلیم کرتا ہوں۔

شاعر: میں نے بھی اس کوچے کی ہیرا پھیری کی ہے اور کئی بار اسی ٹانگ جھانک میں پنا بھی ہوں۔ نا صاحب، اب وہاں جانے سے میری توبہ ہی بھلی۔
افسانہ نگار: تم بڑے بزدل انسان ہو۔ میری طرف دیکھو۔ کتنی بار میں نے خود جوتے کھائے ہیں، لیکن میں ابھی تک ریونیو جیوں پر افسانے لکھنے سے باز نہیں آیا۔

شاعر: تمہارا کیا ہے۔ تم تو بے حیا ہو۔ ہر روز جوتے کھاتے اور پھر کپڑے جھاڑ کر افسانہ لکھنے بیٹھ جاتے ہو۔ لیکن شاعر کا دل بڑا نازک ہوتا ہے میرے یار۔ ذرا سی ٹھیس لگنے سے یہ آگینہ ٹوٹ جاتا ہے۔ تم شوق سے جا کر جوتے کھاؤ اور افسانے لکھو۔ میں یہاں بیٹھ کر ”اونٹ گاڑی“ پر اپنی نظم مکمل کروں گا اور میرا دوست مصوّر نگور کی لہراتی ہوئی بانگی زلف دو تا۔ توبہ معاف کیجئے گا، نگور کی لہراتی ہوئی بانگی دم کی نقاشی کرے گا۔ آہا، سبحان اللہ کیا غضب کے شعر ہیں۔ عرض کیا ہے:

شاعر: کہاں چلو گے؟
افسانہ نگار: بوٹ کلب۔

مصوّر: نہیں! مجھے وہاں جا کر ابکائیاں آتی ہیں۔ میں نے کئی مہینے وہاں کی خاک چھانی ہے۔ اور جب کبھی وہاں جاتا ہوں، تو میرا جی چاہتا ہے کہ قصاب کی دکان پر لٹکتی ہوئی گوشت کی تنگی رانوں کی تصویر کشی کروں۔

افسانہ نگار: اگر تمہیں کچے گوشت سے اس قدر نفرت ہے تو کوئی بات نہیں۔ میں تمہیں میٹروپول کی رقص گاہ میں لے چلوں گا۔ وہاں جیلہ کے پچھلے بدن کو رنگین غباروں کی طرح رقصاں دیکھ کر تمہارا دل شاد اور روح منور ہو جائے گی۔

شاعر: میرے دوست! خدا کے لیے مجھے وہاں کی یاد نہ دلاؤ۔ وجدان کی تلاش میں وہاں کئی کئی راتیں جاگا ہوں۔ لیکن ہر بار وہاں جا کر میری شاعری کا جوہر خاک ہو جاتا ہے۔ جب میں جیلہ کو ہنسی خوشی ہر دوست اور ہر دشمن کے ساتھ باری باری دوش بدوش، بازو بہ بازو، سینہ بہ سینہ رقص کرتے ہوئے دیکھتا ہوں تو میری شاعری میں رقیب روسیہ کا لطیف تخیل فنا ہو جاتا ہے۔

مصوّر: اب وہ میرے اسٹوڈیو میں ماڈل بننے بھی نہیں آتی بلکہ فوٹو گرافروں کے پیچھے پیچھے بھاگتی ہے، تاکہ اس کی تصویریں اخباروں کے پچھلے صفحات پر شائع ہوں۔

شاعر: اس کے فلیٹ میں بجلی کی گھنٹی لگی ہوئی ہے۔ اور مجھے بھی دربان کی جھڑکیاں سننے اور اس کی منت سماجت کرنے کا موقع نصیب نہیں ہوتا۔

مصوّر: میرے نزدیک جیلہ کا وجود نیست و نابود ہو چکا ہے۔ اب میں اس کی یاد

ریلوے جنکشن

”کتنی چھٹی پر آئے ہو؟ ٹار نے چھوٹے ہی بغیر کسی ملیک سلیک کے پوچھا۔
”پندرہ دن کی۔“ میں نے جواب دیا۔
”بہت خوب۔ چلو اس بار تمہیں لاہور کی زمین دوڑ مال گاڑیاں دکھائیں گے۔“
ٹار نے فیصلہ صادر کیا۔
”میں سیر کروں گا۔“ وہ کچھ دیر سوچ کر مشفقانہ انداز سے کہتا ہے۔ ”تم کمائیاں
لکھنا۔“

یہ لائحہ عمل ہم دونوں کے حسبِ نفا ہے۔ چنانچہ شام ہوتے ہی ٹار مجھے مال روڈ
پر ایک ہوٹل میں لے گیا۔ ہوٹل کے لان پر ہم کمال بے حیائی سے ایک ایسی جگہ پر جا
ڈٹے جہاں پہلے سے ایک دو ایڈیٹر، چند نامہ نگار، کچھ ریڈیو آرٹسٹ۔ کچھ ادیب اور چند
گرگ باراں دیدہ صورت کے سیاسی حضرات براجمان تھے۔ چائے کا دور چل رہا تھا۔ ایک
صاحب کولڈ ٹی نوش جان فرما رہے ہیں۔ یہ کولڈ ٹی اس گرم چائے سے مختلف ہے جو
گرمیوں میں ٹھنڈک پہنچاتی ہے اور جسے معمولی ذہانت کے انسان پیا کرتے ہیں۔ یہ
مشروب خاص لاہور کی ایجاد ہے اور دستور کے مطابق ایجاد کی ماں بھی ضرورت ہے۔ وہ
ضرورت پروپیشن کی وجہ سے اکثر حضرات کو پوشیدہ امراض کی طرح لاحق ہو گئی ہے۔
دانشوروں کی اس محفل پر پوسٹ مارٹم کے کمرے کی فضا بڑی شدت سے چھائی
ہوئی ہے۔ قوم کی لاش سامنے نیپیل پر دھری ہے اور ہر شخص اس کا کوئی نہ کوئی عضو ہاتھ
میں لیے بڑی چابک دستی کے ساتھ پوسٹ مارٹم کرنے میں منہمک ہے۔ روحانی، جسمانی،
ایمانی اور سیاسی امراض سے لے کر خودکشی کے نفسیاتی اسباب تک بڑی تندہی سے

اونٹ پھر آیا دل راز! نہیں اونٹ نہیں
یہ تو گاڑی ہے کہیں اور چلی جائے گی!
ڈھل چکی رات بکھرنے لگا پاؤڈر کا غبار
پھڑ پھڑانے لگے شانوں پہ تراشیدہ بال

نام لیتا ہوں۔

”یہ رسالے کہاں چھپتے ہیں؟ میں نے تو نہیں دیکھے۔“ کولڈنی صاحب کی نظر میں میری ادبی پوزیشن گر جاتی ہے۔ وہ اپنی عینک دوبارہ آنکھوں پر لگا لیتے ہیں اور شفقانہ انداز میں مجھے یہ رائے دیتے ہیں کہ اگر مجھے کمائیاں لکھنے کا اتنا ہی شوق ہے تو شمع، ڈائریکٹر اور چنگاری میں لکھا کروں۔ کولڈنی کا آخری پیالہ حلق میں اینڈیل کر وہ ان رسالوں پر اپنی گراں قدر رائے کا اظہار بھی فرماتے ہیں۔

اس مختصر سی علمی و ادبی بحث کے بعد جب ہم ہوٹل سے نکل کر ایک ٹانگے میں سوار ہوتے ہیں تو ٹار اور کولڈنی صاحب کا ٹانگے والے سے تبادلہ خیالات شروع ہو جاتا ہے۔ ٹانگے والا بڑی مشتاقی سے اپنے فنون لطیفہ کا پرچار کرتا ہے۔

زمیندار اخبار کے عقب میں رہنے والی جو انگریزی بولتی ہے — چوبرجی والی، جس کا رنگ گورا اور بال سنہری ہیں — میو گارڈن والی، جو اسی سال میٹرک میں فیل ہوئی ہے — گھوڑا ہسپتال کے پاس والی جو تانگیشکر کی طرح گاتی ہے — ماڈل ٹاؤن والی جو ایک ہسپتال میں نرس ہے — لیکن ٹار اور کولڈنی صاحب ٹانگے والے کے پراپیگنڈے سے بالکل متاثر نہیں ہوئے۔

”تم سالے باسی کڑی کا اباں ہو۔“ کولڈنی صاحب خفا ہوتے ہیں۔ ”تم سے تو مزنگ کے اڈے کے ٹانگے والے ہزار درجہ اچھے ہیں۔“

ٹانگے والا مزنگ کے اڈے والوں کو فصیح و بلیغ گالیاں دے کر ڈرامائی انداز سے اپنا تازہ ترین شاہکار برآمد کرتا ہے۔ ”لاڑکی کیا ہے صاحب، نرا آلو بخارا ہے۔ ابھی کالج میں پڑھتی تھی۔ فقط دو مہینے سے اس لائن میں آئی ہے۔ اب تک صرف چار مرتبہ باہر گئی ہے۔ کالے خاں پٹھان نے پورے سات سو روپے دیے تھے۔ تمہاری خاطر سے دو سو میں منالوں گا۔ چلوں؟“

آلو بخارا کے نام سے ٹار اور کولڈنی صاحب کی رال بھی ٹپکنے لگتی ہے۔ لیکن دو سو روپے کا ذکر سن کر ان کے جبرے لٹک جاتے ہیں۔ وہ دونوں امید افزا نظروں سے مجھے گھورتے ہیں۔ خاص طور پر کولڈنی صاحب کے انداز بڑی شدت سے لٹکار رہے ہیں۔ برخوردار دیکھو میں تمہیں اپنی دست کا سنہری موقع دے رہا ہوں۔ اگر تم اس وقت کام

تشخیص ہو رہی ہے۔ علاج تجویز ہوتے ہیں۔ نسخوں پر گرما گرم بحث ہو رہی ہے۔ میز پر کچے پڑتے ہیں۔ کرسیاں اٹلتے اٹلتے پھرتی ہیں — لیکن اس وقت کی ساری بیماریوں کا واحد علاج صرف اس چائے دانی میں ہے۔ جس میں کولڈنی بڑی احتیاط سے محفوظ ہے۔ کولڈنی والے صاحب پیالی سے منہ لگائے مزے مزے کی چسکیاں لے رہے ہیں اور اپنے ارد گرد کف درد دہن مسیحاؤں کے طوفان بد تمیزی کے باوجود بڑی لائق سے داغ کی ایک عشقیہ غزل گنگنا رہے ہیں۔

”آج سینما کا پروگرام ہے؟“ کولڈنی صاحب ٹار سے پوچھتے ہیں۔

”جی نہیں آج دوسرے پروگرام ہیں۔“ ٹار میری طرف اشارہ کر کے دوسرے کے لفظ پر خاصا زور دیتا ہے۔

”ہوں!“ کولڈنی صاحب عینک اتار کر مجھے سر سے پاؤں تک بڑے غور سے گھورتے ہیں۔ ”ٹار تم نے ابھی ان کی کیا تعریف کی تھی؟ کس جگہ کے میونسپل کمشنر ہیں یہ؟“

ٹار قہقہہ لگا کر ان کی تضحیح کرتا ہے۔ ”میونسپل کمشنر نہیں، بھائی یہ برخوردار ڈپٹی کمشنر ہے، ڈپٹی کمشنر۔“

کولڈنی صاحب قطعی مرعوب نہیں ہوتے۔ ”ٹھیک ہے۔“ وہ بڑے مہربانہ انداز سے فرماتے ہیں۔ ”اس نازک زمانے میں ایک آدھ ڈپٹی کمشنر کو ہاتھ میں رکھنا کوئی معیوب بات نہیں ہے۔“

پھر وہ کمال شفقت کے ساتھ میری ڈھارس بندھاتے ہیں۔ ”برخوردار تم بے فکر رہو، میں لاہور میں تمہاری موجودگی سے پورا پورا فائدہ اٹھانے کی کوشش کروں گا۔ انشاء اللہ۔“

”یہ بچہ لاہور کی نشن دوز مال گاڑیاں بھی دیکھنا چاہتا ہے۔“ ٹار منوڈبانہ گزارش کرتا ہے۔ ”یہ ان پر کمائیاں لکھے گا۔“

”تم کمائیاں بھی لکھتے ہو؟“ کولڈنی صاحب اس انداز سے پوچھتے ہیں، جیسے کمائیاں لکھنا کوئی بہت بڑا اخلاقی جرم ہو۔ ”کہاں لکھتے ہو؟“

میں خجالت سے منمناکر ”نقوش“ ”سوریا“ ”ساقی“ ”ہمایوں“ ”ادبی دنیا“ وغیرہ کے

بانے میں الجھ جاتا ہوں۔ اس حمام میں سب ننگے ہیں۔ گلیوں اور سڑکوں پر مڑگشت کرتے ہوئے شائقین قدم قدم پر چیل کی طرح جھپٹتے ہوئے دلال۔ دروازوں اور درپچوں میں گڑیوں کی طرح جھی ہوئی عورتیں — اپنے رنگ برنگ ملبوسات کے باوجود ساری مخلوق الف ننگی ہے اور ان کے جسم اور اذہان ایک ہی بے آواز سر پر بڑی ہم آہنگی کے ساتھ رقص کر رہے ہیں۔ فضا میں کچے گوشت کی بساند رچی ہوئی ہے۔ اور بڑی بڑی پاؤں کے ققموں کا اجتماعی نور گلیوں اور سڑکوں پر برص کے داغوں کی طرح پھیلا ہوا ہے۔ مجھے رہ رہ کر خیال آتا ہے کہ یہ عورتیں جو دروازوں اور کھڑکیوں میں گرد میں لٹکائے بیٹھی ہیں۔ یکایک پھر سے اڑ جائیں گی۔ اور ابا بیلوں کی طرح اپنی چونچوں میں کنکریاں اٹھا کر ساری دنیا کو اپنے زرخے میں لے لیں گی — لیکن عملی طور پر کنکریوں کی جگہ میری گردن پر چھپاک سے بلغم کا ایک بڑا سا غلغلہ آگرتا ہے۔ جو ایک ادھ موٹی سی عورت درپچے میں بیٹھی بڑے اطمینان سے کھنکار کھنکار کر نیچے تھوک رہی ہے۔ میں اپنی گردن کو اس غلاطت سے پاک کرنے کی فکر کرتا ہوں۔ تو خدا کی خاص رحمت میری دست گیری فرماتی ہے اور ایک گلی میں مجھے مسجد نظر پڑتی ہے جس کے ایک دروازے پر کالی سیاہی سے ”یا اللہ“ اور دوسرے دروازے پر ”یا محمد“ لکھا ہوا ہے۔ یہ چھوٹی سی مسجد دو بلند و بالا عمارتوں کے درمیان بڑی بے کسی سے جکڑی کھڑی ہے۔ اندر پیشاب اور پاخانے کا تعفن ہے۔ ایک طرف نالی میں بیڑ کی چند خالی اور شکستہ بوتلیں اوندھی پڑی ہیں۔ وضو کے لیے ایک پرانا حمام ہے جس کا پلنی لعاب دہن کی طرح کثیف ہے۔ باسی اور بڑے زوروں سے ہمک مارتا ہے۔ نہ جانے اس مسجد کو دیکھ کر میرے دل میں ریل کے انجن کا خیال کیوں آتا ہے، جو تیز رفتار سے چلتا چلتا اچانک پٹری سے اتر گیا ہو۔

ہیرا منڈی سے بھٹکتا بھٹکتا آخر میں شاہی مسجد میں آ پہنچتا ہوں۔ اور خدا کی کھلی فضا میں اطمینان سے زور زور سے سانس لینے لگتا ہوں۔ رات کے بارہ بجے بھی مسجد کے آس پاس کئی شاندار کاریں کھڑی ہیں اور ان کے ڈرائیور ادھر ادھر بے دلی سے بیٹھے اونگھ رہے ہیں۔ یہ شرفاء کی موٹریں ہیں جو اپنی بیگمات سے اجازت لے کر شاہی مسجد میں آہ نیم شبی یا اقبال کے مزار پر ہدیہ عقیدت پیش کرنے یہاں آیا کرتے ہیں۔ یہ اور بات ہے کہ مسجد کی چکنی سیڑھیوں پر اکثر ان کا پاؤں پھسل جاتا ہے۔ اور لڑھکتے لڑھکتے بے اختیار ہیرا

نہ آسکے تو ڈپٹی کمشنر نہیں گھسیارے ہو۔ لیکن میرے انداز ہیں کہ انہیں ترکی بہ ترکی جواب دیتے اور وہ مایوس ہو کر پھر اپنا جبرائلا لٹکا کر بیٹھ جاتے ہیں۔

اس خاموش کولڈ وار کے بعد موضوع سخن بدل جاتا ہے۔ تانگے والا گھوڑے کو مخاطب کر کے ہمیں بڑی سنگین اور ہیج دار گالیاں سناتا ہے۔ ٹار اپنے جگری دوستوں کی تعریف کرتا ہے جو ضرورت کے وقت اس پر کئی ہزار روپیہ تک خرچ کرنے سے بھی دریغ نہیں کرتے۔ اور کولڈٹی صاحب پاکستان کے جملہ افسروں کی کینگی، ٹالاقی اور بددیانتی پر جی کھول کر تبصرہ فرماتے ہیں۔ یوں بھی رفتہ رفتہ کولڈٹی اپنا رنگ دکھا رہی ہے اور جب تانگے والا گھوڑے کی وساطت سے ہمیں چند الوداعی گالیاں سنا کر ہیرا منڈی میں نوگڑے کی قبر کے پاس اتار دیتا ہے۔ تو کولڈٹی صاحب کے پاؤں بڑی شدت سے لڑکھڑا رہے ہوتے ہیں اور وہ ”س“ کو ”ش“ میں بدل کر بڑی خوش سگالی سے چوک میں کھڑے ہوئے پولیس کانسٹیبل کو مخاطب کرتے ہیں۔ ”شہبائی جی شام جیتے رہو۔“

سپاہی نتھنے پھیلا کر کولڈٹی کے منہ کو قریب سے زور لگا کر سو گھٹتا ہے۔ ”اچھا آج بھی خوب چڑھا رکھی ہے صاحب۔ پر مٹ کہاں ہیں؟“

کولڈٹی صاحب فتح مند مرغ کی طرح چھاتی نکال کر اپنا ہاتھ میری گردن کی طرف بڑھاتے ہیں۔ غالباً وہ مجھے پر مٹ کے طور پر سپاہی کی خدمت میں پیش کرنے والے ہیں۔ لیکن میں نظر بچا کر کھسک جاتا ہوں اور نوگڑے کی قبر کی اوٹ میں جا چھپتا ہوں۔

مجھے غیر موجود پا کر کولڈٹی صاحب کی چھاتی کا تاؤ ڈھیلا پڑ جاتا ہے اور وہ اپنی شرٹ کی جیبیں ٹٹول کر پانچ روپے کا نوٹ کانسٹیبل کے ہاتھ میں دے دیتے ہیں۔ کانسٹیبل اس پر مٹ سے مطمئن ہو کر چلا جاتا ہے۔ ٹار اور کولڈٹی صاحب کی گرمی گفتار سے ظاہر ہوتا ہے۔ کہ اس وقت ان کے درمیان میری ذات کا مسئلہ زیر غور ہے۔ وہ کچھ دیر میرا انتظار کرتے ہیں اور پھر غصے سے ایک طرف چل پڑتے ہیں۔

نوگڑے کی قبر کے پاس زیادہ دیر ٹھہرنا خطرے سے خالی نہیں ہے کیونکہ وہی پر مٹ والا سپاہی اب مشتہ نگاہوں سے بار بار میرا جائزہ لے رہا ہے۔ میں واپس لوٹنے کے لئے کوئی ایسا راستہ اختیار کرنا چاہتا ہوں جہاں ٹار کولڈٹی صاحب اور پر مٹ والے کانسٹیبل سے میرا سامنا نہ ہو۔ اس تلاش میں میں ہیرا منڈی کی بے شمار ہیج در ہیج گلیوں کے تانے

منڈی کے نماں خانوں میں جاگرتے ہیں۔ اگر اقبال زندہ ہوتا تو مسئلہ جبر و قدر کی ایک نئی تفسیر منظوم کر سکتا تھا۔

شاہی مسجد کے عین مقابل پرانے قلعے کی وہ اونگھتی ہوئی عمارت ہے جس کے صدر دروازے پر پاکستان کا جھنڈا کسلندی سے لہرا رہا ہے۔ اقبال کے مزار میں ایک چھوٹا سا بلب روشن ہے۔ بڑا بلب کچھ عرصہ ہوا چوری ہو گیا تھا۔ لاہور میں بجلی کے نئے بلب آسانی سے دستیاب نہیں ہوتے۔ کیونکہ ان کی مانگ ہیرا منڈی میں بہت زیادہ ہے۔ چنانچہ اقبال کے مزار کو ایک چھوٹے سے بلب پر ہی قناعت شعار ہونا چاہئے۔ مزار کے دروازے پر ایک آہنی قفل لگا ہوا ہے تاکہ عقیدت مند اندر گھس کر سوچ بورڈ نہ چرا سکیں۔ باہر لان میں ہیرا منڈی کے اکاؤنٹا دلال بھوکے بھنگے راہیوں کے لیے خضر راہ کا کام دینے کے منتظر بیٹھے ہیں۔ ایک تانگے والا دو آنے میں داتا کے دربار پہنچانے کا اعلان کرتا ہے اور میں ہچک کر اس میں سوار ہو جاتا ہوں۔ تانگے میں ضلع جہلم کے دو مقدمہ باز بھی بیٹھے ہوئے تھے۔ دن بھر مقدموں اور پکڑیوں کی زحمت کے بعد وہ گھڑی دو گھڑی دل بہلانے کے لیے ہیرا منڈی آگئے تھے اور اب حضرت داتا گنج بخش رحمۃ اللہ علیہ کے آستانہ پر سلام کرنے جا رہے ہیں۔

”کرتا تو سب کچھ اللہ ہی ہے۔“ ایک مقدمہ باز اپنے ساتھی سے کہہ رہا ہے۔

”لیکن بزرگوں کا سہارا بھی بڑی چیز ہوتی ہے۔“

دوسرا مقدمہ باز بھی اس نظریے کی تائید کرتا ہے۔ اور اس روحانی گفتگو کے بعد وہ دونوں سرگوشیوں میں ہیرا منڈی کے ذاتی تجربات پر تبادلہ خیالات کرنے میں مصروف ہو جاتے ہیں۔

جمعرات کی وجہ سے داتا صاحب کے دربار میں عورتوں، مردوں اور بچوں کا بے پناہ ہجوم ہے۔ کھوے سے کھوا چھلتا ہے اور دربار کے صدر دروازے میں ٹار اور کولڈنی صاحب ہاتھ میں ہاتھ ڈالے چست کھڑے ہیں۔ ہجوم کے ہر ریلے کے ساتھ وہ خس و خاشاک کی طرح بہتے ہوئے چلے جاتے ہیں اور پھر دیکھتے ہی دیکھتے واپس آ کر صدر دروازے کے عین نچ اپنی جگہ سنبھال لیتے ہیں۔ میں ہر چند کوشش کرتا ہوں کہ ان کی نظر بچا کر ادھر ادھر ہو جاؤں، لیکن ٹار مجھے دیکھ لیتا ہے اور زبردستی کھینچ کر اپنے پاس کھڑا کر

لیتا ہے۔ کولڈنی صاحب بھی میری پچھلی لغزشوں کو فراموش کر کے بڑے اخلاق سے پیش آتے ہیں اور داتا دربار کے ساتھ مسلمان عورتوں کی عقیدت مندی کے جملہ فوائد پر عارفانہ روشنی ڈالتے ہیں۔ اپنے پروگرام کے مطابق یہ لوگ اب یہاں سے مزنگ کے اڈے پر جائیں گے اور وہاں سے زمین دوز گاڑیوں کی دوسری منزل شروع ہوگی۔ لاہور نار تھ ویسٹرن ریلوے کا بہت بڑا جنکشن ہے۔ یہاں کی زمین دوز مال گاڑیاں، ہر سڑک، ہر گلی، ہر کوچے میں چلتی ہیں۔ جگہ جگہ سرخ بتیوں کے نشان ٹمٹماتے ہیں۔ لیکن ان بتیوں کے باوجود کئی گاڑیاں کٹنا بدلتے بدلتے چوک جاتی ہیں۔ اور اکثر تصادم کے حادثات وقوع پذیر ہوتے رہتے ہیں۔ اگر کوئی تیز رفتار انجن چلتے چلتے پشروی سے اتر جائے تو اسے پھینک نہیں دیا جاتا بلکہ اس کی پیشانی پر اللہ اور رسول کا نام لکھ کر اسے مسجد کے کام پر لگایا جاتا ہے۔

”بھابھو جی، آخر کون سی ایسی آفت آگئی ہے۔ شادی بیاہ کی بات ہے۔ بھرا تاجی کی بات سننے میں آخر ہرج ہی کیا ہے؟“

”میں نہیں جانتی کہ کیا حرج ہے اور کیا نہیں۔ اب کل کو تمہاری بات چیت ہوگی تو تم بھی بات کرنے بیٹھنا۔ بے شرم کہیں کے۔“

”اوہو۔ بس بھی کرو۔“ سردار گوردیال سنگھ زچ ہو کر بولے۔ ”مجھے ذرا اخبار تو پڑھنے دو۔“

”بس تم اخبار ہی پڑھتے رہنا۔ جیسے بڑی سردارنی بیٹھ کر تمہارا انتظار ہی تو کرتی رہے گی۔“

”نہیں انتظار کرتی، نہ کرے۔ میں کب ہاتھ جوڑ کر اس کے پاس گیا تھا۔“

”اے ہے، واگورو مہاراج سے ڈرو۔ لڑکیوں والوں کے متعلق ایسی بات نہیں کیا کرتے۔ ذرا اپنی طرف بھی دیکھ۔ لاٹھ کی لاٹھ جو ان بیٹی بیٹھی ہے۔ واگورو مہاراج سے ڈر کے رہو۔“

”تم تو یونہی مغز کھاتی رہتی ہو۔“

”میں مغز نہ کھاؤں تو کیا کروں۔ آخر کیا کھوٹ ہے، بڑی سردارنی کی بیٹی میں؟ میموں جیسی رنگت ہے۔ ناک ہے۔ نقشہ ہے۔ روپ ہے۔ جب ملتی ہے پاؤں چھو کر ملتی ہے۔ پڑھی لکھی ہے اور پھر حسن ابدال میں آموں کے دو باغ اور تین چاہی مربع بھی اس کے نام لگے ہوئے ہیں۔“

”لیکن شاید وہ بھرا تاجی کو پسند نہ ہو۔ کوئی زبردستی تھوڑی ہے۔“ کوشلیا نے احتجاج کیا۔

”پسند کیوں نہ ہو؟ یہ لاٹ صاحب کا بچہ اور کیا اگتا ہے؟ کوئی میم بھی نہ لے آیا ولایت سے، ہاں۔“ بھابھو جی بڑے غصے میں تھیں۔

بھابھو جی واگورو کا شکر کرو، کہ کوئی میم ویم نہیں آگئی۔ اگر آجاتی تو ساری عمر کا رونا پیٹنا پڑا رہتا گھر میں۔ ”کوشلیا نے کہا۔

”اب کون سی نہیں خوشی ہے یہاں۔ میرے تو بھاگ ہی ایسے ہیں۔ بڑی سردارنی سے ناطہ ٹوٹے گا تو میرا، برادری میں تھو تھو تھی تھی ہوگی تو میری۔ یہ تمہارے بھائی تاجی تو

سردار جسونت سنگھ

سردار جسونت سنگھ کے لیے حسن ابدال کی سردارنی آنند کور کی بڑی لڑکی کے متعلق نامہ و پیام شروع ہونے والا تھا۔ لیکن جسونت سنگھ نہ ہاں کرتا تھا نہ ہاں۔ اس کی وجہ سے بڑی نازک اور پیچیدہ صورت حال پیدا ہو گئی تھی۔ گھر کے علاوہ ساری اہلو والیہ برادری میں اس پر کافی اضطراب تھا۔

سردار جسونت سنگھ اوپر اپنے کمرے میں بیٹھا انگریزی موسیقی کے چند نئے ریکارڈ بجا رہا تھا۔ نیچے دالان میں سردار گوردیال سنگھ روزنامہ گورو گھنٹال کے مطالعہ میں مشغول تھے۔ سردار جسونت سنگھ کی ماں اپنے بڑے بچے کی اس بے راہ روی پر بڑا خشک تہہ کر رہی تھیں اور کوشلیا نہایت ہمت سے کام لے کر بھائی کی وکالت کر رہی تھی۔

”بھابھو جی!“ کوشلیا نے اپنی ماں سے شکایت کی۔ ”آپ تو یونہی غصے میں آ جاتی ہیں۔ بھرا تاجی نے آخر کون سا ایسا جرم کر دیا ہے۔ کہ آپ اتنے دنوں سے ہاتھ دھو کر اس کے پیچھے پڑی ہوئی ہیں۔“

”ہاں، ہاں جی۔ میں تو اس کی دشمن ہوں نا۔“ بھابی جی نے ڈانٹ پلائی۔ ”ایک تم ہی رہ گئی ہو اس کی ہمدرد۔ وہ جوتے لگاؤں گی کہ مزاج درست ہو جائے گا کالے منہ والے کا۔“

”ہائے بھابھو جی۔ کچھ تو خیال کیجئے۔ پڑھا لکھا جوان بیٹا ہے۔“

”آگ لگے، ایسی پڑھائی لکھائی کو۔ خبر نہیں ولایت میں کیا کیا کالا علم سیکھ کر آیا ہے۔ میں نے تو پہلے کہا تھا کہ اتنے پاؤں نہ پھیلاؤ۔ لیکن تمہارے بھائی تاجی پر تو ولایت کا بھوت چڑھا ہوا ہے۔ اب روتے رہو، آنکھوں پر ہاتھ رکھ کے، ہاں۔“

گھبرا گئی اور سردار گوردیال سنگھ سے کہنے لگی۔ ”دیکھو نا بھائی جی! یہ بھابھو جی کیا کیا باتیں کرتی ہے۔ بھلا بھرا تاجی کو مارتے آپ اچھے لگتے ہیں؟“

سردار گوردیال سنگھ کو یہ منظور نہ تھا کسی وقت ان کی اولاد کو خیال بھی آئے کہ وہ اپنے والد بزرگوار کے جوتوں کی زد سے باہر ہیں۔ اس لیے انہوں نے کوشلیا کو ذرا سختی سے جھڑک دیا۔ ”کوشلیا بیٹی۔ ڈنڈا استاد ہے بگڑیاں بگڑیاں دا! دیکھنا کہیں تمہارا بھرا تاجی اس خیال میں نہ رہے کہ اس کے منہ پر دو بال اگ آئے ہیں تو میرے جوتوں کے تلے بھی بے کار ہو گئے ہیں۔“

”ہاں جی، ذرا دیکھو“ بھابھو جی نے لقمہ دیا۔ ”اب یہ بھی بیچ میں بولنے لگی ہے، بڑی آئی ہے بھائی کی وکیل بن کر۔ میں کہتی ہوں اس کا نام بھی کالج سے کٹا لو۔ ایسا نہ ہو کہ بعد میں سر پکڑ کر رونا پڑے، ہاں۔“

”اجی چھوڑو اس بک بک کو۔“ سردار گوردیال سنگھ تعلیم کے سلسلے میں بڑے روشن خیال باپ تھے۔ ”تم بھی کیا گنواروں ایسی باتیں کرنے لگتی ہو۔ آخر کچھ بتاؤ تو سہی“ کہ جسونت کہتا کیا ہے؟“

”میں کیا بتاؤں؟ میں تو گنوار ہوئی نا۔“ بھابھو جی نے نخرہ کیا۔

”تمہارے سامنے بیٹھی ہے پڑھی لکھی لاڈلی۔ اسی سے کیوں نہ پوچھ لو۔“

”کوشلیا بیٹی تمہاری بھابھو کا تو سر پھر گیا ہے۔ تمہیں کچھ معلوم ہے کہ آخر جسونت سنگھ کا خیال کیا ہے؟“

”بھائی جی۔“ کوشلیا نے اپنے خشک ہونٹوں پر زبان پھیر کے، ڈرتے ڈرتے ہچکچاتے ہچکچاتے کہا۔ ”بھرا تاجی کہتے ہیں کہ نہ میں لڑکی کو اچھی طرح جانتا ہوں نہ لڑکی مجھ سے پوری طرح واقف ہے۔ میں اس شادی کی حامی کیسے بھروں۔“

اس ناڈھو خاں کے سالے کو ایسی لڑکی کہاں سے ملے گی جسے وہ اندر باہر سے خوب جانتا ہو؟ سنتی ہو کوشلیا کی بھابھو۔ یہ تمہارا لال کیسی منطبق بگھارنے لگا۔ ”سردار گوردیال کو اپنے بیٹے کی اس بات پر بڑا غصہ آیا۔“

”میں تو کب سے اپنا سر پیٹ رہی ہوں۔ لیکن تم ہو کہ کوئی بات مزاج میں ہی نہیں لاتے۔ میں کہتی ہوں کہ دس جوتے لگا دو تو سارے مل نکل جائیں گے۔“

جیسے نہ لینے میں ہیں نہ دینے میں۔“ بھابھو جی نے اب سردار گوردیال سنگھ کی طرف توجہ مبذول کر لی۔ وہ بدستور روزنامہ ”گورو گھنٹال“ کے مطالعہ میں منہمک تھے۔ آج کے پرچے میں شرومنی اکالی دل گوردوارے پر بندھک کمیٹی اور — کی سیاسی کارروائیوں پر بڑی گرم بحث تھی۔

سردار جسونت سنگھ کی ماں نے جب دیکھا کہ اس کے الفاظ کی سختی یا نرمی سے سردار گوردیال سنگھ کے کان پر جوں تک بھی نہیں رہیں گی۔ تو اس نے حسب معمول اپنا آخری حربہ استعمال کرنا شروع کر دیا جو جو خاص ایسے نازک موقعوں کے لیے محفوظ رہتا تھا۔ اپنی قسمت کی خرابی، اولاد کی ناخلفی اور خاوند کی ظالمانہ بے توجہی پر پنجابی زبان کے مخصوص محاوروں، بندشوں اور ترکیبوں کے ساتھ اس کی آنکھوں سے موٹے موٹے آنسو بھی گرنے لگے۔

سردار گوردیال سنگھ بدستور اخبار ”گورو گھنٹال“ کے مطالعہ میں مصروف رہے۔ اور جب ان کی بیوی کی گریہ و زاری نے ایک مستقل ہچکی کا رنگ اختیار کر لیا تو اپنے معمول کے مطابق انہوں نے اخبار کو تہہ کر کے پکتے کے نیچے رکھا۔ عینک اتار کر چڑے کے کیس میں حفاظت سے بند کی۔ اور چارپائی پر اکڑوں بیٹھ کر اپنی زوجہ محترمہ کی طرف متوجہ ہوئے۔

”میں نے کہا بھائی گوان یہ کیا ٹٹا ہے؟“

”ہاں جی، میری تو ہر بات ٹٹا ہوتی ہے۔“ بھابھو جی نے نکل کر کہا ”تم اخبار پڑھتے رہو۔ تمہیں کیا واسطہ گھربار سے۔“

سردار گوردیال سنگھ مسکرائے۔ ”بھائی گوان، گھربار تو سب تمہارا ہے، مجھے اس کی فکر کیوں ہو۔ ہاں، اب بتاؤ بات کیا ہے۔“

”ہائے ہائے۔ ابھی تک کوئی بات ہی نہیں ہوئی؟ جیسے کچھ سنا ہی نہیں تم نے۔“

”سن تو لیا۔ لیکن اگر لڑکا راضی نہ ہو تو بھائی گوان تم ہی بتاؤ کہ میں کیا کر سکتا ہوں؟“

”ہائے جی، تم کچھ نہیں کر سکتے؟ پاؤں سے کھول کر دس جوتے لگا دو تو وہ کالے منہ

والا اپنے آپ سیدھا ہو جائے گا۔“

کوشلیا اب تک خاموش بیٹھی تھی۔ جسونت سنگھ کے بارے میں یہ تجویز سن کر وہ

عمل مرتب کرتا رہا۔

سردار جسونت سنگھ کو حسن ابدال کی سردارنی کی بڑی لڑکی کوئی خاص ناپسند نہ تھی۔ ولایت جانے سے پہلے اگر یہ پیام آتا تو غالباً وہ خوشی سے پاگل ہو جاتا اور اپنے ساتھیوں کے ساتھ مل کر گوردوارے کے مہن میں سر کے بل کھڑا ہو کر بکے بلاتا۔ لیکن اب اصولی طور پر وہ اس رشتے کو ایک بے زبان جانور کی طرح چپ چاپ قبول کرنے کے لیے تیار نہ تھا۔ ولایت میں کورٹ شپ کی رسم نے اسے بہت متاثر کیا تھا۔ اسی اثر کے تحت اسی نے اپنی بہن کوشلیا اور ترلوچن سنگھ کے عشق میں بڑا مہذباندہ دخل دینا شروع کر دیا تھا۔ اور اپنے لیے بھی وہ اس بات کا متمنی تھا کہ شادی سے پہلے وہ اپنی منتخب لڑکی کے ساتھ کچھ عرصہ کورٹ شپ کرے۔ آج گھر میں اپنے بھائیوں جی اور بھابھو جی کے ذہنی اور جسمانی انداز دیکھ کر اسے یقین ہو گیا تھا کہ چاہے وہ سیدھی طرح مانے یا الٹی طرح، اگر اس کی شادی ہوگی تو حسن ابدال کی بڑی سردارنی کے گھر ہو کر رہے گی۔ بھائی جی کو اگر کورٹ شپ والی شرط معلوم نہ ہوتی، شادی وہ اس شادی پر زیادہ زور نہ دیتے۔ لیکن بھابھو جی کے سر پر جو آموں کے دو باغات اور تین چاہی مربعوں کا بھوت سوار تھا۔ اس کے اترنے کی کوئی صورت نظر نہ آتی تھی۔

اپنی مجبوریوں کے اس ماحول میں سردار جسونت سنگھ کو روشنی کی صرف ایک کرن نظر آتی تھی۔ وہ یہ تھی کہ حسن ابدال کی بڑی سردارنی کے ہاں چار لڑکیاں ہونے کی وجہ سے اس کا دائرہ انتخاب کافی وسیع ہونے کے امکانات تھے۔ اگرچہ ابھی بات چیت صرف بڑی لڑکی کے متعلق چلی تھی۔ لیکن اسے یقین تھا کہ اگر اس کی نظر انتخاب بھٹلنے پر آمادہ ہوئی تو پہلی سے دوسری، دوسری سے تیسری اور تیسری سے چوتھی لڑکی پر کہیں نہ کہیں ضرور اٹک جائے گی۔ اسے انگریزی کا ایک مقولہ یاد آیا جو اس نے لندن میں سوہو کے ایک ریسٹوران میں کسی سے سنا تھا۔ ”اگر تمہارے سامنے ایک لڑکی ہے تو تم اپنا دل کھو بیٹھو گے۔ اگر تمہارے سامنے دو لڑکیاں ہیں تو تمہارے دل اور دماغ دونوں کھو جائیں گے۔ اگر تین لڑکیاں ہیں تو جان کی بھی خیر نہیں۔“

”میرے یار، سردار جسونت سنگھ نے ترلوچن سنگھ کے کندھے پر ہاتھ مار کے کہا۔

”یہاں پر تو ایک ساتھ چار چار ہیں۔ بس یہ سمجھو کہ اب میرے دل و دماغ، کلہی،

”بھائی جی“ کوشلیا نے صفائی پیش کرنے کی کوشش کی۔ ”اس میں غصہ کھانے کی

کیا بات ہے بھلا؟ بھراتانی کہتے ہیں کہ ولایت میں کورٹ شپ کا جو رواج۔“

یہ ایک فضا میں ایک پناہ سا چھٹا۔ اور سوداگر گوردیال سنگھ سانپ کی طرح پھنکار کر کھڑے ہو گئے۔ یہ انداز اس بات کی تمہید تھی کہ اب سردار گوردیال سنگھ اپنے ایام تحصیلداری کے تجربات کا نچوڑ کام میں لانے والے ہیں۔ پہلے انہوں نے کھڑے ہو کر ولایت اور ولایت والوں کے متعلق بڑے شدید خیالات کا اظہار کیا۔ پھر جسونت سنگھ کی ماں کی سات پشتوں کو بڑے وسیع پیمانہ پر گالیاں دیں اور اس کے بعد جو تا ہاتھ میں لے کر وہ جسونت سنگھ کے کمرے کی طرف لپکے۔ عین اس وقت باہر گلی میں موٹر سائیکل کے اشارت ہونے کی پھٹ پھٹ سنائی دی اور جسونت سنگھ جو اوپر اپنے کمرے میں بیٹھا ساری کارروائی کا جائزہ لے رہا تھا، موقع کی نزاکت بھانپ کر فرار ہو گیا۔ اب بھائی جی اور بھابھو جی کی مجموعی توجہ غریب کوشلیا کی طرف رجوع ہو گئی۔ ان دونوں نے مل کر کوشلیا کو بڑے آڑے ہاتھوں لیا۔ اور ان کے غصے کی تان آخر اس فیصلے پر آ کے ٹوٹی کہ کوشلیا کا نام کالج سے کٹوا دیا جائے۔ تاکہ کل کلاں جب اس کے رشتے کی بات چیت شروع ہو تو کہیں وہ بھی اپنے بھائی کے نقش قدم پر چل کر کورٹ شپ کا سوال نہ اٹھائے۔

”خربوزے کو دیکھ کر خربوزہ رنگ پکڑتا ہے بھانگوان۔“ سردار گوردیال سنگھ نے

اپنی اہلیہ محترمہ سے اتفاق کیا۔ ”اس سے تو تم جیسی گنوار عورت ہی اچھی۔“

”ہاں جی، ہاں! میں تو گنوار ہوں نا، بس بیٹھے رہو ڈھکے ہوئے۔ اپنی اوقات سے بڑھنا اچھا نہیں ہوتا۔ اب دیکھ لو اپنی اولاد کے لپٹھن۔ ساری اہلوالیہ برادری میں ناک نہ کٹ گئی۔ تو دیکھنا ہاں۔“

”بس اب یہ ٹرژنڈ بھی کرو۔ میں نہیں ڈرتا سالی برادری سے۔ رہی جسونت سنگھ

کی بات۔ میں جوتے مار مار کر اسے ٹکلی کی طرح سیدھا کر لوں گا۔ ایک گلاس ٹھنڈی لسی

کا پلاؤ۔ برف منگو، لینا بازار سے۔“

سردار گوردیال سنگھ نے لسی پی کر اپنا غصہ ٹھنڈا کیا۔ بھابھو جی نے تازہ کھٹن کا پھاہا

تالو پر رکھا۔ کوشلیا اپنے کمرے میں بستر پر پڑی ساری رات روتی رہی۔ جسونت سنگھ

گورڈن کالج کے ہوٹل میں ترلوچن سنگھ کے کمرے میں بیٹھا اپنی کورٹ شپ کا لائحہ

”بھٹھے اور گردوں کی بھی خیر نہیں۔“

ان سب Calculation کے بعد سردار جسونت سنگھ نے حسن ابدال کی بڑی سرداری کی بڑی لڑکی کے نام انگریزی میں ایک Formal خط لکھا:

محترم خاتون!

”آپ کے اور میرے خاندانوں نے فیصلہ کر لیا ہے کہ نظام عالم کو برقرار رکھنے کے لیے یہ لازمی ہے کہ ان کا رابطہ ایک شادی سے مستحکم کیا جائے۔ اس خدمت کے لیے انہوں نے آپ کو اور مجھے منتخب کیا ہے۔ اصولی طور پر میں Arranged شادیوں کے حق میں نہیں۔ اگر اعلیٰ تعلیم نے آپ پر کچھ اثر کیا ہے تو غالباً آپ کا بھی یہی خیال ہو گا۔

کورٹ شپ کے ایک لفظ نے ہمارے گھرانے میں کھرام مچا دیا ہے۔ میں آپ کو یہ لفظ دہرانے کا مشورہ نہیں دوں گا۔ مبادا کہ آپ کی والدہ محترمہ پر بھی وہی ذہنی اور اعصابی ردعمل ہو جو میرے بزرگ والدین پر گزر چکا ہے۔ اگر آپ اسے نامناسب نہ سمجھیں تو ہم کچھ عرصہ آپس میں خط و کتابت کر کے کورٹ شپ کا نعم البدل پاسکتے ہیں۔ اگر میں آپ کی دائمی رفاقت کا اعزاز حاصل نہ کر سکوں تو براہ مہربانی مجھے اپنی چھوٹی بہنوں کے ساتھ قسمت آزمائی کا موقع عطا فرمائیے۔ جیسا کہ میں عرض کر چکا ہوں۔ نظام عالم کی سلامتی کے لیے یہ نہایت ضروری نظر آتا ہے کہ ہمارے معزز خاندان آپس میں شادی کی زنجیر کے ذریعے مستحکم ہو جائیں۔ اس زنجیر کی ایک کڑی یہ خاکسار ہے۔ دوسری کڑی فراہم کرنے کے لیے آپ چاروں میں سے ایک کو اپنی قربانی دینا ہوگی۔“

خدا حافظ

آپ کا وفادار

جسونت سنگھ

نمبر پلیز

بہت سے لوگوں کو یہ معلوم ہے کہ جب ٹیلی فون کے تاروں میں ایک نغمہ سا لہراتا ہے۔ جب ریسیور میں ایک پائل سی ناچتی ہے تو وہ زوبلی کی آواز ہوتی ہے۔ جس وقت وہ سوچ بورڈ کا بٹن دبا کر ”نمبر پلیز؟“ پوچھتی ہے تو بہت سے صاحب دل نمبر بتانے کی جگہ درد دل، دردِ جگر اور غمِ جانناں کی داستان سنانے کے لیے آمادہ ہو جاتے ہیں۔ کیونکہ زوبلی کی آواز میں ایک عجب پیار، ایک عجب سوز، ایک حسین بے تکلفی ہے۔ جو سننے والوں کے درد ہائے نہانی کو بے ساختہ چھیڑ دیتی ہے اور انہیں دعوت دیتی ہے کہ مجھے اپنا غم بتاؤ، مجھے اپنے زخم دکھاؤ۔ شاید کہ میں تمہارے کام آسکوں۔ ٹیلیفون کے تاروں میں زوبلی کی آواز یوں چھن چھن کر آتی ہے۔ جیسے رستے ہوئے زخموں اور جلتے ہوئے ناسوروں پر الزاوا تلٹ شعاعیں پڑ رہی ہوں۔ لیکن ستم ظریفی تو یہ ہے کہ ادھر زوبلی نے پوچھا ”نمبر پلیز؟“ اور ادھر نمبر کی جگہ نام بتایا گیا۔ اور نام کے بعد فرمائش ہوئی کہ ”ڈارلنگ، تمہارا پیارا نام کیا ہے؟“ ”سوئی، تمہاری ڈیوٹی کے بجے سے کے بجے تک ہوتی ہے؟“ ”آج شام پکچر؟“ ایسے موقعوں پر زوبلی سوچ بورڈ سے اٹھ کھڑی ہوتی ہے۔ اور پھر کئی کئی گھنٹوں تک ٹیلیفون کے تاروں کی آواز کی موسیقی کے بغیر دیران رہتے ہیں اور بنی نوع انسان ان بنفشی شعاعوں کی مسیحا کی محروم ہو جاتی ہے۔

جس ایکچینج میں زوبلی کام کرتی ہے، وہاں ٹیلیفون کے کوئی سات سو سات سو نمبر ہیں۔ ٹیلیفون آپریٹروں کی تعداد چھ ہے۔ دو مرد اور چار لڑکیاں۔ زوبلی کے علاوہ مس پروین اور مس ڈی سوزا جوان اور خوبصورت لڑکیاں ہیں۔ چوتھی کا نام مس پری جمال ہے۔ مس جمال کے نام میں جو لطافت تلاش ہے، وہ صریحاً ”جھوٹ ہے۔ دھوکہ ہے“

وسیع امکانات موجود ہیں۔ لیکن جس وقت نمبر ۳۰۲ کی باری آتی ہے تو ایچ پی کی حیوری میں شدید اختلاف رائے پیدا ہو جاتا ہے۔ یہ ٹیلیفون نمبر ڈاکٹر نسیم اختر کے نرسنگ ہوم میں نصب ہے اور تعزیرات ہند کی رو سے اس پر قتل کا جرم عاید ہونا چاہیے۔ مس پری جمال کا خیال ہے کہ یہ ٹیلیفون نمبر غلط جگہ لگا ہوا ہے۔ کیونکہ ڈاکٹر مس نسیم اختر تو بڑی شریف النفس، سلیقہ شعار، نیک دل خاتون ہے۔ مس پری جمال اپنی زوجگی کے سیزن اسی کے نرسنگ ہوم میں گزارا کرتی ہے اور اس نے وہاں کبھی کسی قسم کا گول مال نہیں دیکھا۔ البتہ اگر اسے شکایت ہے تو بھاری فیس کی ہے جو ہر بار اس بے چاری کی پیٹھ توڑ کر رکھ دیتی ہے۔ اگر مس پری جمال کے کمر ہوتی تو یقیناً اس جگہ کمر ٹوٹنے کا محاورہ زیادہ فصیح ہوتا۔ لیکن حقائق کو زبان کی صحت پر قربان نہیں کیا جاسکتا! اس لیے اس کے برعکس دوسرے مرد آپریٹر کی رائے ہے کہ ڈاکٹر مس نسیم اختر کے ٹیلیفون پر ۳۰۲ کا نمبر یوں فٹ آتا ہے جیسے اس کے بدن پر ۳۸ انچ چھاتی والا بلاؤز یا اس کے پاؤں میں بانا کا ۵ نمبر والا سینڈل۔ یہ تفصیلات اس نے ڈاکٹر نسیم کی پورین آیا سے بڑی کاوش سے فراہم کی ہیں۔ کیونکہ وہ اسی کے محلے میں رہتی ہے اور کبھی کبھی پان بیڑی کے لیے پیسے وصول کرنے، چوری چھپے اس کے ہاں بھی آجایا کرتی ہے۔ اس آپریٹر کا نظریہ یہ ہے کہ ڈاکٹر مس نسیم کو قاتل نہ سمجھنا بھی حد درجہ کی بے ذوقی اور کور مذاقی ہوگی۔ کیونکہ تیری آنکھیں نہیں یہ تو تیر ہیں! اور یہ مصرعہ گاتے گاتے اس کے منہ سے پانوں کی پیک میں خلیدہ رال ٹپک ٹپک کر مٹی تیر تھہ رام فیروز پوری کے ناولوں کو رتکین سے رتکین تر کرنے لگتی ہے۔ البتہ ڈاکٹر نسیم کے نرسنگ ہوم اور اس کے سنگین ٹیلیفون نمبر کی رمز اگر کوئی سمجھتی ہے تو مس ڈی سوزا ہی پوری طرح سمجھتی ہے۔ کیونکہ ایک بار اس نے بھی چند ہفتے اس کی نرسنگ ہوم میں گزارے تھے اور اس نے یہ راز بڑی مشکل سے محض مس پروین کو بتایا تھا۔ چنانچہ وہ دونوں اپنے اپنے سوچ بورڈوں پر جھک کر ایک دوسرے کی طرف کن اکھیوں سے دیکھتی ہیں اور چپکے چپکے مسکراتی ہیں، جیسے موقع واردات پر ملزم کو پکڑ کر پولیس کا تھانیدار اپنی لانی لانی گھنی مونچھوں کے درمیان کامیابی سے مسکرائے۔

زوبی ان قانونی موٹگانوں میں حصہ نہیں لیتی اور نہ ہی اسے دوسرے لوگوں کے

فریب ہے۔ نہ تو وہ مس ہے۔ کیونکہ اس کی شادی ہوئے بارہ برس ہو چکے ہیں۔ اور وہ دو لڑکیوں اور تین لڑکوں کی ماں ہے۔ نہ ہی اسے کسی زاویہ خیال سے پری کہا جاسکتا ہے اور جمال اگر اس کے شوہر نامدار کا لقب ہو تو خیر، ورنہ وہ جمال سے بھی اتنی ہی دور ہے، جتنی کوہ قاف سے۔ تاہم اسے اسی نام سے پکارا جاتا ہے۔ اور ابھی تک کسی نے محکمہ ٹیلیفون کے پاس اس امر کے خلاف احتجاج نہیں کیا۔ ان چاروں کے علاوہ ایچ پی میں دو مرد ہیں۔ ان کی حیثیت اخباری مضمیموں کی سی ہے۔ چنانچہ جب تک کوئی خاص حادثہ درپیش نہ آئے۔ ان کا وجود بے کار اور بے سود سا رہتا ہے۔ دن بھر وہ اپنے اپنے سوچ بورڈ کے سامنے بیٹھ کر پان چباتے ہیں۔ بیڑی پیتے ہیں۔ لڑکیوں کو گھورتے ہیں۔ اور کبھی کبھی مس پری جمال کے ہونے والے چھٹے بچے کا نام منتخب کرنے میں بھی مدد دیتے ہیں۔ ان میں سے ایک تیر تھہ رام فیروز پوری کے ترجمہ کیے ہوئے جاسوسی ناول پڑھنے کا شوقین ہے اور دوسرا اپنے فرصت کے لمحات میں تعزیرات ہند کی ایک کہنہ سال، بوسیدہ جلد کا مطالعہ کیا کرتا ہے۔ یہ بات نہیں کہ خدا نخواستہ اسے کسی پکھری وچری سے واسطہ پڑتا ہے یا پڑنے کا احتمال ہے۔ بلکہ وہ ٹیلیفون کے نمبروں کا تعزیرات ہند کی مختلف دفعات سے مقابلہ کرنے کا بے حد شوقین ہے اور اس عمل سے اسے ٹیلیفون والوں کے ماضی، حال اور مستقبل کے متعلق حیرت انگیز انکشافات کرنے میں مدد ملتی ہے۔

علم ہندسہ کی یہ نئی صنعت ایچ پی والوں کا محبوب مشغلہ ہے اور اس کی مدد سے انہوں نے بہت سے معززین شہر کے جسمانی، دماغی، جنسی اور روحانی رجحانات کی نسبت عجیب و غریب نظریات قائم کر رکھے ہیں۔ چنانچہ ٹیلیفون نمبر ۳۱ والے قاضی ابوالحسن برکات جو مسجدوں میں شریعت لاء کے متعلق لیکچر فرماتے ہیں۔ ان کے متعلق یہ پیشین گوئی ہے کہ وہ کسی روز خطبہ بغاوت ارشاد فرمانے کے بعد کالے پانی کی راہ لیں گے۔ چوہدری عبدالعزیز ڈسٹرکٹ سول افسر کو بے تکلفی سے رشوت لینے کا حق پہنچتا ہے۔ کیونکہ ان کے ٹیلیفون کا نمبر ۴۱ ہے اور ۴۹۸ نمبر والے سردار حشمت اللہ خاں سوز اپنی خوبصورت سُرخ سُرخ کار میں جو ہر روز ایک نئی حسینہ اڑائے پھرتے ہیں۔ وہ یقیناً دوسرے لوگوں کی بیویاں ہوتی ہوں گی!

اسی طرح ٹیلیفون نمبر ۳۶، ۳۷، ۳۸، ۳۹ والے بزرگوں کی نسبت بھی ریسرچ کے

ہے۔ چونکہ بیشتر حضرات اس سے بے تکلف ہونے اور پیار کرنے کے شدت سے قائل ہیں۔ اس لیے عموماً اسے زبیدہ کی جگہ زوبی ہی کہا جاتا ہے۔ منشی فاضل اور ادیب فاضل کے امتحان پاس کرنے کے بعد اس نے پرائیویٹ میٹرک کیا۔ اور آج کل وہ ایف۔ اے کی تیاری کر رہی ہے۔ اسے کسی چیز سے کوئی خاص دلچسپی نہیں۔ اور اس نے کبھی ٹیلیفون پر چوری چوری دوسرے لوگوں کی گفتگو سننے کی کوشش نہیں کی۔ چنانچہ اگر مس ڈی سوزا کھلم کھلا اپنے تجربات پر تبصرہ نہ کیا کرتیں، تو غالباً زوبی کو ساری عمر یہ معلوم نہ ہو سکتا کہ جس وقت خاں صفدر علی ٹیلیفون پر سینٹھ ہمت شاہ کی بیگم صاحبہ سے کچھ کہہ رہا تھا کہ ”آج آپ دونوں غریب خانہ پر کھانا تناول فرمائیں۔“ تو اصل میں اس کا یہ مطلب ہوتا ہے کہ آج شام خالی ہے۔ سینٹھ صاحب دورے پر جا رہے ہیں۔ ”رات کے آٹھ بجے جم خانہ کے باہر انتظار کروں گا۔“ اسی طرح ٹیلیفون کی اصطلاح میں زکام کا مطلب درد دل ہوتا ہے۔ مسجد میں سے سینما کا کام لیا جاتا ہے۔ گھر سے کلب مقصود ہے۔ لائٹس جو س سے وسکی کا پہلو نکلتا ہے اور موسم کی گرمی سردی میں حسن یار کی باتیں ہوا کرتی ہیں۔ یہ باتیں اپنے دزدیدہ رومانوں کی قوس قزح سے ایکنجیج کی فضا کو رنگین کر جاتی ہیں۔ انھیں سن کر مس پروین کی پلکیں اس کی آنکھوں پر بوجھل رہی پر دوں کی طرح گر جاتی ہیں۔ مس ڈی سوزا کے ہونٹ آئندہ ان کے سامنے پڑے ہوئے گلدستے کی طرح تمازت کھا کر خشک ہو جاتے ہیں اور کسی وقت مس پری جمال بھی دم بھر کے لیے ایام زچگی کی عبرت انگیزیاں بھلا کر اپنے ماحول کی ترنگ میں بہہ نکلتی ہے۔ کبھی کبھی یوں بھی ہوتا ہے کہ ایک ٹیلیفون نے دوسرے ٹیلیفون کو گلے لگانے کے لیے ہاتھ پاؤں مارے۔ ایک ریسیور نے دوسرے ریسیور کے ہونٹ چومنے کی کوشش کی تو اس وقت ایک قیامت سی آ جاتی ہے۔ ٹیلیفون کے تاروں میں بجلیاں سی کڑکنے لگتی ہیں۔ سوچ بورڈوں کی چابیاں اُلجھنے لگتی ہیں اور مس ڈی سوزا اور مس پروین بے تاب ہو کر ایک دوسرے کے بلاؤڈ تک تار تار کر ڈالتی ہیں۔ کسی وقت مس پری جمال پر بھی رعشہ سا طاری ہونے لگتا ہے۔ لیکن زوبی پر ان طوفانوں کا کچھ بھی اثر نہیں ہوتا۔ یہ زبردست آندھیاں اس کے آنچل کو ذرا بھی نہیں ہلاتیں۔ وہ اپنے سوچ بورڈ کے سامنے بیٹھی رہتی ہے۔ اگرچہ یہ بھی ایک قانونِ خدا ہے کہ عورتوں پر نبوت کا نزول نہیں ہوتا۔ پھر بھی جب نمبر ۷ پر لگا ہوا

جسمانی اور روحانی غلافوں کے نیچے جھانکنے کا شوق ہے البتہ اسے اس امر پر ایک گونہ اطمینان ہے کہ ایکنجیج کے نمبر ۷ ٹیلیفون پر اپنی قانونی دور بینیں لگانے سے قاصر ہیں۔ ایک روز اس نے چوری چوری تعزیرات ہند میں دفعہ نمبر ۷ تلاش کرنے کی کوشش کی، جیسے کوئی شرمیلی کنواری چھپ چھپ کر دیوان سے اپنے منگیتر کے نام پر فال نکالے لیکن زوبی نے دیکھا کہ یہ نمبر تو قانون کی دسترس سے بھی باہر ہے۔ ہر جرم سے پاکیزہ ہے۔ ہر الزام سے بری ہے۔ ہر گناہ سے بلند ہے اور اس خیال سے اس کے گالوں پر کچھ فخر، کچھ حیا، کچھ سرور کی سرخی غازے کی طرح پھیل گئی۔ کچھ ایسی ہی سرخی، مس ڈی سوزا کے چہرے پر بھی نمودار ہوا کرتی ہے۔ لیکن اسی روز جب اس کے باپ سے بچی ہوئی رم کی بوتل اس کے ہتھے چڑھ جائے یا اس کو کینے ہلال میں ڈانس اور تمبولہ کے لیے جانا ہو۔ جس روز مس پروین کے منہ پر گلابی ڈورے جھلک رہے ہوں تو وہ پکار پکار کر کہا کرتے ہیں کہ آج تار گھر کی میڑھیوں پر ٹیلیفون پروانز نے اسے زبردستی چوم لیا ہے مس پری جمال کے چہرے پر خون کی نمایاں گردش عام طور پر ایک نئے برخوردار کا پیش خیمہ ثابت ہوتی ہے۔ لیکن جب زوبی کے گالوں پر شفق کھلے، جب اس کے ہونٹوں پر گلاب کی پتیاں بکھر جائیں، جب اس کی آنکھوں میں کنول کے پھول تیرنے لگیں تو آسمان کے فرشتوں اور جنت کی حوروں کے سوا اور کوئی نہیں پہچان سکتا کہ اس وقت ٹیلیفون نمبر ۷ کے تار میں ایک نغمہ سا لہرا رہا ہے۔ ایک پائل سی ناچ رہی ہے اور زوبی اپنے سوچ بورڈ پر جھکی ہوئی پوچھ رہی ہے: ”نمبر پلیز؟“

نمبر بتاتا ہے۔

زوبی نمبر دہراتی ہے۔

”شکریہ!“ وہ کہتا ہے۔

اور ان چار فقروں کے سحر سے ایک نئے آدم ایک نئی حوا اور ایک نئی جنت کی حقیقت کھل چو جاتی ہے۔ زوبی کو یقین سا ہو چلا ہے کہ یہ ٹیلیفون اسی جگہ ہے جہاں اسے ہونا ہی چاہئے۔ جس طرح تعزیرات ہند والے آپریٹر کو یقین ہے کہ اگر اس میں ۷۸۶ نمبر والا ٹیلیفون بھی ہوتا تو وہ ضرور جامع مسجد میں نصب کیا جاتا۔

زوبی کا پورا نام زبیدہ ہے۔ زبیدہ رحیم بخش۔ زوبی محض بے تکلفی اور پیار کا نام

کر اس کی آنکھوں کے سامنے ناچنے لگتے ہیں۔ صبح سے شام تک وہ غنچ رہتی تھی کہ نہ جانے کس وقت سوچ بورڈ پر نمبر ۱۷ پر لگا ہوا تھا سا قلمہ روشن ہو کر ساری دنیا کو اپنے نور سے لبریز کر دے گا۔ لیکن وہ تجلی چمکی پر نہ چمکی۔ زوبی سوچتی تھی کہ شاید وہ چلا گیا ہو۔ شاید وہ بیمار۔ شاید — آخر اس میں حرج ہی کیا ہے۔ ایک انسان دوسرے انسان کی خیریت پوچھے؟ ایک چھوٹی سی ہمدردی کوئی گناہ بھی تو نہیں۔ اگر مس پروین اور مس ڈی سوزا نے دیکھ لیا تو بے شک وہ بڑی بڑی باتیں بتائیں گی۔ اور مس پری جمال تو حسد سے جل بجھ ہی جائیں گی۔ تعزیرات ہند والا آپریٹر بھی زیر لب مسکرائے گا۔ لیکن بلا سے۔ یہ بھی کوئی جرم ہے بھلا؟ اور آخر سوچ سوچ کر ہچکچاتے ہچکچاتے، کانپ کانپ کر زوبی نے سب کی نظریں بچا کر نمبر ۱۷ کو ٹیلیفون کر ہی ڈالا۔ پلگ لگا کر اس نے ریسیور اٹھایا اور دھڑکتے ہوئے دل سے گویا اپنی قسمت کا فیصلہ سننے لگی جو شاید ازل ہی سے لوح مقدس میں لکھا جا چکا تھا! ۱۷ نمبر ٹیلیفون کی گھنٹی بجنے لگی۔ جیسے نجد کے صحرا میں جرس ناقہ لیلیا — یا جیسے کسی نے غفور الرحیم کی زنجیر عدل کو ہلا دیا اور ساتویں آسمان پر گھنٹیاں بج رہی ہوں —

”ہیلو“ ٹیلی فون نے کہا۔

”جی، معاف کیجئے، میں ٹیلیفون آپریٹر ہوں۔“ زوبی نے اقبال جرم کیا۔

”کون آپریٹر؟“ ٹیلیفون کچھ حیران سا ہوا۔

”جی، زوبی۔ میرا مطلب ہے، زبیدہ رحیم بخش۔“ اس کی زبان لڑکھرائی۔

”ہا ہا ہا“ ٹیلیفون میں ایک بلند قلمہ صُورِ اصرافیل کی طرح گونجا۔ ”گریڈ گریڈ۔“

فرمائیے، فرمائیے۔“

زوبی کچھ حیران ہوئی، کچھ پریشان ہوئی۔ لیکن دل پر قابو پا کے اس نے کہنا شروع کیا۔

”جی معاف فرمائیے۔ مجھے فکر ہوا — جی میرا مطلب ہے کہ آپ کا ٹیلیفون کئی روز سے خاموش تھا۔ میں نے سوچا کہ نصیبِ دشمنان کہیں آپ کی طبیعت خراب نہ ہو۔“

جی، محض انسانی ہمدردی کے —

”ہا ہا ہا۔“ صُورِ اصرافیل اور بھی زور سے گونجا۔ ”میں سمجھا۔ تم شاید نصیر صاحب کے متعلق پوچھ رہی ہو۔ دیکھو مائی ڈیئر، وہ تو یہاں سے تبدیل ہو چکا ہے لیکن خدا کی قسم!

فرمائیے، فرمائیے۔“

”جی، معاف فرمائیے۔“ زوبی نے اقبال جرم کیا۔

چھوٹا سا برقی قلمہ ٹٹمانے لگتا ہے تو طور پر بجلی چمکتی ہے۔ زوبی موسیٰ کی طرح غش کھا کر گر نہیں جاتی بلکہ موسیقار آواز میں پوچھتی ہے۔ نمبر پلیز؟ وہ نمبر بتاتا ہے۔

زوبی نمبر دہراتی ہے۔

”شکریہ“ وہ کہتا ہے۔

اور زوبی دل ہی دل میں سرشار ہو جاتی ہے۔

مس پروین کو اس نمبر سے چڑ ہے، اور مس ڈی سوزا کو بھی۔ ان کا خیال ہے کہ اس ٹیلیفون سے مندی سے رنگی ہوئی داڑھی اور دانت صاف کرنے سے خلال کی بو آیا کرتی ہے۔ اس ٹیلیفون کا مالک دن بھر گاؤ تکیہ کا سارا لپے پان چباتا ہو گا۔ اس کے پہلو میں ایک یا دو یا شاید شرعی لحاظ سے چار بیگمات اپنا اپنا اگالداں سامنے رکھے بیٹھی ہوں گی۔ — دالان میں درجن بھر بچوں کی فوج کریما بہ بخشائے بر حال ما کا ترانہ گاتی ہو گی اور وہ ہر کورٹ پر شکریہ بسم اللہ ماشاء اللہ کی مہارت کرتا ہو گا۔ — لیکن زوبی کے پردہ خیال پر یہ نقوش کوئی نشان نہیں چھوڑتے۔ رات کے وقت جب وہ تار گھر کے عقب میں اپنے چھوٹے سے کوارٹر میں ایف۔ اے کے امتحان کی تیاری کرتی ہے تو کبھی کبھی اس کا دماغ ٹیلیفون کے تاروں کا سہارا پکڑ کر نمبر ۱۷ کی طرف ریگنے کی کوشش کرتا ہے۔ یہ طلسمی ہند سے اس پر طرح طرح کا سحر کرتے ہیں۔ کبھی وہ ڈب اکبر کی طرح جگمگاتے ہیں۔ کبھی ان پر کھکشاں کا نور برستا ہے۔ کبھی وہ تاریک دیرانوں میں کھو جاتے ہیں۔ اور زوبی بھکتی جاتی ہے۔ گرتی جاتی ہے۔ ایک اندھے کنوئیں میں، ایک عمیق غار میں۔ اور کوئی معزز فرشتہ اس کے دہانے پر وحی لے کر نازل نہیں ہوتا۔ کیونکہ عورتوں پر وحی کا نزول تقاضائے خداوندی کے خلاف ہے۔

کچھ دنوں کی بات ہے کہ زوبی کے دل اور دماغ پر کچھ حیرانی، کچھ پریشانی کے مبہم سے سائے لرزے لگے۔ نمبر ۱۷ کئی روز سے خاموش تھا۔ اس ٹیلیفون کے پردہ ساز سے جو روح پرور نغمے پیدا ہوتے ہیں، ان پر سکوت طاری تھا۔ اور اس کی خاموش کائنات کی ساری رنگینیاں صابن کے بلبلوں کی طرح مٹ رہی تھیں۔ رات کے وقت جب زوبی ایف اے کے امتحان کی تیاری کرنے بیٹھتی تو ۱۷ کے سحر کار ہند سے بھوتوں کا روپ بھر بھر

میں اپنے دوست کی ساری ذمہ داریاں بعنوان شائستہ سنبھال سکتا ہوں۔ ہا ہا۔ ذوبی ڈارنگ، میں ٹھیک چھ بجے ایکسیج کے باہر انتظار کروں گا۔ مائی گڈ نیس گرے شس۔ وہاٹ اے لائف۔ وہٹ اے ڈیم گور لیس لائف۔۔۔“

شام کے عین چھ بجے ایکسیج کے دروازے پر ایک نیلے رنگ کی خوبصورت واسٹر بیوک آ کے رکی اور رحمت ایزدی نے ذوبی پر اپنا نور کامل کر دیا۔

سرخ فیتہ

سیکرٹری : میرے خیال میں کارروائی شروع ہونی چاہئے۔ ویل، سپرنٹنڈنٹ صاحب آپ کیس کو وضاحت سے بیان فرمائیے۔

سپرنٹنڈنٹ : یس سر، یس سر! جناب کو غالباً یاد ہو گا کہ جب ٹائپسٹ کلرک مس سلیمہ کی تقرری زیر غور تھی، تو خاک سار نے بھد ادب و احترام عرض کیا تھا کہ شاید یہ تجربہ منگا پڑے۔ ذاتی طور پر یہ تابعدار آزادی نسواں کا مخالف نہیں بلکہ میں نے ہفتہ وار ”جلت رنگ“ اور ماہنامہ ”پروانہ“ میں حقوق نسواں پر بڑے معرکہ کے مضامین لکھے ہیں۔ اگر جناب والا ارشاد فرمائیں تو ان کے تراشے پیش کروں۔ اتفاق سے میری جیب میں چلے آئے ہیں۔

جائٹ سیکرٹری: یہ بات موضوع سے دور ہے۔ آپ محض کیس بیان کیجئے۔

سپرنٹنڈنٹ : یس سر۔ جی ہاں۔ میں گزارش کر رہا تھا۔ کہ ذاتی طور پر خاکسار آزادی نسواں کا مخالف نہیں۔ لیکن اصولی طور پر دولت خداداد پاکستان میں

سیکرٹری : آپ اصولی بحثوں سے برکنار رہنے کی کوشش کیجئے۔ ہم صرف کیس سننا چاہتے ہیں۔

اسٹنٹ سیکرٹری : اور جناب اس کے علاوہ سرکاری ملازمتوں میں عورتوں کا تناسب بحوالہ سرکلر نمبر ۲۳۵۲ الف مورخہ ۱۹ دسمبر ۱۹۹۳ء مقرر ہو چکا ہے۔ اب اس موضوع پر کسی قسم کی اصولی بحث کرنا غیر مناسب ہے۔ اگر جناب ضروری خیال فرمائیں تو سرکلر مذکورہ پیش کیا جائے۔

نصرت اللہ خیال بھی ہے جو اپنے آپ کو دور حاضر کا بہترین نثر نگار سمجھتا ہے۔ اور۔۔۔

انڈر سیکرٹری: میرے خیال میں آپ اپنے سیکشن کا تجزیہ کرنے کی بجائے مس سلیمہ کے متعلق باتیں کرتے جائیں تو بہتر ہوگا۔

ڈپٹی سیکرٹری: انڈر سیکرٹری کا مطلب ہے کہ آپ اپنی گفتگو کو کیس کے موضوع سے بہت دور نہ جانے دیجئے۔ مجھے اس خیال سے پورا اتفاق ہے۔

پرنسڈنٹ: جی ہاں۔ بے شک۔ میں عرض کر رہا تھا کہ میرے سیکشن میں پہلے ہی سے مخلوط العناصر مخلوق کی کچھڑی پکی ہوئی تھی۔ اس پر طرہ یہ کہ مس سلیمہ بھی پوسٹ ہوئی تو اس سیکشن میں۔ میرے ناچیز خیال میں تنظیمی لحاظ سے یہ ایک غلطی تھی۔

اسسٹنٹ سیکرٹری حکومت کے منظور شدہ احکامات پر نکتہ چینی کرنے سے پرنسڈنٹ کو باز رہنا چاہئے۔

پرنسڈنٹ: جی ہاں، بہت خوب۔ میں معافی چاہتا ہوں۔ چنانچہ جناب عالی، مس سلیمہ کے آنے پر میرے سیکشن میں گڑبڑ اور بھی زیادہ بڑھ گئی اور باوجودیکہ۔۔۔

اسسٹنٹ سیکرٹری کیا مطلب؟ کیا آپ کے سیکشن میں ہمیشہ کچھ نہ کچھ گڑبڑ موجود تھی؟ تنظیمی لحاظ سے یہ احتمال قابل غور ہے۔

انڈر سیکرٹری: میرے خیال میں پرنسڈنٹ صاحب کو ایڈمنسٹریشن کا خاطر خواہ تجربہ نہیں۔ کسی سیکشن میں گڑبڑ کا احتمال تک قابل گرفت ہونا چاہیے۔ چہ جائیکہ گڑبڑ ہو اور پھر ہمیشہ سے ہو۔

ڈپٹی سیکرٹری: پرنسڈنٹ صاحب، یہ فرمائیے کہ آپ اس پوسٹ پر کب سے مقرر ہیں؟ اور آپ کی سروس اور پچھلے تجربات کیا ہیں؟

پرنسڈنٹ: جی حضور، میں معافی کا خواستگار ہوں۔ دراصل میری گزارش کا مطلب یہ تھا کہ۔۔۔

ڈپٹی سیکرٹری: آپ اپنا مطلب چھوڑیئے اور فی الحال میرے سوالوں کا جواب

انڈر سیکرٹری: میرے خیال میں سرکلر پیش کرنے کی چنداں ضرورت نہیں۔

ایسا اہم سرکلر تو سب کو اذہر ہونا چاہئے۔ افسوس تو یہ ہے کہ حکومت کے

احکام پر مناسب عمل نہیں کیا جاتا۔ ورنہ اب تک دفتروں میں حسین چہروں

— میرا مطلب ہے، صنف نازک کو اپنا جائز حصہ مل چکا ہوتا۔ جناب! میں

سمجھتا ہوں کہ پیش نظر کیس کی سماعت کے وقت مس سلیمہ کو بھی اس میٹنگ

میں موجود ہونا چاہئے۔ اگر کوئی اعتراض نہ ہو تو اسے بلا بھیجا جائے؟

ڈپٹی سیکرٹری: انڈر سیکرٹری کی رائے نہایت معقول ہے۔ قانونی لحاظ سے اس

کیس سے متعلقہ سب لوگوں کو یہاں موجود ہونے کا حق پہنچتا ہے۔

جائٹ سیکرٹری یہ دلیل بعید از موضوع ہے ہم ایک محکمانہ معاملے پر غور کر

رہے ہیں اور محکمانہ کارروائیاں عدالتی اصولوں کی پابندی نہیں ہیں۔

سیکرٹری: میرا رجحان بھی جائٹ سیکرٹری کی رائے سے متفق ہونے کی طرف

آتا ہے۔ ویل پرنسڈنٹ صاحب بیان جاری رکھئے۔

پرنسڈنٹ: جناب غلام گزارش کر رہا ہے کہ خاکسار کی مؤدبانہ گزارشات کے

باوجود جب مس سلیمہ کی تقرری منظوری ہو گئی، تو میں نے عرض کی تھی کہ کم

از کم اسے میرے سیکشن میں تعینات نہ کیا جائے۔ حضور جانتے ہیں کہ میرے

سیکشن میں پہلے ہی سے عجب عجب مخلوط عناصر بھرے ہوئے ہیں۔ جو کام کی

نسبت باتیں اور جھگڑے زیادہ کرتے ہیں۔ مثلاً ناصر علی میر، جو ہونے کو تو بل

کلرک ہے لیکن انڈر انڈر شاعر بھی ہے۔ اور فائلوں پر اپنی نظموں کی مشق

کرنے کا عادی ہے۔ کبھی ہتھوڑے پر نظم، کبھی درانتی پر غزل، کبھی سڑک

کوٹنے والے انجن کی شان میں قصیدہ اللہ اللہ! یہ بھی کیا زمانہ آیا، حضور! وہ

مرزا اسد اللہ خاں غالب نے فرمایا ہے ع

آتے ہیں غیب سے یہ مضامین خیال میں۔۔۔

جائٹ سیکرٹری: براہ مہربانی آپ شاعری سے ہٹ کر کیس پر رہئے۔

سیکرٹری: مجھے اس بات سے قطعی اتفاق ہے، ویل؟

پرنسڈنٹ: اور جناب میرے سیکشن میں ناصر علی میر کے علاوہ وہ جھپٹی سودائی

انڈر سیکرٹری: (اسٹنٹ سیکرٹری سے) اگر اس معاملے میں آپ کو میری مدد کی ضرورت پڑے تو بلا تکلف مجھے بتادیتے گا۔

اسٹنٹ سیکرٹری: بہت خوب۔ کیا اب مس سلیمہ کا کیس آگے بیان کیا جائے؟
انڈر سیکرٹری: شاید یہ بہتر ہو گا کہ سپرنٹنڈنٹ کی غیر موجودگی میں کیس پر روشنی ڈالنے کے لیے مس سلیمہ کو یہاں بلا لیا جائے؟

جائٹ سیکرٹری: جیسا کہ فیصلہ ہو چکا ہے۔ مس سلیمہ کو اس میٹنگ میں بلانے کے لیے کوئی معقول وجہ نہیں ہے۔ اسٹنٹ سیکرٹری فائل سے کیس پر روشنی ڈال سکتا ہے۔

سیکرٹری: میں جائٹ سیکرٹری کی رائے کے ساتھ اپنے اتفاق کو دہراتا ہوں۔
ویل، ویل۔ کیس بیان ہو۔

اسٹنٹ سیکرٹری جناب، شکایت کا لب لباب یہ ہے کہ بل کلرک ناصر علی میر، جو اندر ہی اندر شاعر بھی ہے، دفتر میں بیٹھ کر اپنی نظمیں گنگنانے کا عادی ہے۔ اس کی ایک نظم پر سپرنٹنڈنٹ صاحب کو شدید اعتراض ہے۔ ان کا خیال ہے کہ اس نظم کے پہلے حصے میں سلیمہ کی طرف رومانی اشارات ہیں اور یہ ایک اخلاقی جرم ہے، دوسرے حصے میں حکومت پر حملہ ہے، جو ایک قانونی جرم ہے۔ اور اس کے علاوہ ایک ادبی جرم یہ ہے کہ نظم سر سے پاؤں تک بے قافیہ اور بے ردیف ہے۔

ڈپٹی سیکرٹری: جہاں تک سپرنٹنڈنٹ صاحب کے ادبی اعتراضات کا تعلق ہے۔ انہیں موضوع بحث سے الگ رکھنا چاہئے۔

انڈر سیکرٹری: میں تو یہ سمجھتا ہوں کہ مس سلیمہ کے متعلق رومانی اشارات منظوم کرنا بھی کوئی جرم نہیں۔ البتہ اگر مس سلیمہ کو خود کوئی وجہ شکایت ہو تو دوسری بات ہے۔ اس لیے شروع ہی سے میرا یہ خیال رہا ہے کہ مس سلیمہ کی رائے معلوم کرنے کے لیے اسے اس میٹنگ میں بلانا حد درجہ مناسب ہو گا۔

جائٹ سیکرٹری مجھے افسوس ہے کہ ہم پیش از مرگ واویلا کر رہے ہیں۔ نظم

دیتے۔

سپرنٹنڈنٹ: جناب عالی، خاکسار نے ۱۹۲۵ء میں آگرہ یونیورسٹی سے میٹرک کا امتحان پاس کیا تھا۔ حسن اتفاق سے اسی سال مسٹر جان ایٹن صاحب بہادر سپرنٹنڈنٹ ہوم ڈیپارٹمنٹ حکومت ہند اپنی میم صاحب کے ہمراہ تاج محل کی زیارت کرنے آگرہ تشریف لائے۔ خدائے ذوالجلال دونوں کو غریقِ رحمت کرے۔ بڑی خوبیوں کے لوگ تھے۔ حسن سیرت سے مالامال، رحم دل، غریب پرور، تاج محل کے باہر ان کے تانگے کا گھوڑا بدکنے لگا۔ میں کلونواڑی کی دکان کے سامنے بیٹھا بیڑی سلگا رہا تھا۔ ان دنوں کلونواڑی کی دکان تاج محل کے عین سامنے والے۔

جائٹ سیکرٹری مجھے شک ہے کہ انتظامی نااہلیت کے علاوہ اس سپرنٹنڈنٹ کو ضرورت سے زیادہ باتیں کرنے کا بھی مرض ہے۔ یہ دونوں نہایت سنگین نقائص ہیں۔ اگر ہم سمجھتے ہیں کہ پاکستان کی بنیادوں کو اس قسم کی نااہلیت اور باتونیت پر استوار کیا جاسکتا ہے تو یقیناً ہم جنت العقیق میں رہتے ہیں۔ میرے خیال میں اس سپرنٹنڈنٹ کی اہلیت کا جائزہ لینے کے لیے مکمل انکوائری کی ضرورت ہے۔

سیکرٹری: مجھے اس رائے سے حرفِ بحرف اتفاق ہے۔ نااہلیت کو دیدہ و دانستہ برداشت کرنا قومی غداری کے مترادف ہے۔ ویل، سپرنٹنڈنٹ صاحب۔ آپ جاسکتے ہیں، یہ فائل یہیں چھوڑ جائیے۔

(سپرنٹنڈنٹ جاتا ہے)

سیکرٹری: میرے خیال میں اس سپرنٹنڈنٹ کے کام، تجربے اور دیگر کوالیٹی فی کیشنز کا جائزہ لینے کے بعد میرے پاس ایک مفصل نوٹ پیش ہونا چاہئے۔
جائٹ سیکرٹری (ڈپٹی سیکرٹری سے) آپ اس کام پر اپنی خاص توجہ صرف کیجئے۔

ڈپٹی سیکرٹری: (انڈر سیکرٹری سے) آپ اس انکوائری کو اپنی ذاتی نگرانی میں نہایت احتیاط کے ساتھ منعقد کریں۔

میں گلابی ڈورے، تیری گالوں پہ وہ غازے کی بہار۔ واہ وا، واہ وا۔
ڈپٹی سیکرٹری: کچھ کچھ میراجی کا اثر بھی نمایاں ہے۔
ترے حلقوم کی شہ رگ میں مچلتا سا، چھلکتا سا، لٹکتا سا، ہوا گرم ہو! آہا اللہ
کرے زور قلم اور زیادہ!

جائٹ سیکرٹری: کیا آپ صاحبان داد دے چکے؟
انڈر سیکرٹری: اجی صاحب، ہم کیا اور ہماری داد کیا۔ میں نے کہا آپ نے غور
فرمایا کہ ہمارے دفاتر کی گدڑیوں میں کیسے کیسے لال پوشیدہ ہیں؟ مجھے یقین ہے
کہ جب تک حکومت خود ان گنج ہائے گرانمایہ کو تلاش کر کے۔۔۔
جائٹ سیکرٹری: مجھے ڈر ہے کہ یہ محکمانہ کارروائی مجلسِ مشاعرہ کی صورت
اختیار کرتی جا رہی ہے۔

سیکرٹری: میں خود یہی محسوس کرنے کی کوشش کر رہا ہوں صاحبان، ہمیں
سچیجی کا دامن پکڑنا چاہئے۔ اس کے بغیر امور سلطنت بعنوان شائستہ طے
نہیں کیے جاسکتے۔

انڈر سیکرٹری: ڈپٹی سیکرٹری! بہت خوب، جناب۔
سیکرٹری: ویل۔ اسٹنٹ سیکرٹری صاحب
اسٹنٹ سیکرٹری جناب! سپرنٹنڈنٹ صاحب کو شکایت ہے کہ اس نظم کے
پہلے آٹھ مصرعوں میں مس سلیمہ پر اشارات ہیں۔ اور باقی حصے میں سرکار والا
مدار کے نظام کارکردگی کی شان میں گستاخی ہے۔

انڈر سیکرٹری: کیا اس نظم میں کسی جگہ مس سلیمہ کا نام آیا ہے؟
اسٹنٹ سیکرٹری: جی نہیں تو!
انڈر سیکرٹری: اس صورت میں یہ شکایات بے بنیاد ہیں۔

ڈپٹی سیکرٹری: اور اگر مس سلیمہ کو یہ خوش فہمی ہے کہ نظموں میں اس کے
سوا اور کسی خوبصورت لڑکی کا ذکر نہیں ہو سکتا تو اس وہم کا ہمارے پاس کوئی
علاج نہیں۔

انڈر سیکرٹری: اس کے علاوہ اگر یہ فرض بھی کر لیا جائے کہ اشارہ مس سلیمہ

سننے سے پہلے اس کے متعلق کوئی رائے قائم کرنا ایک مہمل سی بات ہے۔
سیکرٹری: بالکل ٹھیک۔ میری رائے کا پلہ بھی اسی طرف جھکنے کی طرف مائل
ہے۔ ویل اسٹنٹ سیکرٹری صاحب، آپ نظم بیان فرمائیے۔
اسٹنٹ سیکرٹری: جناب نظم کا عنوان ہے ”سرخ فیتہ۔“

عرض کیا ہے:
تو نے جب کھایا پان!
تیرے ہونٹوں پہ لگا فیتہ سُرخ!
جان جاں
جان جہاں
تیری آنکھوں میں گلابی ڈورے
تیرے گالوں پہ وہ غازے کی بہار
تیرے حلقوم کی شہ رگ میں مچلتا سا، چھلکتا سا، لٹکتا سا ہوا گرم ہو
تیری شلوار پہ رشیم کاربن
تیرے پر چچ غرارے پہ گلابی سی عنابی سی کشیدہ کاری ہیسات!
تجھ پہ موقوف ہے کیا؟

جان جاں — جان جہاں
سرخ فیتہ میں بندھی رہتی ہے سرکار میری!
اس میں حاکم بھی محکوم بھی ہیں۔
اس کے ہر چچ میں پوشیدہ ہے اک دار درسن
اس کے پھندے میں لگتی ہے، مکتی ہے، جھکتی ہے ادا پھانسی کی جس میں سر
ڈال کے، آہ
مرگنی فائل میری!

انڈر سیکرٹری: واہ وا، واہ وا، سبحان اللہ۔ کیا خوب کہا ہے، کالم نے واہ وا،
ڈپٹی سیکرٹری: بہت خوب، بہت خوب، جیسے ن۔ م راشد کا کلام۔
انڈر سیکرٹری: میرے خیال میں فیض کا رنگ بھی غالب ہے۔ تیری آنکھوں

دار کون ہے؟

اسٹنٹ سیکرٹری: جناب، ابتدائی کارروائی اس خاکسار نے مکمل کی تھی۔

سیکرٹری: مجھے نہایت افسوس سے یہ اعلان کرنا پڑتا ہے کہ آپ نے اس قسم کا مہم اور ناچخت کیس ایجنڈا پر رکھ کر ہم سب کا وقت ضائع کیا ہے۔ اگر آپ سمجھتے ہیں کہ حکومت کے قیمتی وقت کو یوں ضائع کر کے آپ ملک اور قوم کی خدمت سرانجام فرما رہے ہیں تو بے شک آپ کسی شدید مجرمانہ غلط فہمی میں مبتلا ہیں۔ مجھے ڈر ہے کہ ہمیں آپ کی صلاحیتوں کا از سر نو جائزہ لینا ہو گا۔ اسٹنٹ سیکرٹری صاحب، آپ تشریف لے جاسکتے ہیں۔ یہ فائل یہیں چھوڑ جائے۔

(اسٹنٹ سیکرٹری جاتا ہے)

سیکرٹری: (جائٹ سیکرٹری سے) آپ اسٹنٹ سیکرٹری کی صلاحیتوں کا بغور

جائزہ لے کر مجھے ایک تفصیلی نوٹ عطا فرمائیں تو مشکور رہوں گا۔

جائٹ سیکرٹری: (ڈپٹی سیکرٹری سے) آپ اس کام پر اپنی خاص توجہ صرف کیجئے۔

ڈپٹی سیکرٹری: (انڈر سیکرٹری سے) اگر آپ کو کسی پوائنٹ پر میری مدد کی

ضرورت محسوس ہو تو بلا تکلف فرمادیجئے گا؟

انڈر سیکرٹری: بہت خوب، جناب! کیا اب مس سلیمہ کا کیس مزید بیان کیا جائے؟

جائٹ سیکرٹری: میں سمجھتا ہوں کہ یہ ناچخت کیس محض تضحیح اوقات ہے۔

میری رائے میں اسے داخل دفتر کر دینا چاہئے۔

سیکرٹری: میں محسوس کرتا ہوں کہ میری رائے کا پلہ بھی اس تجویز کے حق میں

جھکاؤ کی طرف مائل ہونے پر آمادہ ہے۔۔۔۔۔

کی طرف ہے تو پہلے ہمیں ان امور پر تحقیقات کرنا ہوگی کہ کیا وہ پان کھاتی ہے؟ کیا پان کھانے کے بعد اس کے ہونٹوں پر سرخ فیتے سے لہرانے لگتے ہیں؟ کیا اس کی آنکھوں میں گلابی ڈورے ہیں؟ کیا اس کے گالوں پر غارے کی بہار ہوتی ہے؟ کیا وہ ایسی شلوار پہنتی ہے جس کے پانچوں پر سرخ ربن لگا ہو؟ کیا اس کے غرارے پر سرخ ریشم کے پھول ہوتے ہیں؟ جناب عالی، میں بھد ادب و احترام گزارش کروں گا کہ جب تک ہم مس سلمہ کو سامنے بٹھا کے ان امور کا مفصل جائزہ نہ لیں۔ ہماری انکوآری پایہ تکمیل تک نہیں پہنچ سکتی۔ کم از کم انصاف کا تقاضہ تو یہی ہے۔

ڈپٹی سیکرٹری: بالکل درست۔ لیکن یہ بھی تو ممکن ہے کہ ہمارے دفاتر میں مس سلیمہ کے علاوہ اور بھی ایسی لڑکیاں ہوں جو پان کھاتی ہوں۔ جن کے گالوں پر غارے کی بہار ہو۔ جن کی آنکھوں میں گلابی ڈورے ہوں۔

جائٹ سیکرٹری: مجھے اس نکتے سے معقولیت کی بو آتی ہے۔

سیکرٹری: میرا خیال ہے کہ میں بھی یہی سوچ رہا ہوں۔

انڈر سیکرٹری: جناب! اس صورت میں میں یہ تجویز پیش کرنے کی جرات کروں گا کہ مزید انکوآری کے لیے ایک بین الوزارتی میٹنگ منعقد کی جائے اور اس میں سب محکموں میں کام کرنے والی لڑکیوں کو بھی طلب کیا جائے۔

جائٹ سیکرٹری: میں سمجھتا ہوں کہ اس کی ابھی چنداں ضرورت نہیں، لیکن جناب، جو خیال مجھے دق کر رہا ہے، وہ یہ ہے کہ اگر یہ ثابت بھی ہو جائے کہ یہ نظم مس سلیمہ یا کسی اور دفتری لڑکی کے متعلق ہے تو کیا ہم کسی قسم کا ایکشن لینے کے مجاز ہوں گے؟

اسٹنٹ سیکرٹری: جناب! کیس کے اس پہلو پر فی الحال غور نہیں کیا گیا۔ میرا خیال ہے کہ انکوآری مکمل ہونے کے بعد ایکشن تجویز کرنا کوئی کام نہ ہو گا۔

سیکرٹری: بہت خوب! آپ گاڑی کو گھوڑے کے آگے باندھنے کے شوقین نظر آتے ہیں۔ کیا میں دریافت کر سکتا ہوں کہ اس کیس پر ابتدائی کارروائی کا ذمہ

ہوئی تھی اور وہ بڑی بے تکلفی سے اسے راہ چلتے ہوئے انسانوں اور جانوروں پر تھوکتا جاتا تھا۔ رابرٹ لانگ وکٹوریہ کی سیٹ پر نیم دراز پڑا سوچ رہا تھا کہ کوچبان نے ابھی تک اس سے یہ بھی نہیں پوچھا کہ وہ کہاں جانا چاہتا ہے۔ نہ معلوم وہ اسے خراماں خراماں کس منزل کی طرف لیے جا رہا ہے؟ شاید اس یوگیوں اور جادوگروں کی سرزمین پر جہاں لوگ نیگے پاؤں دیکھتے ہوئے انکاروں پر چلتے ہیں۔ شیشے چباتے ہیں۔ رسوں پر درختوں کی طرح چڑھ جاتے ہیں۔ سویوں اور میٹوں پر سوتے ہیں شاید کہ اس سرزمین کے کوچبان اپنے مسافروں کی پیشانی پر ہی ان کی منزل کا نام پڑھ لیتے ہوں؟ شاید یہ کوچبان کوئی پراسرار یوگی ہو جو مستقبل کے آئینے میں نامعلوم قسمتوں کے راز پڑھتا ہو۔ شاید اس نے دیکھا ہو کہ نیویارک پوسٹ کا نامہ نگار خصوصی رابرٹ لانگ کوین ایلزبتھ میں امریکہ سے لندن پہنچا۔ لندن میں اس نے اپنے اخبار کے لیے کمائیاں لکھیں، شراب پی اور ہائیڈ پارک میں منڈلانے والے بے شمار چھوڑوں سے معاشرے کیے۔ ایس، ایس سیرٹھ مور میں اس نے پہلے مسز جیکسن اور پھر ہلڈا سے جی بہلایا۔ اور آج صبح جب جہاز نے اپنے مسافروں کو بہمنی کی زمین پر اگل دیا تو یہ پراسرار کوچبان اپنے جانے پہچانے دوست کو لینے کے لیے پہلے ہی سے سڑک پر موجود تھا! شاید اب وہ اسے اپنے پوشیدہ خانے کی طرف لیے جا رہا ہے۔ جس میں عود اور عنبر کی بتیاں سلگ رہی ہوں گی۔ دیواروں پر کھوپڑیوں اور ہڈیوں کے ڈھانچے لٹک رہے ہوں گے۔ ایک کونے میں ایک مدغم سی موم جی جل رہی ہوگی۔ دوسرے میں کوچبان ہوگا، اپنے ہاتھ میں الہ دین کا چراغ لیے۔ ایک رابرٹ لانگ کا سہانا سپنا ایک جھنکے کے ساتھ ٹوٹ گیا۔ کیونکہ وکٹوریہ کا ایک پیسہ سامنے کی طرف آتی ہوئی بیل گاڑی کے پینے سے ٹکرا کر بری طرح الجھ گیا تھا۔ بیل کی گردن کھینچ کر وکٹوریہ کے اندر آگئی تھی اور سرخ سرخ جلتی ہوئی آنکھوں والا بیل وکٹوریہ کے اندر رابرٹ لانگ کے عین سامنے بڑے خطرناک انداز میں پھنکار رہا تھا۔ اس کے نوکیلے سینگ رابرٹ لانگ کی چھاتی سے چند انچ دور مہمانہ طور پر آویزاں تھے اور منہ سے کف ابل ابل کر اس کی چٹلون پر ٹپک رہی تھی۔ کوچبان اور گاڑی بان اپنی اپنی جگہ بیٹھے زور زور سے چلا رہے تھے، اور ایک دوسرے کے خاندان کی مستورات کے چال چلن کے متعلق بڑے گہرے رازوں کے انکشافات کر رہے تھے۔ اور تماش بینوں کا آئینہ گروہ نیم بیضوی

ایک ڈسپچ

جب رابرٹ لانگ بہمنی کے کسٹم ہاؤس سے باہر نکلا، تو ٹیکسی ڈرائیوروں کا ایک غول بیابانی اس پر جھپٹا۔ لیکن وہ اچک کر سڑک کے کنارے کھڑی ہوئی ایک خالی وکٹوریہ میں سوار ہو گیا۔ وکٹوریہ کی چھت اتری ہوئی تھی۔ اور گھوڑا اور کوچبان دونوں مزے مزے کے خراٹے لے رہے تھے۔ گھوڑے کے سر پر ایک کوا بیٹھا اس کے دونوں کانوں میں باری باری سے ٹھونکنے مار رہا تھا۔ کھیوں کا ایک چھتہ کوچبان کے منہ پر منڈلا رہا تھا۔ کچھ کھیاں اس کے نتھنوں اور نیم وا دہانے میں بے تکلفی سے مصروف سیاحت تھیں۔ رابرٹ لانگ کے سوار ہونے پر گاڑی کو دھکا لگا اور گھوڑا اور گھوڑے کا مالک دونوں اپنے خوابوں کے جزیروں سے اس دنیائے فانی میں لوٹ آئے۔ کوچبان نے اپنی بھینگی آنکھیں گھما کر مسافر کا جائزہ لیا۔ اپنی منحنی جسم کو موڑ کر ایک پیچیدہ سی انگڑائی لی۔ اور زور سے کھنکار کر دو تین ادھ موٹی کھیوں کو باہر تھوک دیا۔ جو سیروسیاحت کے شوق میں اس کے گلے کے اندرونی نماں خانوں میں بھنگی تھیں۔ پھر اس نے چابک ہوا میں گھما کر دو چار گھوڑے کی پٹنہ پر رسید کیے۔ گھوڑے نے احتجاجاً اپنی پچھلی ٹانگیں اٹھا کر کچھ دولتیاں جھاڑیں اور پھر خاموشی سے راہ راست پر چل پڑا۔

چوں چوں — ٹھک ٹھک — چوں چوں ٹھک ٹھک — وکٹوریہ چرچراتی ہوئی کھٹکھٹاتی ہوئی چلی جا رہی تھی۔ اس کے آگے پیچھے، دائیں بائیں موڑوں، ٹراموں، ٹانگوں، رکشاؤں، سائیکلوں، کتوں، بکریوں، بیلوں اور انسانوں کا تانتا سا بندھا ہوا تھا۔ اگر کوئی چیز اچانک وکٹوریہ کے راستے میں حائل ہوتی تھی۔ تو کوچبان بڑی فصاحت و بلاغت سے اس کے شجرہ نسب پر طویل تبصرہ کرتا تھا۔ اس کے منہ میں پان کی پیک بھری

کے دل کو آباد کیا ہوا تھا۔ یہ تصویریں الف لیلہ کے قصوں کی طرح اس کے دماغ پر نقش تھیں۔ اور بے شمار عجیب و غریب روحانی تصورات نے اس پر ایک طلسمی جال سا بن رکھا تھا۔ رابرٹ لانگ نے سوچا کہ تیل کے ساتھ اس کا پہلا تجربہ کچھ زیادہ خوشگوار نہ تھا اور اس کے پتلون پر کف کے گرے ہوئے چھینٹے بڑے غلیظ نظر آ رہے تھے۔ اگر وکٹوریہ کا پر اسرار یوگی سلیمان اسے یونسی اپنی ظلمتاتی دنیا میں لیے پھرتا رہا تو نہ معلوم ابھی کتنے اور بیلیوں، گھوڑوں اور ہاتھیوں کے ساتھ اسے اختلاط کا شرف نصیب ہو گا۔ یوں تو وہ ایک سچے نامہ نگار کی طرح ہر قسم کے تجربات کے لیے تیار تھا۔ لیکن بمبئی کی پہلی شام! اگر یہ شام غزالی آنکھوں اور بل کھاتی ہوئی ناگنوں کے بغیر گزر گئی تو زندگی میں ایک ایسا خلا رہ جائے گا جسے ہزاروں خوشگوار اور پر کیف شامیں بھی پر نہ کر سکیں گی۔ زندگی کا سب سے بڑا سرمایہ یہ چند اولین تاثرات ہی تو ہوتے ہیں جن میں کچھ اجنبیت، کچھ مفاہرت، کچھ قرب، کچھ بعد کا حسین امتزاج ہوتا ہے۔ مجلہ عروسی کی پہلی شام! ڈوبتے ہوئے سورج کی آخری کرنیں بمبئی پر اداسی کی طرح چھائی ہوئی تھیں۔ کہیں کہیں دکانوں کے اندرونی حصوں میں بجلیاں بھی جلنے لگی تھیں۔ یہی تو وہ اچھوتا وقت ہے، جب روشنی اور تاریکی گلے ملتے ہیں۔ آئینوں کے سامنے مرمریں اجسام پر کالی زلفوں کے بادل بکھر جاتے ہیں۔ کائنات کروٹ لیتی ہے۔ گناہ اور ثواب پہلو بدلتے ہیں تاج محل ہوٹل کے بال روم میں قہقہوں کی ویپ مالا روشن ہوتی ہے اور غزالی آنکھیں کالی کالی، لہرائی ہوئی ناگن زلفیں۔

”تاج محل ہوٹل“ رابرٹ لانگ نے ذرا چلا کر سلیمان کو مخاطب کیا۔ وہ اپنے مستقبل کی عنان اس مشتہ ہوگی کے ہاتھ میں دے کر بمبئی میں اپنے پہلے دن کے تجربات کو ضائع کرنا نہیں چاہتا تھا۔

”بہت اچھا صاحب۔“ سلیمان نے اس کی طرف دیکھے بغیر میکانکی طور پر جواب

دیا۔

کچھ دور آگے پان اور بیڑی کی دکان تھی۔ وکٹوریہ اس کے جاننے رک گئی۔ نیچے اتر کر سلیمان نے کچھ پان اور بیڑیاں خرید کیں۔ داموں پر اس کی دکاندار کے ساتھ کچھ بکھرا بھی ہوئی۔ وہ دونوں ابھی بازار کے بھاؤ پر جا رہے تھے کہ ایک بندر والا وکٹوریہ کے قریب آیا اور ہاتھ بڑھا کر اس نے رابرٹ لانگ کے کانوں کے

شکل میں کھڑا اپنی دلچسپی کا اظہار کر رہا تھا۔ کبھی کبھی گاڑی بان کے ہاتھ کو اپنی طرف اشارہ کرتے دیکھ کر رابرٹ لانگ کو خیال ہوتا تھا کہ شاید اس کا اپنا شجرہ نسب بھی زیر بحث ہے۔ جتنے منہ اتنی باتیں۔ ہر کوئی اپنی بساط کے مطابق صورت حالات پر تبصرہ کر رہا تھا۔ ایک دھوٹی پوش بزرگ نے جو سر پر گاندھی ٹوپی اوڑھے تھے یہ حل پیش کیا کہ کوچبان اپنے سفید قام مسافر کو وکٹوریہ سے نیچے اتار دے۔ سلیمان نے سختی سے یہ تجویز ماننے سے انکار کر دیا۔ کیونکہ اس عمل سے وکٹوریہ کے پئے کا تیل گاڑی کے پئے سے الگ ہونے کا کوئی عملی پہلو نہیں نکلتا تھا۔ اس انکار پر گاندھی ٹوپی والے بزرگ نے سلیمان کی سرخ ترکی ٹوپی کے متعلق ایک گھنٹاؤنی سی رائے کا اظہار کیا۔ سلیمان نے بھی ترکی بہ ترکی جواب دیا۔ اور گاندھی ٹوپی کے متعلق عورت کے جسم کے بعض حصوں کی ساخت کی نشیہ پیش کی۔ سامعین میں کچھ لوگوں نے داد دی۔ بعض لوگ مسکرائے اور بعض بری طرح بگڑے۔ رابرٹ لانگ کو اس بحث میں بڑا مزا آ رہا تھا۔ اس کے دل میں ایک مبہم سی امید نے کوٹ لی کہ شاید اس ملک کی روایات کے مطابق ٹوپوں کی یہ تکرار بڑھتے بڑھتے ہندو مسلم فساد کی شکل اختیار کرے۔ اور وکٹوریہ میں ایک پھرے ہوئے تیل کے سینکوں کے سامنے بیٹھے بیٹھے اس کا صحافتی دماغ نیویارک پوسٹ کے لیے ایک تاریخی ڈسپچ تیار کرنے لگا۔ ”بمبئی میں ہندو مسلم فساد۔ تین افراد ہلاک“ بے شمار زخمی۔ امریکی اخبار نویس کی گھوڑا گاڑی پر بحث، نیویارک پوسٹ کے نمائندہ خصوصی رابرٹ لانگ پر حملہ۔“

بد قسمتی سے رابرٹ لانگ کی یہ آرزو پوری نہ ہو سکی۔ جب گاڑی بان اور کوچبان کے پاس ایک دوسرے کے خاندانی اسرار و رموز ختم ہو گئے تو انہوں نے خاموشی سے اتر کر اپنی اپنی گاڑیوں کے الجھے ہوئے پتوں کو ایک دوسرے سے الگ کیا اور چند الوداعی گالیوں کے بعد اپنی اپنی راہ پر چل کھڑے ہوئے۔

وکٹوریہ میں تیل کے سینکوں کے سامنے اکڑوں بیٹھے بیٹھے رابرٹ لانگ کی کمر اور پیٹھ تھک گئی اور اس کا جی چاہتا تھا کہ وہ جلد از جلد تاج محل ہوٹل پہنچ کر گرم گرم غسل کرے اور پھر لاونج میں بیٹھ کر ان غزالی آنکھوں، سانپ کی طرح لہرائے والی کالی چوٹیوں اور سرسراتی ہوئی دلفریب ساڑھیوں کا نظارہ کرے۔ جن کے تخیل نے مدت سے اس

میں کسی ٹائٹ کلب کی ایک رات۔ اس قیمت پر ننھا منا بندر منگا نہیں تھا۔ جو اس کی گود سے نکل کر اب اس کے کندھے پر بیٹھا بڑے مزے سے مونگ پھلی کھا رہا تھا۔ نظر بچا کر سلیمان نے بیس روپے اپنی جیب میں ڈال لیے اور تمیں بندر والے کے سپرد کیے۔ رابرٹ لانگ دل ہی دل میں سلیمان کی مدد پر احسان مند ہوا جس نے کمال محنت سے بندر کی قیمت سو روپے سے پچاس روپے کرائی تھی۔ جب وکٹوریہ دوبارہ چلی تو ٹھوڑے کی چال میں پہلے سے زیادہ سکی تھی اور سلیمان کا چابک بھی غیر معمولی سرگرمی سے کام کر رہا تھا۔ اس نے اپنے منہ میں بھری ہوئی پیک کو ایک راہ چلتی ہوئی گائے کی پیٹھ پر پچکاری مار کر تھوک دیا۔ ٹوپی اتار کر اس کی گرد کو جھاڑا۔ پھندنے کو سلجھایا۔ کانوں میں رومال گھما کر میل نکالی اور پھر گردن گھما کر اپنی بھینگی آنکھ کے ترچھے زاویے سے رابرٹ کی طرف دیکھا ”ہلا گلا صاحب؟“ اس نے رازدارانہ انداز سے دریافت کیا۔

”ہلا گلا؟“ رابرٹ لانگ نے سوچا، شاید کسی ہندوستانی مٹھائی کا نام ہو۔ یا شاید یہ اس پُراسرار یوگی کے کسی خفیہ تہ خانے کی طرف اشارہ ہو۔ بہر کیف وہ اپنے محسن کا دل توڑنا نہیں چاہتا تھا۔ اگر سلیمان کی مرضی ہے کہ وہ اپنے مسافر کو وکٹوریہ میں زیادہ سے زیادہ عرصہ بٹھا کر کرایہ میں خاطر خواہ اضافہ کر سکے تو کرنے دو۔ یہ اس کا حق ہے۔ آخر اس نے بھی تو کوشش کر کے بندر کی قیمت میں پچاس روپے کی تخفیف کرائی تھی۔ تاج محل ہوٹل کیا ہے۔ ایک گھنٹے پہلے پہنچے یا بعد، فرق ہی کیا پڑتا ہے۔ ہاں استاد سلیمان! اگر تمہاری خوشی ہلا گلا ہی میں ہے تو ہلا گلا ہی سہی۔ یہ کسی ہندوستانی مٹھائی کا نام ہو یا کسی یوگی کے پُراسرار تہ خانے کا۔ ایک ہی بات ہے۔ تم اپنا جی خوش کر لو۔

”آپ کا دل بہت خوش ہو جائے گا۔ صاحب اس کے بغیر بمبئی میں جینا بھی بیکار ہے اور مرنا بھی بے کار ہے۔“ سلیمان نے اپنا فلسفہ بیان کیا پھر اس نے ایک بجلی کے کھمبے کے نیچے رک کر گاڑی کے دھواں آلود میلے لیپوں کو روشن کیا۔ شام کا دھند لگا اب تاریکی میں بدل گیا تھا اور گنجان بازاروں کی ریل پیل سے نکل کر وکٹوریہ ایک خاموش سڑک پر چلی جا رہی تھی۔ دونوں طرف کشادہ باغیچوں کے درمیان چھوٹی چھوٹی کونھیاں تھیں۔ اگر ان میں روشنیاں نہ ہوتیں، اور کہیں کہیں برآمدوں سے ہنسنے یا بولنے کی آوازیں نہ آتیں تو شاید یہ محسوس ہوتا کہ یہ آبادی نہیں قبرستان ہے۔ کوئی آدھ گھنٹہ

نزدیک زور سے ڈگڈگی بجائی۔ رابرٹ لانگ گھبرا کر چونک اٹھا۔ بندر والے نے بہت سے رنگوں کا ڈھیلا ڈھالا چغہ پہنا ہوا تھا۔ اس کے سر پر ایک لمبوتری ٹوپی تھی جس میں جا بجا مور کے پراڑے ہوئے تھے۔ ہاتھ میں رسی تھی جو دو بڑے بندروں کے گلے میں پڑی ہوئی تھی، اور کوئی چار پانچ چھوٹے چھوٹے بندر کے بچے اس کے جسم پر جا بجا چٹھے ہوئے تھے۔ کوئی کندھے پر بیٹھا تھا کوئی گردن پر۔ کوئی پیٹھ کے ساتھ لگا ہوا تھا، اور ایک ننھا منا سا بچہ اس کی ٹوپی پر فراغت سے بیٹھا مونگ پھلی ٹھونگ رہا تھا۔ ڈگڈگی کی آواز سن کر ٹوپی والا بندر نیچے اتر آیا اور چیاؤں چیاؤں کرتا ہوا لپک کر رابرٹ لانگ کے رانوں پر آ بیٹھا۔ اس کے۔ میں مونگ پھلی کا دانا تھا۔ اور وہ رابرٹ لانگ کا منہ چڑا چڑا کر اسے کترنے لگا۔ رابرٹ کو یہ ادا بہت پسند آئی اور اس نے پیار سے بندر کو اپنی گود میں بٹھا لیا۔

”ڈگ ڈگ ڈگ۔“ بندر والا بڑا کائیاں تھا۔ زور زور سے ڈگڈگی بجا کر اس نے قیمت کا اعلان کیا۔ ”صاحب بڑا نسلی بندر ہے۔ صرف ایک سو روپیہ۔“ اتنے میں سلیمان بھی پان اور بیڑی کا سودا چکا کر واپس آ گیا تھا۔ سو روپیہ سن کر اس کے کان کھڑے ہوئے۔ ”ارے سو روپے کے بچے۔ ڈاکہ ڈالنے کا ارادہ ہے کیا؟“

”اجی میاں، اپنا راستہ ٹاپو، تم کیوں ہماری بات میں ٹانگ اڑاتے ہو۔“

”اچھا جی، یہ بات ہے؟ میں کہتا ہوں بیٹا۔ میرے ساتھ معاملہ کر لو۔ ابھی بکوا دوں گا۔ ہاں ایسے صاحبوں کو انگلیوں پر نچانا تو روز کا کام ہے اپنا۔ کیا کہتے ہو؟“

”بولو۔ کیا دلواتے ہو۔“

”تمیں! بیس تمہارے، دس اپنے۔ کیا کہتے ہو؟“

”کچھ اور دلو! استاد۔ تمہارے قدموں کے طفیل ہمارا بھی بھلا ہو گا۔“ بندر والا خوشامد کرنے لگا۔

”اچھا دیکھتا ہوں، تم بھی کیا یاد کرو گے بیٹا۔“

بندر والے اور سلیمان میں کئی دیر تک جج جج ہوتی رہی۔ وہ پانچ اترتا تھا۔ یہ دو بڑھتا تھا۔ اور انجام کار سودا پچاس پر آ کے رکا۔ رابرٹ لانگ نے ڈالروں کا حساب لگایا تو پندرہ یا سولہ ڈالر بنتے تھے یعنی نیویارک کے ہوٹل میں دو اچھے لپوں کی قیمت۔ یا پیرس

عورت کے بال کٹے ہوئے تھے اور ان میں جا بجا میل کے سفید سفید ذرے ابرک کی طرح چمک رہے تھے۔ اس نے نیلی چھینٹ کا فراک پہنا ہوا تھا۔ جس کے نیچے اس کی برہنہ پنڈلیاں آنسو گلدروں کی طرح نکلی ہوئی تھیں۔ پاؤں میں اونچی ایڑی والی گرگالی تھی، جس پر مدت سے پالش نہیں ہوا تھا۔ وہ ابھی چند قدم ہی چلے تھے کہ یکایک عورت کے منہ سے ایک ڈراؤنی چیخ نکلی اور وہ اچھل کر دھڑام سے فرش پر گر گئی جیسے ریل کا انجن پشروی سے اتر کر الٹ جائے۔ رابرٹ لانگ نے جلدی جلدی اس کا فراک درست کیا۔ اور اپنے بازوؤں کا سارے دے کر اسے اٹھایا۔

”معاف کیجئے“ میں بہت شرمندہ ہوں۔ میرے اس بے وقوف بندر نے خواہ مخواہ آپ کے کندھے پر کود کر آپ کو ڈرا دیا۔ میں بہت شرمندہ ہوں۔“

”اوہو! یہ تمہارا بندر ہے۔ آہا، کیسا پیارا بچہ ہے۔ میں خواہ مخواہ ڈر گئی۔ کتنا سوٹ ہے۔ یہ“ عورت نے اپنے سہمے ہوئے چہرے پر جھوٹی مسکراہٹ پیدا کرنے کی کوشش کی۔ اس کے منہ پر پسینے کے قطرے بکھرے ہوئے تھے۔ جن میں پوڈر کھل کھل کر برص کے داغوں کی طرح پھیل رہا تھا۔ اس کے بالائی ہونٹ پر بالوں کی لکیر جو کریم اور پاؤڈر کی تھوں میں دبلی ہوئی تھی۔ اب گھبرائی ملی کے روگنوں کی طرح کھڑی ہو گئی تھی۔

ڈائنگ روم سے نکل کر وہ ایک دالان میں آئے۔ وہاں سے وہ مکان کے بچھوڑے میں ایک اور کمرے میں داخل ہوئے۔ یہ کمرہ بڑا خوش نما تھا۔ چھت پر کئی سو کینڈل پور کے قیمتی نور برسا رہے تھے۔ دیواروں پر پھولدان اور گلستے لٹکے ہوئے تھے۔ فرش پر ایک بے داغ سفید چاندنی پتھی ہوئی تھی۔ ایک کونے میں خوبصورت ایرانی عالیچہ تھا۔ اس پر ریشم کے گاؤں تکتے لگے ہوئے تھے۔ اور ایک تکتے کے سارے نجمہ ایک تنی ہوئی کمان کی طرح نیم دراز تھی۔ اس کی کالی زلفیں زہرناک ناگنوں کی طرح اس کے شانوں پر لہرا رہی تھیں۔ اس کی غزالی آنکھوں میں مقناطیس کے ٹکڑے تھے۔ اس کے جسم کا گداز کمرے کی فضا میں عود اور عنبر کی طرح سلگ رہا تھا۔ رابرٹ لانگ نے حیرت سے آنکھ ملی۔

نجمہ کے ہونٹوں پر گلاب کی پتیاں سی کھلیں۔ رابرٹ لانگ نے اپنی آنکھوں کو دوبارہ ملا۔ نجمہ مسکرائی۔

چلنے کے بعد وکٹوریہ سینٹ کے ایک چھوٹے سے مکان کے سامنے رک گئی۔ پھانک پر ایک چوکیدار بیٹھا چلم پی رہا تھا۔ سلیمان کو دیکھ کر سلام کیا اور رابرٹ لانگ ایک سمرزدہ انسان کی طرح اس کے پیچھے پیچھے اندر چلا آیا۔

ڈائنگ روم میں اور کوئی نہ تھا۔ فرش پر ایک پرانا قالین بچھا ہوا تھا۔ جس کا بر پامال ہو کر جگہ جگہ سے اڑ گیا تھا۔ اور اب اس کی صورت ٹاٹ ایسی نکل آئی تھی۔ صوفوں کے سپرنگ بیٹھے ہوئے تھے اور گدوں پر کہیں تیل، کہیں سیاہی، کہیں سالن کے چکنے دھبے تھے۔ دروازوں پر موٹے موٹے پردے لٹک رہے تھے، جن کا رنگ شاید کبھی سرخ تھا۔ لیکن اب مرغی ذبح کرنے کے بعد ٹالی میں جے ہوئے خون کی طرح سیاہی مائل ہو گیا تھا۔ چھت پر کڑی کے خالے نہ معلوم کس کس بھید کی پردہ پوشی کر رہے تھے۔ دیواروں کا پلستر جگہ جگہ سے اکھڑ کر گر گیا تھا اور کہیں کہیں کپکپے ہوئے پھوڑے کی جلد کی طرح پھٹنے کے قریب تھا۔ یوں معلوم ہوتا تھا جیسے دیواروں کی چھاتی سالہا سال کے راز چھپائے تھک گئی ہے۔ اور اب کسی وقت مجبور ہو کر اچانک بھک سے پھٹ جائے گی۔ فضا میں ایک عجیب سی کثافت تھی، اور کمرے کے ایک کونے میں ایک طوطے کا پنجرہ لٹک رہا تھا۔ طوطے نے رابرٹ لانگ کی آمد پر تو کوئی توجہ نہ دی۔ البتہ اس کے کندھے پر بیٹھے ہوئے بندر کو نیم باز آنکھوں سے بری طرح گھورا۔ بندر نے بھی جوابی کارروائی شروع کی اور کچھ عرصہ تک وہ دونوں ایک دوسرے کو گھور گھور کر اپنی شدید ناپسندیدگی کا اظہار کرتے رہے۔ قریب تھا کہ ان کا اختلاف رائے کوئی اور عملی صورت اختیار کرے کہ یکایک ایک پردے کو جنبش ہوئی اور ایک ادھیڑ عمر کی کالی کلونی، موٹی سی عورت یوں کمرے میں داخل ہوئی جیسے ریل کا انجن بھک بھک کر تاپلیٹ فارم پر آتا ہے۔ ”خوش آمدید، خوش آمدید۔ میرے اچھے نوجوان یہ تمہاری نیک بنتی ہے کہ تم یہاں چلے آئے۔ ورنہ اجنبی نوجوان اس غلیظ شہر میں بری طرح بھگ جاتے ہیں اور پھر پشت ہا پشت تک ان کے خون میں پاکیزگی پیدا نہیں ہوتی۔ سلیمان بڑا اچھا راہنما ہے۔ میری چھت کے نیچے ابھی تک کوئی جراثیم پیدا نہیں ہوئے۔ یہاں پر تم اپنے آپ کو یوں محفوظ سمجھو، جیسے تم ڈی، ڈی، ڈی کے ٹپ میں بیٹھے ہو۔ آؤ، آؤ، جوان آؤ۔“ بھک بھک کرنا ہوا انجن روانہ ہوا اور رابرٹ لانگ ریل کے ڈبے کی طرح اس کے ساتھ جتا ہوا پیچھے پیچھے چلنے لگا۔

پکے پکے آم

علی الصبح جب ریل گاڑی جموں توی کے قریب پہنچی تو بڑا حسین منظر تھا۔ پنجاب کی جھلتی ہوئی لوکی جگہ خنک ہوا کے جھونکے آرہے تھے۔ سامنے ایک پہاڑی پر جموں کا شہر آباد تھا۔ جیسے کسی نشیب پر کلیاں اُگی ہوئی ہوں۔ پس منظر میں پہاڑوں کی چوٹیاں تہہ در تہہ متوازی خطوط کی طرح بلند سے بلند تر ہوتی جا رہی تھیں۔ اور انہی کا نکتہ عروج برف پوش ہمالیہ کا وہ سلسلہ کوہ سے تھا جو ان سب کے پیچھے ایک سنگلاخ چٹان کی طرح ایستادہ تھا۔

جس طرح جموں کے پس منظر میں پہاڑوں کی بلند سے بلند تر چوٹیاں ہیں۔ اسی طرح جموں شہر میں سب سے نمایاں چیز یہاں کے مندر ہیں۔ کالے مندر۔ سُرخ مندر۔ سفید مندر سونے کی چادروں میں لپٹے ہوئے زر کا مندر۔ رابرٹ لانگ نے دور بین لگا کر ان کے کلس گننے کی کوشش کی لیکن جس طرح تارے گنتے وقت ہر خالی جگہ پر ایک نیا ستارہ جھلملانے لگتا ہے، بالکل اسی طرح ہر لمحہ کسی مکان یا درخت یا دیوار کی اوٹ سے ایک نئے مندر کا کلس نمودار ہو جاتا تھا اور اس کی کوشش رائیگاں جاتی تھی۔ حکیم گوراندہ مل جو لاہور سے سوار ہوئے تھے۔ رابرٹ کی مشکل بھانپ کر اور کمال شفقت سے اس کی معلومات میں اضافہ فرماتے لگے۔ وہ ایک بھاری بھر کم کوٹ میں ان دوائیوں کی شیشیاں اور پیکٹ بھر رہے تھے جو وہ لاہور سے خرید کر لائے ہوئے تھے۔ اس کوٹ کے اندر کی طرف بے شمار تہہ خانے اور چور جیبیں بنی ہوئی تھیں اور وہ ٹٹل ٹٹل کر ہر خالی جگہ شیشیاں اور ڈبے ٹھونس رہے تھے۔ اس حرکت کے جواز میں فرمایا کہ ریاست میں دوائیوں پر تین سو فیصدی تک کشم ڈیوٹی عاید ہوتی ہے۔ ضرورت ایجاد کی ماں ہے۔

”کشمیر سے آئی ہے۔“ موٹی عورت نے طلسم کو توڑتے ہوئے کہا۔ ”کشمیر کا نام تو تم نے سنا ہو گا، جوان؟ تمہاری یو، این، او، وہاں کا جھگڑا چکا رہی ہے۔ بڑی اچھی جگہ ہے۔ سیب، انگور، ناشپاتیاں اور۔۔۔“

رابرٹ کے دل کے ساتھ اب اس کے صحافتی دماغ نے ایک شدید کوٹ لی۔ اس نے سوچا کہ شاید آج کی رات اس پر مسئلہ کشمیر کے کچھ راز بھی آشکار ہوں۔ شاید کل صبح وہ اپنے اخبار کو ایک ایسا تاریخی ڈسپچ ارسال کر سکے جس سے اس بین الاقوامی مہتممی کو سنبھانے میں ایک نئی شاہراہ کا نشان مل سکے، شاید۔۔۔“

”پچاس روپے۔“ موٹی عورت نے بندر بیچنے والے کی طرح قیمت کا اعلان کر کے اس کمرے کے طلسم کو ایک بار پھر توڑ ڈالا۔

پچاس روپے

بندر!

نجمہ!

کشمیر!

یو، این، او

اور امریکی نامہ نگار اپنا تاریخی ڈسپچ تیار کرنے میں مشغول ہو گیا۔

سے بید مجبور ہیں۔

جوں میں ٹیکسیوں کا رواج نہیں۔ اس لیے رابرٹ لانگ حکیم گوراندہ مل اور اپنے ہم سفر استاد جی کے ساتھ ایک ٹانگے میں سوار ہو جاتا ہے۔ کسٹم ہاؤس کے سامنے ایک وردی پوش محل دار ٹانگے کو روکتا ہے۔ اس کے آگے دو اور ٹانگوں کی تلاشی ہو رہی ہے۔ ٹرنک، سوٹ کیس اور بستر سڑک کے عین درمیان کھلے پڑے ہیں۔ کسٹم ہاؤس کا ایک جواں سال افسر جس نے کھلے گلے کی زرد قبض اور سفید پتلون پہنی ہوئی ہے ایک برقعہ پوش عورت کے برقعے کے اندر ہاتھ ڈال کر اس کی کمر اور سینے کی تلاشی لے رہا ہے۔ ایک دیلا پتلا مرل سا آدمی جو اس کا خاندان یا بھائی ہے پاس کھڑا غصے سے بل کھا کھا کر احتجاج کر رہا ہے۔ لیکن ایک وردی پوش سپاہی اپنے ہاتھ کا موٹا سا ڈنڈا دکھا کر اسے خاموش رہنے کی تلقین کرتا ہے۔

رابرٹ لانگ حکیم گوراندہ مل سے پوچھتا ہے کہ کیا اس ریاست میں عورتوں کے جسم پر بھی محصول لگتا ہے؟

حکیم گوراندہ مل حسب معمول اس کے سوال کی طنز آمیز تلخی کو محسوس نہیں کرتا۔ وہ دہانہ پھاڑ کر ہنستا ہے اور رابرٹ کو ایک راز کی بات بتاتا ہے کہ مسلمان عورتوں کے ساتھ یہ حرکت جائز ہے۔ کیونکہ ممکن ہے کہ سرکار کے خزانے کو دھوکہ دینے کے لیے انہوں نے اپنے برقعوں کے اندر مال چھپایا ہوا ہو۔

برقعہ کے اندر اچھی طرح ٹنڈل کر کسٹم ہاؤس کا جواں سال افسر ٹاک بھوں چڑھاتا ہے اور اپنے پاس کھڑے ہوئے وردی پوش سپاہی کو حکم دیتا ہے۔ ”رام لال! جانے دو۔ وہاں پلپے آموں کے سوا کچھ نہیں۔ جاؤ گڑوی میں پانی لاؤ اور میرے ہاتھ دھلاؤ۔ خواہ مخواہ بد مزہ ہو گئے صبح صبح۔“

دوسرے ٹانگے میں ایک شخص واویلا مچا رہا تھا کہ وہ اپنے بچوں کے لیے سیالکوٹ سے سیر بھر مٹائی لیتا آیا ہے۔ اب کسٹم والے ڈیڑھ روپیہ کی مٹھائی پر ۳۳ آنے محصول طلب کر رہے ہیں۔ اس بار سے بچنے کے لیے وہ ٹانگے میں بیٹھے بیٹھے جتنی مٹھائی کھا سکتا ہے کھا لیتا ہے۔ اور باقی ماندہ پر آس پاس منڈلاتے ہوئے وردی پوش سپاہی ہاتھ صاف کرتے ہیں۔

چنانچہ حکیم گوراندہ ایسا ایماندار اور شریف انسان بھی مجبور ہے کہ وہ اپنے عجیب و غریب کوٹ کی جیلوں میں دوائیوں کو چھپا کر کسٹم ڈیوٹی بچائے۔ وہ اپنے شہر کا مسیخا نفس اور ہر دل عزیز طبیب ہے۔ اس کا یہ اخلاقی فرض ہے کہ وہ مفلس و نادار مریضوں کو کم سے کم قیمت پر دوائیاں فراہم کرے۔ اس فرض کی انجام دہی میں اگر اسے کسٹم سے بچنے کے لیے چوری یا دھوکہ دہی کا راستہ اختیار کرنا پڑتا ہے تو یہ کوئی جرم نہیں، بلکہ عین ثواب ہے۔ اخلاقیات پر طبع آزمائی کے بعد حکیم صاحب مندروں کی طرف متوجہ ہوتے ہیں اور رابرٹ لانگ کو اطلاع دیتے ہیں کہ جموں شہر میں ۲۷ مندر ہیں۔ سونے کی چادر میں منڈھا ہوا رگھناتھ مندر جس میں ضرورت کے وقت حضور مہاراجہ بہادر بہ نفس نفیس قدم رنجہ فرماتے ہیں۔ دیوانوں کا مندر۔ وزیروں کا مندر۔ تھنہ کے راجپوتوں کا مندر، منادر کے زیلداروں کا مندر۔۔۔ ذات پات رتبہ بہ رتبہ بنے ہوئے مندروں کی تفصیلات کے ساتھ حکیم گوراندہ مل جموں کے نام کی وجہ تسمیہ پر بھی روشنی ڈالتا ہے۔ اور راجہ جامبولو جن سے لے کر مہاراجہ ادھراج شری ہری سنگھ تک بہت سی تاریخی اور جغرافیائی تفصیلات میں کچھ اس طرح الجھے کہ ان کی تقریر کا مفہوم رابرٹ لانگ کی سمجھ سے بالاتر ہو جاتا ہے۔ دراصل یہ حکیم صاحب کا قصور نہیں۔ کیونکہ وہ رابرٹ سے زیادہ اپنے مداری کے تھیلے ایسے کوٹ اور دواؤں کے ڈبے کے ساتھ زیادہ مشغول ہیں۔ یوں بھی ایک خاندانی حکیم کا یہ فرض ہے کہ وہ کسی غیر ملکی نامہ نگار پر وقت ضائع کرنے کی بجائے اپنے غریب مریضوں کے لیے سستی دوائیں فراہم کرنے کی زیادہ کوشش کرے۔

اس ڈبے میں ایک سردار جی بھی ہیں۔ غالباً کپڑے کے تاجر ہیں اور اپنے غریب گاہکوں کے لیے سلک، بوسکی اور جارچٹ سے داموں فراہم کرنے کی سرتوڑ کوشش فرما رہے ہیں۔ اپنے کپڑے اتار کر وہ سلک، بوسکی اور جارچٹ کے ٹکڑے اپنی ٹانگوں، پیٹ، چھاتی اور بازوؤں پر تہہ در تہہ لپیٹ لیتے ہیں اور ان کے اوپر پاجامہ، قبض واسکت اور کوٹ چڑھا لیتے ہیں۔

جس کے جسم کی ساری ہڈیاں کسی حادثے میں ٹوٹ گئی ہوں اور پلاسٹر آف پیرس لگا کر اسے سر سے پاؤں تک پیوں میں باندھ دیا گیا ہو۔ حکیم گوراندہ مل بھی اپنے کوٹ میں عجیب الخلقیت چیز نظر آتا ہے۔ لیکن کیا کریں پچارے دونوں اپنے اپنے احساس فرض

چنانچہ جب چکن کا حکم دیا جائے تو خانساں محض مرغی پکاتا ہے۔ لیکن اگر چوزے کی فرمائش ہو تو ۱۵ یا ۲۱ برس کی تازہ چھوکری حاضر ہوتی ہے اور مرغی مانگنے تو اس سے زیادہ ہر عمر اور ہر ساز کی عورت ملتی ہے۔ رابرٹ لانگ کے چرے پر شرارت کی مسکراہٹ پیدا ہوئی اور اس نے حسن علی خانساں پر کچھ طبع آزمائی کا فیصلہ کر لیا۔

”خانساں تمہارا نام کیا؟“ رابرٹ لانگ نے کچھ کچھ بے تکلفی کی ابتدا کی۔

”صاحب، ہمارا نام حسن علی خانساں ولد جشن علی خانساں ہے۔ تین

پشت سے ہم برابر اس ڈاک بنگلے میں کام کرتا ہے۔“ حسن علی اپنے نام کے ساتھ خان

الترام سے لگاتا تھا۔ جیسے شاعر تخلص کو استعمال کرتا ہے۔

”بہت خوب، تم بڑے خاندانی شخص نظر آتے ہو۔“

”ہمارا کیا منہ؟“ جناب! ہم تو صاحب لوگ کی خدمت کو اپنا فرض سمجھتا ہے۔ آپ

کی دُعا سے تین پشت سے پیلس کا سارا سپلائی بھی برابر ہمارے ہاتھ سے جاتا ہے۔“

”آہا، پھر تو تم بڑے کار آمد اور تجربہ کار انسان ہو۔“ رابرٹ لانگ نے خانساں کو

شہ دی۔

”صاحب! ہم اپنے منہ سے کیا بول سکتا ہے۔ ہم صاحب لوگ کا خدمت برابر اپنا

فرض سمجھتا ہے۔“

”اچھا تو خانساں، پیلس میں چوزہ زیادہ چلتا ہے یا مرغی؟“ رابرٹ لانگ نے

دریافت کیا۔

اس سوال پر خانساں ذرا سنبھل کے کھڑا ہو گیا۔ اس نے کھنکار کر گلا صاف کیا

اور کن انکھیوں سے بغور رابرٹ لانگ کا جائزہ لینے لگا۔

رابرٹ اس کی ہچکچاہٹ کو تاڑ گیا۔

”گھبراؤ نہیں، خانساں۔“ اس نے کہا۔ ”میں کوئی ریڈیوئی سے نہیں آیا بلکہ

محض ایک ٹورسٹ ہوں اور امریکہ میں لکھنے کا کام کرتا ہوں۔“

”صاحب امریکی ہے؟ صاحب ٹورسٹ ہے؟ صاحب بولتا کہ صاحب ریڈیوئی سے

نہیں آیا۔“ خانساں نے مزید اطمینان کے لیے تفتیش کی۔

”ہاں، خانساں، تمہارا خیال بالکل درست ہے۔“

جب رابرٹ لانگ والے تانگے کی باری آتی ہے تو حکیم گوراندہ مل ہاتھ جوڑ کر کشم کے جواں سال افسر کو سلام کرتا ہے۔ کیلاش جی نمستے۔ یہ صاحب بہادر ریڈیوئی سے آئے ہیں۔ شاید سرکار کے لیے ضروری کاغذات لائے ہوں۔ معلوم نہیں گیٹ ہاؤس کی کار ابھی تک کیوں نہیں پہنچی۔ جب سے سرکار نے کرنیل عدالت خاں کو گیٹ ہاؤس کا انچارج بنایا ہے۔ سارا انتظام ہی درہم برہم ہو گیا ہے۔ خیر میں دکان پر پہنچتے ہی سارا انتظام کر دوں گا۔ بھلا سوچئے تو سہی کیلاش جی۔ ہم سرکار کی بدنامی کیسے برداشت کر سکتے ہیں۔ اچھا کیلاش جی نمستے۔

کیلاش اپنی فیلت ہیٹ اٹھا کر رابرٹ لانگ کو سلام کرتا ہے۔ اور ان کا تانگہ بڑی عزت اور رعب کے ساتھ کشم ہاؤس سے روانہ ہوتا ہے۔ رابرٹ لانگ حکیم گوراندہ مل کے سفید جھوٹ پر کسی قسم کا احتجاج نہیں کرتا۔ کیونکہ یہ چال چلنے سے اس کے دو کیمرے نصف درجن فلمیں، دو رہین اور دیگر بہت سی اشیاء بھی بڑی صفائی کے ساتھ کشم کے جھنجھٹ سے بچ نکلتی ہیں۔

ڈاک بنگلہ پہنچ کر جب رابرٹ لانگ شیو اور غسل سے فارغ ہوا تو حسن علی خانساں اپنی کتاب اٹھائے اس سے ناشتہ، لچ اور ڈنر کا آرڈر لینے آیا۔

”جناب بریک فاسٹ پر پورچ، ٹوسٹ، مکھن، جیم، چائے یا کافی اور فروٹ تیار ہو گا۔ صاحب انڈا بوائے مانگتا یا فرائی؟“ حسن علی خانساں لہجے اور زبان کے حساب سے جان میکفرسن کے پیرے افضل کی برادری کا قریبی رشتہ دار معلوم ہوتا ہے۔

رابرٹ لانگ نے کافی اور تلے ہوئے انڈوں کی فرمائش کی۔

لچ کے لیے حسن علی خانساں نے سوپ، مچھلی، کولڈ مٹن، سبزی، پلاؤ بنانا مری ٹرزا اور کافی کا حکم لگایا۔

رابرٹ لانگ نے سر تسلیم خم کیا۔

جب ڈنر کی باری آئی تو حسن علی خانساں اچکن کی پیٹی پر ہاتھ باندھ کے رابرٹ لانگ کے حکم کے انتظار میں ہمہ تن گوش کھڑا ہو گیا۔

رابرٹ لانگ بھی سنبھل کر سیدھا ہو بیٹھا۔ معا سے شاہد کی بات یاد آئی کہ جموں اور کشمیر کے ڈاک بنگلوں میں ڈنر کے ہر کورس میں ایک نیا رومان پوشیدہ ہوتا ہے۔

انگلیاں ملا کر چوما اور بڑی عقیدت سے اپنی آنکھوں پر لگایا۔

عورتوں کی دلالی اور روحانیت کے ذکر کے بعد حسن علی خانماں نے سیاحت کی طرف توجہ مبذول کی اور بڑے بڑے رازدارانہ لہجے میں رابرٹ لانگ کو آگاہ کیا کہ پہلے وہ نیشلی تھا۔ لیکن اب مسلم کانفرنسی ہے۔ ”صاحب جب حضرت جناح صاحب جموں تشریف لایا تھا تو اللہ تعالیٰ کی برکت سے اس ڈاک بنگلے میں ٹھہرا تھا۔ صاحب ہم نے خود اپنے ہاتھ سے حضرت جناح صاحب کا کھانا پکایا تھا اور بوٹ صاف کیا تھا اور سوٹ پر استری کیا تھا۔“ حسن علی خاں نے اپنے ہاتھ اٹھا کر انہیں بڑے پیار سے دیکھا اور پھر تعظیماً ”انہیں اپنی سفید داڑھی پر ملا۔

ان انکشافات کے بعد حسن علی خاں خانماں نے ایک بار پھر رکابیاں صاف کرنے والے انگوچھے سے ناک صاف کی اور پھر اچکن اور پیٹی کو درست کر کے اپنے آبائی انداز میں کھڑا ہو گیا۔

”صاحب، آج رات جناب ڈنر پر چکن مانگتا یا چوزہ مانگتا یا مرغی مانگتا؟ ہم ہر چیز صاحب کی مرضی کے موافق پیش کرے گا۔“ اس نے دریافت کیا۔

رابرٹ نے صرف چکن کی فرمائش کی۔

آرڈر لینے کے بعد جب خانماں رابرٹ کے کمرے سے نکلا تو اس نے دیکھا کہ گلابو مہتر دروازے کے پیچھے دیوار کے ساتھ چپکا کھڑا ہے۔ حسن علی نے لپک کر اس کو گردن سے پکڑ لیا اور اس کے منہ پر زور زور کے طمانچوں اور گھونسوں کی بارش برسانے لگا۔ جب اس کے ہاتھ تھک گئے، تو اس نے حسب توفیق پاؤں سے بھی گلابو بھنگی کی مرمت کی۔ لیکن یہ حربہ کچھ زیادہ کام نہ آیا۔ کیونکہ حسن خانماں ایک ٹانگ سے لنگڑا تھا۔

مار کھانے کے بعد گلابو مہتر نے اطمینان کی سانس لی۔ اور خانماں کے پاؤں پر سر رکھ کے گڑگڑا کر کہا۔ ”خانماں جی، اب تو اس غریب پر مہربانی کرو۔ تمہارے سر کی سوگند اب تو نتھیا بالکل تیار ہے۔“

حتم خنزیر، ابھی اس کا عمر بارہ برس ہے۔ تم اس کو کیسے تیار بولتا ہے؟ دو برس اور صبر کرو۔ قانون میں لڑکی ۱۳ برس سے پہلے بالغ نہیں ہوتا۔“

اب حسن علی خاں نے کچھ اطمینان کا سانس لیا۔ صاحب پوچھنا مانگتا ہے کہ پمپس میں مرغی زیادہ لگتا ہے یا چوزہ؟

”ہاں، خانماں۔ بالکل ٹھیک۔“

جواب دینے سے پہلے خانماں نے بڑی احتیاط سے دائیں بائیں آگے پیچھے گھوم کر جائزہ لیا کہ کوئی ان کی باتیں تو نہیں سن رہا۔ اس نے دیکھا کہ برآمدے میں گلابو مہتر جھاڑوں دینے کے بہانے ان کی طرف لپکا۔ ”حتم خنزیر پر تم اس طرف اپنی ماں حرامزادی کے پاس آتا ہے؟ جاؤ دوسری طرف کام کرو۔ لعین۔ بے شرم۔ کمینہ۔“

گلابو مہتر سے نپٹ کر خانماں واپس آیا اور دوبارہ گروپیش کا جائزہ لے کر اس نے رابرٹ لانگ کو اس بھید سے آگاہ کیا کہ ہمارا جہ کے محل میں کم سن لڑکیاں اور جوان عورتیں دونوں برابر کام کرتی ہیں۔

”صاحب پہلے ہم برابر مسلمان چھو کری سپلائی کرتا تھا۔ کیونکہ اس وطن میں یہ جنس غریب سستا ہے۔ اس دن سے ہم کو بہت منافع بچتا تھا۔“ حسن علی خانماں نے اپنے منہ پر زور سے تھپڑ مار کر کہا۔ ”صاحب اس وقت ہم کافر تھا۔ ہم خنزیر تھا۔ ہم شیطان کا بچہ تھا۔“ اپنی شان میں ہر کلمے پر خانماں اپنے دائیں اور بائیں رخساروں پر اس زور سے تھپڑ مار رہا تھا کہ اس کی آنکھوں سے بے اختیار پانی نکل آیا۔

”لیکن صاحب! باخدا اب ہم نے توبہ کر لیا ہے۔“ اس نے سینے پر ہاتھ رکھ کر کہا۔ ”اب ہم مسلمان چھو کری کو اپنا ماں بہن سمجھتا ہے۔ اب ہم پمپس سے لے کر ڈاک بنگلے تک صرف ہندو چھو کری لگاتا ہے۔ اس میں ہم کو منافع بہت کم بچتا ہے۔ لیکن جناب پروا نہیں۔ اب ہم نے توبہ کر لیا ہے۔ باخدا۔“ حسن علی خانماں نے کندھے پر سے رکابیاں صاف کرنے والا انگوچھا اتار کر پہلے اس سے آنکھیں پوچھیں اور پھر اس میں زور سے اپنی ناک صاف کی۔

”صاحب جب حق تعالیٰ سے ہمارا حساب بے باق ہو جائے گا تو ہم فوراً یہ دھندا چھوڑ دے گا۔ صاحب ہم ہجرت کر کے مدینہ شریف چلا جائے گا اور رسول اللہ صلی اللہ علیہ وسلم کے روضہ مبارک پر سر پک پک کے اپنا گناہ کا معافی مانگے گا۔ صاحب ہم بڑا موذی گنہگار ہے۔ رسول اللہ صلی اللہ علیہ وآلہ وسلم کے نام پر حسن علی نے شہادت کی

میں بھی ایک مستانہ سی چلک اور بے باکی آگئی تھی۔ یہ علامات گلابو کے مستقبل کا پیشہ خیرہ تھیں۔ لیکن خانساماں کی باتوں نے اس کی ساری امیدوں پر پانی پھیر دیا۔ وہ حرامزادہ اسے ابھی دو برس اور صبر کرنے کی تلقین کر رہا تھا۔

اگرچہ جب ہشہا پہلی بار پھیل گئی تھی تو اس کی عمر گیارہ برس سے ایک دن بھی زیادہ نہ تھی اور کملا اور رینکا اور شانتی اور پریم اور جننا۔۔۔ اور یوں بھی گلابو مہتر کو زمانے کے اس عجیب انصاف پر بڑا غصہ آیا کہ قانون میں لڑکی ۱۳ برس سے پہلے جوان ہی نہیں ہو سکتی۔ کاش کہ قانون بنانے والوں نے ایک نظر اس کی نتھیا کو بھی دیکھا ہوتا۔

گلابو مہتر نے کچھ اور گزگڑانا چاہا۔ لیکن حسن علی خانساماں نے اس کے منہ پر تھوک کر خاموش کر دیا۔ ”حرامزادے کے بچے، تم ہم کو جیل بھیجنا چاہتا ہے؟ ہم نابالغ چھوڑ کر خراب کر کے اپنی عاقبت نہیں بگاڑے گا۔“

خانساماں بڑبڑاتا ہوا، لنگڑاتا ہوا وہاں سے چل دیا لیکن گلابو مہتر اپنی جگہ کھڑا رہا۔ دیر تک اسے حسرت و یاس سے دیکھتا رہا۔ نتھیا اس کی پانچ بیٹیوں میں سب سے بڑی لڑکی تھی۔ اور کالو نے اسے بڑے ارمانوں سے پالا تھا۔ زندگی کا ہر سال جو نتھیا کے خون میں گرمی اور اس کے بڑھتے ہوئے جسم میں تناؤ پیدا کرتا تھا۔ کالو کے لیے بڑی خوش آئند توقعات کا پیش خیمہ ہوتا تھا۔ نتھیا سارے خاندان کی امیدوں کا سہارا تھی۔ جب وہ جوان ہوگی تو حسن علی خانساماں کی مدد سے وہ ضرور ڈاک بیگلے میں دھندے پر لگ جائے گی۔ پھر تو بس گلابو کے دن بھی پھر جائیں گے۔ وہ تو نوکری چھوڑ کر چین کی جنسی بجائے گا اور دن رات جی کھول کر اپنی محبوب چرس پیا کرے گا۔ نتھیا کی کمائی سے اس کی چار چھوٹی بہنوں کی بیاہ شادی کا سامان بھی ہو جائے گا اور شاید نتھیا کی ماں کا علاج بھی ہو جائے جو کئی برس سے چار پائی پر لگی، تپ دق کے مرض میں کھل کھل کر دم توڑ رہی ہے وہ نتھیا کی جوانی کا بڑے شوق اور بڑی بے صبری سے منتظر تھا۔ جس طرح آم بیچنے والا کچے آموں کو بھوسے میں دبا کر ان کے پکنے کا بے قراری سے انتظار کرتا ہے۔

اس وقت گلابو بھنگی کو مہاراج ادھیراج کے خزانے سے مبلغ سات روپے آٹھ آنے ماہوار ملتے تھے۔ پچھلے سال جب سرکار ولایت سے پولو کا بیج جیت کر واپس آئے تھے تو اس خوشی کی یادگار میں اس کی تنخواہ میں چار آنے ماہوار کا اضافہ بھی ہوا تھا۔ لیکن ان پونے آٹھ روپوں میں سے بارہ آنے میونسپلٹی کا داروغہ وصول کر لیا کرتا تھا۔ ایک روپیہ سونے کے کلس والے رگوناتھ مندر کے محکمہ دھرم ارتھ میں داخل ہو جاتا تھا اور باقی چھ روپوں میں نہ تو گلابو کو جی بھر کر چرس ملتی تھی۔ نہ اس کی بیٹیوں کی شادی بیاہ کا سامان ہو سکتا تھا، اور نہ ہی اس کی مدقوق بیوی کا علاج ممکن تھا۔ چنانچہ گلابو بھنگی اور اس کا سارا خاندان کچھ عرصہ سے گلابو بھی یہ دیکھ دیکھ کر باغ باغ ہو رہا تھا کہ نتھیا کا جسم جوانی کے تناؤ سے کمان کی طرح کھج گیا تھا۔ اس کی سیاہ جلد کے نیچے گرم گرم خون کی سُرخ جوش کھا رہی تھی۔ اس کی آنکھیں بے قرار مخمور سی رہنے لگی تھیں۔ اور چال

زناکت تھی، جیسے دودھی بلور کو تراش کر اسے سانچے میں ڈھالا گیا ہو۔ اس کی گہری نیلگوں آنکھوں میں بڑا حسین حزن تھا۔ جیسے سکوت شام میں کسی دور دراز جھیل پر سکون کی اداسی چھائی ہوئی ہو۔ ماتھے پر نقشہ تھا۔ مانگ میں سہاگ کے سیندور کی لکیر تھی اور ہونٹوں پر اخروٹ کے چھلکے کی سُرخ کبوتر کے خون کی طرح چمک رہی تھی۔ پنڈتانی کے ہاتھ میں سُرخ سبز اور نیلے ابرک سے منڈھی ہوئی ایک کانگری تھی۔ اس میں وہ گھر سے راکھ بھر کے لائی تھی۔ تاکہ بانہال سڑک کے موڑوں پر جب اس کا جی متلائے تو وہ آسانی سے اس میں تے کر سکے۔

اسی سٹیشن دہلی میں پرنس عبدالرحیم سمرقندی بھی تھے۔ ان کے ساتھ ان کی بیگم صاحبہ کے علاوہ ایک حسین و جمیل جواں پارسی خاتون تھی۔ اس کا نام لولو تھا۔ اور وہ پرنس سمرقندی کے ساتھ مسوری سے مہاراجہ بہادر کے مہمان کی حیثیت سے کشمیر میں موسم گرما گزارنے آرہی تھی۔

پرنس عبدالرحیم سمرقندی نے گیبڑین کی جو دو چھوڑی برجس اور بند گلے کا کوٹ پہنا ہوا تھا۔ سر پر ہلکے ناخنی رنگ کی فیلٹ ہیٹ تھی۔ جس پر موتیوں اور ہیروں سے جڑا ہوا مور کے پر کا بروج آویزاں تھا۔ پرنس سمرقندی کی عمر پینتالیس برس سے زیادہ نہ تھی لیکن دیکھنے میں وہ کافی معمر نظر آتے تھے۔ ان کے سُرخ و سفید چہرے پر ریشم کے سلوٹوں کی طرح جھریاں ہی جھریاں تھیں اور آنکھوں کے پوٹوں کے نیچے سیاہی مائل حلقوں کے درمیان سوجے ہوئے گوشت کی تھیلیاں سی لنگ رہی تھیں۔ اگر غور سے نظر جما کر دیکھا جائے تو پرنس سمرقندی کے ہاتھوں میں رعشہ کی ہلکی سی کپکپاہٹ بھی تھی، جسے چھپانے کے لیے وہ باتیں کرتے وقت اپنے ہاتھوں کو بار بار بڑے ڈرامائی انداز میں جھٹکا کرتے تھے۔ جب وہ باتیں نہ کر رہے ہوں تو ان کے ہاتھ عموماً ایک خوبصورت ریشمی اسکارف سے کھلتے رہتے تھے، جو ہر وقت اس مقصد کے لیے ان کی جیب میں موجود رہتا تھا۔

بیگم سمرقندی کی عمر اپنے خاندان سے کوئی دس برس کم تھی۔ لیکن شکل و شبہت سے وہ پچیس چھبیس برس کی نوخیز دلہن سے زیادہ نظر نہ آتی تھی۔ اس کا قد سرو کی طرح بلند اور جسم چنار کی طرح (Majestic) تھا۔ آنکھیں بڑی بڑی غزالی تھیں۔ جلد میں ایرانی قالینوں ایسی نرمی اور دباوت کا احساس تھا۔ اور رخسار قدھاری اناروں کی طرح

پھوڑے والی ٹانگ

مندہ بس سروس کی جس اسٹیشن دہلی میں رابرٹ لائنگ کو جگہ ملی۔ اس میں پانچ سواریاں اور بھی تھیں۔ پرنس آف ویلز کالج جموں کے ایک کشمیری پنڈت پروفیسر صاحب تھے جو کالج میں گرمیوں کی چھٹیاں ہونے پر سری نگر جا رہے ہیں۔ انکے ساتھ ان کی پنڈتانی بیوی صاحبہ تھیں۔ اگرچہ اس وقت جموں میں کوئی ۱۰ درجہ گرمی تھی لیکن حفظہ مانقہم کے طور پر پروفیسر صاحب نے نسواری رنگ کے پڑکا چوڑی دار پاجامہ، اس کا ہم رنگ گلے کا گرم کوٹ اور سر پر اونی کتوپ پہنا ہوا تھا۔ کندھوں پر اعلیٰ ہیشینے کی کتھنی رنگ کی کاڑھی ہوئی چادر تھی۔ پروفیسر صاحب کے کوٹ کی جیبیں پھول کر باہر نکلی ہوئی تھیں۔ ایک میں نمک، الپچی، سیاہ مرچ، اورک، لونگ اور دارچینی کی پڑیاں تھیں۔ دوسری جیب میں لیموں اور امرت دھارے کی شیشیوں کے ڈبے تھے۔ یہ انتظامات پروفیسر صاحب کی بیوی کے لیے تھے۔ جسے بانہال روڈ کے پتے درپے موڑوں پر شدید چکر آیا کرتے تھے۔ پنڈتانی نے سفید ٹٹھے کا فرن پہنا ہوا تھا جو کلیسائی راہباؤں کے لبادے کی طرح ٹخنوں ٹخنوں تک آتا تھا۔ پاؤں میں لکڑی کی کھڑاویں تھیں۔ سر پر گہرے سُرخ ہیشینے کی خوبصورت چادر تھی جس کے نیچے سے اس کی دراز زلفوں کا جوڑا سانپ کے پھن کی طرح جھانک رہا تھا۔ ان کی عمر کوئی تیس برس کے قریب ہوگی۔ رنگ گورا تھا جس میں گلابی رنگ کی ہلکی سی تحریر جھلک رہی تھی۔ جموں کی تمازت سے رخساروں کے گلاب مرجھا گئے تھے۔ اب سری نگر پہنچتے ہی ان پر تازگی آجائے گی اور اس کے گال پھر کانگری میں دکھتے ہوئے کونٹوں کی طرح تھمتھانے لگیں گے۔ پنڈتانی کے چہرے پر سب سے نمایاں چیز اس کی ناک اور آنکھیں تھیں۔ اس کی ستواں ناک میں ایک ناقابل بیان

پیش نظر پرنس عبدالرحیم سمرقندی نے ان کو یہ مشورہ دیا تھا کہ ریاست میں ہر اسمی کے لیے درخواست کے ساتھ امیدواروں کی تازہ ترین فوٹو بھی ضرور آنا چاہئے۔ یہ ذریعے مشورہ کچھ ایسا کارآمد ثابت ہوا کہ دیکھتے ہی دیکھتے راج پہلا چھتیس گڑھ اور ایسٹرن سٹیشن ایجنسی کے سب راجوں اور رانیوں نے اس رسم کو بڑے شہد سے اپنالیا۔

مہاراجہ پٹیالہ کی اکتالیسویں سالگرہ پر پرنس عبدالرحیم سمرقندی نے انہیں ایک بجلی کی مشین تحفہ دی تھی۔ جو انہوں نے خاص فرمائش کر کے پیرس میں بنوائی تھی۔ اس مشین کی مدد سے مہاراجہ صاحب اکتالیس سال کی عمر میں بھی گیارہ عورتوں کی ٹیم کے ساتھ ڈیڑھ ڈیڑھ گھنٹہ فٹ بال کا میچ کھیل سکتے تھے۔ یوں بھی شاہی خاندان پر پرنس سمرقندی کا فیض بڑا عام تھا، بانجھ مہارانیوں اور پیدائشی نامرد مہاراجوں کے ہاں ولی عہد پیدا کرنا ان کا خاص کمال تھا۔ جس کی برکت سے وہ ہندوستان کے بے شمار شاہی خاندانوں کی نسل برقرار رکھنے کے ذمہ دار تھے۔ ریاست جموں و کشمیر پر بھی ان کا بڑا احسان تھا۔ جب حضور مہاراجہ بہادر کی عمر چالیس برس ہونے کو آئی اور یکے بعد دیگرے چار مہارانیوں کے باوجود راج محل میں ولی عہد کے کوئی آثار نظر نہ آئے، تو راج دربار میں بڑی تشویش پیدا ہونے لگی۔ خاندان کی بڑی بوڑھیوں نے ہر دو راجا کر چلہ کشی کی۔ راج گرو نے سونے اور چاندی کی جھنکار سے اپنے سونے ہوئے خداؤں کو جگانے کی کوشش کی۔ سونے کے کلس والے رگھوناتھ مندر کے پجاریوں نے بھی حسب توفیق ہاتھ پاؤں مارے۔ فرانس، جرمنی، انگلستان اور امریکہ سے بڑے بڑے ڈاکٹر بھی آئے۔ ایک یوگی کے کہنے پر خود مہاراجہ بہادر بھی صبح سویرے لنگوٹ باندھ کر شہنشاہی گھاس پر — آسن کی مشق فرمانے لگے۔ لیکن شاہی نسل کے جو ناکے بند ہو چکے تھے، وہ بند ہی رہے۔ ساری ریاست کی ڈوگرہ اور راجپوت برادری پر مایوسی کا عالم چھانے لگا۔ ولی عہد کا نہ ہونا نہ صرف راج گدی کے لیے پیچیدگیوں کا موجب ہو گا بلکہ یہ ڈوگرہ اور راجپوتوں کی مردانگی پر بھی کلنک کا زبردست ٹیکا تھا۔ چوتھی مہارانی کانگریس کی تھی اور وہاں کے راجپوت ابھی سے جموں کے ڈوگرہ راجپوتوں پر طعن و تشنیع پر اتر آئے تھے۔ اس نازک وقت پر پرنس عبدالرحیم سمرقندی نے اپنی کرامت دکھائی اور مہارانی تارا دیوی کے بطن سے ایک خالص سو فیصدی راجپوتی خون والا ولی عہد برآمد کر کے انہوں نے ریاست جموں و کشمیر

دیکھتے تھے۔ بیگم سمرقندی کے بال کمر تک لمبے تھے۔ اور وہ انہیں بڑی خوبصورتی سے کھلا چھوڑ دیتی تھی۔ اس کے سراپا میں جوانی اور صحت اور نسوانیت کی بڑی دلکش تکمیل نظر آتی تھی۔

پرنس عبدالرحیم سمرقندی نے اپنا شجرہ نسب اصلی آرٹ پیپر پر سنہری حروف میں چھپوایا ہوا تھا۔ جس کے مطابق ان کا حسب نسب چند پشت پہلے سمرقند اور بخارا کے شاہی خاندان کے ساتھ ملتا تھا۔ جب ہندوستان میں سلطنت مغلیہ کا آفتاب غروب ہوا۔ تو پرنس عبدالرحیم کے آباؤ اجداد غالباً اس ڈوبتی ہوئی کشتی کو سہارا دینے کے لیے ہندوستان میں وارد ہوئے۔ یہاں آکر انہوں نے کمپنی بہادر کے نیچے بڑے بڑے عہدے حاصل کئے۔ ان کی دانست میں کمپنی بہادر ملکہ وکٹوریہ اعظم کے فرزند ارجمند کا اسم گرامی تھا، جو اپنی والدہ ماجدہ کا سکہ چلانے کے لیے بہ نفس نفیس ہندوستان بھیجے گئے تھے۔ لیکن رفتہ رفتہ جب انہیں معلوم ہوا کہ کمپنی بہادر تو محض تاجروں کی ایک جماعت کا نام ہے، تو اس کی ملازمت کو انہوں نے اپنی شاہی خاندان کے روایات کے منافی سمجھ کر ایسٹ انڈیا کمپنی کو خیرباد کہا، اور ہندوستانی راجوں مہاراجوں سے تعلقات پیدا کیے۔ یہاں بھی انہیں خاطر خواہ کامیابی نصیب ہوئی۔ چنانچہ پرنس عبدالرحیم سمرقندی اب تک بڑی وفاداری سے اپنے خاندان کی روایات پر گامزن تھے اور مہاراجگان کشمیر، پٹیالہ، الور، بے پور، بیکانیر وغیرہ سے ان کے بڑے گہرے تعلقات تھے۔ ان میں سب سے زیادہ لگاؤ انہیں جموں و کشمیر کے مہاراجہ کے ساتھ تھا اور وہ پچھلے ستائیس برس سے برابر اس کی مصاحبت میں چلے آ رہے تھے۔ اس وفاداری اور دوستی کے صلہ میں سرکار نے انہیں سرینگر کے قریب ایک وسیع و عریض باغ، ایک شاندار کوٹھی، دو پیکارڈ موٹروں کے علاوہ دربار میں کرسی نشین درجہ اول کا اعزاز عطا فرمایا تھا۔

راجوں مہاراجوں کی برادری میں پرنس عبدالرحیم سمرقندی کی بڑی مانگ تھی۔ ایک ماہر اور جڈی و پشتی درباری ہونے کے علاوہ وہ ایک اچھے دوست اور وفادار ساتھی بھی تھے اور ان کے کمالات کا شہرہ یورپ اور ہندوستان کے شاہی حلقوں میں عام تھا۔ مہاراجگان اور مہارانیوں کی مشکلات اور ضروریات کو فوراً بھانپ جانا اور چشم زدن میں ان کے حل فراہم کر دینا ان کے ہائیں ہاتھ کا کھیل تھا۔ مہاراجہ الور کی ضروریات کے

ہو۔ وہاں پرنس سمرقندی ایک مختلف Socialorder کے قائل تھے۔ چنانچہ انہوں نے خود پیش قدمی کر کے رابرٹ کے ساتھ اپنا تعارف کرایا۔ اور بڑی نیاز مندی سے معذرت کی کہ ان کے ساتھ زیادہ سامان ہونے کی وجہ سے شاید اسے تکلیف ہوئی ہو۔ رابرٹ لانگ نے خوش اخلاقی سے انہیں یقین دلایا کہ اسے مطلقاً کوئی تکلیف نہیں ہوئی۔ اور حقیقت میں وہ بڑے آرام میں ہے۔ اس تعارف کے بعد پرنس سمرقندی نے رابرٹ لانگ کو کد کے ڈاک بنگلے میں اپنے ساتھ لُچ کھانے کے لیے مدعو کیا۔ بیگم سمرقندی نے بھی تائید کی اور رابرٹ نے شکریہ کے ساتھ دعوت قبول کر لی۔

جموں شہر سے نکل کر جب گاڑی مہاراجہ بہادر کے موسم سرما کے محلات کے قریب پہنچی۔ تو پرنس سمرقندی نے ڈرائیور کو حکم دیا کہ تعظیماً اس مقام پر گاڑی کی رفتار بہت کم ہونی چاہئے۔ جب تک محلات کے سامنے سے گزرتی رہی۔ پرنس سمرقندی اپنی فلیٹ ہیٹ ہاتھ میں لیے موڈبانہ بیٹھے رہے۔ بیگم سمرقندی نے بڑے شوق سے لولو کو سرکار کے بیٹھے، کھانے، اور سونے کے کمروں کی کھڑکیاں دکھائیں۔ کشمیری پنڈت پروفیسر صاحب نے رومال منہ کے سامنے کر کے پرنس سمرقندی کے اس اظہار وفاداری پر خوب ناک چڑھائی، اور کہنی مار کر اپنی بیوی کو بھی یہ تماشا دیکھنے کی تلقین کی، لیکن بیچاری پنڈتانی یہ منظر نہ دیکھ سکی، کیونکہ وہ اپنے قرن کے گریبان میں منہ ڈال کر کانگری میں بڑی شدت کے ساتھ قے کرنے میں مصروف تھی۔

جموں سے ادھم پور تک بے آب و گیاہ پہاڑوں کا سلسلہ کوہ تھا۔ نہ زیادہ چڑھائی تھی، نہ اُترائی۔ لیکن سڑک بڑی پیچیدہ اور گھنگریالے بالوں کی طرح بل کھاتی ہوئی جا رہی تھی۔ کہیں کہیں بکریاں پہاڑ کی ڈھلوان پر جھاڑیاں چرتی ہوئی نظر آتی تھیں۔ کہیں کہیں اچانک کوئی پہاڑی جھرنّا آ جاتا تھا۔ چھوٹے چھوٹے دیہاتوں میں چٹانوں پر ایسا جمود چھایا ہوا تھا۔ کھیتوں میں خونخوار صورت اور بڑی بڑی موچھوں والے ڈوگرے بیٹھے چلم پی رہے تھے۔ یا اپنے جوتے ہاتھوں میں اٹھائے ننگے پاؤں مڑکھتی میں مصروف تھے۔ کبھی کسی پنڈتئی یا موڑ پر اچانک کوئی ڈوگری آ جاتی تھی تو فضا میں ایک بجلی سی کوند جاتی تھی۔ لانبے لانبے قد۔ رنگ برنگے چُست کرتے، سڈول ٹانگوں پر سانس کی طرح بل کھاتے ہوئے چوڑی دار پاجامے۔ قوس قزح کی طرح فضا میں لہراتی ہوئی رنگین چُنیاں۔

کے ڈوگروں کی لاج رکھ لی۔ یہ معجزہ پیرس میں سرانجام دیا گیا تھا اور اس کی برکت سے مہاراجہ کویراج، مہارانی کو بیٹا۔ ٹھاکر جہوال سنگھ کو ڈیڑھ لاکھ سالانہ جاگیر اور پرنس عبدالرحیم سمرقندی کو سری نگر کے مضافات میں پھولوں اور پھلوں کے وسیع باغات عطا ہوئے تھے۔

اسٹیشن ویگن میں داخل ہوتے ہی بیگم سمرقندی نے ناک بھوں چڑھا کر احتجاج کیا۔ ”ڈارلنگ ہم اس کہاڑ خانے میں کیسے سفر کریں گے؟ ہائے میرا تو یہاں دم گھٹتا ہے۔“ بیگم سمرقندی کے لہجے میں ایک خوبصورت سی بیگانگی تھی۔ جو سمرقند اور بخارا کے شاہی خاندان کے افراد کے لہجے میں بہر حال ہونی ہی چاہئے۔

پرنس سمرقندی نے اپنی بیگم کو کم اور اسٹیشن ویگن کے دوسرے مسافروں کو زیادہ مخاطب کر کے اس بات کی صفائی پیش کی کہ آج اپنی دو دو پیکارڈ گاڑیاں چھوڑ کر کرائے کی اس ویگن پر سوار ہونے کے لیے کیوں مجبور ہوئے ہیں۔ ایک پیکارڈ، جس پر وہ مسوری سے آرہے تھے جموں پہنچ کر خراب ہوگی۔ اگر وہ سری نگر ٹیلیفون کر دیتے تو شام تک ان کی دوسری پیکارڈ بھی آ جاتی۔ لیکن جموں کی گرمی میں سارا دن کون بسر کرتا؟ یوں بھی ان کے ایک اشارے پر صوبہ جموں کے سارے افسر، جاگیردار، سفید پوش اور کرسی نشین اپنی موٹر گاڑیاں ان کی خدمت میں پیش کرنے میں بڑا فخر محسوس کرتے لیکن اپنے آرام کے لیے دوسروں کو تکلیف پہنچانا ان کے اصولوں کے خلاف ہے۔ ”صاحب مہربان، صرف آٹھ نو گھنٹے کی تو بات ہے۔ شام تک ہم لوگ سری نگر پہنچ جائیں گے۔ اس وقت تک جس طرح گزارا ہو سکے گزارا کرنا چاہئے۔“

اس تقریر کے بعد انہوں نے مسافروں کے چہرے پر آئے ہوئے تاثرات کو غور سے بھانپا۔ کشمیری پنڈت پروفیسر صاحب نے ان کا رتبہ پہچان کر پرنس عبدالرحیم سمرقندی کو خوب جھک کر سلام کیا۔ خاوند کا اشارہ پا کر ان کی پنڈتانی نے بھی اپنے مرمیس مخروطی ہاتھ جوڑ کر بیگم سمرقندی کو پر نام کیا اور وہ دونوں میاں بیوی پچھلی سیٹ پر یوں سمٹ کر بیٹھ گئے، جیسے انہوں نے ویگن پر سوار ہو کر پرنس سمرقندی کی شان میں کوئی بڑی گستاخی کی ہو۔

رابرٹ لانگ اگلی سیٹ پر ڈرائیور کے ساتھ بیٹھا تھا۔ جہاں سفید چھڑی سے واسطہ

ہوا، لیکن سرکار نے کہا، کوئی بات نہیں، پرنس سمرقندی تو مہارانی کا بھائی ہے۔“
لیکن لولو پر ان دلائل نے کچھ اثر نہ کیا۔ پرنس سمرقندی اب اس کے رخسار کے
تلی سے ہٹ کر اس کی کمر کی گولائی ناپنے پر اتر آئے تھے اور اس عمل میں بار بار اسے
اپنی گود میں بٹھانے کی کوشش کر رہے تھے۔ برسرِ عام یہ اظہارِ عشق دیکھ کر لولو کا منہ غصہ
سے لال ہو گیا۔ اس نے ہاتھ گھما کر پرنس سمرقندی کے منہ پر ایک زٹانے کا طمانچہ رسید
کیا اور ”او یوڈیم سوائن“ کہتی ہوئی ان کے پاس سے اٹھ کر دوسری سیٹ پر آ بیٹھی۔

لولو کے طمانچے نے پرنس سمرقندی پر خاطر خواہ اثر کیا۔ یکے بعد دیگرے دو اور
کاک ٹیل اپنے گلے میں انڈیل کر وہ اپنی خانم کے ساتھ لپٹ گئے اور اس کی گردن پر منہ
رکھ کے بے اختیار رونے لگے۔ خانم بڑی شفقت سے اس کا سر سہلانے لگی اور رفتہ رفتہ
ہچکیوں کے درمیان پرنس سمرقندی ایک معصوم بچے کی طرح سو گئے۔ خانم نے ان کا سر
بڑی احتیاط سے اپنی گردن سے اٹھا کر اپنے زانوؤں پر رکھ دیا۔ اور دیکھتے ہی دیکھتے
سمرقندی اس گداز مٹھلیں تکیے پر لیٹے لیٹے خراٹے لینے لگے۔ خراٹوں کی شدت سے پرنس
سمرقندی کا جھریوں زدہ چہرہ ایک پُرانے فٹ بال کی مانند پھیلتا اور سکڑتا تھا جس میں بڑی
کوشش سے ہوا بھری جائے، لیکن وہ ہر بار نکل جائے۔ رخساروں اور ہونٹوں کے اس
زیروم کے ساتھ ان کے مصنوعی دانتوں کا جبراً بھی ڈھیلا ہو گیا تھا اور ہر خراٹے کے
ساتھ یہ احساس ہوتا تھا کہ وہ کھناک سے باہر آ پڑے گا۔ خانم سمرقندی نے اپنے ریشمی
دوپٹے کا پلو اپنے سر تاج کے چہرے پر ڈال دیا اور پھر ملامت سے پُر آنکھوں سے لولو کی
طرف دیکھا۔

لولو سیٹ کے کنارے یوں بیٹھی تھی۔ جیسے خطرہ کا اشارہ پاتے ہی اٹھ کر بھاگنے پر
آمادہ ہو۔ غصے سے اس کا چہرہ تپتا ہوا تھا اور اس کے رنگ کی قدرتی پلپلاہٹ میں اب ایک
ہلکی قرمزی جھلک بھی نمایاں تھی۔ خانم سمرقندی کو اپنی طرف گھورتے دیکھ کر لولو نے خود
بھی پیش قدمی کی۔ ”مجھے افسوس ہے آئی۔ لیکن میں سری مگر نہیں جانا چاہتی۔ میں کد
سے کسی بس پر واپس آ جاؤں گی۔“

لولو کا عزم سُن کر خانم سمرقندی کی آنکھوں سے ملامت کی خشونت یوں غائب ہو گئی
جیسے اہلتی ہوئی ہڈیا کی بھاپ ہو، میں آ کر یکایک تحلیل ہو جاتی ہے۔ ملامت کی جگہ اب

گورا گورا رنگ، تیز تیز عقابی آنکھیں۔ اس حسن میں ایک عجیب جلال تھا۔ سر پر دودھ کی
مٹکیاں یا لکڑی کے گٹھے اٹھائے جب یہ ڈوگریاں مستانہ چال سے پہاڑی پگڈنڈیوں پر چلتی
ہیں تو فضا میں ایک ارتعاش سا چھا جاتا تھا۔ پرنس سمرقندی بڑی فصاحت اور بلاغت سے
ڈوگری نسل کی فضیلت پر تبصرہ کر رہے تھے۔ کیونکہ کہ حضور مہاراجہ بہادر بھی اسی نسل
کے چشم و چراغ تھے۔ ”مہربان صاحب یہ سمجھ لو کہ دنیا میں بس دو خاندانوں کا خون اب
تک ناپاک نہیں ہوا۔ ایک تو سرکار کا خاندان مبارک ہے اور صاحب مہربان دوسرا
خاندان شہزادگان سمرقندی کا ہے۔ ڈوگرہ نسل گنگا جل کی طرح پوتر ہے۔ اور خان صاحب
مہربان، شاہزادگان سمرقندی کا خون آپ زمزم کی طرح مصفا ہے۔“

پرنس عبدالرحیم سمرقندی نے جموں شہر سے نکلنے ہی اپنے پینڈ بیگ سے کاک ٹیل
’فیکر‘ جن، ’بٹرز اور سنتروں کی بوتلیں نکال لی تھیں اور خانم سمرقندی تھوڑے تھوڑے
وقفہ کے بعد اپنے سر تاج کو لذیذ سے لذیذ کاک ٹیل تیار کر کے پیش کر رہی تھی۔
پرنس سمرقندی بڑی فصاحت سے سرکار کے شکار کے شوق کی داستانیں سُن رہے تھے۔
جب انہوں نے سرکار کے لیے ’سور‘ شیر، چیتے اور ریچھ کے شکار کے لاجواب انتظامات
کیے تھے۔ کوئی آدمی درجن نوش جان فرما کے پرنس سمرقندی نے سرکار کو چھوڑ کر لولو کی
طرف رجوع کیا، جو بیزاری کے عالم میں بیٹھی مہاراجہ کے شکار کی تفصیلات اور خانم
سمرقندی سے مہاراجہ کے مٹلات کے مختلف کمروں کی کلر سکیم، فرنیچر، قالینوں اور پردوں
کے حالات میں سُن رہی تھی۔ نشے کی ترنگ میں آ کر پرنس سمرقندی نے لولو کے دائیں
رخسار کے تل پر انگلی رکھ کے ایک ٹھنڈی سانس بھری اور بڑی رقت سے فرمایا:

”صاحب مہربان! اس دل آویز تل کی کیا بات ہے۔ لولو میری جان!

ہمارے آباؤ اجداد نے تمہارے اس خال پر سمرقند اور بخارا کی پادشاہی

قریب کر دی تھی۔ ہائے صاحب مہربان! بخال ہندوش خشم۔ سمرقندو بخارا!“

لولو نے غصے سے پرنس سمرقندی کا ہاتھ ایک طرف جھٹک دیا اور احتجاجاً ان کی
بیوی کی طرف دیکھا۔ خانم مسکرانے لگی، ”لولو! تو ان کی باتوں کا خیال نہ کر، یہ تو تیرے
باپ کی جگہ ہیں۔ ایسے ہی مذاق کرنا تو ان کی عادت ہے۔ سرکار کو ان کا مذاق بہت پسند
ہے۔ ایک روز انہوں نے سرکار کے سامنے ہربائی نس کو چوم لیا تھا۔ پیلس میں بڑا شور

آئے اور خانم سمرقندی کو اپنے شاہی خاندان کا مستقبل بڑا تاریک نظر آنے لگا۔ کیا کیا جتن کر کے انہوں نے لولو کو سرکار کا مہمان بننے پر آمادہ کیا تھا۔ اب اگر وہ راستے ہی میں واپس لوٹ گئی، تو وہ سری گھری جا کر سرکار کو کیا منہ دکھائیں گے۔ اپنے خطوط میں انہوں نے لولو کی دلآویز رعنائی، اس کے چہرے بدن کی نزاکت اور اس کے کندن کی طرح دیکتے رنگ کو نئے نئے زاویوں سے پیش کیا تھا۔ اور اب سرکار بڑی شدت سے اس کی آمد کا انتظار فرما رہے ہوں گے۔ اگر لولو سری گھر نہ گئی تو شاہان سمرقندی تاریخی ناک کٹ جائے گی۔ اور راج دربار میں ان کے رتبہ عالی کو بڑا صدمہ پہنچے گا۔ راج دربار کا دستور تھا کہ ہر سال بہار کے موسم میں سرکار کے مقربین خاص بڑی جستجو کے بعد مہاراجہ بہادر کے لیے حسین و جمیل مہمان لایا کرتے تھے۔ حضور مہاراجہ بہادر کی ذات مبارک تو افلاطونی عشق کی اس منزل پر پہنچ چکی تھی جسے مرزا غالب نے یوں ادا کیا ہے۔

گر ہاتھ میں جنبش نہیں آنکھوں میں تو دم ہے

رہنے دو ابھی ساغر و مینا میرے آگے

چنانچہ جنسی لحاظ سے ان مہمانوں پر تذکیرو تانیٹ کی کوئی قید نہ تھی، جسے ساغر ملتا تھا، وہ ساغر لے آتا تھا۔ جسے مینا میسر ہوتی تھی، وہ مینا حاضر کرتا تھا۔ پچھلے ستائیس برس سے پرنس سمرقندی بڑی باقاعدگی سے ساغر و مینا کے اس کاروبار میں بڑھ چڑھ کے حصہ لے رہے تھے۔ سرکار کو ان کے حسن معاملہ پر بڑا بھروسہ تھا۔ اس وجہ سے دوسرے درباری دل ہی دل میں پرنس سمرقندی اور خانم سمرقندی کے خلاف بہت کڑھتے تھے۔ اب اگر وہ لولو کے بغیر سری گھر پہنچے تو ستائیس برس کے بے داغ اور شاندار ریکارڈ کے بعد ان کی یہ پہلی شکست ہوگی۔

خانم سمرقندی کی آنکھوں سے موٹے موٹے آنسو ٹپک رہے تھے، جو اس کے سکی بلاؤز پر پھیل پھیل کر جذب ہو جاتے تھے۔ لولو بدستور غصے کے جوش سے کمان کی طرح تتی بیٹھی رہی۔

مجھے افسوس ہے آنٹی! میرا ذرہ بھر بھی ارادہ نہیں کہ آپ کو کوئی رنج پہنچے۔ لیکن میں آگے نہیں جاسکتی۔ مجھے کد سے واپس آنا ہی ہو گا۔

”لولو، میری جان! تم بہت غصے میں ہو۔ اس وقت تم میری کوئی بات نہ مانو گی۔

آس کی آنکھوں میں لجاجت، خوشامد اور عاجزی کے موٹے موٹے آنسو آگے۔ وہ جلدی سے اٹھی کہ لولو کو گلے سے لگالے۔ اس عمل میں اسے سر تاج کا بھی خیال نہ رہا جو اس کے زانوؤں کے نیچے پر سر ٹکائے مزے سے پڑا سو رہا تھا۔ بیگم سمرقندی جب سرعت سے اٹھی تو پرنس سمرقندی کا سر تریوز کی طرح ہوا میں اچھل کر پہلے سیٹ کے گدے پر گرا اور پھر Rebound کر کے سیٹ کی چوٹی پشت کے ساتھ کٹاک سے ٹکرایا۔ لیکن بیگم سمرقندی کے مشاق ہاتھوں کے بنائے ہوئے آٹھ کاک ٹیلز کا نشہ اتنا کچا نہ تھا کہ اس معمولی سے جھٹکے سے لوٹ جاتا۔

”میری پیاری لولو جان۔“ بیگم سمرقندی نے لولو کو گلے سے لگا کر کہا۔ ”تم اتنی سی بات پر بگڑ گئیں۔ لو، تم میرے منہ پر جتنے طمانچے جی چاہے مار لو۔“

بیگم سمرقندی نے اپنے گالوں کے قدحاری انار لولو کے سامنے جھکا دیے لیکن یہ پیش کش بھی لولو کے غصے کو ٹھنڈا نہ کر سکی۔

”میری جان لولو۔“ بیگم سمرقندی نے اب اپنی آواز میں رقت پیدا کر کے کہا۔ ”تم نے اس درویش کی بات کا بڑا منا لیا؟ دیکھو تو میرا فقیر کس طرح ایک بے ضرر خرگوش کی طرح سویا پڑا ہے۔ میں نے پورے پچیس سال اس کے ساتھ گزارے ہیں۔ خدا کی قسم، اس میں عورت کو ضرر پہنچانے کا مادہ ہی نہیں۔“ یہ کہہ کر بیگم سمرقندی نے لولو کو معنی خیز انداز سے جھنجھوڑا اور اپنا چنار ایسا Majestic جسم تان کر جھرجھری سی لی۔ اپنے خاندان کی معصومیت کا دعویٰ کچھ جھوٹا نہ تھا۔ کیونکہ پچیس سالہ ازدواجی زندگی کے باوجود پرنس سمرقندی اپنے آباؤ اجداد کی شاہی نسل برقرار رکھنے کے لیے کوئی صورت پیدا نہ کر سکے تھے۔ یہ بھی قدرت کی ستم ظریفی تھی کہ ہندوستانی ریاستوں کے لیے ولی عہد فراہم کرنے والا پرنس سمرقندی خود اس نعمت سے محروم تھا۔

پرنس سمرقندی کی جسمانی اور جنسی صلاحیتوں کی تفصیلات نے بھی لولو کے دل کو نرم نہ کیا۔ وہ بدستور منہ پھلائے بیٹھی رہی اور کد سے کسی پر واپس آنے کا دوبارہ اعلان کیا۔

لولو کی اس ضد نے خانم سمرقندی کے اعصاب کو شل کر دیا۔ اس کے جسم کے شاندار چنار پر پت جھڑکی سی بے رونقی چھا گئی۔ آنکھوں کے بڑے پالے میں آنسو چھلک

ہے۔ اور ڈاک بنگلہ میں پانی نہیں لاتا۔“
 ”کوئی بات نہیں۔“ رابرٹ لانگ نے کہا۔ ”تم مجھے اس کے گھر کا پتہ بتا دو۔ میں
 خود اسے دیکھنے جاؤں گا۔“

بیرے نے سر ہلا کر مایوسی کا اظہار کیا۔ ”کوئی فائدہ نہیں صاحب۔ اس کے پاس بڑا
 اچھا دانہ ہے، لیکن وہ اسے ہوا بھی نہیں کھنے دیتا۔ وزیر وزارت صاحب، پولیس کپتان
 صاحب، تحصیلدار صاحب، تھانیدار صاحب، سب کوشش کر رہے ہیں۔ ہم نے بھی آپ
 جیسے صاحب لوگوں کے لیے بڑے بڑے جتن کیے ہیں۔ لیکن وہ حرامی نظام دین کسی طرح
 قابو میں نہیں آتا۔ اس کے پاس جانے سے کوئی فائدہ نہیں۔ صاحب!“ اس اطلاع کے
 بعد بیرے نے یہ تجویز پیش کی کہ اگر صاحب کا جی چاہتا ہے تو وہ دس منٹ میں خیرائیتی
 تیلی کی سترہ سالہ لڑکی لا سکتا ہے۔ شکل و صورت میں وہ کسی طرح نظام دین کی جیلہ سے
 کم نہیں۔ اس کا خاص طرہ امتیاز یہ ہے کہ ایک روز جب سرکار یہاں سے گزر رہے
 تھے، تو ان کی نظر خیرائیتی تیلی کی بیٹی پر پڑی جو ایک پتلی سی چادر اوڑھے نشیبی چشمے پر بیٹھی
 نما رہی تھی۔ سرکار نے اپنی موٹر روکی، اور مووی کیمرہ نکال کر اس کے بہت سے فوٹو لیے

رابرٹ لانگ نے بڑی کوشش سے بیرے کو یقین دلایا کہ اس کو خیرائیتی تیلی کی بیٹی
 اور اس کے خاص اعزازات سے قطعی کوئی دلچسپی نہیں ہے۔ البتہ وہ نظام دین بہشتی سے
 ملنا چاہتا ہے۔ کیا بیرا اس کی مدد کر سکتا ہے؟

بیرے نے طوباً و کرباً خیرائیتی تیلی کی بیٹی کا بیان چھوڑ کر رابرٹ لانگ کی طرف
 مایوسی سے دیکھا جو اس رنگین اور گداز حقیقت کو چھوڑ کر خواہ مخواہ نظام دین کا کھبانو پنے
 چلا تھا۔ خیر اس نے باورچی خانے سے ایک چھوکرے کو بلا کر رابرٹ لانگ کے ساتھ کر
 دیا کہ وہ اسے نظام دین سنے کے گھر لے جائے۔

پھاڑی پگڈنڈیاں چڑھتے چڑھتے رابرٹ لانگ کا سانس پھول گیا۔ لیکن ان کا راہنما
 لڑکا ایک بسکارت گھری کی طرح بھگتا، پھلانگتا، پھلتا بڑھتا گیا۔ پھاڑ کی ڈھلوان پر جا بجا
 خوشنما کوٹھیاں سانپ کی چھتریوں کی طرح ایستادہ تھیں۔ کہیں کہیں جھروں کا سرود تھا۔
 کسی جگہ ناشپاتی کے درختوں سے جھولے بھی لنگ رہے تھے۔ کوئی ڈیڑھ دو میل چل کر

میرے درویش کو اٹھنے دو۔ وہ تمہیں ضرور منالے گا۔ میرا فقیر سب کو منالیتا ہے۔ لولو
 میری جان! دیکھو اب چڑھائی شروع ہو گئی ہے۔ یہ لو، ایک فروٹ ڈراپ چوس لو،
 تمہاری طبیعت بشاش رہے گی۔“ خانم سمرقندی نے اپنے پرس سے ایل لیمن ڈراپ نکال
 کر لولو کو دیا اور پھر آئینہ دیکھ کر اپنے چہرے پر مخملی پھر کے سے پوڈر کیا۔

اُدھم پور کے بعد بانمال روڈ کی چڑھائی شروع ہو گئی تھی۔ بیچ در بیچ چکر کھاتی
 ہوئی سڑک میب پہاڑ کے گرد ایک سیاہ اژدھے کی طرح لپٹی ہوئی جا رہی تھی۔ کشمیری
 پروفیسر کی پنڈتانی بیوی کا جی اب اور بھی متلانے لگا تھا۔ پروفیسر صاحب خود ہم تن گوش
 بنے بیٹھے تھے۔ اور پرنس سمرقندی خانم اور لولو کے ڈرامے کا ہر لفظ اور ہر سین بڑی محنت
 سے ذہن نشین کر رہا تھا۔ پنے درپے چکروں کی وجہ سے رابرٹ لانگ کا جی بھی کچا ہونے
 لگا تھا، اور وہ سیٹ پر سر ٹیک کر آنکھیں بند کیے آرام کرنے کی کوشش کر رہا تھا۔

کوئی ایک بجے کے قریب جب اسٹیشن وگن کد کے ڈاک بنگلے کے سامنے جا کر
 رکی تو خانم سمرقندی کا معصوم درویش بھی اپنے مراتب سے بیدار ہو چکا تھا اور پرنس
 سمرقندی اپنی پشت ہا پشت کی دربار داری کے آداب جمع کر کے لولو کی خوشامد میں لگے
 ہوئے تھے۔ ان کی زبان کی مٹھاس میں بہت سی ریاستوں کے تخت اور تاج اپنے
 تاجداروں سمیت ایک مکھی کی طرح بے دست و پا گرفتار تھے۔ بیچاری لولو کی کیا مجال تھی
 کہ ان کے سحر سے بچ نکلتی۔ چنانچہ جب پرنس سمرقندی اپنی خانم، لولو اور رابرٹ لانگ
 کے ساتھ ڈاک بنگلے میں لُچ پر بیٹھے، تو ساری رنجشیں بیڑے کے جھاگ دار گلاسوں میں
 ڈوب کر مٹ چکی تھیں۔ اور مچھلی مرغ، پلاؤ، کوفتے اور بلائی دار سونیوں کے ہر کورس
 کے ساتھ دوستی اور وفاداری کا ایک نیا باب کھل رہا تھا۔

لُچ کے بعد قیلولہ کا اہتمام تھا۔ پرنس سمرقندی اور خانم لباس شب خوابی زیب تن
 کر کے ایک کمرے میں چلے گئے۔ لولو نے برآمدے میں آرام کرسی کو انتخاب کیا اور
 رابرٹ لانگ کو نظام دین سنے کی جستجو ہوئی، جو اس ڈاک بنگلے میں پانی لایا کرتا تھا۔ اس
 نے ڈاک بنگلے کے بیرے سے نظام دین کے گھر کا پتہ پوچھا۔

بیرا رابرٹ لانگ کی معلومات کی وسعت اور اس کے انتخاب کی صحت پر مسکرایا،
 ”صاحب، اس کی ٹانگ میں پھوڑا نکلا ہوا ہے۔ دس بارہ روز سے وہ چلنے پھرنے سے معذور

کھما کر رابرٹ لانگ پر وار کرنا چاہا۔ لیکن اس کے پھوڑے والی زخمی ٹانگ نے اس کا ساتھ نہ دیا اور وہ تیور کے چار پائی پر گر گیا۔ اس بے بسی کی حالت میں اس نے بھی وہی کیا جو ہر بے بس انسان کرتا ہے۔ وہ دھاڑیں مار مار کر رونے اور دونوں ہاتھوں سے اپنا سر پینے لگا۔

چیز کے گنجان درختوں کا سلسلہ شروع ہو گیا۔ جنگل کی ہوا ان درختوں کے سچ بڑی مہیب چنچیں مارتی ہوئی گزرتی تھی۔ ان چنچوں کے علاوہ چاروں طرف گہرا سناٹا تھا اور اس سناٹے میں نظام دین سے کی جھونپڑی واقع تھی۔ نظام دین اپنی جھونپڑی کے آگے ایک کھٹا پر بیٹھا تھا۔ اس نے پھوڑے والی دائیں لانگ کھول کر دھوپ میں پھیلائی ہوئی تھی اور ہاتھوں سے پہاڑی سن کڑے کی رسیاں بنا رہا تھا۔ ڈاک بنگلے کے چھوکرے کے ساتھ ایک گورے صاحب کو اپنی طرف آتے دیکھ کر اس کا ماتھا ٹھنکا اور حفظ ماتقدم کے طور پر وہ اپنی لاشی کا سہارا لے کر کھڑا ہو گیا۔

”خبردار“ نظام دین نے ڈاک بنگلے والے چھوکرے کو ڈانٹ کر لکارا، ”تم اپنی ماں کے خصم کو کہاں لا رہے ہو؟ میں تم دونوں حرامزادوں کی گردن کاٹ دوں گا۔“

رابرٹ لانگ نے اپنی امن پسندی کے اظہار میں اپنا سفید رومال ہوا میں لہرایا۔
”تم یہ رومال اپنی ماں کو دکھاؤ۔“ نظام دین غصے سے پاگل ہو کر چلایا۔ ”یہ رومال اپنی بہن کو دو۔ یہاں کس سالی کے پاس آرہے ہو۔ جاؤ۔ خبردار، میں جان سے مار ڈالوں گا۔“

ایک چھوٹا سا پتھر سنسناتا ہوا آیا اور ڈاک بنگلے کے چھوکرے کے ننگے سر پر کھٹاک سے لگا اور وہ سر پکڑ کر بیٹھ گیا۔ اور نظام دین کو گالیاں دینے اور رونے لگا۔ رابرٹ لانگ نے دیکھا کہ نظام دین کے پیچھے ایک نو عمر لڑکی قمیض کی جھولی میں پتھر بھرے بھری ہوئی شیرنی کی طرح کھڑی تھی۔ بائیں ہاتھ سے اس نے جھولی تھامی ہوئی تھی، اور دائیں ہاتھ سے وہ بڑی سرعت کے ساتھ پتھر نکال نکال کر رابرٹ لانگ کو نشانہ بنا رہی تھی، اس Exertion کی وجہ سے اس کے گل تھمتما رہے تھے اور اس کے پریشان بالوں کی ایک لٹ غصیلی ناگن کی طرح بل کھاتی ہوئی بار بار اس کی آنکھوں کے سامنے آ جاتی تھی۔ رابرٹ لانگ پچھلی جنگ میں کئی محاذوں کا دورہ کر چکا تھا اور گولیوں کی بوچھاڑ میں اسے آگے بڑھنے کی کافی مشق تھی! چنانچہ اس نے اپنی ہیٹ کو ڈھال کی طرح سامنے کر کے سر جھکا لیا اور تیز تیز قلائع نہیں بھرتا ہوا نظام دین کے پاس پہنچ گیا۔ جمیلہ سفیدے کے بوٹے کی طرح کانپنے لگی پتھروں کی جھولی اس کے ہاتھ سے چھوٹ گئی اور وہ ایک زخم خوردہ ہرنی کی طرح دردناک چنچیں مارتی جھونپڑے میں بھاگ گئی۔ نظام دین نے اپنی لاشی ہوا میں

عموماً مجھے اس بھولی سی لڑکی پر ترس آتا تھا۔ میں سمجھتا ہوں کہ وہ تیر کی طرح سیدھی اور بے بل تھی۔ وہ ابھی تک اپنے سکول کا نیلا فرائز پن کر دفتر آیا کرتی تھی۔ اب تک اس میں کلاس روم کی عادتوں کا پرتو تھا۔ سکول کی لڑکیوں میں جو الٹری بے باکی ہوتی ہے، گرسی میں ابھی تھی۔ اس کو فائلوں کے انبار نے پائمال نہیں کیا تھا۔ ایک دن لکھاتے لکھاتے میں نے گراسر کی غلطی کی۔ گرسی نے ٹوک دیا۔

”دونوں طرح ٹھیک ہے۔“ میں نے اپنی پوزیشن کا لحاظ رکھنا ضروری سمجھا!
”نہیں، سر نیلسن کی ہائی گراسر میں اسے غلط ٹھہرایا گیا ہے۔“

میں نے ہار مان لی۔ مجھے تلاش کے باوجود بھی اس کے ٹائپ کیے ہوئے پلندوں میں املا کی غلطی نہ ملتی تھی۔ اگر وہ سکول چھوڑنے سے پہلے سینٹر کیرج کا امتحان پاس کر لیتی تو شاید دفتر میں اسے اگلا گریڈ مل جاتا۔

جب وہ کانڈوں کے ڈھیر میں ٹائپ رائٹر کے سامنے بیٹھتی تھی تو یوں نظر آتا تھا جیسے ایک سنجیدہ سے بچے کو زبردستی بزرگوں کے کپڑے پہنا دیے ہوں۔ وہ بولتی بہت کم تھی۔ میں نے دو چار دفعہ اتفاقاً اسے ہنستے دیکھا تھا۔ ایک بار اس وقت جب کچھ لکھاتے لکھاتے میری پنسل میز سے پھسل کر نیچے جا پڑی، میں نے دونوں پاؤں جوڑ کر کئی بار اسے اٹھانے کی کوشش کی، لیکن ناکام رہا۔ پھر میں نے گھنٹی بجا کر چڑاسی کو بلایا۔ اس نے پنسل اٹھادی۔ گرسی بے اختیار ہنس پڑی۔

”کیا بات ہے مس؟“ میں نے پوچھا۔

”کچھ نہیں سر۔ مجھے کنگ برڈس اور کڑی کا قصہ یاد آ گیا تھا۔“

چوٹ برجستہ تھی۔ لیکن مجھے زیادہ نہ بھائی۔ شاید گرسی کو بھی میرے تیور بُرے لگے۔ لیکن یہ میرا قیاس ہی قیاس ہے کیونکہ اس کا گول مول چہرہ اس کی طرح تھا جس میں جذبات کے پرنالے بھی ہوں تو نشان چھوڑے بغیر جذب ہو جائیں۔

دوسری بار جب میں نے اسے ہنستے دیکھا تو نازک موقعہ تھا۔ اس روز دفتر کی ایک لیڈی اسٹنٹ مس مارگرٹ نے دو ماہ کی چھٹی کے لیے درخواست بھیجی تھی۔ کلرکوں میں کانا پھوسی ہو رہی تھی اور وہ اپنے سیکشن کی ٹائپسٹ لڑکیوں کی طرف کن اکھیوں سے دیکھ کر مسکرا رہے تھے۔ لڑکیاں جھوٹ موٹ ٹائپ کی مشینوں پر انگلیاں مار کے ایک

شینوگرافر

یہ شاید اس کا پہلا شعر تھا۔

”میرے سپنوں کے باغ میں دبے پاؤں کون آیا؟ مالی! اسے تمام لے! وہ میرے شبنم کے موتی چرا رہا ہے!“

ٹائپ کیے ہوئے کانڈوں کے پلندے میں شاید وہ اپنا پرائیویٹ نوٹ پیپر رکھ کے بھول گئی تھی۔ میں نے میز کی گھنٹی بجا کر اسے بلایا۔

”دیکھو گرسی، یہ شاید تمہارا کانڈ ہے۔“

”یس سر!“ وہ تجبیبی اور پھر اس کا گلا بھر آیا۔ جیسے میں نے اس کی ٹائپنگ میں ہزاروں غلطیاں پکڑ لی ہوں۔ ”سوری سر! میری بھول سے دوسرے کانڈوں میں چلا آیا ہے۔“

”جب تمہاری غزل پوری ہو جائے مس، تو مجھے دکھانا!“ میں نے مذاقاً کہا۔

اس نے ٹرے کی فائلوں کو اکٹھا کیا اور جلدی سے نکل گئی۔

اس روز شاید وہ سارا دن اپنی کمل ہونے والی غزل میں کھوئی رہی۔ صبح میں نے کئی ضروری سرکلر لکھائے تھے۔ وہ شام تک ٹائپ کر کے نہ لائی۔

میں نے بلا کر پوچھا۔ ”سب کانڈ ضروری ہیں مس! ابھی ختم نہیں ہوئے؟“

”سوری سر! میں فوراً لاتی ہوں۔“ اس کے لہجے میں التجا تھی۔

”اور غزل؟“ میں نے طعنہ دیا۔

میرا خیال ہے، میرے اس طنز سے اس کے دل پر چر کا سالگا۔ غالباً وہ اس اچانک چوٹ کے لیے تیار نہ تھی۔ تھوڑی دیر بعد چڑاسی ساری ٹائپ شدہ فائلیں لے آیا۔

سازھیوں اور گاؤنوں میں سلیقے کے بل تھے۔ جن کے سارے کمر اور سینے کے خطوط والمانہ طور پر عیاں ہو رہے تھے۔ گرسی نے فقط اپنے سکول کا نیلا فرائز پرنا ہوا تھا۔ اور اس نے ابھی سینئر کیمرج کا امتحان پاس نہ کیا تھا۔

انٹرویو کے وقت لڑکیاں زبان کی جگہ آنکھوں سے جواب دینے کی کوشش کرتی تھیں۔ ہر سوال پر ان کے ہونٹوں کی گلابی سی پتیاں ایک لطیف سی مسکراہٹ کو شکستہ کرتیں۔ ان کی گردنوں میں ہلکے ہلکے خم اٹھتے، اور وہ اپنی زندگی کی ساری رعنائیوں کو اکٹھا کر کے بولنے کی جگہ گانے کی کوشش کرتیں۔ کسی کو پانوں میں مہارت تھی۔ کوئی مشاق ڈانسر تھی۔ ایک نے موسیقی کے تمنغے جیتے تھے۔ دوسری تیرنا بہت جانتی تھی۔ جب گرسی کی باری آئی تو بورڈ کے صدر نے کوالی فی کیشن والا سوال دہرایا۔

”سر شارٹ ہینڈ اور ٹائپ کرنا جانتی ہوں۔“ اس نے جواب دیا۔

”اور؟“ بورڈ کے ایک ممبر نے کیدا۔

”سر شارٹ ہینڈ میں میری رفتار بہت تیز نہیں۔ لیکن میں مشق کر رہی ہوں۔“

”اور کچھ“ دوسرے ممبر نے زور دیا۔

”سر آپ کو شاید شیٹو گرافر کی ضرورت ہے۔“ گرسی نے یاد دلایا۔

تزاخ!۔۔۔ انٹرویو بورڈ کے ممبر گویا ایک دھماکے کے ساتھ پانوں اور ناچ اور گانے کی محفل سے دفتر کے کمرے میں آگرے! معاً انہیں یہ محسوس ہوا، اس چھوٹی سی لڑکی نے ان سب کے کان کھینچ دیے ہیں۔ ان کی بزرگی اور عظمت کو ایک پوشیدہ سا جھٹکا لگا۔ لیکن شاید مجبور ہو کر انہوں نے گرسی کو رکھ لیا۔

جب گانے اور ناچنے اور تیرنے والی لڑکیوں نے دیکھا کہ ایک نکلی سی نیلے فرائز والی چھوٹری ان پر بازی لے گئی ہے تو ان کی گردنوں کے لوچ نکل گئے۔ ہونٹوں کی گلابی پتیاں بد نما طور پر بکھر گئیں اور انہوں نے ناک سکیڑ کر سوچا، آج یہ بورڈ کے ممبر کیا پہچائیں، بوڑھے کھوسٹ۔

جب وہ پہلے روز دفتر میں آئی تو ایٹس بابو سب سے اول چیل کی طرح اس پر جھپٹے جس طرح ہر نئی ٹائپسٹ لڑکی پر سب سے پہلے جھپٹنا وہ اپنا حق سمجھتے تھے۔ چالیس پینتالیس سال کی مستقل گردش میں ان کے اگلے دو دانت اور سر کے بہت سے بال گر

بھدا سا ترنم پیدا کرنے کی کوشش کر رہی تھیں اور مارگرٹ کی افسوس ناک مجبوریوں پر زپر لب تبصرہ ہو رہا تھا۔ گرسی نہ مسکراہٹوں میں شامل تھی۔ نہ چہ میگوئیوں میں وہ حسب معمول کانڈوں کا پلندہ لیے کھٹ کھٹ ٹائپ کر رہی تھی۔

”بدمعاش!“ دفتر کے ہیڈ اسٹنٹ ایٹس بابو نے مارگرٹ کی درخواست پر سفارش نوٹ لکھتے ہوئے کہا۔ ”یہ اینگلو انڈین چھوٹیاں آکا پیچھا تو دیکھتی نہیں اور پھر دو مہینے کی چھٹی مانگتی ہیں۔ دفتر نہ ہوا، باوا گھر ہوا۔ کس نے کہا تھا کہ سالے ٹامیوں کے ساتھ دن رات رکشا میں گھوما کرو۔“ ایٹس بابو نے قلم کان میں گھما کر کچھ ایسی ادا سے کہا، جیسے ٹامیوں کی بجائے اگر مارگرٹ اس کے ساتھ رکشا میں گھومتی تو گویا محفوظ رہتی۔

پھر ایٹس بابو نے کھیانی تلی کی طرح کن آنکھیوں سے گرسی کی طرف دیکھا اور آواز میں لوچ پیدا کر کے بولے۔ ”مس گرسی، تمہارا کیا خیال ہے؟ اگر مارگرٹ کے لیے صرف ایک مہینہ کی چھٹی کی سفارش کر دوں تو کام چل جائے گا۔ نا؟“

گرسی نے کوئی جواب نہ دیا۔ کھٹ کھٹ کھٹ۔۔۔ ٹائپ مشین چل رہی تھی۔ ”مغزور ہے سالی۔“ ایٹس بابو جل کر بولے۔ پھر انہوں نے ٹائپسٹ لڑکیوں کی طرف دیکھا۔ ”دیکھو لوں گا، جب سالی خود اپنی درخواست بھیجے گی۔“

لڑکیوں نے ایٹس بابو کی خوشامد کے طور پر ہلکے ہلکے تہقے لگائے، گرسی کا منہ تہمتا گیا۔ اس نے دھک سے ٹائپ مشین پرے دھکیل دی، اور اپنی فائلوں کا پلندا اٹھا کر ککڑے ککڑے کر ڈالا۔ دفعتاً کمرے میں سکوت چھا گیا۔ کنفیڈنشل فائلوں کے ککڑے دیکھ کر سارے کلرک سہم سے گئے۔ ایٹس بابو کان میں قلم گھماتے میرے کمرے میں آئے۔ میں نے گرسی کو بلا کر پوچھا۔

وہ کھلکھلا کر ہنس پڑی۔ ”سوری سر۔ مجھے غصہ آ گیا تھا۔“

غصہ! مجھے اس کی آزاد سادگی پر بہت ہنسی آئی۔ ایٹس بابو کھیانے ہو گئے۔ اگلے روز میں نے کئی کلرکوں کو دوسرے سیکشن میں تبدیل کر دیا۔

جس روز شیٹو گرافر کی آسامی کے لیے انٹرویو ہوا تھا، بہت سی لڑکیاں امیدوار تھیں۔ قریباً سب نے اپنے چروں کو خاص اہتمام سے آراستہ کیا ہوا تھا۔ ان کی

ریفرشمنٹ روم کی بلوری میزوں کے گرد ایک ایک شمع اور کئی کئی پروانے جمع ہو جاتے۔ ایٹل چندر اور ان کے ہم خیال بابو اس موقع پر اپنے ہاتھ کا میل شامی کباہوں، مرغ مسلم اور بیڑ کی رنگین بوتلوں کی شکل میں آثار بھینکتے تھے۔ جب ٹائیسٹ لڑکیاں اور لیڈی کلرکیں واپس لوٹیں، تو ان کی آنکھوں کے پیوٹے بھاری بھاری ہو کر گرنے لگتے اور بیر کا شمار لوریاں بن کر انہیں تھکنے لگتا۔ ایٹل بابو کو بھی اس وقت گرسی کے ٹائپ رائٹر پر غصہ آتا تھا۔ کیونکہ اس کی ٹیک ٹیک اس ماحول کی خاموش موسیقی میں مانوس کڑکڑاہٹیں پیدا کرتی تھی۔ گرسی کی میز کی دراز میں ایک چھوٹا سا پیکٹ پڑا رہتا تھا جس میں اپنے لٹچ کے لیے چار چھوٹے چھوٹے سینڈوچ باندھ لایا کرتی تھی۔ جب شام کے پانچ بجتے تو وہ بچی ہوئی فائلوں کا بنڈل اٹھا کر سائیکل پر جا بیٹھتی تھی۔ مجھے کئی بار خیال آیا کہ میں اسے اپنی کار میں بٹھا کر گھر چھوڑ آؤں۔ لیکن کچھ بات تھی کہ میری کبھی ہمت نہ بندھی۔ جب دوسری لڑکیاں دفتر کے دروازے میں نمودار ہوتی تھیں تو مشتاقان دید کا غول ان کو ہاتھوں ہاتھ لیتا۔ کچھ خالی وردیوں والے ہوتے تھے، کچھ کپنیوں اور دفنوں میں کام کرنے والے اینگلو انڈین چھوکرے! کبھی کبھی ہوٹلوں کے گائیڈ اور رقص گاہوں کے دلال بھی اپنا پھندا اٹھائے پہنچ جاتے تھے۔ کسی لڑکی کو رکشا میں جگہ ملتی۔ کوئی وکٹوریہ میں سوار ہو جاتی، کسی کے لیے ٹیکسی منظر ہوتی۔ اور پھر ان کی شام کا آغاز فریوز میں چائے کے ساتھ ہوتا۔ لائٹ ہاؤس میں سینما، گریٹ ایسٹرن میں ڈنر، ڈانس اور وسکی کے چمچاتے ہوئے پیگ جذبات کے انکارے۔ آگ دھواں اور رات کے پراسرار سائے۔ لیکن گرسی کی زندگی میں تو ایک سائیکل تھی، جس پر سوار ہو کر وہ تیز تیز چورنگی سے گزر جاتی۔ نیو مارکیٹ سے چاکلیٹ یا ٹانی کا ایک پیکٹ خریدتی اور پھر گورا چند روڈ پر اپنے چھوٹے سے فلیٹ میں چلی جاتی۔ اس کی زندگی کا سرمایہ جارج تھا۔ ایک چھوٹا بھائی، جسے قدرت کی ستم ظریفیوں نے گرسی کی امانت میں دے دیا تھا۔ جب جارج بغل میں کتابوں کا بقیہ اٹھائے سکول سے لوٹا تو گرسی کے لیے گویا زندگی کا ایک نیا دن طلوع ہوتا تھا۔ وہ ننھی سی لڑکی اپنی زندگی کا لمحہ لمحہ جارج کے قدموں پر بچھا دیتی تھی۔ اگر اس کا بس چتا، تو وہ ساری کائنات سمیٹ کر جارج کی جھولی میں ڈال دیتی۔

گرسی کے ذہن میں اپنے بچپن کے دھندلے سے عکس تیرتے رہتے تھے۔ اس کا

گئے تھے۔ لیکن ان کا ایمان تھا کہ ریشاڑ ہونے میں آٹھ دس برس باقی ہیں۔ جب سرکار کو خود ان کی جسمانی اور دماغی حالت پر مکمل بھروسہ ہے تو ان سالی چھو کر یوں کے ٹاک بھوں چڑھانے سے کیا ہوتا ہے۔ ہاتھ لگ جائے تو رشوت اور عورت ایک برابر ہیں۔ اور یہ اینگلو انڈین لڑکیاں تو ہاتھ کا میل ہیں، ہاتھ کا میل۔ چلتی کا نام گاڑی ہے بھائی، روپیہ ہو تو سب حلال ہے۔ چنانچہ بابو ایٹل چندر ہر مہینے اپنی بالائی آمدنی کا ایک حصہ اس ہاتھ کے میل کے لیے اٹھا رکھتے تھے۔ یوں بھی ان کے ہاتھ میں زنجیر کے دونوں سرے تھے۔ اگر ان کی چلتی ہوئی گاڑی کو ذرا سا ہچکولا بھی لگے تو لڑکیوں کی ترقی کے پروانے ایٹل بابو کی لوہے کی الماری سے گم ہو جاتے تھے۔ ان کی چھٹی کی درخواستیں درازوں میں پڑی پڑی گرد سے اٹ جاتی تھیں۔ اور ان کی تنخواہوں کے بل میں غیر حاضر یوں کے سُرخ سُرخ نشان نظر آنے لگتے تھے۔ لیکن اب شاید عمر میں پہلی بار ایٹل بابو کو محسوس ہوا کہ ان کی گاڑی کے پہنے کے سامنے ایک بڑا سا روڈا آ پڑا ہے۔ اس لیے وہ گرسی سے زیادہ خوش نہ تھے، وہ جب ان کے سامنے آتی، تو ان کے منہ کے بائیں گوشے سے پان کی پیک نادانستہ طور پر بننے لگتی۔ اور ان کے مصنوعی دانتوں کا جڑا انگوروں کی ترشی کو بڑی شدت سے محسوس کرنے لگتا۔

دفتر نہ ہوا، سالا راہب خانہ ہوا!۔ ایٹل بابو عموماً جھلایا کرتے تھے۔ گرسی کے آنے سے ٹائپنگ سیکشن پر سنجیدگی کا موٹا سا لحاف گر جاتا تھا، جس طرح آدمی رات کے وقت کسی رقص گاہ میں گرجے کا پادری ہاتھ میں انجیل اٹھائے آکھڑا ہو۔ اس کی زندگی میں ایک سادہ سی، ساکن سی یکسانیت تھی۔ جیسے کلاک کی سوئیاں ۱۲ سے ۱۳ تک ایک ہی دائرے میں گردش کرتی رہیں۔ کلاک کی سوئیاں کتنا بھی غلط ہے۔ کیونکہ ان کے مدہم مدہم جھٹکوں میں تو زندگی کے پراسرار لمحے پوشیدہ ہوتے ہیں۔ گرسی تو شاید ایک معمولی سی چادر تھی جسے ہر صبح دھوپ میں سکھانے کے لیے کھڑکی میں ڈال دیا جائے۔ اور وہ شام تک لٹکی رہے۔ دفتر میں جو اور ٹائیسٹ لڑکیاں تھیں۔ ان کی زندگی میں رنگین چور دروازوں کے کھلے ہوئے پٹ تھے۔ خفیہ کھڑکیاں تھیں، چھپے ہوئے روزن تھے، لیکن گرسی گویا ایک تاریک قبر میں رہتی تھی کہ جس کے راستوں کو بڑی بڑی سلیس رکھ کر مسدود کر دیا گیا ہو۔ دن کے ایک بجے جب لٹچ کے لیے گھنٹے بھر کی رخصت ہوتی تو

باپ کلکتہ کی ایک اسٹینز کمپنی میں ملازم تھا۔ گرسی کو محض اتنا سایا یاد تھا کہ عام طور پر آدمی رات گئے ایک بدست اور مخمور باپ شراب کے نشے میں چور گھر میں آیا کرتا تھا۔ کبھی کبھی وہ گرسی کی ماں کو بغل میں لے کر یوں جھنجھوڑنے لگتا جیسے بھوکا کتا ہڈیاں چچوڑ رہا ہو۔ لیکن عموماً وہ آتے ہی غصے سے بے تاب ہو جاتا تھا۔ نہ جانے کیوں اس کی آنکھوں میں شرارے سے چھوٹے لگتے، اور وہ شور بے اور گوشت کی ہلیٹوں کو اندھا دھند بچاری بیوی کے سر پر دے مارتا تھا۔ کئی دفعہ اس نے گرسی کو بھی پیٹا تھا، یونہی بلا وجہ۔ اور گرسی کو اب تک یاد تھا کہ اس کا باپ کئی بار عجیب سی لڑکیوں کو گھر میں لے آتا تھا۔ پہلی پہلی دھنسی ہوئی آنکھیں، زرد گالوں پر سُرخ اور پوڈر کے بد نما دھبے، بکھرے ہوئے بال۔ بانہوں پر ابھری ہوئی نیلی نیلی رگیں۔ ایک دفعہ ایک ایسی ہی سُرخ بالوں والی بد صورت لڑکی کئی روز ان کے گھر ٹھہری۔ اور جب جانے لگی۔ گرسی کے باپ نے گھر کے کپڑے، برتن اور زیور اٹھا کے ٹیکسی میں ڈال دیے اور سُرخ بالوں والی لڑکی کے بازو میں بازو ڈال کر چلا گیا۔ پندرہ برس سے گرسی کی ماں اُمید کا چراغ جلانے بیٹھی تھی کہ شاید ٹیکسی پر آدمی رات گئے ایک بدست شرابی گھر میں آئے اور اس کی ہڈیاں چچوڑ کر رکھ دے اس بچاری کا سر ہلیٹوں کی چوٹ سینے کے لیے ترس گیا، لیکن جو ٹیکسی جا چکی تھی وہ واپس نہ آئی۔ جانے والا اس کی جھولی میں گرسی اور جارج دو نشانیاں چھوڑ گیا تھا۔ وہ ایک ہسپتال میں نرس بن گئی اور پندرہ برس تک اس نے اپنی دونوں امانتوں کو سنبھالا، ایک دن جب وہ ہسپتال سے نکلی تو ایک گزرتی ہوئی ٹرام نے اچانک اسے کچل دیا۔ اس کا سر پھٹ کر نکلے نکلے ہو گیا تھا۔ لیکن اس کے ہاتھ میں ابھی تک چاکلیٹ کے دو پیکٹ تھے، جو ہر شام گرسی اور جارج کے لیے خرید کر لے جایا کرتی تھی۔

خدا جانے وہ کون سا ازلی انصاف تھا، جس نے یکایک گرسی کو سکول کے کمرے سے نوج کر دفتر کی میز پر لا بٹھایا۔ وہ ابھی بچہ تھی۔ لیکن جارج کی خاطر اس نے اپنی زندگی کی شاہراہوں کو سمیٹ کر بند کر دیا۔ دفتر سے آتے ہوئے وہ ہر روز جارج کے لیے چاکلیٹ یا ٹافی کا بندل لایا کرتی تھی۔ اس کے پاس اپنے سکول کے چند فرائڈ تھے، لیکن جارج کے لیے وہ ہر فیشن کے کپڑے سلوایا کرتی تھی۔ اتوار کے روز وہ اسے پک بک پر لے جایا کرتی تھی، ہر دوسرے تیسرے روز وہ سینما چلے جاتے تھے۔ ان کے پاس کوئی

ملازم نہ تھا۔ وہ اپنے ہاتھوں گھر سنبھالتی تھی۔ رات کے وقت جارج اس سے پریوں اور جنوں اور سمندری ڈاکوؤں کی کہانیاں سنتا تھا۔ اور پھر گرسی دفتر کی بچی ہوئی فائلیں ٹائپ کرنے بیٹھ جاتی۔ زندگی کی اس ان تھک گردش میں شاید ایسے لمحے بھی ہوتے تھے جو اس چھوٹی سی لڑکی کے دل میں سپنوں کے باغ کھلا دیتے تھے اور وہ کسی دبے پاؤں آنے والے چور سے شبنم کے موتی چھپالیتی تھی۔

گرسی اب بھی شیو گرافر ہے۔ لیکن اب اس کے پار بہت سے بھڑکیلے فرائڈ ہیں۔ شام کے وقت وہ سائیکل پر گھر نہیں جاتی۔ اسے رکشتہ میں جگہ ملتی ہے یا ڈکٹوریہ میں یا کسی شاندار ٹیکسی میں۔ اور اب اس کی زندگی میں بھی فرپوز کی چائے ہے۔ لائٹ ہاؤس سینما، گریٹ ایسٹرن میں ڈنر، ڈانس و سکی کے چھماتے ہوئے پیک۔ جذبات کے انگارے۔ آگ، دھواں اور رات کے پراسرار سائے۔

جارج بھی سیاہا ہو گیا ہے۔ وہ آدمی آدمی رات گئے نشے میں چور گھر آتا ہے اور غصے سے بے تاب ہو کر شور بے اور گوشت کی پلیٹیں گرسی کے سر پر دے مارتا ہے۔ کبھی کبھی اس کے ساتھ کوئی دھنسی ہوئی آنکھوں والی لڑکی بھی ہوتی ہے۔ پہلے پہلے گال نیلی رگیں، اُلجھے ہوئے بال۔ گرسی کے دل میں پیہم ایک زہرناک خدشہ لرزتا ہے کہ شاید وہ کسی روز ایک سُرخ بالوں والی لڑکی کے ساتھ ٹیکسی میں بیٹھ کر چلا جائے گا۔ وہ اپنی زندگی کی ساری لڑیاں جمع کر کے روپوں کے جال بنتی رہتی ہے، تاکہ جارج اڑ نہ جائے۔ جارج کو روپیہ چاہیے۔ شراب کے لیے روپیہ، سُرخ بالوں والی بھدی لڑکیوں کے لیے روپیہ۔ گرسی اس کا ہاتھ خالی نہیں رہنے دیتی۔ وہ روپیہ لاتی ہے۔ وہ روپیہ کماتی ہے۔ اور وہ روپیہ چرتی ہے۔ دفتر کی تنخواہ سے۔ صاحب کے تحفوں سے۔ ایبلش باپو کے ہاتھ کے میل سے۔ فرپوز سے۔ لائٹ ہاؤس سے۔ گریٹ ایسٹرن ہوٹل سے۔

مجھے معلوم نہیں زندگی کی اس سکون پرور آبشار میں یہ جوار بھانا کیسے آیا۔ پرسوں سے وہاں سے میرا تبادلہ ہو چکا تھا۔ جارج دینے سے پہلے میں نے نئے صاحب کو دفتر کے عملے سے ملایا۔ جب گرسی کی باری آئی، تو انہوں نے چپکے سے میرا ہاتھ اپنی طرف بھینچا اور زیر لب گفتائے۔ ”گڈ لارڈ پٹاخہ ہے بھئی پٹاخہ۔“ اس وقت میرے دل میں

دفترا " یہ خواہش ابھری کہ کاش دفتر کی چھت پر ایک زبردست بم کا گولا پھٹ جائے —
جب میں ریل گاڑی پر سوار ہوا تو دفتر کا سارا اسٹاف الوداع کہنے آیا ہوا تھا۔ ان میں گرسی
نہ تھی۔ مجھے بڑی مایوسی ہوئی، کیونکہ میں سمجھتا تھا کہ اس کے دل میں ضرور میرا احترام
تھا — لیکن جب گاڑی اگلے سٹیشن پر جا کر رکی تو میں نے دیکھا کہ وہ پلیٹ فارم پر
پھولوں کی چھوٹی سی ٹوکری اٹھائے کھڑی ہے، جب انہوں نے پھولوں کا گلہ دستہ مجھے دیا تو
اس کی آواز بھرائی ہوئی تھی۔ اس کے سینے میں ننھے ننھے خطرہوں کا طوفان سا اٹھا ہوا تھا۔
وہ بار بار کپکپاتے ہوئے ہاتھوں سے میرا بازو تھام لیتی تھی۔ میں نے اسے زندگی کے
تشیب و فراز پر ایک چھوٹا سا لیکچر دیا۔ اس کے پتلے پتلے ہونٹ گلاب کی پتیوں کی طرح
تھر تھرا اٹھے۔ جیسے آندھی کے تھپیڑوں نے انہیں اچانک جھنجھوڑ دیا ہو۔

شلوار

"شلوار؟" رشیدہ نے میز پر تکتے مارے کہا۔ "کبھی دیکھا بھی ہے تم نے کسی کو
شلوار پہننے؟ نہ سمجھ نہ بوجھ، بس ہلا دی بالشت بھر کی زبان اور لگے افلاطون کے کان کاٹنے
—"

نسیم بے توجہی سے مسکرایا۔ اس نے رسرٹ کا دھواں گھما گھما کر منہ سے نکالا۔
"وہ دیکھو بھائی، میں نے کیا اچھے رنگ بنائے ہیں!"
"الو" رشیدہ غصے سے بولی۔ "میں شلوار کی بات کرتی ہوں، اور تم رنگ بنانا کر
—"

"اچھا، بابا، اچھا۔ بتاؤ کیا کریں شلوار کو؟"
"اپنے سر پر باندھ کر ناچو، اور کیا کریں؟ بد تمیز کہیں کہے، جو منہ میں آیا بک دیتے
ہو۔ نہ موقع نہ لحاظ نہ شرم، اگر وہ بُرا مان جائے تو؟"
"خدا کی قسم!" نسیم شرارت سے مسکرایا۔ "بڑا مزا آئے! میں نے اسی کو ستانے
کے لیے تو کہا تھا، بھائی!"

"بس یہی کرتب سیکھنا تم۔ جوں جوں بڑے ہوتے جاتے ہو توں توں عقل ٹھنٹی جاتی
ہے۔"

اور پھر یکایک نسیم کو خیال آیا کہ شاید جمیلہ نے سچ بڑا مان لیا ہو! آہ! ضرور چڑ
گئی ہوگی! اسی لیے تو وہ سر جھکائے سن سے باہر نکل گئی۔ اس کے کال ضرور لال ہو گئے
ہوں گے، اور اس کے کانوں کے پیچھے نادم سی گرماہٹ پھیلی ہوگی۔ جیسی تو وہ سرسراتی
ہوئی نکل بھاگی۔ ورنہ وہ اسے دیکھ کر ٹھہرتی، رکتی، جھکتی، جاتے ہوئے قدم قدم پر گھومتی

"سرا! میں کمزور نہیں ہوں۔ لیکن میرے دل میں ایک نامعلوم سا خوف سایا جا رہا
ہے، مجھے معلوم نہیں کہ میرا دل اس قدر ڈوب کیوں رہا ہے۔ سرا! —" وہ اس سے
ہوئے بچے کی طرح میرے قریب کھسکتی آ رہی تھی، جسے ایک گہری اور تاریک کھائی کے
سرے پر بے یار و مددگار چھوڑ دیا ہو۔

جب گاڑی چلنے لگی تو میں نے پہلی بار اس کے بالوں میں انگلیوں سے کنگھی کرتے
ہوئے اس کی ہمت بندھائی۔ گرسی نے میرا دایاں ہاتھ اٹھا کر اپنے ہونٹوں سے لگا لیا۔
اس کی پلکوں میں دو گرم گرم آنسو مچلے، اور تڑپ کر میرے ہاتھ پر گر پڑے۔ دو جلتے
ہوئے انگارے جو ازل تک اپنے خاموش داغ چھوڑ گئے ہیں۔ میں سوچتا ہوں کہ گرسی
کے سپنوں کے خواب بھی اُڑ گئے۔ اس کے شبہم کے موتی بھی لٹ گئے۔ وہ جیتے جی مر
بھی گئی۔ لیکن اس کے دو غیر فانی موتیوں کو کون چھیڑ سکتا ہے جو میرے دائیں ہاتھ کی
رگ رگ میں پیوستہ ہیں؟

جس دن وہ چوڑے چوڑے پانچوں والی کاسنی شلوار، نیلے موراکین کا پھولدار پھنسا پھنسا کرتے اور گلابی ریشم کا سرسراتا ہوا دوپٹہ پہن کر آتی، تو نسیم کی آنکھیں چکا چوند ہو جاتیں اور جھپ جھپ پلکیں مار کر دروازے کے پردوں کے پیچھے کھسکتا جاتا۔ ”آؤ میری پھلجھڑی!“ — بھابی ہنس کر کہا کرتی، — ”اونہوں!“ جیلہ گلابی ہونٹ بسورتی۔ ”پہلے شبرات تو آئے دو، بھابی!“ نسیم پردوں کو بانسوں پر لپیٹ کر گھومتا۔ اور انجان بن کر زور زور سے پوچھتا۔ ”شبرات آگئی بھابی؟ اور حلوہ؟“

”شبرات بھی آئے گی بھیا، ابھی تو پھلجھڑی آئی ہے!“ بھابی شرارت سے کہتی۔ جیلہ شرما کر اپنا سر بھابی کی گود میں چھپا دیتی۔

نسیم خواہ مخواہ انجان بنتا ”آہا بھابی۔ پھلجھڑی کیا، ہم تو انار لیں گے انار! چم چم کرتے ہوئے انکارہ سے انار — پٹانے — گلابی گلابی، کاسنی کاسنی نیلے نیلے کانڈوں میں لپٹے ہوئے پٹانے — جو دل کی گونیا ہلا کر رکھ دیں — اور پھر بھابی کی ناک کی طرح تیز تیز نکیلی چھوئیں۔“

بھابی زور زور سے ہنستی، اور اس کا ایک ہاتھ اپنی ناک اور دوسرا پٹکھے کی ڈنڈی پر جا پڑا! جیلہ سکڑتی سکڑتی بھابی کی گود میں دھنستی جاتی، اور پھر بھابی اس قوس قزح کے ٹکڑے کو دھکیل کر پیڑھی پر بٹھا دیتی۔ ”اب ہٹ بھی جیلہ پاگل کہیں کی!“ نسیم مجھک کر بھابی کے سامنے رکھی ہوئی ٹوکری میں سے مڑوں کی پھلیاں اٹھاتے ہوئے چوری چوری جیلہ کی طرف دیکھتا۔ ”دیکھا بھابی میں نے کتنا تھا، وہ گلابی جارح نہ لو — رنگ کچا ہے!“

”اے ہے کچا نہ کچا۔“ بھابی اپنے گلابی جارح پر دونوں ہاتھ پھیرتی۔ ”چار دھو دھل چکی ہے، لیکن دسی کی دسی تو پڑی ہے۔“

”ہاں ہاں، جی دیکھ لو، کچا ہے۔ جیلہ کے منہ پر کتنا لگ گیا ہے — ہی ہی ہی —“ ہی ہی ہی — ”وہ پھول سے دانت کھلتے۔ قہقہوں کی آندھی سی چلتی، بھابی کے پٹکھے کی ڈنڈی ہوا میں بلند ہوتی — اور جیلہ اپنے تہمتاتے ہوئے بھبھوکا سے گالوں کو کھینچوں میں چھپائے بھاگتی، جاتی، پھر رکتی، جھکتی، لوٹتی، گھومتی، — اور اس کو بہت سی بھولی ہوئی باتیں یاد آ جاتیں، اپنی اون، بھابی کی چوڑیاں — اور پھر وہ ڈیوڑھی پر لگی ہوئی موٹی

اور جیسے پجاری کو یک لخت ساری بھولی ہوئی باتیں یاد آگئی ہوں — ”بھابی میری اون ضرور بھیجتا۔ ہاں بھابی دیکھو، ہلکے عنابی رنگ کی ہو — اوتی اللہ، بھابی نے اپنی نئی چوڑیاں تو دکھائی ہی نہیں —“ کبھی چوڑیاں دیکھنے، کبھی سلائیوں اٹھانے، کبھی جھوٹ موٹ کی باتیں دہرانے وہ جاتی، لوٹتی، گھومتی، اور نہ جانے کیوں ایک بیٹھا سا ارتعاش اس کے سینے میں کپکپانے لگتا، اس کے گالوں پر ہلکی ہلکی سی تہمتا ہٹ دہک اٹھتی اور اس کی آنکھیں — یا اللہ، اس کی بیگی بیگی نظریں کس طرح صابن کے رنگ برنگ بلبلوں کی طرح ہوا میں تیرتیں — اور نسیم کو یوں محسوس ہوتا کہ اس کا خون سگریٹ کے دھوئیں کی طرح رنگ بناتا ہوا اٹل رہا ہے۔ اور وہ چور چور سی آنکھیں اس کا ایک سرے کرنے پر تکی ہیں۔

”جیلہ ضرور چڑگئی ہوگی! شبنم کی طرح حساس تو نہیں بھلا چڑتی کیوں نہ؟“ نسیم نے بھابی کو جھنجھوڑا۔ ”میں کہتا ہوں بھابی، اس نے بُرا تو مانا ہو گا!“

”چل بھنیارہ۔“ بھابی نے میز پر سے چائے کی پیالیاں اکٹھی کرتے ہوئے کہا۔

”شرم تو نہیں آئی ہوگی ابھی؟“

”شرم؟ ارے واہ!“ بھابی کی جھنجھلاہٹ پر نسیم ہنسنے لگا۔ اور ہنستا گیا۔ یہ اس کی عادت تھی۔ جب وہ ہنستا تو ہنستے ہی جاتا۔ ہی ہی ہی — ہی ہی ہی — سفید سفید دانتوں کی بتیسی ہے کہ نکلتی آ رہی ہے، دونوں رخساروں پر یہ گہرے گول گول گڑھے چل اٹھتے اور جب تک بھابی جھپاک سے پٹکھے کی ڈنڈی اس کے حلق تک نہ لے جاتی، وہ بند نہ ہوتا۔ جیلہ پر تو نظر پڑتے ہی اس کا دل گدگدانے لگتا اور وہ زور زور سے چلاتا۔

”بھابی، بھابی، لانا ڈنڈی! یہ پڑا دورہ — یہ — ہی ہی ہی — ہی ہی ہی —“

نہ جانے کیوں، بھابی کو دورے کے نام سے وحشت تھی۔ سنتے ہی بلبلاتا اٹھتی، ”اللہ نہ کرے، کسی کو دورہ پڑے۔ میری تو بہ نسیم، تیرے منہ میں لگام بھی تو نہیں۔“ نسیم کھل کھل کر مچلتا رہتا۔ جیلہ بیٹھے بیٹھے سکڑتی سی جاتی۔ اس کا رنگ خواہ مخواہ قرمزی سا ہونے لگتا اور نسیم کا جی تملاتا کہ میں اس گدری سی گھڑی کو ربڑ کی گیند کی طرح دبا کر پچکا دوں! گیند؟ ارے معاذ اللہ — جیلہ کا چھریرا بدن شہتوت کی ٹہنیوں کی طرح جھومتی ہوئی نازک بانسوں، لمبی لمبی ناچتی ہوئی سی ٹانگیں، چم چم تھرنے والے سڈول پاؤں —

دالان میں کھڑی ہو گئی۔

”بھابی! یہ لو چھوچھوئیں! اس نے ہلکی سی ہنسی دبا کر کہا۔

نسیم چونکا۔ ”اوہو، پھل جھڑی ہے؟ ذرا پٹاخوں سے بچ کے رہنا!“

”میں تو بھابی کو پوچھتی ہوں۔“ جمیلہ نے ایک ادا کے ساتھ کہا۔

”بھابی نہیں ہے۔“ نسیم خرگوش کی طرح بھاگتا ہوا آیا اور مٹھی بھر پٹاخے زمین پر

مار کے بولا۔ ”یہ گئے پٹاخے! اب باری ہے پھلجھڑی کی!“

جمیلہ شرما کر بھاگی، ہرنی کی طرح چوکڑیاں بھرتی۔ نسیم بھاگا۔ ٹھس، ٹھس، ٹھس

— پٹاخے چھوٹ رہے تھے۔ جھرررر۔ جمیلہ کا پاؤں شلوار کے پانچے میں الجھا اور وہ

دھڑام سے گری۔ نسیم نے ٹپک کر سنبھالا اور بانسوں پر اٹھالیا۔ انار، شرارے!!

آگ!!! دونوں کھوسے گئے، جس طرح آتشبازی کے شعلوں میں دھواں کھو جائے۔

اور ایک بڑا دھواں سی بے باک ٹانگ ہوا میں تاپنے لگی، جیسے قوس قزح کی لڑیوں سے

ککشاں کا دھارا پھوٹ نکلے! اور پھر وہ جاگی، جھجکی، گھبرائی۔ اور بے اختیار بھاگی۔ اس

کا پٹھا ہوا پانچے پیچھے پیچھے گھسنے لگا۔ جس طرح پھلجھڑی کے ساتھ ساتھ چھوچھوئیں

بھاگ رہی ہو۔

دوسرے روز وہ آئی تو سفید بوسکی کا سیدھا پاجامہ پہنے ہوئے تھی۔ بھابی دیکھتے ہی

چلائی۔ اے ہے۔ جی، یہ کیا لڑکا سی بن گئی ہو؟ شلوار کیا ہوئی؟“

جمیلہ کا پاؤں گرما گیا۔ ”کل پاؤں الجھا، تو پھٹ گئی۔ میں بھی تو دھڑام سے گری

بھابی۔ اب سب کے گلوڑے پانچے چھوٹے کر دے دے دیئے ہیں۔“

”توبہ! چوٹ تو نہیں آئی؟“ بھابی نے پوچھا۔

”بہت ہلکی سی!“۔ جمیلہ نے ایک چھپے ہوئے سرور کی جھرجھری لے کر کہا۔

اور پھر وہ یکا یک بچھنی۔ اور بات ٹالنے کے لیے بولی۔ ”کل کا جلسہ کیسا رہا بھابی؟“

”بڑے مزے کا۔ بیگم غیاث نے اچھا خطبہ دیا، تم کیوں نہ آئیں؟“

”یونہی رہ گئی۔ خطبے میں کیا کہا؟“

”بہت سی باتیں، شہزاد کی فضیلت، اور نہ جانے کیا کیا؟ توبہ، سب کچھ یاد بھی تو

نہیں رہتا۔“

سی جتن اٹھا کر چلی جاتی، جیسے آسمان کی رنگیلی پونگیوں شام کے دھندلکے میں تحلیل ہو جائیں۔

نسیم کے دل میں طرح طرح کے ہوائی قلعے بنا کرتے تھے۔ کبھی وہ سوچتا کہ جمیلہ

ریشم کے پتلے پتلے دھاگوں میں بندھی ہوئی پتنگ کی طرح آسمانوں میں اڑتی جا رہی ہے

— اونچی اونچی ستاروں کے جھرمٹ پھاندتی ہوئی۔ اور پھر وہ چاند کی پیشانی پر ایک

سترنگے قلعے کی طرح جا بیٹھتی۔! جب وہ ککشاں کی دودھیلی کیاریوں کو دیکھتا، تو اس

کے دل میں بے باک سی، باغبانہ سی، جھلکیاں آنے لگتیں۔ جیسے جمیلہ کی کاسنی شلوار اور

نیلی قیض نے ککشاں کے ایک بکھرے ہوئے آوارہ سے ٹکڑے کو اپنے دامن میں چھپا

رکھا ہو! بادلوں والی رات، اسے ایک بھیانک اور منحوس سا خواب نظر آتی۔ وہ جھنجھلا

کر اپنی انگلیاں چبانے لگتا، کہ اس کا بس چلے تو وہ بادلوں کی چادر کو نوچ کر تار تار کر

ڈالے۔ جس نے ککشاں کی لطیف سلوٹوں پر گھنے گھنے سائے ڈال رکھے ہیں۔ اور نہ

جانے کیوں، اسے جمیلہ کی کاسنی شلوار اور نیلے موراکین کی قیض پر غصہ آنے لگتا۔

اور وہ دالان میں کھڑا ہو کر چاہتا کہ بھابی پکھے کی ڈنڈی زور سے اس کے حلق میں مار دے

ایک روز وہ مچھلی کے شکار کو گیا۔ ندی کا نیلگوں پانی، ہلکی ہلکی لہروں میں چھلک رہا

تھا۔ چھوٹی چھوٹی، اُبھی ہوئی سی لہریں۔ سفید گلاب کا ایک بڑا سا پھول ان کے بہاؤ میں

تیز تیز جا رہا تھا۔ ڈگرگاتا ہوا۔ تھرکتا ہوا، کبھی وہ چلتی ہوئی لہروں کے زیر و بم میں ڈوبتا۔

کبھی اُچھلتا، پھر ڈوبتا، پھر اُچھلتا۔ اور نسیم کا جی بے اختیار اُکسا کہ وہ دھم سے پانی میں

کود مرے، اور اس تیز رفتار پھول کو جھپٹ کر روک لے۔ جو جمیلہ کی گول گول، سفید

ایڑی کی طرح بھاگتا ہوا جا رہا تھا۔ جمیلہ کی ایڑیاں! جب وہ اپنا تہمتایا ہوا چہرہ کینیوں

میں چھپائے ڈیوڑھی کی جتن کی طرف بھاگا کرتی تو نسیم چندھیائی ہوئی آنکھوں سے اس کی

گول مول سڈول ایڑیوں کا تعاقب کرتا، جن پر کاسنی شلوار کے آبشاری پانچے اور گردابی

بل کبھی گرتے، کبھی اٹھتے، کبھی اٹھتے، کبھی گرتے۔

اور پھر آخر شہزاد آئی! بھابی عورتوں کی مجلسوں میں گئی ہوئی تھی۔ نسیم کمرے میں

بیٹھا پٹاخے گن رہا تھا۔ اتنے میں پھلجھڑی آگئی! رنگین شراروں کی طرح چم چم کرتی اور

جگ جگ

”جگ جگ، حضور؟“ سفید داڑھی والے بیرے نے کافی کی پیالی میز سے اٹھا کر

پوچھا۔

افضل نے کہا ”لے آؤ۔“ کلکتہ میں آتے ہی ٹرام میں اس نے کسی کو پہلی بار جگ جگ کہتے سنا تھا۔ وہ سمجھا کہ ڈم ڈم یا بیج بیج کی طرح کسی جگہ کا نام ہو گا۔ اب رات کے کھانے پر جب ہوٹل کے بیرے نے پوچھا ”سوپ حضور؟“ تو افضل نے کہا۔ ”لے آؤ۔“ کٹلس حضور؟ — ”لے آؤ!“ سلطانہ پڑنگ حضور؟ — ”لے آؤ!“ — جگ جگ حضور؟ ”لے آؤ۔“ افضل نے سوچا کوئی چینی مٹھائی ہوگی۔ پھر اسے خیال آیا کہ شاید شراب ہو۔ اس خیال سے اس کے روگنوں میں کپکپی سی ہوئی۔ کیونکہ وہ ابھی شراب کو منہ لگانا نہیں چاہتا تھا۔ اس کے دل میں فرشتے بننے کی خواہش بھی نہ تھی۔ لیکن ہر چیز کے لیے اس نے زندگی میں خاص خاص منزلیں بنا رکھی تھیں۔ مثلاً سگرٹ — کالج میں کئی بار سگرٹ پینا چاہتا تھا۔ لیکن اس آرزو کی تکمیل کو اس نے ایم، اے پاس کرنے تک اٹھا رکھا تھا۔ چنانچہ اب وہ چار مہینے سے سگرٹ بھی پیتا تھا، اور جی بھر کر پیتا تھا۔ اس کی زندگی کی شاہراہ میں اگلی منزل کا نشان قدسیہ کا بام یہی کوئی دو چار ہاتھ دور تھا۔ کیونکہ وہ اس کی منگیت تھی۔ اور اگلے مہینے کی دس تاریخ کو رواجاً اس کی ملکیت میں آنے والی تھی۔ انسان کی تعمیر میں کچھ پوشیدہ رگیں ایسی بھی ہیں جو آرزوئے ملکیت چر بے اختیار پھڑک اٹھتی ہیں۔ افضل کے پاس روپیہ تھا۔ اور جب بنک کی پاس بک پکار کر کہتی تھی کہ میاں افضل! یہ سب روپیہ تمہارا ہے، محض تمہارا — تو اسے ایک خفیہ تسکین ہوتی تھی۔ اور وہ لمحہ بھر کے لیے جعلی دستخط بنانے والوں کو بھی بھول جاتا تھا! لاہور کے

”بھابی! شبِ برات میں فرشتے اُترتے ہیں؟ نسیم نے پردے کے پیچھے سے منہ نکال کر پوچھا۔

”اللہ میاں کی رحمت ہے بھیا۔ فرشتے تو آتے ہی ہیں۔“ بھابی نے ایک قسم کی روحانی زندگی سے کہا۔

”اور حوریں — بھابی؟“ جیلہ نے آنکھیں جھکا کر شرارتاً پوچھا۔

”ہاں ہاں — ضرور!“ نسیم چلایا۔ ”لیکن پٹی ہوئی شلواروں والی —“

جیلہ کے گالوں پر گلابی ڈورے آئے اور وہ پانی کے ریلے کی طرح چل کر بھاگ گئی۔

”توبہ! ایسی بات بھی کوئی کہتا ہے بھلا؟“ بھابی نے چائے کی پیالی کھٹ سے پرچ میں رکھ کر کہا۔

”میں نے کوئی اسے کہا تھا کچھ؟ شلوار کی بات تھی!“

”چل چپ رہ۔ بڑھا ہو گیا ہے اور بات کی تمیز نہیں۔“

”تو میں کیا کروں بھابی —؟ یہ لباس ہی بد تمیز ہے!“ نسیم نے بات ٹالی۔

بھابی کو بھی غصہ آ گیا۔

”شلوار؟“ اس نے میز پر مکا مار کے کہا۔ کبھی دیکھا بھی ہے تم نے کسی کو شلوار

پننے۔“

رہے تھے۔ افضل کے سامنے والی میز پر ایک ادھیڑ عمر کا آدمی اور ایک جوان عورت بیٹھے ہوئے آئس کریم کھا رہے تھے۔ ایک بیرا بہانے بہانے جھک کر میز کے نیچے نظر دوڑاتا تھا۔ ادھیڑ عمر والے آدمی کے گھٹنے جوان عورت کے گھٹنوں سے ملے ہوئے تھے۔ اور ان کے پاؤں ایک خاموش تال پر تاج رہے تھے۔۔۔ بائیں طرف ایک بھڑکی سی لڑکی بناؤ سنگار کیے بیٹھی تھی۔ اس کے ساتھ ایک میلے کپڑوں والا لڑکا تھا۔ اس کے سامنے چائے کی پیالیاں تھیں۔ لیکن وہ نہ تو چائے پیتے تھے نہ آپس میں بولتے تھے۔ دونوں کی نگاہیں ہال کے ایک کونے سے دوسرے کونے تک گھوم رہی تھیں۔ یکا یک افضل کی نگاہیں لڑکی سے ملیں۔ وہ جھینپ گئی۔ افضل نے پھر دیکھا۔ وہ مسکرا پڑی اور اس کے سفید دانتوں کی لڑی سرخ ہونٹوں کے درمیان موتیوں کی طرح جگمگا اُٹھی۔ وہ دیر تک کن اکھیوں سے ایک دوسرے کی طرف دیکھ کر مسکراتے رہے۔ پھر وہ میلے کپڑوں والا لڑکا کسی بہانے اُٹھ کر چلا گیا۔ لڑکی نے گول گول آنکھیں گھما کر خالی کرسی کو دیکھا۔ پھر اس نے چائے کی پیالی کو جھچے سے مدھم مدھم سُرمیں بجانا شروع کیا۔ اس جلتنگ کی آواز افضل کو اپنی طرف بلانے لگی۔ لیکن اس نے تو گاؤں کی سنسان گلیوں میں بھی کسی ایسی لڑکی کو کھلے طور پر گھورا نہیں تھا۔ اب اس بھرے ہوئے ہال میں وہ اس اجنبی لڑکی کے ساتھ کیسے جا بیٹھتا؟ اس کے دل میں ایک عجیب سا اضطراب ہونے لگا۔ جس میں غصہ تھا۔ مایوسی تھی، عزم تھا، شرم تھی۔ لیکن وہ کوئی فیصلہ نہ کر سکا۔ وقت کا پنچھی اور دریا کی لہر کسی کا انتظار نہیں کرتے۔ یہی اصول عورت کا ہے۔ افضل اپنے عجیب سے اضطراب میں الجھا رہا۔ اتنے میں ہال کے دوسرے کونے سے ایک لڑکھڑاتا ہوا آدمی آیا۔ اور دھم سے لڑکی کے سامنے والی کرسی پر بیٹھ گیا۔ بیرے نے جلدی سے آکر کھانے کا آرڈر لیا۔ ان دونوں کے گھٹنے میز کے نیچے مل گئے۔ انکے پاؤں کسی خاموش تال پر ناچنے لگے اور افضل کو بیٹھے بٹھائے یوں محسوس ہوا کہ اس لڑکھڑاتے ہوئے شرابی نے چائنا مار کر اس کے منہ کا سگرٹ چھین لیا ہے!

اتنے میں سفید داڑھی والا بیرا دروازے میں نمودار ہوا۔ افضل کو احساسِ شکست نے اداس کر دیا تھا۔ وہ دل ہی دل میں اپنی کم ہمتی پر شرمندہ ہو رہا تھا۔ اگر جگ جگ کوئی تیز اور تند شراب بھی ہوتی تو اس وقت افضل ضرور دو گھونٹ بھی پی لیتا۔ لیکن جب

ماڈل ٹاؤن میں جب اس نے ایک چھوٹی سی خوش نما کوٹھی بنوائی، تو اس کی پیشانی پر بڑے بڑے حرفوں میں ”افضل کدہ“ لکھوایا گیا۔ اوپر انگریزی میں ”نیچے اردو میں۔ جب کوئی راہ گیر اچانک اس نام کو پڑھ کر گزر جاتا تو، تو شاید افضل کی کوئی خاموش رگ مطمئن ہو جاتی تھی کہ شکر ہے۔ گزرنے والے کو یہ دھوکا نہیں لگا کہ شاید یہ خوبصورت مکان کریم بخش کا ہو، یا طوطا رام کا۔۔۔

اب اگلے مہینے اس کی ملکیتی جائداد میں قدسیہ کا چلکتا ہوا چھریا جسم بھی شامل ہونے والا تھا۔ قدسیہ کو پالینے کے بعد افضل کے ارض و سما ایک دھندلی سی انقی لکیر میں کھو جاتے تھے۔ کبھی وہ سوچتا تھا کہ وہ انارکلی میں کپڑوں کی ایک بہت بڑی دکان کھول لے گا۔ کبھی اس کا تخیل قدسیہ کو لے کر تاج محل اور اجنٹا آرٹ کی سیاحت کے لیے چل نکلتا تھا۔ بسا اوقات اس کے تصور میں ارغوانی لہروں والے چھماتے ہوئے پیگ گھوم جاتے تھے۔ اصل میں قدسیہ کے بعد افضل کی تمناؤں پر زنگ سا لگ جاتا تھا۔ اور اسے خود محسوس ہوتا تھا کہ شاید اس کی زندگی اس گرم گرم دہکتے دہکتے ہوئے کونے کی طرح رہ جائے گی۔ جسے پانی میں ڈال کر چھن سے بجا دیا گیا ہو۔ افضل آوارہ مزاج نہیں تھا۔ وہ آسودہ مزاج تھا۔ آسودگی ساحل کے کنارے بیٹھ کر لہریں کنتی ہے۔ آوارگی ان لہروں کی آغوش میں کود جاتی ہے۔ چنانچہ جب افضل کو معاً یہ خیال آیا کہ شاید جگ جگ کسی شراب کا نام ہو۔ تو وہ گھبرا سا گیا۔ وہ ابھی شراب پینا نہیں چاہتا تھا۔ اس کے لائحہ عمل میں شراب کی منزل عورت کے بعد تھی۔ عورت کا وجود قدسیہ کا وجود تھا۔ وہ ان لوگوں میں سے تھا جن کی کائنات میں عورت کا روپ یا تو ماں کا روپ ہوتا ہے، یا بہن کا یا بیوی کا۔۔۔ وہ عورت کو ایک ست رنگی پتنگ نہیں سمجھتا تھا۔ جو انسان کی زندگی پر تو س قزح کی طرح تنی ہوئی ہے۔ جب وہ قدسیہ کو پالے گا تو سمجھے گا کہ دنیا کے ساتھ اس کا ایک ضروری حساب بے باک ہو گیا ہے۔ یعنی سارے جہان کی عورتوں میں اس کے حصے کا جو ٹکڑا تھا، وہ اسے مل گیا۔ افضل نے کبھی کسی سے محبت نہ کی تھی۔ لیکن پیدا ہوتے ہی اسے حق ہو گیا تھا کہ ایک خاص عمر پر پہنچ کے وہ دنیا سے اپنے حصے کی عورت مانگ سکتا تھا۔۔۔

ہوٹل کا ڈائننگ روم کچا کچھ بھرا ہوا تھا۔ تیز تیز برقی تلمے جگمگ جگمگ جل

ان کے معیار کا سودا کیا کرنا تھا۔ اس کے بیوپار میں کئی قسم کی جنس تھی۔ کالی بی بی اور گوری بی بی کی رنگت میں امتیاز تھا، نسل میں فرق تھا، بازار الگ الگ تھے۔ قیمت جدا جدا تھی۔ لیکن جگ جگ ایک بین الاقوامی چیز تھی۔ وہ بنی نوع انسان کی مشترکہ جائیداد ہے۔ اس میں کالے گورے، پیلے، بھورے کی تمیز نہیں۔ وہ ہر جگہ ہے اور ہر کسی کے لیے ہے۔ نوکری میں رکھے ہوئے تریوز کی طرح، جس کی ایک پھانک کاٹ کر اسے خفیہ طور پر ننگا کر دیا ہو۔ افضل جس طرف جاتا تھا۔ اس کے سامنے جگ جگ آ جاتی تھی۔ گلکتے کی ساری شاہراہیں ایک ہی منزل پر مل رہی تھیں۔ ٹیکسیوں میں جگ جگ تھی۔ رکشاؤں میں جگ جگ تھی۔ گھوڑا گاڑیوں میں جگ جگ تھی۔ وہ سرسراتی ہوئی خوبصورت ساڑھیوں میں تھی۔ اس نے رنگ برنگ فراق پہنے ہوئے تھے۔ وہ عظیم الشان کمروں میں تھی۔ وہ خوشنما پردوں کے پیچھے تھی، وہ جہاں کہیں بھی تھی، جو کچھ تھی نوکری میں رکھے ہوئے تریوز کی طرح تھی جس کی ایک پھانک تراش کر اسے خفیہ طور پر ننگا کر دیا ہو!

وہ ایک لدی ہوئی ٹرام میں پھنس کر کھڑا ہوا تھا۔ اس کے پہلو میں ایک نازک سی لڑکی تھی۔ جس کے تراشے ہوئے بال پھولوں کی طرح مہک رہے تھے۔ جب ٹرام رکتی تھی، تو ہر ہچکولے کے ساتھ اس لڑکی کا سارا بوجھ افضل کے کندھوں پر آگرتا تھا، اور اسے یوں محسوس ہونے لگتا تھا جیسے عطروں میں بسا ہوا ریشم کا تھان اس پر ڈال دیا ہو۔ وہ دل ہی دل میں دعا کرنے لگتا کہ ٹرام قدم قدم پر رُکے، اسے گام گام پر ٹھوکیں لگیں اور پھر وہ کسی دوسرے ٹرام سے ٹکرا کر ٹوٹ جائے۔ جیسے تارے ٹوٹتے ہیں۔ لیکن دعا منوانے کے لیے بھی ہمت درکار ہے۔ ٹرام گڑگڑاتی بھاگی جا رہی تھی۔ ایک تند خونوجوان کھسکتا ہوا آگے بڑھا اور ان دونوں کے درمیان گھس کر کھڑا ہو گیا۔ اب افضل کو شاید پہلی بار یہ تجربہ ہوا کہ ہچکولے لگنے کے لیے ضروری نہیں کہ ٹرام کو جگہ جگہ رکنا پڑے۔

”نان سنس“ اس لڑکی نے غصے سے نوجوان کو ڈانٹا۔
 ”جگ جگ!“ نوجوان نے اس کے کندھے پر ٹھوڑی رگڑ کے کہا۔
 ”جگ جگ!“ وہ مسکرا پڑی۔

اچانک سفید داڑھی والے بیرے نے اس کے سامنے شراب کی جگہ ایک چھلکتی ہوئی عورت کو لا بٹھایا، تو اس کے قدم لڑکھڑائے۔ جیسے چاند کے لیے ضد کرنے والے بچے کے ہاتھ میں سورج کا دکھتا ہوا الاؤ رکھ دیا جائے! اس نے بیٹھتے ہی میز کے نیچے اپنے گھٹنے افضل کے گھٹنوں سے ملا دیے۔ وہ تڑپ کر پیچھے ہٹ گیا۔ عورت مسکرانے لگی، جیسے کہہ رہی ہو۔ ”میں تمہاری ماں نہیں ہوں، بہن نہیں ہوں، مجھ سے ڈرتے کیوں ہو؟۔“

”بوائے! میرا بل لاؤ۔“ افضل نے زور سے چیخ کر کہا۔

آس پاس بیٹھے ہوئے لوگوں نے اس بد تمیزی پر ناک چڑھائے۔ وہ عورت غصے سے کانپ کر کھڑی ہو گئی۔ اس کے موٹے موٹے نتھنے پھول گئے اور اس نے سفید داڑھی والے بیرے کو قہر آلود نظر سے دیکھ کر کہا:

”تھو“ غفور چاچا، سفید بال ہو گئے تیرے، پر آدمی کی پرکھ نہ آئی اب تک۔“ اور پھر وہ تیرتی ہوئی مرغالی کی طرح میزوں کے گرد منڈلانے لگی۔ ایک موٹا سا آدمی و سکی کا گلاس سامنے رکھے اُونگھ رہا تھا۔ اس نے نیم باز آنکھوں سے اس عورت کو دیکھا اور زیر لب بڑبڑایا۔

”جگ جگ؟“ عورت نے مسکرا کر کہا۔ اور پھر وہ دونوں گھٹنے سے گھٹنا جوڑ کر بیٹھ گئی۔

ہوٹل کے باہر فٹ پاتھ پر ایک نو دس برس کا گول مٹول سا چھو کر اس کی طرف لپکا ”گوری بی بی، جناب؟“ چھو کرے نے افضل کی انگلی پکڑ کر پوچھا۔
 افضل نے اسے جھڑک دیا۔

”کالی بی بی، جناب؟“ چھو کرے نے دوسری پیش کش کی۔

افضل نے پھر اسے ڈانٹ دیا۔

”جگ جگ، جناب؟“ چھو کرے نے اصرار کیا۔

افضل نے اسے دھکا دے کر پرے پھینک دیا۔

افضل میں اخلاقی جرأت کے ساتھ ساتھ ظرافت کا مادہ بھی عنقا تھا۔ ورنہ وہ اس

گول مٹول چھو کرے کو دھکیل کر پرے نہ ہٹاتا۔ وہ ننھا سا لڑکا راہ گیروں پر لپک لپک کر

اُبھری کہ وہ لپک کر اس موم کی مورت سے لپٹ جائے اور اس کے کانوں میں چیخ چیخ کر کہے ”جگ جگ جگ جگ جگ جگ“۔

”کیا میں آپ کی مدد کر سکتی ہوں؟“ عقب سے ایک نوجوان چھوکری نے پوچھا۔
افضل اچک کر ایک طرف ہو گیا۔ اسے یوں محسوس ہوا جیسے کسی فزاک والے مجتے میں یکایک جان پڑ گئی ہے۔

”جی ہاں، مجھے کچھ ساڑھیاں چاہئیں، کچھ فزاک“ اس نے جلدی جلدی جواب دیا۔ گھبراہٹ میں وہ اور کوئی بات نہ بنا سکا۔

وہ لڑکی اسے ایک نکلونے کمرے میں لے گئی۔ اور الماریاں کھول کر قسم قسم کی ساڑھیاں نکالنے لگی۔ افضل کا دل زور زور سے پسلیوں کے ساتھ ٹکرا رہا تھا۔ وہ ساڑھیوں کی جگہ فزاک والی لڑکی کو دیکھنے لگا۔ لڑکی نے شرارت سے منہ نُچھلا لیا۔ اور پھر ایک ملائم سی ریشمی ساڑھی کے نیچے ان کی انگلیاں اچانک مل گئیں۔ وقت کی رفتار لمحہ بھر کے لیے تھم گئی۔ افضل کے دل کی گھرائیوں سے جگ جگ کا لفظ ایک مستانہ ترنم کے ساتھ ابھرا، لیکن گلے تک آ کر اٹک گیا، جیسے ناچتی ہوئی رقامہ کا پاؤں دھم سے اگلاندان میں پھنس جائے۔ اس نے جلدی جلدی ساڑھیوں کا پلندا سنبھالا اور باہر نکل آیا۔ سڑک کے کنارے ایک خالی رکشا والا پہنے سے لگا اُونگھ رہا تھا۔ افضل اچک کر اس میں سوار ہو گیا۔ رکشہ والا ہڑبڑا کر اُٹھ بیٹھا اور نیم خوابی کی حالت میں بولا ”کہاں چلیں گے حضور؟ دھرم تلے؟“

”حرامزادہ“ افضل کڑک کر بولا ”دھرم تلے میں تیری ماں ہے سالے؟“ رکشا والے نے ایک زور کی جمائی لی۔ وہ ایک سدھے ہوئے گھوڑے کی طرح رکشا میں جُت گیا۔ اب اس کی نیند بھی دور ہو گئی تھی۔

”جگ جگ، حضور؟“ اس نے رکشا کھینچتے ہوئے پوچھا۔

”ہاں سالے ہاں۔“ افضل دوبارہ کڑکا۔ ”جگ جگ ماں نہیں ہے، جگ جگ بہن نہیں ہے، جگ جگ بیوی نہیں ہے۔“ تو کیا جگ جگ سانپ ہے؟ وہ اپنے ڈرپوک ضمیر سے لڑتا جا رہا تھا!

عین اس وقت افضل کو سفید داڑھی والا بیرا یاد آ گیا۔ اور پھر وہ بھڑکی لڑکی جو چائے کی پیالی پر چچہ مار کے جلتنگ بجا رہی تھی۔ لیکن پھر اچانک اسے قدسیہ یاد آئی۔ اس نے اپنے آپ کو ایک زبردست گالی دی۔ وہ کلکتے میں شادی کا سامان خریدنے آیا تھا۔ اس کا یہ مطلب تو نہ تھا کہ وہ ہر راہ چلتی عورت کے قدموں میں پامال ہو جائے۔ اس نے جیب سے چیزوں کی فہرست نکالی اور ایک بہت بڑی دو منزلہ دکان میں چلا گیا۔ یہ دکان کلکتے کی بڑی دکانوں میں سے تھی۔ اس میں مختلف چیزوں کے لیے الگ الگ سیکشن تھے۔ ہر سیکشن میں گاہکوں کی مدد کے لیے آدمی یا عورتیں مامور تھیں۔ شیشزی والے جتے میں ایک خریدار کاؤنٹر پر جھکا ہوا تھا۔ ایک درمیانی عمر کی عورت جس کے چہرے پر جھریوں کی پہلی لہرائٹھنے والی تھی، بڑی مستعدی سے چیزیں نکال کر لا رہی تھی۔ رائیٹنگ پیڈ، لفافے، سیاہی۔ اور پھر خریدار نے ادھر ادھر دیکھ کر زیر لب کہا ”جگ جگ!“ عورت کے سنجیدہ چہرے میں کچھ تبدیلی ہوئی۔ اس نے احتیاط سے ادھر ادھر دیکھا اور پھر مسکرا پڑی۔

ایک خوبصورت اور نوجوان جوڑا سنگار کی الماریوں کے پاس گھوم رہا تھا۔ وہ دھیمی دھیمی آواز میں سرگوشیاں کر رہے تھے، اور ان کی بے تاب آنکھیں ایک دوسرے کو اپنی اتھاہ گھرائیوں میں ڈبو رہی تھیں۔ تین بے باک چھوکرے سگرٹ پیتے ان کے پاس سے گزرے۔ انہوں نے بنی ٹھنی ہوئی دلہن کو گھور کر دیکھا۔ پھر وہ تینوں ایک دوسرے کی طرف دیکھ کر مسکرائے اور سگرٹ کا دھواں زور زور سے موم کے ان رنگین مجتسوں پر چھوڑنے لگے۔ جو نمائشی ساڑھیاں، گاؤن اور فزاک پہنے کھڑے تھے۔

ان مجتسوں کے اعضاء اقلیدس کی شکلوں کی طرح متناسب تھے۔ ان کے انداز میں دنیا بھر کی رعنائیوں کو منجمد کر دیا گیا تھا۔ اگر کوئی آرٹسٹ ان کے بدن میں تھوڑا سا لوچ، تھوڑی سی حرارت ڈال سکتا تو یقیناً گاؤنوں، فزاکوں اور ساڑھیوں کے ساتھ وہ بھی مہنگے داموں بک جاتے۔

افضل ایک مجتے کے سامنے کھڑا ہو گیا جس نے سللی ستارے والی آسمانی ساڑھی پہنی ہوئی تھی۔ وہ اس کے رنگین رخساروں کو دیکھتا رہا۔ اور پھر ساڑھی دیکھنے کے بہانے اس نے مجتے کی ٹھوس کمر کو زور سے دبا دیا۔ اس کے دل میں ایک زبردست خواہش

نہ ہوئی تھیں۔ ان کے خاندان روزے رکھتے تھے یا مندر جاتے تھے۔ ان کے مرد شراب پینے سے بچکپاتے تھے۔ ان کی عورتیں غیر مرد کے سائے سے بھی ڈرتی تھیں۔ سول لائن میں ان کا وجود یوں تھا، جیسے زعفران کے کھیت میں سرسوں یا شراب کے پیلے میں جو شاندار یا بیخ کے خستہ کبابوں میں ہڈی کے ٹکڑے۔ یہ کونھیاں سول لائن میں گم گشتہ مزاروں کی طرح آباد تھیں۔ جن پر نہ کوئی پھول چڑھاتا ہے، نہ چراغ جلاتا ہے۔ نہ دل تھام کے دو کلمے دعا ہی کے ادا کرتا ہے۔ ان کونھیوں میں خانساواؤں کو باورچی کہتے ہیں۔ بیروں کو خدمت گار اور بیویوں کے ساتھ شادی کرنے کا رواج تھا۔ راج کے وقت یہاں بھی رومان کے فرشتے اترتے تھے لیکن ان کے نعروں کی صدائے بازگشت عموماً ایک نئے ننھے کی ریں ریں روں روں میں نخل ہو جاتی تھی۔ ان خاندانوں میں خدا کی ذات پر ایک معصوم سا ایمان تھا کہ جو پیدا ہوتا ہے وہ اپنی روزی بھی ساتھ لاتا ہے۔ لیکن وہ یہ فراموش کر دیتے تھے کہ خدا کی سلطنت میں بھی ڈاکو آباد ہیں۔ جو رنگ بھی چراتے ہیں، بھنگ بھی چراتے ہیں، اور گندم کے سنہری خوشے بھی! جس کی لاشی اس کی بھینس۔ فرق تو سفید اور کالے تلوں کی قیمت میں بھی ہے، پھر انسان کی رنگت میں امتیاز کیوں نہ ہو، کونھوں کی دلالی میں منہ کالا۔ جس کی رنگت سفید ہو وہ کونھ کی کان میں جائے ہی کیوں؟ درد کا حد سے گزرنا ہے دوا ہو جانا! کونھ جب حد سے کالا ہوتا ہے، تو ہیرا بن جاتا ہے۔ کشش تو ہیرے کی ہے، کونھ کی نہیں۔ یہ دوسری بات ہے کہ کونھ کی کانوں میں زہریلی کیسیس بھی ہوتی ہیں۔ ان میں حادثے بھی ہوتے ہیں۔ وہ پھٹ بھی جاتے ہیں اور جب وہ پھٹتی ہیں تو زمین کی تہ میں سوئے ہوئے کیڑے بھی ایک بار کوٹ لیتے ہیں!

مستر رام لال کی آیا، آیا بھی تو کیا ہوا؟ عورت تو تھی۔ جوان تو تھی۔ خوبصورت تو تھی۔ یوں کہنے کو عورت تو رام لال کی بیوی تھی۔ جوان تو خان بہادر کی لڑکی بھی تھی۔ خوبصورت تو پشیرجی کی بیوہ ہو بھی تھی، لیکن خالی عورت ہونے اور جوان ہونے اور حسین ہونے سے تو کائنات کی کنجی ہاتھ میں نہیں آ جاتی!

نشہ پلا کے گرانہ تو سب کو آتا ہے

مزا تو جب ہے کہ گرتوں کو تھام لے ساتی

یہ ایک تھام لینے کا گڑ تھا جو آیا کے ہاتھ میں تھا۔ وہ پچھلے ہوئے جذبات کی بدرو

آیا

وہ تھی تو سانولی سی، سادہ سی، معمولی سی، لیکن اس کے جسم میں جوانی کا تناؤ تھا۔ سول لائن کے حلقوں میں مسٹر رام لال کی آیا کا چرچا تھا۔ سرشام جب وہ پریسولیٹر میں رام لال کے بچے کو بٹھا کے نکلتی تو سول لائن کے اٹن پر گویا چاندنی سی چھا جاتی تھی۔ وہ بھی اپنے بدن کی مقناطیسی قوت سے بے خبر نہ تھی۔ وہ اپنے بالوں میں بنگال کیمیکلز کا مشک بو کو کونٹ ہیر آئیل ڈال کے کنگھی چوٹی سے آراستہ ہو کر نکلتی تھی۔ ماتھے پر بندی، ہونٹوں پر مسٹر رام کی سنگار میز سے چرائے ہوئے لپ اسٹک کی دھڑی، ناخنوں پر عنابی پالش، گردن میں خم، چھاتی میں ابھار، گالوں پر پاؤڈر، آنکھوں پر لگاؤٹ۔ کونھیوں کے خانساواں باورچی خانے چھوڑ کر اس سے راز کی ایک بات کہنے سڑک پر آ جاتے تھے۔ مہتر کموڈ کے پاٹ بھاڑیوں کے پیچھے چھپا کر اس سے نیاز حاصل کرنے کی تلاش میں منڈلاتے رہتے تھے۔ سفید براق وردیوں میں لمبوس بیرے جیبوں میں بسکٹ اور دل میں ارمان دبائے اپنی دیوی کا انتظار کرتے تھے۔ چمکیلی کاروں میں فرائے بھرتے ہوئے دیدہ زیب، خوش لباس، دل پھینک بوڑھے اور جوان بھی اسے گھورے بغیر آگے نہ بڑھتے تھے۔ سول لائن کی کالی اور گوری میس اس سے جلتی تھیں۔ کالے اور گورے صاحب اس پر مرتے تھے اور ایک سانولی سی، سادہ سی، معمولی سی آیا نے آراستہ بنگلوں اور پیراستہ کونھیوں کی اس دنیا پر رومان کی قوس قزح بن دی تھی۔

۳ نمبر کی کونھی میں مسٹر رام لال رہتے تھے۔ ۸ نمبر میں مسٹر رام ناٹھن۔ ۳ نمبر میں خان بہادر یوسف، ۳۳ میں مسٹر چیٹر جی، ۱۸ میں مسٹر نواب۔ باقی کونھیوں میں بھی انسان ہی آباد تھے۔ لیکن ان کی بیویاں بد صورت تھیں یا پردے میں۔ ان کی بیٹیاں شاید ابھی جوان

کھردری جلد کو اپنی ریشمی اور مشک بار جھاگ کے غبار میں چھپا لیتا تھا اور جس طرح شناسی کی رگڑ لوہے کے کٹڑے میں بھی کشش پیدا کر دیتی ہے۔ اسی طرح نعمت آرا کے تولیے کی رگڑ بھی رام پر تپ کے نحیف اور خمیدہ بدن میں کپے ہوئے آڑوؤں کا رس بھر دیتی تھی غسل خانے کی کھڑکیاں اور دروازے بند کر کے وہ قصور ہی قصور میں اپنے روئیں روئیں کو نعمت آرا کے مرمریں وجود سے آباد کر لیتا تھا۔ ایسے وقت اس میں اتنی ہمت بھی نہ ہوتی تھی کہ وہ موچھوں پر تاؤ دے کر روز محمد ڈرائیور کے سامنے تن کر کھڑا ہو جائے اور اپنی چھاتی کی ایک ٹکڑے سے اسے پچھاڑ کے رکھ دے!

روز محمد بڑا چابک دست ڈرائیور تھا۔ وہ بہت سی نازک اندام حسیناؤں کو پہلو میں بٹھا کر موٹر چلانا سکھا چکا تھا۔ ایسے موقعوں پر اچھی سے اچھی کار کے کل پُرزے بھی جھنجھٹا اٹھتے تھے۔ انجن کی رفتار خوفناک طور پر تیز ہو جاتی تھی اور خوف و ہراس، بیم و رجا اور بے بسی کے اس عالم میں روز محمد کے مضبوط بازو سہمے ہوئے حسن کا سہارا بن جاتے تھے۔

عورتوں کے جسم پر روز محمد ایک ہوشیار ڈرائیور کی طرح جچی تلی نظر ڈالتا تھا۔ چنانچہ اس نے دیکھی سنی، جان پہچان کی عورتوں کے نام بھی کاروں کے موڈل اور ان کی ساخت پر موزوں کیے ہوئے تھے۔

بیم یوسف فورڈ ۱۹۲۸ء تھی۔ مسز رام لال ماسٹر بیوک۔ مسز چیٹرجی کی بیوہ ہو سیکنڈ ہینڈ ٹویٹا۔ رائے صاحب کی نجیم و سنجیم بیوی، ہمبر کا کشادہ سیلون۔ کسی کو وہ ٹو میٹر کہتا تھا۔ کسی کو ریس کار۔ کسی کو بے بی آشن۔ اور آیا کا نام اس نے ٹیکسی رکھا ہوا تھا۔ سیٹی بجائی اور حاضر۔ میٹر کے حساب سے آٹھ آنہ فی میل کرایہ ہالٹ کا سوا روپیہ گھنٹہ۔ کبھی کبھار روپیہ آٹھ آنہ کی بنیاد پر کتنے ہی لوگ ہیں۔ جن کے پاس بیش قیمت گراں بہا کاریں ہیں۔ لیکن وقت بے وقت ان کو بھی ٹیکسی پر چڑھنا ہی پڑتا ہے۔ خیر روز محمد کا فلسفہ تھا کہ دنیا میں صرف موٹر ہی نہیں چلائی جاتی، عورت بھی چلائی جاتی ہے فقط چلانے کا سلیقہ چاہیے اور چلنے کا بھی۔

رات کے گیارہ بجے جب سول لائن کی دنیا پر گناہ و ثواب کے پتنگبرے سائے چھا جاتے تھے۔ عورتوں اور مردوں کے دو جلے بلاناغہ منعقد ہوتے تھے۔ مردوں کی مجلس

میں بہتے ہوئے پانی کی طرح بہ جانے نہ دیتی تھی۔ وہ ایک آرٹسٹ تھی۔ فن کار کا کمال یہ ہے کہ وہ زندگی کے عکس کو زندگی سے بھی خوش نما اور رنگین بنا کے دکھائے۔ آیا کا کمال یہ تھا کہ وہ عورت ہوتے ہوئے بھی عورت سے زیادہ پرکشش تھی، خانساواؤں، بیروں، مہتروں کی بات دوسری تھی۔ وہ اپنی چڑچڑی، تھکن آلود اور زرد رو بیویوں سے اکتا کر ایک ایسی دنیا میں پناہ لیتے تھے، جہاں تصور ہی تصور میں وہ بنگلوں میں بننے والی دودھ کی طرح گوری، بالائی کی طرح نرم اور ریشم کی طرح نازک، عورتوں کو اپنی بانہوں کے درمیان جھنجھوڑ دیتے تھے۔ مسز چیٹرجی کا خانساواں رمضان دل ہی دل میں اپنے مالک کی بیوی سے عشق لڑاتا تھا۔ اس کی عادت تھی کہ وہ مسز چیٹرجی کے چچوں، پیالوں اور گلاسوں کو اپنی زبان سے چاٹ کر تر کر دیتا تھا۔ جب مسز چیٹرجی اپنے چچوں سے پڑنگ کھاتی تھی۔ یا پیالوں سے چائے پیتی تھی، یا بلور کے رنگین گلاس سے شیری کا پیگ نوش کرتی تھی۔ تو رمضان خانساواں کو یہ محسوس ہوتا تھا کہ وہ مسز چیٹرجی کے عنابی ہونٹوں کو چٹا چٹا چوم رہا ہے۔

تو ہی نادان چند کلیوں پر قناعت کر گیا! رام پر تپ مہتر نے ایک دوسری طرح اپنی تنگی داماں کا علاج تلاش کر لیا تھا۔ وہ خان بہادر یوسف کے گھر کا بھنگی تھا۔ سولہ روپے ماہوار میں اسے تین غسل خانوں کا کام سمیٹنا پڑتا تھا۔ خان بہادر اور بیگم کے غسل خانوں میں جاتے ہوئے اُسے گھن آتی تھی۔ بیڑ اور دسکی کے پس خوردہ بخارات، زیا بیٹس کے ایلیمین کی بدبو۔ کرچن سالٹ کے فیض کا رد عمل۔ وہ اس غیر طبعی ماحول کی غفونت سے گھبرا اٹھتا تھا۔ لیکن نعمت آرا کے غسل خانے میں جاتے ہی اس کے دل کی دنیا مہک اٹھتی تھی۔ نعمت آرا خان بہادر کی اکلوتی بیٹی تھی۔ کپے ہوئے آڑو کی طرح جوان۔ رام پر تپ کو نعمت آرا کے غسل خانے کی فضا میں گلاب اور چھپا اور موچھے کی سوندھی سوندھی خوشبو کا لطف آتا تھا۔ وہ بار بار دوڑ کر صابن کی گیلی ٹکیے کو چھوتتا تھا اور شرماتا تھا، کیوں کہ وہ نعمت آرا کے مشک بو تن بدن کی آشنائے راز تھی۔ تولیے کی نرم نرم، تازہ تازہ نم آلودگی، اُتارے ہوئے کپڑوں میں سلکتی سی آنچ کا احساس، نہانے کے ٹپ میں پانی کے بلبلوں کی آنکھ میں سرور رفتہ کا شمار۔ رام پر تپ مہتر غسل خانے کی چٹنیاں اندر سے بند کر کے نعمت آرا کے ٹب میں بیٹھ جاتا تھا۔ نعمت آرا کا گیلا صابن اس کی کالی کالی

روز محمد کی کوٹھڑی میں بھتی تھی! اس میں خانساواں اور بیروں، مسالچیوں، مستوں اور ڈرائیوروں کی برادری کے ارکان شریک ہوتے تھے۔ وہ خیال کی آنکھوں دیکھی اور دل کے کانوں کی سنی کمائیاں بیان کر کے روز محمد کی کوٹھڑی میں رومان کا ماحول کھڑا کر دیتے تھے۔ ایک خانساواں سناتا تھا کہ اس کے بنائے ہوئے شامی کبابوں پر عتابی ہونٹوں کا ایک جوڑا بے طرح چھپتا۔ ایک ہیرا کتنا تھا کہ کاک ٹیل کا جام بوجھاتے بوجھاتے اس کے ہاتھوں نے کسی کی مخرومی انگلیوں کو چوم کے رکھ دیا۔ ایک مسالچی کتنا تھا کہ مصالحو پیتے ہوئے اس نے پانی کی بجائے اپنے دہن کا لعاب ملا دیا۔ دزدیدہ محبت اور رومان کے یہ قصے روز محمد کے کمرے کی فضا کو معطر کر دیتے تھے۔ لیکن پھر رام پر تاب مستراں رنگین ماحول میں گندے انڈے کی طرح آٹپکتا تھا۔ عتابی ہونٹوں، مخرومی انگلیوں اور لذیذ گالوں کے ذکر میں وہ نعمت آرا کے کموڈ کا قصہ لے بیٹھتا تھا۔ لیکن اس قصے میں بھی رس ہوتا تھا۔ اور خانساواں، بیروں، مستوں، مسالچیوں کی یہ برادری باورچی خانوں سے لے کر پائٹھانوں تک کی چار دیواری میں اپنی جنت گم گشتہ کا سراغ پالیتی تھی۔

آبادوں کی محفل میں رومانی قصے چلتے تھے۔ وہ سر سے سر جوڑ کر رموز خودی اور اسرار بے خودی کی تفسیر گردانی تھیں۔ وہ تو اپنی کوشیوں کے غلوت اور جلوت خانوں کی آشنائے راز تھیں۔ پرورش انسانی میں ان کا درجہ گویا ماں کا درجہ تھا۔ ان کے پاس جسم اور رُوح کی بالیدگی کے انوکھے گرتھے۔ سنسار مالا کی طرح ان کی آغوش سب کے لیے وا تھی۔ بچے تو سکون پا کر ان کی چھاتی پر سو جاتے تھے۔ لیکن جوان اور بوڑھے اپنی ماؤں کو پہچاننے سے قاصر تھے۔ آیا نہیں مسکراتی تھیں کہ چلو بیٹے خوش تو ہیں! جنہیں ہوا تو کیا، چٹا ہوا تو کیا!

یوں بھی زندگی عزیز کی خاطر انہیں سو طرح کے ڈھنگ رچانے پڑتے تھے۔ زبان کے چٹکارے کے لیے خانساواں کی خوشامد، نئے کپڑوں کے لیے دھویوں کی منت۔ نکلے دو نکلے کی ضرورت کے لیے مستوں، مسالچیوں اور بیروں کی سماجت، نوکروں کے لیے تو خیران کا وجود من و سلوی سے کم نہ تھا۔ لیکن اپنے مالکوں کے لیے بھی وہ نعمت خانے کا ضروری جزو تھیں، جنہیں وہ وقت بے وقت ذائقہ بدلنے کے لیے نوش فرمایا کرتے تھے۔ اس پر بھی یہ شکوہ تھا کہ آیا نہیں آوارہ ہیں۔ حق تو یہ ہے کہ حق ادا نہ ہوا!

ایک دن روز محمد کار دھونے تالاب پر گیا تو اس کی نظر آیا پر پڑی۔ وہ نیلے کنارے والی سفید دھوتی بے پروائی سے بدن پر لپیٹے بیٹھی بال سکھا رہی تھی۔ آیا کو دیکھ کر روز محمد ہارن بجا بجا کر ”سادن کے نظارے ہیں۔“ گانے لگا۔ آیا نے اپنے ہونٹ دانتوں میں بھینچ کر اسے غصے سے گھورا۔

روز محمد اس کے پاس آ کر بیٹھ گیا۔ ہائے ہائے میری لاڈو۔ تیرے فیشن پر اللہ کی مار۔ میں کتنا ہوں گوری، نمونیا سے مر جائے گی تو جب دیکھو۔ تالاب پر نما رہی ہے۔ مجھے بتاؤ تو سہی کیا ارادہ ہے تیرا؟“

”چل، روجم۔“ آیا روز محمد کو روجم کما کرتی تھی۔ ”تُو نے تو مذاق بنا رکھا ہے۔ مجھے تو کسی فیشن کی لت نہیں، اپنی ضرورت سے سردھوتی ہوں۔ تم کیا جانو۔“

روز محمد نے ایک مشتاق نظر آیا کے تن بدن پر دوڑائی۔ جیسے وہ موٹر کا ٹائر جانچ رہا ہو کہ ہوا پوری ہے یا کم۔ آیا نے شرما کر دھوتی کا پلو کمر پر اچھی طرح لپیٹ لیا۔ روز محمد آنکھوں کے گوشے سمیٹ کر مسکرایا۔

”آخر آگئی نارپوڑی کے پھیر میں، کتنی بار کما تھا کہ سنبھل کے چل۔ لیکن تجھ پر تو جوانی کا بھوت چڑھا ہوا تھا۔ اب بول کس سالے کو باپ بتائے گی؟“

”باپ بتائے گی میری جوتی۔“ آیا نے نکل کر کہا۔ ”نہیں تو اس کی ماں ہوں گی۔ اسے باپ کی کیا پروا؟“

”اری چپ رہ۔ تو نہیں جانتی سالے کوشیوں والوں کو، تجھے کان سے پکڑ کے نکال دیں گے۔ سُور نے جنے گڑ کھائیں اور گلگلوں سے پرہیز۔ چل تجھے لیڈی ڈاکٹر کے پاس لے چلوں گا۔ جو سو پچاس خرچ آئیں گے میں دوں گا۔ تیری نوکری تو رہے گی میری لاڈو۔“ روز محمد بھی یاروں کا یار تھا۔ ڈرائیوروں کی منڈی میں اسے سخی لٹیرا کما کرتے تھے۔

دم بھر میں آیا نے ساری کائنات کا جائزہ لے لیا۔ اس نے اپنی زندگی کے تھیب و فراز پر نظر ڈالی۔ اپنی نوکری کا آگاہی چھا سوچا اور دنیا بھر کے بچے پالنے والی ماں کو خود اپنے بچے سے فرار کی ہوئی دوسری راہ نظر نہ آئی۔ اگلی صبح جب روز محمد کار دھونے کے لیے گیا۔ تو تالاب میں آیا کی لاش تیر رہی تھی۔ اب اسے ڈھونڈ چرائیو رخ زبائے کر۔

جوں جوں میں گوراں کی طرف بڑھتا گیا۔ میری منزل مجھ سے دور ہوتی گئی۔ جیسے سراب کی طرف بھاگنے والا پیاسا مسافر بھاگتا جائے، بھاگتا جائے اور انجام کار پانی کی ٹھنڈی لہروں کی جگہ ریت کے گرم گرم تودوں میں اٹک کے رہ جائے۔ میں گوراں کی طرف بڑھتا گیا، بڑھتا گیا۔ اور جب میں نے گوراں کو قریب قریب پالیا تو وہ گوراں نہ تھی۔ وہ اس کا جسم تھا۔ خوبصورت، مرمریں۔ ستار کے تاروں کی طرح کسا ہوا، جھنجھٹاتا ہوا جسم۔ عورت کی کائنات اس کا جسم ہی تو ہے۔ شاید گوراں کا مرمریں بدن سڑک کے اگلے موڑ پر بک گیا ہو۔ بکنے دو مجھے ہمدردی کا احساس بھی کیوں ہو؟ وہ اپنے خوبصورت جسم کی مالک ہے۔ بالکل مختار جیسے مجھے اپنے کوٹ پر اختیار ہے۔

ظہیر میری باتوں پر ہنستا ہے۔ وہ میرا پرانا یار ہے۔ ہم برسوں ہم جماعت رہے تھے۔ اب قسمت کی ستم ظریفی نے ہم دونوں کو ایک ہی دفتر میں اکٹھا کر دیا ہے۔ میں ساڑھے بارہ سو پاتا ہوں۔ ظہیر کی تنخواہ چالیس روپے ماہوار ہے۔ جب ہم کہیں اکیلے ہوتے ہیں۔ تو وہ بے تکلفی سے میرے سر پر چائنا مار گرنے لگتا ہے:

”اے او صاحب کے بچے! تم روز بروز سڑی ہوتے جا رہے ہو۔ تلاش، فرار، فلسفہ — میں کہتا ہوں سب بکواس ہے۔ تم کیا جانو عورت کس چیز کا نام ہے؟ میری طرف دیکھو، جب میری جیب میں ساڑھے پانچ آنے کے پیسے ہوتے ہیں، تو میں صبح سویرے سیدھا علم دین سبزی والے کی دکان پر پہنچتا ہوں۔ آدھ سیر پالک لیتا ہوں، ڈیڑھ پاؤ آلو، دو پیسے کے نمائز — اور کسی کو یہ شکایت نہیں ہوتی کہ مجھے سبزی خریدنے کا ڈھنگ نہیں آتا! لیکن اگر کسی روز کوئی حرامزادہ ضرورت سے زیادہ مٹھی گرم کر دے، اور میری جیب میں دو ایک روپے کھٹکتے ہوں، تو میں سبزی منڈی میں جا کے لٹک جاتا ہوں اور دل ہی دل میں سوچتا ہوں کہ علم دین کی دکان بھی کوئی دکان ہے بھلا؟ باسی مال، سڑے ہوئے پتے، گندی ٹوکریاں۔ میں پر بھدیاں کی دکان میں جھانکتا ہوں۔ کرتار سنگھ کے خوب صورت شال کا جائزہ لیتا ہوں اور دل ہی دل میں گوبھی، مٹر، چھندر، سلاد اور آنتاس کے وٹامنز اے، بی، سی کا تجزیہ کرتا ہوں۔ لیکن حساب ٹھیک نہیں جتا۔ کبھی وٹامنز کے اجزا میرے دو روپوں سے آگے نکل جاتے ہیں کبھی میرے دو روپے وٹامنز کی قیمت پر بھاری نظر آتے ہیں۔ اسی ادھیڑ بن میں ساڑھے دس بج جاتے ہیں۔ میں جلدی جلدی کسی

تلاش

میس، غمیدہ، ہزار — گوراں فٹ پاتھ پر ہولے ہولے جا رہی ہے، جانے دو۔ اس کا جسم، اس کا اپنا جسم ہے۔ جس طرح میرا کوٹ اپنا کوٹ ہے۔ میں اس کوٹ کو سنبھال کے رکھوں یا پھاڑ ڈالوں۔ خود پہنوں، یا بیچ دوں، یا کسی راہ گیر کی جھولی میں ڈال دوں — مجھے کون روک سکتا ہے۔ میں اپنے کوٹ کا مالک ہوں۔ گوراں اپنے جسم کی مالک ہے۔ شاید اگلے موڑ پر کوئی گزرتا ہوا راہرو اسے خرید لے گا۔ خریدنے دو۔ مجھے پشیمانی کا احساس بھی کیوں ہو؟ دنیا کا نظام کاروباری لین دین پر تو قائم ہے اور پھر گوراں کا جسم اس کا اپنا جسم ہے۔ اسے اختیار ہے کہ وہ جب چاہے، اور جس قیمت پر چاہے اسے بیچ دے۔ اپنی چیز ہے۔ اپنی چیز پر سب قادر ہوتے ہیں۔ کوئی دوسرا اس میں ٹانگ کیوں اڑائے خواہ مخواہ!

سڑک پر بجلی کے کھمبوں کے نیچے روشنی کے بڑے بڑے دھبے ہیں۔ کھمبوں کے درمیان سنان اندھیرا ہے۔ گوراں کی زندگی میں بھی تاریک اور اُبلے سائے ہیں۔ وہ سڑک کے کالے اور سفید دھبوں کی طرح ساکن اور منجمد نہیں۔ زندگی کے سائے چلتے پھرتے نشان ہیں۔ تہمتاے ہوئے سورج کے سامنے آوارہ بدلیاں آجائیں تو زمین پر ایک محدود سا سایہ چھا جاتا ہے۔ تھکا ہوا مسافر بے قراری سے اس کی طرف لپکتا ہے۔ بے وقوف آدمی! جوں جوں وہ سایہ اس کے قریب آتا جائے گا، چھاؤں بکھیرنے والے ابر پارے اس سے دور ہوتے جائیں گے۔ مجھے اس کا تجربہ ہے۔ میں نے کہا ”گوراں تم میری منزل ہو۔ مجھے اپنی منزل تک آنے دو۔“

گوراں نے کہا ”آ جاؤ! میں بھی اپنی منزل کے لیے بھٹک رہی ہوں۔“

مرمیں گردن کے ایک حلقے پر دفتر کی ساری کائنات اندر سین کو سوپ دو — ہائے کیا لوچ ہے ظالم کی گردن میں۔ جیسے عمر خیام کی رباعی تھرک تھرک کرناچ رہی ہو —“
ظہیر میں ایک یہی بڑا عیب ہے۔ وہ عورت میں عورت کو نہیں دیکھتا۔ وہ عورت میں اس کا جسم ٹوٹتا ہے اور پھر جسم میں بلوری گردنوں، ناچتی ہوئی آنکھوں اور دھڑکتے ہوئے سینوں کا جائزہ لیتا ہے۔ اس پر بس نہیں وہ جسم کی ہر رعنائی، حسن کے ہر بیج، سینے کے ہر نشیب و فراز کو بیوپاری کی نظر سے ٹاپ تول کے ان پر قیمتوں کے لیبل لگا دیتا ہے۔ نیلما کی گردن کے خم کی قیمت میرے دفتر کی ہیڈ کلر کی ہے۔ صادق اس کی بیوی ہے۔ لیکن ظہیر کہتا ہے کہ صادق کی گھنی اور گھنگھریالی زلفوں کی قیمت چالیس روپے ماہوار ہے۔ چنانچہ پہلی تاریخ کو وہ اپنی ساری تنخواہ صادق کی جھولی میں ڈال دیتا ہے۔ جب کبھی دفتر میں اس کی مٹھی معمول سے زیادہ گرم ہو جائے تو وہ اپنا غبار ہلکا کرنے کے لیے چھمی جان یا گلزار بیگم یا رتنا بائی کے کوٹھے میں پناہ لیتا ہے، چھمی جان تین روپے — گلزار بیگم پانچ روپے — رتنا بائی دس روپے، کیونکہ اس کے گال پر ایک ننھا سا تل ہے۔ اور اس کے عنابی ہونٹوں میں پکتے ہوئے انگوروں کا رس چھلکتا ہے۔ ایک دن وہ گوراں کے چوبارے میں گیا۔ اس کی جیب آسودہ تھی۔ اس نے ایک ایک روپے کے بیس نوٹ گوراں کے سامنے بچھا دیے۔

گوراں نے کہا۔ ”آپ یہ نوٹ اپنے ہی پاس رکھیں۔ آپ میری قیمت نہیں دے سکتے۔“

ظہیر نے سوچا، وہ بن رہی ہے۔ اس نے گوراں کو اسی قیمت پر چکایا تھا۔ اس نے اپنا بٹو نکال کر ہوا میں اچھالا اور فخر سے بولا۔ ”مانگو کیا مانگتی ہو جانِ تننا! آج تمہارا ظہیر خوشحال ہے۔“

گوراں نے ایک تھکی ہوئی انگڑائی لی۔ ”ظہیر صاحب، میں روز روپیہ کماتی ہوں۔ آپ روز روپیہ لٹاتے ہیں۔ لیکن کیا یہ ممکن ہے کہ آج ایک لمحہ کے لیے آپ مجھے گوراں نہ سمجھیں۔ ایک عورت سمجھیں — ایک لمحہ کے لیے آپ گاہک نہ بنیں، ایک مرد بن جائیں۔ بس ایک دو بے لوث لمحے میری حیات کو جاوید کر دیں گے۔“
ظہیر ہنسنے لگا۔ وہ اُلُو کا ہٹھہ کچھ بھی نہ سمجھ سکا۔ وہ گوراں کے کھوئے کھوئے

چھا بڑی والے سے گلی سڑی سبزی نکوا کر بھاگم بھاگ واپس آتا ہوں۔ بیوی ناک بھوں چڑھاتی ہے۔ خالی پیٹ دفتر جاتا ہوں۔ اور وہ حرامزادہ آفس سپرنٹنڈنٹ میرے لیٹ آنے پر آنکھیں نکالتا ہے — کیا سمجھے بیٹا؟ — میرے چالیس روپوں پر دو لڑکیوں کے باپ رہتے تھے۔ میں نے ایک کو پھانس لیا — تمہارے ساڑھے بارہ سو پر بہت سی لڑکیاں اور ان کی مائیں بھنبھنا رہی ہیں۔ دو ایک کو پھانسو اور عیش کرو — ورنہ لٹکتے رہو گے بچہ! جس طرح میں کرتا رہے گا تمہارے سٹال پر لٹک جاتا ہوں —“

ظہیر کی زبان پر عورت کا نام ایک لذیذ چٹکارے کی صورت میں آتا ہے۔ کالج کے دنوں میں اسے چاٹ کا شوق تھا۔ جب کبھی اہلی کے پانی سے بھرے ہوئے گول گپے منہ میں ڈالتا تھا، اس کے ہونٹوں سے چار چار انگل لمبی رال ٹپک پڑتی تھی۔ اور وہ کسی خاموش لذت سے بلبلاتا تھا۔

”ہائے ہائے، کیا خستہ گول گپا ہے — جیسے مس کلیانی کے لال لال ہونٹ پھل رہے ہوں!“

چاٹ کے ہر تازہ لقمے کے ساتھ وہ اپنے کالج کی لڑکیوں کا کوئی نہ کوئی حسین حصہ نگل جاتا تھا! مس کلیانی کے ہونٹ، خالدہ کے دہکتے ہوئے گال، زرینہ کی حنائی انگلیاں — ظہیر کہتا ہے۔ ”عورت شہد کی کھٹی ہے۔ وہ زندگی کے خشک اور بے کار چھتے میں رس بھرتی ہے۔ اس کے زہریلے ڈنگ پر نہ جاؤ، اس کی رسیلے مٹھاس دیکھو۔ تم نے نیلما کو دیکھا ہے؟ اندر سین ڈسپنسر کی خوبصورت بیوی۔ وہ پانچویں اسی دفتر میں گناہ سا امیڈوار تھا لیکن نیلما کی رعنائیوں نے دفتر کی شاہراہ پر رتکین جال بچھا دیے۔ آفس کا ایک دل پھینک ناخدا زبرد ام گیا۔ اور دیکھتے ہی دیکھتے اندر چوبیس امیڈواروں کے اوپر سے پھلا تکتا ہوا ڈسپنسر کی کرسی سنبھال بیٹھا — ہائے عورت کی نگاہ! میرے بھائی! اس کی نگاہ سے زنجیریں کٹ جاتی ہیں۔ تقدیریں بدل جاتی ہیں۔ نگاہ مرد مومن کی تلاش کون کرے۔ ذوق یقین کا سودا کی کون ہے — دنیا ہے تو عورت کی گود میں۔ عقبنی ہے تو اس کی مسکراہٹ میں۔ میں دیکھتا ہوں کہ اب اندر سین ہیڈ کلر کی کے خواب دیکھ رہا ہے، نیلما کی بلوری گردن میں اب پھر لطیف خم پیدا ہو رہے ہیں۔ خدا کی قسم تم اس سنہری گرداب میں بے تکلف کود جاؤ۔ ایک بیچاری ہیڈ کلر کی کیا چیز ہے، تم میری مانو تو اس

کھڑ چلتی ہوئی پن چکی کو جاودانی سکون دے سکتے تھے۔

ظہیر کہتا ہے۔ ”عورت شد کی کھتی ہے۔ وہ زندگی کے خشک اور بیکار چھتے میں رس پکاتی ہے۔“ ظہیر کہتا ہے۔ وہ رتنا باکی کے ہونٹوں کی مٹھاس پر اپنا فلسفہ جماتا ہے۔ صادق کی موہیتار آنکھوں سے اپنے مقولے چراتا ہے سُر کہیں کا۔ ان دو سوتیلی بہنوں کے سستے ایثار نے اس کو اندھا کر دیا ہے۔ اور وہ ایسی مکھیوں کے چھتے نہیں دیکھ سکتا جو رس دیتی نہیں، رس لیتی ہیں۔ رس چوستی ہیں۔ رس چراتی ہیں۔ بیگم ستار کی طرح، جو بھری مغل میں اپنی جوان چھو کری کو ننگا کر کے بٹھارتی ہے۔ ”آہا، بیٹا۔ میری ثروت سے ملو۔ ثروت بڑی شرمیلی لڑکی ہے۔“ اور پھر وہ قینچی کی طرح چلتی ہوئی زبان اشاروں ہی اشاروں میں شرمیلی ثروت کی ریشمی ساڑھی اور پتلا بلاؤزر اتار کر رکھ دیتی ہے۔ یہ ثروت کی صراحی دار گردن ہے۔ یہ رہے ثروت کے مرمریں کستان۔ یہ ثروت کی چکلی کمر۔ کوئی دل ہی دل میں بول دیتا ہے۔ شرمیلی ثروت ایک، شرمیلی ثروت دو، شرمیلی ثروت تین۔ قیمت ساڑھے بارہ سو روپے ماہوار! — گوراں بھی یوں ہی کہتی آئی ہے۔ لیکن گوراں کا نام سنتے ہی بیگم ستار کو غش آجائے۔ حاجی عثمان کی بھنوں تن جائیں گی۔ ڈاکٹر رحیم کے ہونٹ بھی بھنج جائیں گے اور غالباً انھیں وہ امید افزا لمحے بھی یاد نہ رہیں گے۔ جب وہ انشورنس پالیسی بیچنے والوں کی طرح شادی کا بیہ کر کے اپنی لاڈلی بیٹیوں کو مکتبہ شستاؤں کے اندر دھکیل دیتے ہیں۔ ثروت، مجیدہ، زہرہ، خورشید، نجی، عفت — سب خوشگوار لڑکیاں ہیں۔ حسیں، بیجد حسیں، ستاروں کے جھرمٹ کی طرح، جو نیلے نیلے آسمان کے درمیان جگمگا رہے ہوں۔ ان کے مہکتے ہوئے پھلے جسم — او میرے خدایا! ان کے مہکتے ہوئے پھلے جسموں میں چاند اور سورج اور ککشاں نے اپنا سرمایہ لٹا کے رکھ دیا ہے۔ ان کی نشلی اور بلخ آنکھوں میں بڑے بڑے خوش آئند پیام جھلکتے ہیں۔ لیکن ان کی تمناؤں کی معراج مستقبل کے سامنے سپنوں میں ہے۔ وہ آنے والی کل کا انتظار کر رہی ہیں۔ کیونکہ انھیں اپنے ہو شرما حسن کا خراج وصول کرنا ہے۔ آراستہ پنچلے، چکیلی گاڑیاں، بھڑکیلے لباس — میں ڈرتا ہوں کہ شاید وہ اپنے مصروف لمحوں میں سے ایک بے لوث لمحے کی زکوٰۃ دے سکیں گی۔

میں نے ظہیر کی خوشامد کی، کہ دوست! تم گوراں کی زندگی کو جاوید نہیں کر سکتے۔

اضطراب کو سراہتا تھا۔ اس نے زبردستی اسے ہمیں روپے دے دیے۔ میں سمجھتا ہوں کہ ازل سے گوراں کی تعمیر میرے لیے ہوئی تھی۔ کائنات میں اس کا وجود میرے وجود کا عکس تھا۔ لیکن جب ہم ملے، تو ہمارے درمیان ایک وسیع اور بھیاںک خلاء منہ پھاڑے کھڑا تھا۔ وہ اپنے پچیسویں سال میں ہے۔ پچھلے تیرہ برس سے وہ ہر روز بکری کے گوشت کی طرح ترازو میں تل تل کر بکتی رہی ہے۔ سینکڑوں ہزاروں انسان اپنی پشت ہا پشت کی کچھڑ اس پر اُچھال چکے ہیں۔ بنی نوع انسان کی صدیوں کا سیاہ کار زہر گوراں کی رگ رگ میں سمویا ہوا ہے۔ ایک قاتل بیماری کے انگارے اس کے خون میں چنگ رہے ہیں۔ اس کی گلاب کی پتیوں جیسی ملائم اور مشک بار جلد کے نیچے بڑے بڑے گھاؤ ہیں۔ لیکن وہ کہتی ہے کہ محبت کے بے لوث لمحے، اس کی حیات کو جاوید کر دیں گے!

میں نے کہا۔ ”گوراں! اگر تو کائنات کے آخری کنارے پر بھی ہوتی، تو میں ارض و سما کی وسعتیں پھاند کر تیرے پاس پہنچ جاتا۔“

اس کا جسم بے داغ جسم نہیں۔ اس کا جسم پامال جسم ہے۔ پھول کی طرح پامال نہیں جو پاؤں کے ایک ہی دباؤ سے ٹوٹ کر مر جاتا ہے۔ بلکہ سڑک کی طرح، جس کی چھاتی پر بھک بھک کرتا ہوا سٹیم رولر ادھر سے ادھر، ادھر سے ادھر ریتلتا جائے۔ پیدل چلنے والے جوتیاں چٹکتے گزرتے جائیں ٹم ٹم اور ٹانگے چچ چچ کرتے نکلتے جائیں۔ موٹریں گرد اڑاتی بھاگتی جائیں۔ سڑک تھستی جائے۔ پھر ٹوٹے جائیں، لیکن گزرنے والے گزرتے رہیں۔ چلنے والے چلتے رہیں اور پھر میونسپلٹی کا سٹیم رولر بھک بھک کرتا ہوا آئے۔ گوراں میں یہ بات تھی کہ وہ اپنے خوبصورت جسم کو میونسپل کمیٹی کی پختہ سڑک کی طرح بچھا کر آپ ایک طرف کھڑی ہو جاتی تھی۔ پیدل چلنے والوں کی طرح تھکے ہوئے کلرک، موٹر کی طرح سبک رفتار چھو کرے۔ سٹیم رولر کی طرح مہمکتے ہوئے موٹے موٹے سینٹھ — یہ آئے، وہ گئے، یہ گرے وہ پھسلے! یہ بیٹھے وہ بھاگے — اور گوراں کنارے کھڑی مسکراتی رہتی تھی، گوراں اور گوراں کے جسم کے درمیان ایک زبردست دیوار چین حاصل تھی۔ اس دیوار کی بنیاد ایک ننھی سی آرنڈ پر قائم تھی۔ وہ آرنڈ دنیا کے خزانوں سے موتی یا ہیرے یا ریشم کے انبار نہیں مانگتی۔ وہ زندگی کے دو بے لوث لمحوں کی خیرات چاہتی تھی۔ دو چھوٹے چھوٹے دھڑکتے ہوئے لمحے جو اس کی کھڑ

گوراں، کیا سچ سچ تم سمجھتی ہو کہ میں ساڑھے بارہ سو مہینہ صرف اپنے لیے کما رہا ہوں؟ گوراں کھلکھلا کر ہنس پڑی۔ اس کی آنکھوں میں تیز تیز شعاعیں پھیلیں اور بکھر گئیں۔ اس کا اوپر والا ایک دانت کھج سے نچلے ہونٹ میں دھنس گیا اور پھر کا ایک دو چار وحشی جھنکوں کے ساتھ اس نے اپنی احمری ساڑھی کو تار تار کر کے رکھ دیا۔ پلک جھپکنے میں میرے سامنے گوراں نہ تھی، اس کا جسم تھا۔ خوبصورت مرمریں۔ ستار کے تاروں کی طرح کسا ہوا۔ جھنجھلا تا ہوا جسم۔

”تم میرے سب سے بڑے گاہک ہو۔“ وہ میرے ساتھ لپٹ کر مجھے دونوں ہاتھوں سے نوچنے لگی۔ گوراں کی قیمت بیس لکے رات تھی۔ تم اسے ساڑھے بارہ سو مہینہ پر چکا رہے ہو۔ تم میرے سب سے بڑے گاہک ہو۔ مجھے اپنا شکریہ ادا کرنے دو۔“ اس کے لائبے لائبے سُرخ ناخن کئی جگہ میرے جسم میں کُھب گئے۔ ایک خون آشام نظر اس نے چاروں طرف دوڑائی۔ میز کے اگالداں کو اٹھا کر زور سے پٹخ دیا۔ اپنی ساڑھی کے الجھے ہوئے ٹکڑوں کو سمیٹا۔ اور آہستہ آہستہ چلی گئی۔ جیسے دور سے جھلکنے والا روشنی کا مینار سمندر کی لہروں میں تحلیل ہو جائے۔ گوراں کی سسکیوں میں لپٹی ہوئی ایک آواز رو رہی تھی۔ ”تم میرے سب سے بڑے خریدار ہو۔ تم بھی مجھے زندگی کا ایک بے لوث لمحہ نہ دے سکتے۔ تم میرے سب سے بڑے خریدار ہو۔ تم بھی مجھے زندگی کا ایک بے لوث لمحہ نہ دے سکتے۔“

مایوس، غمیدہ، بیزار گوراں فٹ پاتھ پر ہولے ہولے جا رہی ہے۔ جانے دو۔ وہ اپنے جسم کی مالک ہے۔ شاید اگلے موڑ پر کوئی گزرتا ہوا راہرو اسے خرید لے گا۔ خریدنے دو۔ مجھے اس پر کوئی اختیار بھی تو نہیں۔“

خدا کے لیے اسے میرے پاس لے آؤ۔ دنیا کی ساری آبادی میں ایک وہ میری مقدس امانت ہے۔ ”مقدس؟ ارے توبہ توبہ!“ ظمیر کانوں کو ہاتھ لگاتا ہے۔ ”تم نہیں جانتے گوراں کو، اس کے جسم میں اتنے اتنے لمبے جراثیم ہیں۔ گلتنے ہوئے، زہریلے، ملک کیزے۔ تم مقدس کہتے ہو، اس سڑتی ہوئی لاش کو؟“

میں نے دونوں ہاتھ جوڑ کر ظمیر کے منہ پر زور کا تھپڑ مارا۔ اس کے نچلے جڑے کا ایک دانت کٹناک سے ٹوٹ کر قالین پر جا گرا۔ ظمیر نے گرم گرم، سُرخ سُرخ خون کی ایک کلی غٹ سے نکل لی۔ اور اگلے روز گوراں کو لے کر آیا۔ وہ آئی۔ ”جھکتی ہوئی، ہچکچاتی ہوئی، لجائی لجائی سی۔ جیسے زندگی کے طوفان میں کہیں دور افقی لکیر پر ایک روشنی کا مینار آہستہ آہستہ ابھر رہا ہو۔“

ایک دن میں نے کہا، ”گوراں، تمہارا چوبارہ تمہیں زیب نہیں دیتا۔ تم اپنے بالا خانے کے پٹ مقل کر دو۔“

گوراں حیران سی ہو گئی۔ اس کے خوشنما ہونٹ تعجب سے کھل گئے۔ ”کیوں؟“ وہ بولی۔

میں نے کہا، ”گوراں، تمہارا وجود معمولی سطحوں سے بہت بلند ہے۔ تم بالا خانے کی کھڑکی میں بیٹھنے والی گوراں نہیں ہو۔ تم کسی کے خوابوں میں بیسنے والی عروسانہ تکمیل ہو۔ اگلے مہینے ہم دونوں نیلگہری کی شاداب پہاڑیوں پر جانے والے ہیں۔ میں تم کو کوہ نور کے سینے ٹوریم میں داخل کرا دوں گا۔ سینٹوریم کا بڑھا پرنٹنڈنٹ میرا دوست ہے۔ وہ تمہارے خون کے قطرے قطرے کو زہریلی چنگاریوں سے پاک کر دے گا۔ تمہاری نس نس میں جو دکھتے ہوئے گھاؤ ہیں وہ بھر جائیں گے۔ تمہارے جیون کو جو گھن کھا رہا ہے، وہ مٹ جائے گا۔“

”تم سچ کہتے ہو۔“ گوراں نے کہا۔ ”لیکن میں تمہارے ساتھ نہیں جا سکتی۔ میرے بالا خانے کے پٹ میری روزی کا راستہ ہیں۔ میں انہیں کیسے بند کر سکتی ہوں بھلا؟“

مجھے گوراں کی جہالت پر غصہ آ گیا۔ میں نے اس کی گھٹی زلفوں کا گچھا بنا کر اس کے منہ پر بہت سے کوڑے مارے۔ ”تم اپنے بالا خانے سے اپنی روزی کا سہارا نہ لو“

اس کے برتن لبالب بھر کے چمک اُٹھے، اور برص کے سفید داغوں کی طرح بار بار ابھی اس کی زندگی کے ساتھ چپک کے لگ گئی۔ حادثات ہی تو ہیں!

جب وہ لاہور کے گورنمنٹ کالج میں پڑھا کرتا تھا۔ اسے اپنی سیاہ جلد کی ایک رنگی اور پختگی پر ایک عجیب قسم کی کتری کا احساس ہوتا تھا۔ نیو ہوسٹل میں ایک لطیفہ تھا کہ دنیا کے کھل ترین چاند گرہن کا حساب لگانا ہو تو کالج کے رجسٹر سے ضمیر کی تاریخ پیدائش نکال کے اس میں سے نو مہینے کے دن تفریق کر دو۔ مذاق ہی مذاق میں لڑکے اسے اپنے بستر کی سفید چادروں سے اٹھا دیتے تھے۔ پختہ رنگ ہے بھی۔ سپنے کا ایک قطرہ بھی ٹپک گیا، تو داغ پڑ جائے گا! وہ دل ہی دل میں اپنی کلاس کی زیب النساء سے محبت کرتا تھا۔ وہ کتنا تھا کہ اس کی محبت ہی انتہا یہ ہے کہ وہ ایک بار زیب النساء کے عنابی ہونٹوں کو چوم لے۔ وہ سادگی پسند اور قناعت شعار عاشق تھا۔ اس کا ایمان تھا کہ محبت کو سرمایہ دارانہ لالچ کے زہر سے بے لوث رکھنا چاہیے۔ خوبصورت عورت چلتا پھرتا لور ہے۔ وہ سب کی مشترکہ امانت ہے۔ اس کی ایک چمچاتی ہوئی کرن زندگی کو سرشار کر سکتی ہے۔ چنانچہ وہ زیب النساء سے کہا کرتا تھا کہ تو دنیا بھر کے عاشقوں کی مساوی پونجی ہے۔ اس میں میری محبت کا حصہ صرف اتنا ہے کہ میں ترے نازک اور خون آشام ہونٹوں سے ایک چھوٹا سا سلس چراگوں!

زبیب النساء نے کہا۔ ”بہت خوب، مجھے منظور ہے۔ لیکن کیا آپ مجھے یہ گارنٹی دیتے ہیں کہ آپ کے ہونٹوں کا رنگ کچا نہیں ہے؟“

لندن پہنچ کر ضمیر کے ساتھ دو حادثے پیش آئے۔ ایک تو یہ کہ اس کی زندگی میں دورنگی علامات کا ظہور شروع ہو گیا۔ سب سے پہلے اس نے بڑے شوق سے ویسٹ اینڈ کی ایک دکان سے ڈنٹائٹ بلو کا بانکا سا ڈنر سوٹ بنوایا۔ یہ دوسری بات ہے کہ اس سوٹ کی نمائش کے وقت اس سے ایک فاش، لیکن معصوم غلطی سرزد ہوئی۔ یعنی جب اس نے پہلی بار اپنا سیاہ ڈنر سوٹ پہنا اس وقت دن کے ایک بجے لالچ کا ٹائم تھا!۔۔۔ شاید قدرت کو یہی منظور تھا کہ ضمیر کی جلد کی سیاہی اس کی اجلی خواہشات کے راستے میں حائل نہ ہو۔ اس لیے ایک دن بیٹھے بیٹھائے اس کے بدن پر برص کے بڑے بڑے سفید داغ نمودار ہونے لگے۔ قدرت فیاض بھی ہے اور بخیل بھی۔ بد قسمتی سے وہ ضمیر کے حق میں

دورنگا

نام ضمیر، پیشہ انجینیری۔ لیکن عرفاً اسے دورنگا کہتے تھے۔ اس نام سے اس کو چڑھی۔ لیکن یہ اس کے بس کا رنگ نہ تھا۔ اس کے منہ پر برص کے بڑے بڑے دھبے تھے۔ گالوں پر، ماتھے پر، ہونٹوں پر، کانوں کے پاس، ٹھوڑی کے نیچے، گردن کے ارد گرد، آنکھوں کے پونٹوں پر۔ ہر جگہ سفیدی کے بڑے بڑے چوڑے چوڑے داغ تھے، جن کے درمیان جا بجا اصلی جلد کے کالے کالے نشان بے ترتیبی سے بکھرے ہوئے تھے۔ جیسے سمندر کے جھاگ پر کونکوں کے ذرے تیر رہے ہوں۔

کچھ لوگ اسے دھوپ چھاؤں کہتے تھے۔ لیکن یہ نام اس کے دفتر کے کلرکوں اور چہرہ سیوں تک ہی محدود تھا۔ کیونکہ وہ اس کے مزاج میں دھوپ کی تیزی اور دسمبر کی کپکپا دینے والی چھاؤں سے کافی واقف تھے۔

دورنگی جلد، دورنگا مزاج، قسمت بھی اس کی زندگی کو ہر پہلو دوغلا بنانے میں مدد دے رہی تھی۔ چنانچہ جب وہ لندن سے انجینیری کا امتحان پاس کر کے لوٹا، تو اپنے ساتھ ایک سفید فام بھورے بالوں والی چھوکری بھی لیتا آیا۔ باربرا ایسٹ اینڈ کے ایک چھوٹے سے قہوہ خانے میں برتن دھونے پر ملازم تھی۔ اس قہوہ خانے میں برتن دھونے والیوں کی تعداد برتنوں سے بھی کچھ زیادہ تھی۔ تاہم لوگ وہاں جوق در جوق قہوہ پینے جاتے تھے۔ کچھ من چلے ہندوستانیوں نے اس جگہ کا نام قہوہ خانہ رکھ دیا تھا۔ لیکن انگریزی زبان کی بے ریا سادگی میں ہائے ہوز اور ہائے حقی کا امتیاز ممکن نہیں ہے۔ اس لیے جو قہوہ پینا چاہتے تھے، وہ قہوہ پیتے رہے۔ اور جو قہوے کی جگہ قہوے کے برتنوں سے دلچسپی لیتے تھے، وہ برتنوں سے دلچسپی لیتے رہے۔ دو رنگا بھی دلچسپیوں کا عادی تھا۔ لیکن ایک دن یکایک

انگلی صبح یکایک را بکمار کو یاد آیا کہ اس کی ریاست کے لیے ایک قابل انجینیر کی فوری ضرورت ہے۔ دو رنگے نے تجاہل عارفانہ برتا۔ ”ناچیز ملازمت کے قابل کہاں ہے۔ کمار صاحب! اپنی طبیعت تو سیلانی ہے۔ آج یہاں کل وہاں۔ اور پھر یہ انجینیر کی تو وقت کاٹنے کا بہانہ ہے۔“ باربرا کے چچا سرولیم میکفرسن کے کارخانوں میں — را بکمار دلاور سنگھ نے لکاشاڑ کے سرولیم میکفرسن کے کارخانوں کی تفصیل بڑے اٹھماک سے سنی اور پھر سوزوگداز کے ساتھ اپنی زیوں جالی کا نقشہ بیان کیا — رعایا کی غربت پر لمبی لمبی آہیں بھریں۔ تجارت اور صنعت کی پستی کا رونا رویا۔ اپنے پبلک ورکس ڈیپارٹمنٹ کی نااہلیت پر لعنت بھیجی۔ اور پھر ریاست کی ترقی کے امکانات پر بھی روشنی ڈالی۔ گھنے اور وسیع جنگل، تیز رو پہاڑی ندیاں، نیلم اور سونے کی چھپی ہوئی کانیں — ہزاروں سال سے زمین کی چھاتی خزانوں کے انبار سنبھالے بیٹھی ہے۔ اگر مسٹر ضمیر چاہیں تو آسانی سے اس نایاب دولت کو بے نقاب کر کے ریاست کے لاکھوں بھوکے ننگے انسانوں کو مال مال کر سکتے ہیں — باربرا نے بھی کہا کہ اپنا وطن چھوڑنے کے بعد اب یہی میرا وطن ہے۔ یہاں کی غلاطت اور پستی کو دور کرنا ہمارا انسانی فرض ہے — اور اس وقت تاج محل ہوٹل کی بالکنی پر کھڑے ہو کر دس شنگ ہفتہ پر جھوٹے برتن دھونے والی اور ساڑھے چار شنگ رات پر بکنے والی چھو کری نے اپنا اخلاقی اور انسانی فرض بے باقی کر کے رکھ دیا۔ اس نے راس کمار سے لے کر ہالیوڈ پریت تک جتنے گندگی کے ڈھیر ہیں اور گندگی کے ڈھیروں میں جتنے ریگنے والے انسانی کیڑے ہیں۔ ان سب کی نجات کا بیڑا اٹھایا، اور مسٹر ضمیر الدین جلالی، احساس فرض سے مجبور ہو کر سرولیم میکفرسن کے کارخانوں کی جگہ سورج نگر کی ریاست میں انجینیر بن گئے۔

”بے شرم ہے سالا۔“ رمضان علی اور سیٹر کہتا تھا۔ ”اس سے تو اچھا تھا کوٹھے میں بیٹھنا اپنی ماں کو۔“

”بھئی عورت کیا ہے، زری ٹیکسی ہے ٹیکسی۔“ تیرتھ رام اکاؤنٹینٹ چٹکارے لیا کرتا تھا۔ ”جہاں دیکھو چل رہی ہے۔ اسی کو کہتے ہیں رفتار کا زمانہ۔“

”سالے لنگور کی شکل تو دیکھو۔“ خزان چند ڈرا ٹس میں اپنے نئے انجینیر سے ہزار تھا۔ ”نقشوں کی الف سے ب تک نہیں آتی اور مصیبت میں ڈال رکھا ہے ہم کو ماں

بخیل ثابت ہوئی۔ کالی جلد پر سفیدی کا جو عمل جاری ہوا تھا، وہ ادھورا ہی رہا۔ ضمیر کا اوپر والا ہونٹ اپنی اصلی حالت میں تھا لیکن نچلے ہونٹ پر وہی کی ہتکیاں سی بکھری ہوئی نظر آتی تھیں۔ جیسے وہ برقی ہوئی نمکین لسی کا گلاس پی کر ہونٹوں پر زبان پھیرنا بھول گیا ہو! اگر زیب النساء لندن میں ہوتی، تو وہ شوخ اور شریر لڑکی ضرور چلاتی — ”میں نے پہلے ہی کہا تھا، تمہارا رنگ کچا ہے۔ جو لندن کے ایک ہی چھینٹے سے دھل گیا۔“

دوسرا حادثہ ایسٹ اینڈ کے قوہ خانے میں پیش آیا۔ یعنی باربرا برص کے سفید داغوں کی طرح اس کی زندگی کے ساتھ چپک گئی — اس نے دونوں مصیبتوں سے چھٹکارا پانے کے لیے بہت سی جدوجہد کی۔ بہت سا روپیہ لٹایا۔ لیکن کوئی دوا، کوئی اپریشن اسے نجات دلانے میں کامیاب نہ ہو سکا۔ وہ ٹکٹ کو ٹکٹ ماننے کے لیے تیار نہ تھا۔ وہ تاریکی میں روشنی تلاش کرتا تھا۔ میری جلد؟ میری جلد زخم خوردہ ہے۔ ہوائی جہاز کے ایک حادثے میں پٹرول ٹینک کو آگ لگ گئی۔ لپکتے ہوئے شعلوں نے چار انجن کی اس نایاب مشین کو دیکھتے ہی دیکھتے خاک کر دیا۔ فرض کی انجام دہی ہر عالم میں لازمی ہے۔ پائلٹ کو بچاتے بچاتے میرا اپنا جسم جھلس کے ڈھواں ہو گیا۔ لیکن فرض آخر فرض ہے — میری بیوی؟ میری بیوی لکاشاڑ کے سرولیم میکفرسن کی اکلوتی بیٹی ہے۔ ان کے کارخانوں کی ملل دنیا بھر کی منڈیوں میں کھتی ہے۔ باربرا بڑی خود دار لڑکی ہے۔ ہماری پہلی ملاقات پرائم فشر کی گارڈن پارٹی میں ہوئی — کوئی حرامزادہ کتا ہے وہ ایسٹ اینڈ کے قوہ خانے میں برتن دھویا کرتی تھی؟ —

جب وہ جہاز سے اترے تو بمبئی کے تاج محل میں ان کی ملاقات را بکمار دلاور سنگھ سے ہوئی۔ دورنگا کار آزمودہ شکاری تھا۔ لندن میں اس نے بہت سے نرالے گر سیکھے تھے۔ ایسٹ اینڈ والے کافی ہاؤس کا مالک قوے کے ساتھ بسکٹوں کی جگہ جوان چھو کریاں بیچتا تھا۔ ویسٹ اینڈ کی لینڈ لیڈی مالدار مہمان پھانسنے کے لیے اشتہار کی جگہ اپنی خوبصورت لڑکیاں دیا کرتی تھی۔ دو رنگے نے آتے ہی ہنسل کے ساتھ باربرا کا کچلتا ہوا بدن چپکا کر کنڈی دریا میں ڈال دی۔ دلاور سنگھ لاپچی مچھلی کی طرح لپکا اور پھنس کے انک گیا۔ شمپین، ولسکی، کاک ٹیل اور تاج محل ہوٹل کی بھڑکی رقص گاہ آدمی رات تک باربرا سفید ریشم کے پھوں کی طرح دلاور سنگھ کی بانوں سے لپٹی ہوئی ناچتی رہی۔

کے ٹھمنے۔“

”جب دیکھو نٹے میں گٹ ہوتا ہے، بسن کا یار۔ جہاں جاتا ہے۔ پہلے چھو کری ماٹتا ہے۔ میں نے کہا سبھال کے رکھا ہوتا سالی ٹیکسی کو۔“ پنڈت بالک رام کو طیش آتا تھا۔

”ارے میاں، ہٹاؤ قضیہ۔“ مولوی تمیز الدین کا خیال تھا۔ ”جو چھو کری دتا ہے، وہ چھو کری لے گا بھی۔ لاجول ولاقوۃ لیکن یار، پاجی کا جسم یوں مہکتا ہے، جیسے — تو تھو۔“ سارے دفتر نے کسی خیالی بدبو سے گھن کھا کر اپنی ناکوں پر رومال رکھ لیے۔ اصل میں دو رنگے کے تن بدن میں ایک عجیب قسم کی تیزی سزاںد بسی ہوئی تھی۔ لندن جانے کے بعد اس نے کھانے کے بعد کلی کرنا چھوڑ دیا تھا۔ اور کموڈ کے بعد پانی کی جگہ ٹائلٹ پیپر کا استعمال جاری کر دیا تھا۔ ایک تو ہندوستانی موسم۔ دوسرے ہندوستانی معدہ۔ یہ روگ ٹائلٹ پیپر کے بس کا نہ تھا۔ چنانچہ دو رنگے کا منہ اور پتلون ہمیشہ بڑے زور سے مہکا کرتے تھے۔

دورنگا ریاست کی وزارت کے خواب دیکھ رہا تھا۔ اس لیے باربرا کے لطیف لوج میں اور بھی زیادہ لطافت بھرنے کی ضرورت تھی۔ اسے ساڑھے سات سو روپے ماہوار ملتے تھے۔ لیکن اس حقیر سی رقم کے پس منظر میں سورج نگر کی کھلی ہوئی تجوریاں تھیں۔ باربرا کے میک اپ کی قیمت تنخواہ سے پوری ہوتی تھی۔ اس کے لباس کا خرچ کمار کے تحفوں سے چلتا تھا اور دورنگا؟ — دورنگے کا گزارہ رشوت پر تھا۔ وہ رشوت میں روپیہ بھی لیتا تھا، اور عورت بھی۔ اس کے دستخط آٹھ آنے سے لے کر پانچ ہزار تک بکتے تھے۔ اس کی رات سڑک کوٹنے والی پہاڑن سے لے کر کسی معتوب اور سیر کی سہمی ہوئی دلہن کے ساتھ گزر جاتی تھی۔ اگر عتاب کے نزول سے عورت یا روپیہ ملنے کی امید ہو، تو عتاب نازل کرنا بذات خود ایک خوشگوار عمل ہے۔ ایک ہزار؟ وہ اپنے عمل سے مطالبہ کرتا تھا۔ ایک ہزار ممکن نہیں۔ بیوی؟ بیوی نہ سہی، بہو؟ ماں؟ بیٹی؟ — دورنگے کی نظر میں سٹور کے گوشت سے لے کر جیل کے انڈے تک سب حلال تھا۔ اور ایک روز جب امام بخش چچا اسی کے سامنے زندگی، موت اور روزی کا مسئلہ درپیش تھا تو اس نے آنکھیں بند کر کے اپنی نو برس کی محمود کو انجنیئر صاحب کے کمرے میں دکھیل دیا۔

محمودہ دیر تک انجنیئر کے منہ پر کالے اور سفید داغوں پر انگلی پھیر کے ہنستی رہی اور پھر تالیاں بجا بجا کر کمرے کے ایک سرے سے دوسرے سرے تک بھاگنے لگی۔ ”آہاجی، تم ننگے ہو گئے میں ابا کو بتاؤں گی۔ آہاجی تم ننگے ہو گئے۔“

دورنگے کے ٹھمنے میں روپوں کی بھری ہوئی تھیلی اور چھو کری کے بھرے ہوئے جسم کے درمیان ترقی کے دروازوں کا کھل جاسم سم پوشیدہ تھا۔ ترقی کے دروازے ہی نہیں، روح اور جسم کا رشتہ قائم رکھنے والے دونوں کا دارو مدار بھی ایک چھو کری کے کالے، پہلے یا بھورے جسم پر قائم تھا۔ اگر کسی روز اس کی جیب یا گود خالی رہ جاتی تھی تو آسمان سے آنے والی روزی کا ایک سورج بند ہو جاتا تھا۔ ایک روز جب دورنگے — بدبو سے مہکے ہوئے دورنگے — کی نوک قلم نے قاضی عبدالقدوس، روڈ محرر کے رزق پر بندش کی سرنگا دی، تو پچارے قاضی کو اپنی نمازیں اور اپنے روزے بے کار نظر آنے لگے۔ ان کی امیدوں کا آسرا خدائی مسند کے ساتھ لگا ہوا تھا۔ وہ سمجھتے تھے کہ ان کی دال روٹی فرشتوں کے دوش پر آسمان سے اترتی ہے — اور اب جو انہوں نے دیکھا کہ ایک بد صورت، گھناؤنا دورنگا انسان کے آب و دانے پر مطلق طور پر قادر ہے — تو انہوں نے منہ پھاڑ کر اپنے خدا کو ایک بخش گالی دی۔

ایک روز دورنگا باغیچے میں بیٹھا ہوا اونگھ رہا تھا، یکایک کوٹھی کے صحن سے پہلے گالیاں اور پھر چیخیں سنائی دیں۔ وہ بھاگ کر اندر گیا۔ اس کا خانساں جہاں خاں کچن کے پاس پڑا چیخ رہا تھا۔ اس کی چھاتی پر کوٹھی کا متر چھیتے کی طرح سوار بیٹھا تھا۔ اس کے اکڑے ہوئے پنجے جہاں خاں کی گردن کو نوچ رہے تھے — سالا حرامی۔ ہماری مہیا کو تاکتا ہے؟ خون پی لیں گے سالے حرامی کا — ”صحن کے کونے میں ایک کالی کلوٹی، بھینگی سی عورت سہمی ہوئی کھڑی تھی۔ دورنگا ہنسنے لگا، کہ یہ آلو کا ہٹھ متر آخر کس نعمت کے لیے یوں اکڑ رہا ہے۔ چڑیل ایسی صورت ہے حرامزادی کی۔ اس نے بڑھ کر متر کی پیٹھ پر کس کے ایک لات جمائی — شاید ایسے ہی کچھ شدید جھٹکے ہوتے تھے، جو کبھی کبھی دو رنگے کی چھاتی میں سوئے ہوئے ضمیر کو بیدار کر دیتے تھے۔ ایک لمحہ کے لیے اسے اپنی باربرا یاد آئی۔ وہ شاید اس وقت کمار بہادر کے ڈریسنگ روم میں نیم برہنہ اپنا میک اپ کر رہی ہوگی۔ کمار پکھیلے دیوان پر لیٹا ہوا اسے ہر پہلو اور ہر زاویے سے جھانک رہا ہوگا۔

جَلترنگ

صبح سے اس کے دوبار نکسیر پھوٹ چکی تھی۔ خالد کو یوں محسوس ہوتا تھا جیسے اس کے نٹھوں میں گرم گرم ریت ڈال کر اندر سے جھلس دیا گیا۔ ہو۔ سانس کی ہوا بھڑکتی ہوئی لائین کے دھوئیں کی طرح کثیف اور گھٹی ہوئی محسوس ہوتی تھی۔ وہ تنگ آکر ناک کو رومال سے بند کر لیتا تھا۔ اور منہ کھول کر سانس لینے لگتا تھا۔ لیکن چند ہی لمحوں میں اس کا گلّا خشک ہو کر سوکھے ہوئے پتے کی طرح چُمرانے لگتا تھا۔ وہ زور زور سے رو دینا چاہتا تھا، لیکن رونہ سکتا تھا۔ اب وہ سیاہا ہو گیا تھا۔ اگلے سال میٹریکولیشن کے امتحان میں بیٹھنے والا تھا۔ محلے کی لڑکیاں جن کے ساتھ وہ مٹی کے گھروندے بنا کر کھیلا کرتا تھا۔ اب اس کے سامنے جسم چُرا کر سمٹ جاتی تھی۔ یہاں تک کہ جتانانہائی بھی اس کو اپنے ساتھ چارپائی پر بٹھا کر روزنامہ انقلاب زور زور سے پڑھ کر سنانے کو کہا کرتا تھا۔

جما پہلوان کے ساتھ چارپائی پر بیٹھنے کا اعزاز محلے میں بہت کم لوگوں کے حصے میں آتا تھا۔ گلی کے کھر پر اس کا بتور تھا، جس کے ماتھے پر ”خوش لذیذ ہوٹل از طرف جمال دین پہلوان خادم قوم“ کا سائن بورڈ لٹکا رہتا تھا۔ ہوٹل میں ایک باورچی تھا۔ اس کا نام تاج تھا، موقعہ و محل کے لحاظ سے جما پہلوان اسے خاناماں، بلر، بوائے، تاجو اور آلو کی دم فاختہ کے مناسب القاب سے بلایا کرتا تھا۔ خوش لذیذ ہوٹل کے عقب میں ایک بوسیدہ چھجا تھا۔ جس کے نیچے بہت سی ٹیڑھی ترچھی چارپائیاں چھپی رہتی تھیں۔ شہر میں آئے ہوئے مقدمہ باز دیساتیوں میں یہ جگہ بہت ہر دل عزیز تھی۔ کیونکہ جموں پہلوان صرف ۳۰ آنے نقد کے عوض انہیں کھانے کے لیے گوشت اور چپاتی، سونے کے لیے ایک چھس بجیس چارپائی اور مقدمہ لڑنے کے لیے مشورہ مفت دیا کرتا تھا۔ ہاری ہوئی آسامی کے

خیال ہی خیال میں ضمیر غصے سے بیتاب ہو کر کمار کی چھاتی پر چڑھ بیٹھا۔ اس نے اپنی تیز ناخنوں والی انگلیاں کمار کی پھولی ہوئی گردن میں گاڑ دیں۔ وہ زبان نکال کر جھکا کہ کمار کا گرم گرم خون چاٹ جائے۔ اور عین اس وقت کسی نے اس کی پیٹھ پر زور سے لات جمادی۔ یہ دو رنگا تھا۔ دورنگا زور زور سے ہنسنے لگا۔ ڈیم بان سنس! اس نے جہاں خاں کے سینے پر چڑھے ہوئے مہتر پر دو چار لاتیں اور کس کس کے مار دیں۔ شکل تو دیکھو چڑیل کی جس کے لیے اکڑ رہا ہے سالا، اگر مہتر میں کچھ ہمت ہوتی، تو وہ ضرور جواب دیتا کہ یہ سالا تو چڑیل کے لیے اکڑ رہا ہے لیکن تم اپنی پھول جیسی باربرا کے لیے کیوں نہیں اکڑ جاتے؟

آخر ایک دن دو رنگا سچ سچ اکڑ گیا۔ باربرا کے لیے نہیں اپنی ملازمت کے لیے۔ وہ دیکھ رہا تھا کہ چند روز سے ایک گنٹھیا کا مارا ہوا ساٹھ سالہ پارسی بڑھا اس کے دفتر میں دخل در معقولات دینے لگا ہے۔ یہ مسٹرباٹلی والا بسبئی کی کسی سینٹ کمپنی کا ہیڈ اکاؤنٹنٹ رہا تھا۔ اب وہ کمار کی درخواست پر ریاست سورج نگر میں سینٹ کے کارخانے قائم کرنے آیا تھا۔ ریاست میں لائٹ سٹون کی کوئی پہاڑی تو نہ تھی، لیکن مسٹرباٹلی والا کے ساتھ اس کی جوان بیٹی ضرور تھی۔ مس باٹلی والا کے سینے پر برٹلی چوٹیوں والے اونچے اونچے کسار تھے۔ ان مرمرین چٹانوں سے اول درجے کا سینٹ کریدنا کوئی پیچیدہ عمل نہ تھا۔ دورنگا ریاست کی صنعت و حرفت کو ترقی دینے کے لیے اپنے ساتھ ایک خوشنار شیم کاکیرا لیتا آیا تھا۔ مسٹرباٹلی والائے کارخانوں کے لیے سینٹ کی پہاڑیاں اٹھا لایا تھا۔ رفتہ رفتہ شہوت کی ٹہنیوں کے سامنے مرمر کی چٹانیں سراٹھا کے جم گئیں، اور ایک روز مسٹر ضمیر الدین جلالی خرابی صحت کی بنا پر استعفیٰ دے کر لکاشائر کے سرو لیم میکفرسن کے کارخانوں کی تلاش میں بھٹکتے ہوئے دہلی آ گئے۔

دہلی میں اس نے سب سے پہلا کام یہ کیا کہ باربرا کو بجلی، پانی، بھاپ کے ایک خفیہ ہسپتال میں داخل کروا دیا۔ وہ دیکھتے تھے کہ اس کماری سے لے کر ہالیوہ پریت تک ہزاروں غلاقت کے ڈھیر ہیں۔ اور ان ڈھیروں میں لاکھوں کیرے ریگتے اور مرتے ہیں۔ وطن عزیز چھوڑنے کے بعد باربرا نے ایسے ہی کثافت کے گواروں کی نجات کا بیڑا اٹھایا تھا۔ کیا فطرت کی مہربان طاقتیں بجلی، پانی، بھاپ کے اثر سے اس کا ہاتھ نہ بٹائیں گی؟

شام کے وقت جب خالد سکول کے کھیلوں سے لوٹتا تو جموں پہلوان اسے آواز دے کر اپنی چارپائی پر بٹھالیتا تھا۔ ”آؤ بیٹا خالد بابو۔ ارے او تاج دین ایک پلیٹ میں مصالحہ دار بھی ہوئی بوٹیاں تو لاؤ ذرا۔ دیکھتے نہیں بیٹا خالد بابو آیا ہوا ہے۔ اور جب پہلوان اور خالد دونوں مل کر بوٹیوں کا چٹکارہ ختم کر لیتے تھے تو روزنامہ انقلاب کا دور شروع ہوتا تھا۔ خالد فر فر اخبار سنا تا، اور جموں پہلوان لیٹے ہی لیٹے خبروں پر تبصرہ جاری رکھتا۔ وہ شہیدان طرابلس کے نام پر چندہ اکٹھا کرنے کے لیے رضا کاروں کی ایک ٹولی کے ساتھ بمبئی، کلکتہ اور حیدرآباد کی طرف گھوم آیا تھا۔ اس لیے وہ بین الاقوامی معاملات پر رائے زنی کرنا اپنا علمی حق سمجھتا تھا۔ آگرہ کے پچھم میں چین کا بادشاہ بمبئی کے پاس ہانگ کانگ کا ملک، انگریزی ولایت کے عقب میں طرابلس کا میدان جنگ۔ جموں پہلوان کے تبصرے میں تین چار چیزیں خاص طور پر نمایاں ہوتی تھیں۔ خالد کو کبھی کبھی اس بے سکی لاف زنی پر ہنسی آتی تھی۔ لیکن وہ پہلوان کو ٹوکنا خلاف مصلحت سمجھتا تھا۔ ایسا کرنے سے نہ صرف جموں پہلوان کی چارپائی پر بیٹھ کر مصالحہ دار بوٹیاں اڑانے کا مزہ کرنا ہو جانے کا ڈر تھا۔ بلکہ پہلوان کی نظر میں اس کا علمی درجہ گر جانے کا بھی اندیشہ تھا۔ چنانچہ خالد مناسب طور سے پہلوان کی باتوں میں لقمہ ہی دیا کرتا تھا۔ پہلوان خوش ہو کر اس کی گردن پر ہاتھ پھیرتا۔ ”شاباش! بیٹا خالد بابو۔ خوب علم کما رہے ہو، جلدی جلدی کالج کر لو، بیٹا! ڈپٹی کمشنر بن کے رہو گے۔ ہاں، ہوں پہلوان کی بات پتھر پر لکیر ہے۔ ہاں! ڈپٹی کمشنر کا نام سن کر مقدمہ باز مسافروں کے کان کھڑے ہو جاتے تھے۔ وہ دم بھر کے لیے حقے کی نے چھوڑ کر خالد کو ایک عجیب سی عقیدت مندی کے ساتھ دیکھنے لگتے تھے۔ اس وقت ان کے دل میں خفیہ سے ارمان اٹھتے تھے کہ وہ کسی روز اپنے بیٹوں کو شہر لا کر خالد سے ملا دیں۔ قسمت تو سب کی اپنے اپنے ساتھ ہے۔ لیکن کون جانتا ہے کہ یہ ملاقات کسی وقت ان کے بیٹوں یا پوتوں کی مقدمہ بازی میں کام آ جائے! ”پتا پر پوت، گھوڑے پر گھوڑا۔ بہت نہیں تو تھوڑا۔“ جموں پہلوان کہا کرتا تھا۔ کیوں نہ ہو اپنے باپ کا بیٹا ہے۔ شاباش میرے شیر! جلدی جلدی کالج کر لو بیٹا خالد بابو۔“

جموں پہلوان کے منہ سے اپنے باپ کا ذکر سن کر خالد کو یوں محسوس ہوتا تھا جیسے وہ بھی آگرے کے پچھم میں چین کے بادشاہ کی طرح کوئی فرضی ہستی ہے۔ اس نے اپنے

لیے پہلوان بڑی چا بکدستی سے اپیل دائر کرنے کے ٹوکے، گرمیوں میں وہی کی لسی اور سردیوں میں چائے کے ساتھ پراٹھے تیار رکھتا تھا۔ جیتنے والوں کے لیے تاج دین خاناماں مرغ ذبح کر لیتا تھا یا پلاؤ اور قورے کے ساتھ شامی کباب بنا لیتا تھا۔ یہ اور بات ہے کہ ایسے موقعوں پر خوش لذیذ ہوٹل کے نرخ ذرا بے لذت حد تک اونچے چڑھ جاتے تھے، لیکن اگر ڈوبتی ہوئی امیدوں کو تنکے کا سہارا مل رہا ہو، اور بلیوں۔ اچھلتے ہوئے دل کے سامنے عین موقعہ پر بھنا ہوا مرغ اور کرارے کرارے شامی کباب رکھ دیا جائے، تو وکیلوں، مختاروں، پیش کاروں اور کلرکوں کی زد سے بچے ہوئے چند حقیر نگے یاروں کے یار جموں پہلوان کے ہوٹل میں خرچ کرنے میں بھلا کس کو اعتراض ہو سکتا تھا؟

ہوٹل کے سامنے سڑک پر ایک مضبوط سی چارپائی پڑی رہتی تھی۔ اس پر جموں پہلوان تکیہ لگائے میر مجلس کی حیثیت سے بیٹھتا تھا۔ گاہوں، ملاقاتیوں اور مسافروں کے لیے آس پاس لکڑی کے بیچ اور لوہے کی کرسیاں پڑی رہتی تھیں بیٹھے بٹھائے دل میں کئی بار پہلوان کو شک ہوتا تھا کہ شاید گوشت ٹھیک طرح بھونا نہیں گیا، شاید کبابوں میں مرچ زیادہ ہو، شاید قیے میں نمک کم ہو۔ اس لیے وہ ہر گھڑی دو گھڑی کے بعد اپنے خاناماں، بلز، یا بوائے کو آواز دے کر گوشت کا بھرا ہوا پیالہ یا کبابوں کی پلیٹ منگوا کر چکھ لیا کرتا تھا۔ کبھی کبھی تاج دین صدائے احتجاج بلند کرتا تھا کہ ”پہلوان جی ایک ہی دفعہ اطمینان سے کیوں نہیں کھا لیتے؟ اب ہوٹل کی بکری کے لیے خاک چیز بچے گی؟“

”ابے چل کہیں کا“ الو کی دم فاختہ نہ ہو۔“ پہلوان اپنے چوڑے سینے پر ہاتھ مارتا تھا۔ ”جان ہے تو جہان ہے پیارے، تیرے باپ کی کمائی کھاتا ہوں سالے؟ آیا بڑا ہوٹل کا مالک۔“

مالک تو جو ہو سو ہو، لیکن خوش لذیذ ہوٹل کو لذیذ رکھنا تاج دین کا فرض تھا۔ چنانچہ اس فرض کی انجام دہی کے لیے وہ بھی عموماً دروازے کی اوٹ میں چھپ کر سالن اور کبابوں کا نمک چکھ لیا کرتا تھا۔ خادم قوم اور خادم ہوٹل اور نوکر کی فرض شناسی کا سارا نزلہ بچارے مسافروں پر گرتا تھا۔ لیکن جموں پہلوان کا مربیانہ برتاؤ اور حکیمانہ چرب زبانی کبھی کسی کو یہ محسوس کرنے کی اجازت نہ دیتی تھی کہ سالن میں بوٹیوں کی جگہ پیاز کی بڑی بڑی گنٹھیاں تیر رہی ہیں اور کبابوں میں قیے سے زیادہ بیسن کی ملاوٹ ہے!

پر ایک ساتھ دباؤ ڈالتی ہوں۔“

عزیزہ نے اپنے بھرپور جسم کے سارے گداز کو خالد پر مسل ڈالا، لیکن اس کے درد میں کمی نہ ہوئی۔ عزیزہ لاکھ کہتی رہی کہ ذرا ٹھہرو، ابھی ٹھیک ہو جاؤ گے۔ لیکن وہ جھنجھلا کر اٹھا، اور کبیل اوڑھ کر دوسرے پتنگ پر جا لینا۔

اگلے سال وہ میٹرک کا امتحان دینے والا تھا۔ سکول میں گرمیوں کی چھٹیاں ہو گئی تھیں۔ وہ صبح سویرے کتابیں لے کر کمپنی باغ چلا جاتا تھا۔ اور دوپہر تک آم کے پیڑوں کی چھاؤں میں لیٹ کر پڑھتا رہتا تھا۔ اب کئی روز سے کمپنی باغ نہ جاسکا تھا۔ کیونکہ دوپہر کے وقت اسے نکسیر آجاتی تھی۔ ممانی کا خیال تھا کہ گرمی کا غبار ہے، تھوڑا بہت نکل جائے تو اچھا ہے۔ تاہم احتیاط کے لیے اس نے خالد کو گاجر کی کلونجی بنا دی تھی، اور صبح شام تازہ مکھن میں کالی مرچ، اور کدو کے مغز ملا کر اسے چٹا دیتی تھی۔ لیکن آج صبح سے اس کی دوبار نکسیر پھوٹ چکی تھی۔ خالد کو یوں محسوس ہوتا تھا جیسے اس کے نتھنوں میں گرم گرم ریت ڈال کر اندر سے جھلس دیا ہو۔

اس نے بیزار ہو کر تولیہ نندھے پر ڈالا۔ اور غسل خانے کی طرف چل دیا۔ شاید ٹھنڈے پانی کی بالٹی میں سر ڈبو کر اسے تسکین ہو۔ لیکن غسل خانے کا دروازہ اندر سے بند تھا۔ اسے غصہ آیا۔ یہ بھی کوئی نہانے کا ٹائم ہے بھلا۔ وہ غصے سے بڑبڑاتا ہوا گھوما اور گھومتے ہی یونہی نادانستہ طور پر اس نے کھڑکی کی ایک دراز سے اندر کی طرف جھانکا۔ جھانکتے ہی اس نے آنکھوں پر ہاتھ رکھ لیا، اور بجلی کی طرح تڑپ کر پیچھے ہٹ گیا۔ پھر وہ لمحہ بھر کے لیے رکا، ٹھنکا، جھجکا اور چوروں کی طرح ادھر ادھر دیکھ کر ایک بار پھر جھانکا۔ گھوما، پھر ہچکچا پیا۔ لیکن پھر جھانکا۔ اس بار اس کی آنکھیں دراز کے ساتھ جم کے رہ گئیں، جیسے مقناطیس کے ساتھ لوہے کے ٹکڑے چمٹ جاتے ہیں!

یہ عزیزہ تھی۔ وہ جھمکاتے ہوئے موتی کی طرح صدف سے باہر نکلی کھڑی تھی۔ یا شاید وہ بجلی کی ایک آوارہ لڑی تھی جو کالی گھٹاؤں کے دبیز پردوں سے باہر نکل آئی ہو۔ اس نے اپنے گھنے بالوں کی لٹوں کو کھولا، اور ہاتھی دانت کی چھوٹی سی کنگھی کو ان کے بیچ و خم میں الجھا کر دیر تک کھیلتی رہی۔ پھر اس نے زلفوں کے انبار چھوڑ، بازو اٹھا کر دونوں ہاتھ جوڑے اور کمان کی طرح تن کر اٹھرائی لی۔ خالد ڈرا، کہ شاید زلزلہ آجائے گا۔

ماں باپ کو دیکھا تک نہ تھا۔ وہ ابھی ڈیڑھ برس کا تھا۔ جب اس کے والدین ریل کے حادثے میں کٹ کر مر گئے تھے۔ خالد کو اس کے ماموں نے اپنے زیر سایہ لے لیا تھا۔ ماموں تو تجارت کے لیے زیادہ عرصہ باہر رہتے تھے۔ لیکن ممانی نے خاصی توجہ سے اس کو پالا تھا۔ وہ کسی حد تک اس کے ساتھ شفقت کا برتاؤ بھی کرتی تھی۔ البتہ جہاں معاملہ خالد اور عزیزہ کے درمیان ہو، وہاں ممانی کا انصاف کھلم کھلا عزیزہ کا ساتھ دیتا تھا۔ عزیزہ اس کی اکلوتی بیٹی تھی۔ وہ عمر میں خالد سے تین برس بڑی تھی۔ لیکن خالد مجبوراً اسے اپنے کندھے پر بٹھا کر بازار لے جایا کرتا تھا۔ عزیزہ غصے میں آکر اس کا منہ نوچ لیتی تھی، قلم توڑ دیتی تھی، کتاب پھاڑ دیتی تھی۔ اور اگر ممانی سے پتتا تو غریب خالد۔

ایک روز وہ دونوں رضائی میں لیٹے ہوئے ہیں تک گنتی یاد کر رہے تھے۔ کسی بات پر الجھ گئے۔ عزیزہ نے کھٹ سے اسے گردن پر کاٹ کھایا۔ خالد کی قبض خون سے لتھڑ گئی، اور وہ شاید پہلا موقع تھا، جب ممانی نے خالد کے لیے عزیزہ کے منہ پر ایک زور کا تھپڑ مارا۔ خالد کی گردن پر بائیں طرف دانٹوں کا ایک گہرا نشان اب تک نئے چاند کی طرح نمایاں تھا۔

شاید بچپن کے دبے ہوئے نقوش تھے، جن کی وجہ سے خالد کے دل میں اب تک عزیزہ کے لیے ایک مبہم سی بے اعتنائی ڈر اور شاید نفرت کا ملا جلا جذبہ باقی تھا۔ وہ عزیزہ کے ساتھ نہایت عمیق سرد مہری کا برتاؤ کرتا تھا۔ لیکن عزیزہ ایسی نہ تھی وہ خالد کے آرام کا ہر ممکن خیال رکھنے لگی تھی۔ وہ ہر طرح سے اس کے ساتھ خوبصورت باتیں کرنے کی کوشش کرتی تھی۔ لیکن خالد رکھائی سے ٹال دیتا تھا۔ عزیزہ اس کے کپڑوں پر استری کر دیتی تھی، کمرے کی چیزیں قرینے سے سجا دیتی تھی۔ اگر اس کے سر میں درد ہوتا تھا تو سردبا دیتی تھی۔ اگر فٹ بال کھیلتے ہوئے اس کے پاؤں میں موج آجاتی تھی، تو اس کی رضائی میں بیٹھ کر گھنٹوں پاؤں دباتی رہتی تھی۔

ایک دن ممانی پڑوس کی شادی میں گئی ہوئی تھی۔ خالد انفلوئنزا کے شدید بخار میں جلا پڑا تھا۔ اس کے انگ انگ میں درد کی ٹیسس اٹھ رہی تھیں۔ عزیزہ نے اس کا سر دبا دیا، بازو دبا دیا، کمر دبا دیا، گھٹنے دبا دیا، لیکن خالد کراہتا رہا۔ عزیزہ بولی۔

”میں ایک ترکیب کرتی ہوں خالد، تم سیدھے لیٹ جاؤ، میں تمہارے سارے جسم

لے دے

لینے دینے کے بیوپار میں یا تو بننے کو مہارت ہے یا ملتا اور پنڈت کو۔ دونوں کے خون میں اس ہاتھ دے اس ہاتھ لے کی رمت ہے، اگرچہ ان کا لینے والا ہاتھ ان کے دینے والے ہاتھ سے عموماً درازی مائل ہوتا ہے۔ لیکن یہ جو ایک معلق قسم کی لے دے انسانی سرشت میں گویا ازل سے موجزن ہے، اسے نہ لینے سے سروکار ہے نہ دینے سے، البتہ تو تو میں میں والی گردان میں جتنی بامحاورہ تشکلاتا نکل سکتی ہیں، وہ بے شک اسی ایک جذبے کی محتاج ہیں۔

عالمنا ہماری پہلی لے دے کا آغاز اس وقت ہوا جب آماں حوا اور باوا آدم بیک بنی وگوش جنت کے باغیچوں سے گول کیے گئے۔ میاں ابلیس کے ہونٹوں پر ضرور مسکراہٹ پھیل گئی ہوگی۔ جب اس کے ٹھکرائے ہوئے خاکی مسجد کی زبان پہلی بار لذت ممنوعہ سے آشنا ہوئی۔ اس کے بعد، گر جا گھر کی زبان میں، جب آسمانی رحمتوں کے دروازے دوبارہ کھل گئے، اور باوا آدم کے بیٹوں اور آماں حوا کی بیٹیوں نے جوق در جوق اس دنیائے فانی کو نوازا شروع کیا تو گویا طوفان نوح کے نام ضرورت ہے، کا پہلا اشتہار تیار ہونے لگا۔ اب تو اللہ دے اور بندہ لے۔ یا تخت یا تختہ۔ سر سے کفن باندھ کے۔ وغیرہ وغیرہ، قسم کی نازک خیالیاں عملی جامہ پانے لگیں۔ زن، زر، زمین کی آغوش میں جو روایتی لے دے کا چرچا ہے، اس نے اہل کھا کر ایک طرف تو ملک گیری کی ہوس کو بھڑکایا، اور دوسری طرف ذہنی بغاوت کے بیج بوئے۔ پہلی صورت میں سکندر اعظم اور ہنر کی جماعت کے بزرگ پیدا ہوئے۔ دوسری صورت میں خبر، آج کل کے افسانہ نویس ہی سہی۔ لیکن یہ طے ہے کہ روزمرہ کی عامیانہ زندگی میں لے دے کی نشوونما میں جو ترقی ہوئی اس کے

اور سبک مرمر کے دو تاج محل گر کر ٹوٹ جائیں گے! اگرے میں محبت کا ایک مرمریں خواب سویا ہوا ہے۔ اگرے کے پتھم میں چین کا بادشاہ حکومت کرتا ہے۔ لیکن اگرے کے اس طرف بھی تاج محل ہیں۔ بریلی چوٹیوں کی طرح دکھتے ہوئے کوستان۔ ہمالیہ کی چھاتی پر بنائے ہوئے بلوری مینارے۔ عزیزہ نے دونوں ہاتھوں سے بال سمیٹ کر بالٹی میں ڈال دیئے۔ پھر اس نے سر اٹھا کر گردن کو زور سے جھٹکا۔ برسات کی کالی گھٹائیں بکھر کر پھیل گئیں۔ بارش کی پھوار فضا میں جھلملانے لگی۔ ایک گستاخ قطرہ صبح کے ستارے کی طرح تاج محل کے کلس میں لنگ گیا۔ عزیزہ شرارت سے اس پر پھونکیں مارنے لگی۔ وہ جھولتا رہا۔ جیسے سفید گلاب پر جڑے ہوئے شبنم کے موتی کو نسیم صبح تھپڑے مار رہی ہو۔ اور جب وہ مجبور ہو کر ایک مچلتے ہوئے آنسو کی طرح گرنے لگا، تو عزیزہ نے جھک کر اسے ہونٹوں کے درمیان دیوچ لیا۔ وہ نہا رہی تھی۔ پانی کی لہریں پہاڑی چشموں کی طرح اپنا جلتنگ بجانے لگیں۔ تاج محلوں کے دامن میں جتنا کے سیمابی دھارے بننے لگے۔ کوہساروں پر کھکشاں کا غبار سا چھا گیا۔ میدانوں پر قوس قزح کے فوارے سے چھوٹنے لگے۔ یہ مچلتا ہوا سیلاب کہاں جا رہا ہے؟ اس بے پناہ طوفان کو کس سمندر کی گود سنبھالے گی؟۔۔۔ خالد کی باہیں سانپ کی طرح بل کھا کر کھڑکی کی سلاخوں کے ساتھ لپٹ گئیں۔ پتھر کی دیوار میں ریشم جیسا لوچ آگیا۔ وہ دم بدم دیوار کے سپنے میں سمایا جا رہا تھا۔ شاید اگلے لمحے وہ جھپاک سے اندر جا گرے گا۔ گرتے گرتے اس کو ایک جھٹکا سا لگا۔ اس کی آنکھیں دم بھر کے لیے بند ہو گئیں۔ اسے یوں محسوس ہوا جیسے وہ برفانی چوٹیوں کے ساتھ لپٹا ہوا لٹو کی طرح گھوم رہا ہے۔ وہ تڑپ کر پیچھے ہٹ گیا۔ اس نے سر کو جھٹکا دے کر آنکھیں کھول دیں، اور جلدی سے تولیہ اٹھا کر اپنی شک ناک پر رگڑنے لگا۔ اسے شک ہوا کہ شاید نکسیر پھر رہی ہے!!

تنقید کو ذرا ثقیل قسم کی لے دے ہی سمجھئے۔ لیکن جب وہ پھٹے ہوئے لفافوں یا کھلی
چٹھیوں کی صورت میں تقسیم ہونے لگے، تو یوں نظر آتا ہے، جیسے وہ سینہ تذکیہ و تانیہ
کی رو سے لے دے کا اسمِ محنت ہو!
مثلاً دو شاعر دست و گریباں ہو گئے۔

ایک نے ہانگ لگائی۔ ”ہونہہ ذرا اپنا الف مقصورہ تو دیکھو! کمر ہے کہ شیر مہی،
سینہ پچکا ہوا۔ جیسے دے کا مریض کھانس رہا ہو۔“

دوسرے صاحب بھنٹائے۔ ”اٹاھ مینڈکی کو بھی زکام ہوا؟ ذرا اپنی جائے حلی کا
پیٹ تو سنبھالو، جیسے اچھارے کا مارا ہوا بنیا ڈکاریں لے رہا ہو۔“

تیسرے صاحب نے اس معرکہ آرائی کو دیکھا تو ان کی رگ تنقید بھی پھڑکی۔ اور
وہ اللہ کا نام لے کر دم سے دونوں کے درمیان کود پڑے۔ ”اجی صاحب! کہاں کا الف
مقصورہ اور کہاں کی جائے حلی۔ ذرا اس خاکسار کا حق، تو ملاحظہ فرمائیے۔ واللہ کس بلا کا
سڈول ہے۔ اور نقطوں کی گولائی۔ خدا کی قسم تکتے ہیں تکتے۔“

اس بیٹا بجٹی میں اب ج کا اپریشن ہوتے ہوتے وہ تو پچارے لد گئے۔ لیکن اب
تینوں طرف سے ہونے لگا کہ میرا شعر تیرے شعر کو — میری نظم تیری نظم کو —

بات میں سے بات نکلتی ہے۔ لیکن فی زمانہ اس ادبی دھینگا مٹتی کا سب سے بڑا
اکھاڑہ وہ ادب ہے، جسے سوا یا اتفاقاً ”ترقی پسند کہا جاتا ہے۔ تخیل اور بیان کی اس نئی
روش نے زندگی کے تاریک اور گنہگار پہلوؤں کو اجاگر کیا، اور مستقبل کے لیے نئی نئی
شاہراہوں کا نشان دکھایا۔ اس راہنمائی میں ماضی کے جمود اور حال کے اضطراب میں ایک
بے پناہ نگر لازم تھی۔ چنانچہ نئے ادب کے دوش بدوش نئے ادیب پر بھی بے اختیار کچھ
اچھلا — اجی صاحب روسی پراپیگنڈا ہے، روسی! لڑیچر نہ ہوا، ہسپتال ہوا، کہ جدھر دیکھو
کھانسی، بخار، دمہ، سل، درد گردہ! عشق ہے تو نرسوں کے ساتھ، راز و نیاز ہوتا ہے تو
اپریشن کے وارڈ میں۔ واللہ دہلی کے دو خانے بھی شرابا جائیں! گویا دنیا بھر میں مزدور کی
ٹوکری، سڑک کوٹنے والا انجن، اور اونچی اونچی چینیوں کے سوا کچھ رہا ہی نہیں۔ چھو کری
ہے تو اس کے سینے پر کچھ ناشپاتیاں پک رہی ہیں۔ عورت ہے تو پامال۔ بسن ہے تو کسی
بھوکے بچے آرٹسٹ کے ساتھ بھاگنے پر تلی ہوئی۔ جوان بیٹی باغ کے مالی کو دیکھ کر فٹ کھا

عملی پہلو کا سرا بلا شرکت غیرے دکاندار کے سر ہے۔ خواہ وہ اناج کی منڈی میں ہو، یا
کوٹھوں کے بازار میں — اور اس کے علی پہلو کی ترتیب میں بی بھٹیاریں کا جو ہاتھ ہے،
اسے تسلیم نہ کرنا بے انصافی ہوگی۔ دروغ برگردن راوی۔ حکایت ہے کہ سرائے میں
مسافروں کی بانٹ چھانٹ میں جب کبھی ہمسایہ بھٹیاریوں میں ذرا شدید قسم کا تبادلہ
خیالات ہونے لگتا تھا۔ تو انہوں نے تو تو میں میں کی فرسودہ ترکیبوں سے اکتا کر ایک تازہ
سلیقہ شام یہ ایجاد کیا کہ میرا مسافر تیرے مسافر کو —

طویلے کی بلا بندر کے سرا! لیکن کھلی ڈھلی گالی گلوچ کے مقابلہ میں یہ بلا واسطہ طرز
بیان زیادہ مقبول ہوا۔ چنانچہ اب بہ نفس نفیس لڑنے کی بجائے نواب صاحب بیڑ اور شاعر
حضرات شعر لڑانے لگے۔ خدا جنت نصیب کرے، جن دنوں مشاعروں کی دھوم دھام تھی،
ادب کا معیار اپنے جوں پھر تھا۔ نو عروس کی طرح ج جج کر محفل جمی ہوئی ہے۔ متانت
سنجیدگی۔ وقار کا غلبہ ہے۔ لوگ ہمہ تن گوش دو زانو بیٹھتے ہیں۔ چروں پر سکوت ہے۔
لیکن آنکھوں میں مبر شکن بے تابیاں تڑپ رہی ہیں کہ نکلو تو میدان میں، ہم بھی دیکھیں
کتنے پانی میں ہو — بارے شمع کو گردش ہوئی ایک طلاطم سا اٹھا، اور کسی نے گرج کر
مطلع داغا۔ اب کیا تھا، مصرع سے مصرع نکرانے لگا۔ ردیف سے ردیف الجھی، قافیے
سے قافیہ بھڑا۔ مضمون لڑنے لگا۔ اور پلک جھپکنے میں گویا پانی پت کا تاریخی میدان سمٹ
کر اس ننھی سی مجلس میں اٹھ آیا۔ نظروں کے تیر تان تان چھوڑے گئے۔ پلکوں کی شمشیر
نے برق کی طرح کوند کر داد شجاعت دی۔ کالی زلفیں، زہر ناک ناگنیں بن کر لہرائیں۔
تھکمرے والے بال زنجیریں بن کر پھیلے۔ کچھ پچارے قید ہوئے۔ کوئی بھل ہوا۔ کسی نے آہ
کی۔ کئی واہ واہ کا نعرو لگا کر تڑپنے لگا۔ اور جب مؤذن نے اللہ اکبر کی بانگ دی، تو شمع
جل ہوئی۔ سب نے اٹھ کر دامن بھاڑے، اور خراماں خراماں حاصل مشاعرہ گنگنائے
ہوئے اپنی راہ لگے۔

لیکن ثبات ایک تغیر کو ہے زمانے میں! رفتہ رفتہ ہوا کا رخ بدلنے لگا۔ بزرگوں کو
شکایت ہے کہ جوں جوں شاعری کا جوہر کیاب ہوتا گیا، شاعروں کی تعداد بڑھنے لگی۔
مشاعروں کی جگہ قوالوں کا رنگ جما۔ میرزا سودا کے غنچہ اور قلدان کی جگہ رسالوں نے
سنبھالی، اور غالب و ذوق کی ٹیکھی ٹیکھی نوک جھونک نے تنقیدی مقالوں کا بہروپ لیا۔

رگ میں سائی ہوئی ہے۔ آپ کی غزلوں میں اس کا قصیدہ ہے، آپ کی نظموں پر وہ سوار ہے، وہ آپ کے تخیل میں تیرتی ہے۔ اور جب معاشرت کے اصولوں سے مجبور ہو کر وہ کھلم کھلا آپ کی توجہ ساقی، کلفام کی طرف مائل ہونے لگتی ہے۔۔۔ نوخیز ساقی، جس کی مس مشکل سے بھیگی ہوں۔ جس کے چہرے پر سبزے کا ہلکا سا آغاز ہو۔۔۔ قبلہ، کیا لینا کیا دینا۔۔۔ ادب ترقی پسند ہو یا غیر ترقی پسند رومان کا گوارہ ہوتا ہے۔ آپ اپنے رومان کو زندگی سے نوچ کر ایک دماغی خلاء میں لے جاتے ہیں۔ نئے ادیب کا رومان گلیوں کے نکر پر ہوتا ہے، مزدوروں کی بارکوں میں، پہاڑی چشموں کے پاس، میوہل کمیٹی کے تل پر، ریل کے ڈبے میں، گھر کی چار دیواری کے اندر۔۔۔ کیونکہ اس کے آگے اور پیچھے زندگی کی انتھک مشین چلتی رہتی ہے۔ بنائی ہوئی، بگاڑتی ہوئی، کچلتی ہوئی۔ آپ کے عشق اور معشوق جنوں اور پریوں کی بستی سے اترتے ہیں یا مخلوق کی بیچ پر اگتے ہیں یا خوابوں کی ٹھنڈی دنیا میں بستے ہیں۔ اس کا عاشق دن بھر دفتر میں کام کرتا ہے یا کارخانے کی چنیاں صاف کرتا ہے یا ہوٹل میں جا کر شراب پیتا ہے۔ اس کی محبوبہ ایک شریف زادی ہوتی ہے، کہ جس کے تخیل کو دہلی ہوئی خواہشوں نے آوارہ کر دیا ہو۔ یا ایک مایوس جوانی کہ جس کی قسمت ایک بہت بوڑھے یا بہت موٹے یا ان جوڑے سے مرد کے ساتھ ٹانگ دی ہو۔۔۔ یا پھر وہ ایک سستی سی، بھتیجی ہوئی شمع ہوتی ہے۔ جسے خود آپ کے اصول ہر روز نئی محفل میں بھڑکنے کے لیے مجبور کرتے ہوں۔ آپ اپنے ہیرو اور ہیروئن کی شادی رچا کر انھیں جملہ عروسی میں دھکیل دیتے ہیں، اور واپس آ کر نو مہینے کے بعد بچے کا بے مبری سے انتظار کرتے ہیں۔ ترقی پسند ادیب جملہ عروسی کے پردے گرا کر واپس نہیں آ جاتا۔ وہ خلوت خانوں کے چور دروازے تلاش کرتا ہے اور دبے پاؤں پس پردہ کے رموز ٹٹولتا ہے۔ بارہا اس نے دیکھا کہ نود میدہ غنچے بے دردی کے ساتھ کسی پھٹی پرانی، بوسیدہ جھولانے میں پھینک دیے گئے ہیں۔ ایک ہلدی اور نمک کا سوداگر کسی روشن دماغ حساس لڑکی کو گود میں لیے بازار کے بھاؤ سنا رہا ہے۔ کوئی آرٹسٹ نوجوان ایک بچے پیدا کرنے والی مشین کا بوجھ اٹھانے پر مجبور ہے۔ یہ زندگی کی ستم ظریفیاں ہیں۔ آپ انھیں نظر انداز کرتے ہیں۔ ترقی پسند ادیب ان کا پیچھا کرتا ہے۔

لیکن چھوڑیے جناب، کہاں کی بات کہاں جا پڑی۔ نہ کسی کے لینے میں نہ دینے میں۔

جاتی ہے۔ گیارہ بچوں کی ماں پتہ ہویں ننھے کی فکر میں ہے۔ اور پھر ہسٹریا کا دورہ۔ بیویوں کو ہسٹریا، بھائیوں کو ہسٹریا۔۔۔ شاید پچارا ادیب بھی اسی دورے میں مبتلا ہے! اس کی بات بات میں جنسی بھوک کے انگارے ترپتے ہیں۔ اگر وہ آرٹسٹ ہے، تو اس کا ماڈل ننگا ہوتا ہے۔ اگر وہ شاعر ہے تو اس کا عریاں تخیل جسمانی آزادی کے ساتھ ساتھ قافیہ ردیف کی قید سے بھی آزادی چاہتا ہے۔ اگر وہ افسانے لکھتا ہے، تو اس کے جوان چھو کرے گرسنہ بھیڑیوں کی طرح منہ پھاڑے جوان لڑکیوں کا پیچھا کرتے ہیں۔ اور جنسی بندشوں سے گھبرائی ہوئی عورتیں فٹ پر فٹ کھاتی ہیں۔۔۔ پیاسے ہونٹ، ڈھیلی شلواریں، پوشیدہ امراض، روسی پر اپیگنڈا ہے، روسی!

جواب ملتا ہے کہ حضرت آپ نے وہ شلوار کیوں پہنی جو آسانی سے ڈھلک جائے۔ زمانہ کہاں سے کہاں پہنچ گیا۔ تہذیب کی کینچی بدل گئی۔ اخلاق کا معیار از سر نو تعمیر ہوا۔ باغیوں کی جگہ کارخانے بن گئے۔ کولے کی جگہ ریڈیو نغمہ سرائی کرنے لگے۔ تخیل کی جگہ ہوائی جہاز پرواز کرنے لگے۔ بالاخانوں کی جگہ کلب گھر نے سنبھال لی۔ حرم سرا کا رتبہ ہوٹلوں نے ہتھیا لیا۔ اور آپ ہیں کہ ”بلبل کی آنکھوں میں رگ گل کی پھانس“ تلاش فرما رہے ہیں! قبلہ، دریا میں رہ کر مجھ سے بیر؟ برتھ کنٹرول کا زمانہ، عورت کو یوں باادب بالملاحظہ ہاتھ لگانا جیسے نماز کی تسبیح ہو!۔۔۔ اور پھر اس جنسی بھوک کی لت کس کو نہیں؟ آپ کی ادبی کائنات میں عورت کی ذات کے سوا اور یہی کیا؟ آپ کے چمن میں پھول اس لیے کھلتے ہیں کہ وہ کسی معشوق رعنا کی بیچ پر بچھائے جائیں۔ بلبل کی نغمہ سرائی میں آپ کی چہیتی مغنیہ کا سرود چھلکتا ہے۔ اور پھر یہ وصل اور فراق کا جھگڑا کیا ہے؟ محبوب کے کوچہ میں یہ ہائے وائے کیسی؟ آپ وہاں سر کے بل جاتے ہیں۔ آنکھوں کا فرش بچھاتے ہیں۔ دیوار سے سر پھوڑتے ہیں۔ دربان کی خوشامد ہوتی ہے۔ وصل کا شربت چھنٹا ہے۔ اور آپ خالی بوتلیں اٹھائے مارے مارے پھرتے ہیں۔۔۔ اگر سچ سچ آپ کے دل اور دماغ پر اس عورت کو پالنے کا بھوت سوار نہیں ہے۔ جو بالاخانے کی کھڑکی میں بن ٹھن کر بیٹھتی ہے، یا جو حرم سرا کی چار دیواری میں ازل سے قید ہے، تو آپ کے طلسمی رنگ محل بے معنی نظر آتے ہیں۔ اور ادب کے میدان میں (بقول آپ کے) آپ کی شہسواری بے کار سی تفریح معلوم ہوتی ہے۔ عورت!۔۔۔ وہ آپ کی رگ

یہ مضمون ایک برٹش فوجی افسر کی ڈائری کے چند اقتباسات کا ترجمہ ہے۔ یہ افسر ۱۸۳۹ء میں کراچی آیا تھا اور ۱۸۵۱ء میں اس کی ڈائری لندن کے اشاعتی ادارے جیمس میڈن نے شائع کی تھی۔ مصنف نے اپنا نام میخڈ راز میں رکھا تھا۔

کراچی

۱۳ فروری ء کی صبح کو جنگی جہاز ”ویلزلی“ اور بار برداری کے جہاز ”حنا“ نے قلعہ منوڑا کے مقابل لنگر ڈال دیے۔ ہمارے کمانڈر نے قلعہ کے حاکم کو لٹکارا کہ فوراً ہتھیار ڈال دو۔

”میں بلوچی بچہ ہوں“ قلعہ کے حاکم نے جواب دیا۔ ”ہم قلعہ خالی کرنے سے پہلے مرجانے کو ترجیح دیں گے۔“

چلو اچھا ہوا۔ موت کے آرزو مندوں کو موت ضرور ملنی چاہئے۔ یوں بھی ان مغرور بلوچیوں کو تمیز اور تہذیب سکھانا ہمارا فرض ہے۔ یہی تو وہ فرض ہے جس کو ادا کرنے کے لیے ہم نے اپنا عزیز وطن چھوڑا۔ اور اب ان کالے پانیوں میں در بدر مارے مارے پھر رہے ہیں۔

ہمارے فوجی دستے جہاز سے اتر آئے اور منوڑا کی چٹان کی طرف بڑھے۔ چٹان کے دامن میں کچھ دیر سستا کر ہم نے اپنی اپنی رائفلیں بھر لیں اور ان پر تیز دھار خون کی پیاسی کڑیوں کو چڑھایا۔ منوڑا کی چٹان پر موت کا سایہ واضح طور پر منڈلا رہا تھا۔ لیکن موت کے فرشتے کس کا انتظار کر رہے تھے؟ ہماری رجمنٹ کے دل کچھ بیٹھ سے گئے لیکن کمانڈر نے کڑک کر لٹکارا۔

”برصانیہ عظیم کے بہادر سپوتو۔ تاج اور ملک کے نام پر۔۔۔“

تاج اور ملک کے نام پر ہم نے بے دریغ حملہ کر دیا۔ اور دیکھتے ہی دیکھتے منوڑا کا قلعہ سر ہو گیا۔ قلعہ میں ایک ضعیف العمر سردار تھا۔ ایک جوان عورت تھی۔ اور ایک

تھکا سا بچہ تھا۔ لاجول دلاقوہ گورنر جنرل نے کلکتہ سے ایک پیغام میں ہماری بہادری کو سراہا اور ہمارے کمانڈر کی عالی ہمتی۔ ہوش مندی کی بہت تعریف کی۔

منوڑا کا قلعہ سر ہوتے ہی کراچی کا شہر بھی ہمارے قبضہ میں آ گیا۔ دوپہر کے قریب ہم نے بندرگاہ پر اترنا شروع کیا۔ سمندر میں زبردست تلاطم تھا۔ لہروں کے زیر و بم میں ہمارے کمانڈر کی محبوب بکری پانی میں گر گئی جو اس نے بمبئی میں خرید کر بڑے شوق سے بالی تھی۔ تین کالے سپاہی بکری کو بچانے کے لیے اسلحہ سیت ایک ساتھ سمندر میں کود گئے۔ دو سپاہیوں نے بکری کو کندھوں پر اٹھالیا۔ تیسرا سپاہی اپنے اسلحہ کے بوجھ سے بے دم ہو گیا اور آن کی آن ڈوب گیا۔ رام جی ٹانک فرض کا پابند انسان تھا۔ ڈوبتے وقت بھی اس نے اپنی رائفل کو بڑی مضبوطی سے تھام رکھا تھا افسوس کہ یہ ہتھیار سمندر کی تہ میں کسی کے کام نہ آسکے گا۔ ہماری رجمنٹ میں پہلے ہی رائفلوں کی بہت کمی ہے۔

کراچی کی پورٹ کو بندرگاہ کتنا ستم ظریفی ہے۔ پھر بھی یہ مقام سارے ساحل پر بہترین جگہ ہے۔ اسے اچھی طرح ترقی دی جائے تو کراچی کلکتہ کا مقابلہ کر سکتی ہے ہم اس بندرگاہ کو پختہ تعمیر کر دیں گے۔ تجارت در آمد بر آمد کے لیے یہ جگہ بہت موزوں ہے۔ یوں بھی وسطی ایشیا میں جنگی ذخیرے جمع کرنے کے لیے یہ مقام بے حد اہم ہے۔ کچھ لوگ کہتے ہیں کہ کراچی کا قدیمی نام کروکالی ہے۔ جس کا ذکر یونانی دیوبالا میں آتا ہے۔ یہ تاریخی رشتہ کراچی کے لیے باعث فخر ہے۔ لیکن ایک چھوٹی سی دقت یہ ہے کہ کراچی کا شرف فقط ڈیڑھ سو سال پہلے آباد ہوا تھا۔

کراچی میں داخل ہوتے ہی انسان کے کان، ناک اور آنکھیں بڑی شدت سے متاثر ہوتی ہیں۔ سماعت کے لیے چاروں طرف ایک مروجہ ناموسیتی پھیلی ہوئی ہے۔ اس میں بازار والوں کی چیخ پکار، عورتوں کی گالی گلوچ۔ کتوں کی لمبی تانیں اور گدھوں کی مسلسل ڈھینچوں ڈھینچوں خاص طور پر نمایاں ہے جا بجا گلی سڑی مچھلیوں کے ڈھیر لگے ہوئے ہیں ان کا تعفن قوت شاما کو مدد دیتا ہے۔ شہر میں نالیوں کا رواج نہیں۔ گندے پانی کا نکاس عمل تبخیر سے انجام پاتا ہے۔ جو کوڑا کرکٹ گھروں کے اندر کام نہیں آتا وہ گھروں کے باہر رکھ دیا جاتا ہے۔ صفائی کا زیادہ تر کام کوڑوں چیلوں اور کتوں کے سپرد ہے چھوٹی چھوٹی تاریک دوکانوں سے ہلدی۔ کڑوے تیل کی تیز لپٹیں آتی رہتی ہیں۔ ان نوع

مگر مچھوں کو اکٹھا کرتا ہے اور عقیدت مند بکریاں اور دُبے زنج کر کے چڑھاوا چڑھاتے رہتے ہیں کچھ گوشت اور کچھ بھرنے مگر کچھ کھالیتے ہیں اچھا اچھا مال فقیر لے جاتا ہے۔
 ”واہ واہ سبحان اللہ“ مگر مچھوں کو گوشت کھاتا دیکھ کر عقیدت مند تمسین و آفرین کے نعرے لگاتے ہیں۔

”مبارک باد۔ مبارک باد“ فقیر گوشت سنبھال کر جواب دیتا ہے ”تمہاری نذر قبول ہوئی۔ اب دنیا اور آخرت میں تم سرخرو رہو گے۔“

میلے میں کراچی سے ٹاپنے والی لڑکیوں کا ایک گروہ بھی آیا ہوا ہے۔ ان کی آنکھیں کالی اور بال لمبے ہیں۔ عقیدت مندوں کے دل روحانیت میں رچے ہوئے ہیں لیکن ان کے جسم ان لڑکیوں کے گرد منڈلاتے رہتے ہیں۔ ”مگر تالاب“ کا کچھو کچھ کے طور پر فروخت بھی ہوتا ہے۔ جوان عورتیں ایک طرف بیٹھ کر اس کچھو کو برکت کے طور پر اپنے جسم پر ملتی ہیں۔ اس عمل میں زائرین کو چند خوبصورت اجسام کی زیارت بھی نصیب ہو جاتی ہے۔

میلہ ختم ہونے سے پہلے شیدی ناچ ہوتا ہے۔ ایک دائرے میں سرخ، سبز اور نیلے رنگ کے بہت سے جھنڈے گاڑ دیے جاتے ہیں۔ انکیتھیوں میں عود اور لوبان سلگایا جاتا ہے۔ ڈھول بجتے ہیں اور بہت سے طے جُلے مرد اور عورتیں نیم بیضوی دائروں میں ناچنا شروع کرتے ہیں۔ حاضرین قل قل قل کے فلک شکاف نعرے لگاتے ہیں۔ ٹاپنے والے مرد جھوم جھوم کر گاتے ہیں۔ عورتیں مست ہو کر اپنی کمر لچکاتی ہیں کولہے منکاتی ہیں اور والہانہ طور پر بانہیں پھیلا کر کبھی گرتی ہیں کبھی بیٹھتی ہیں اور کبھی گھٹنے ٹیک کر زمین کے ساتھ سرمارتی ہیں۔ ان کے چٹیلے اور آنوسی بدن پر پسینے کے قطرے عجب بہا دیتے ہیں۔

دن بھر کی گرمی۔ گرد اور غبار کے بعد کراچی کی رات بڑی سہانی ہوتی ہے۔ صاف شفاف آسمان پر تارے ٹمٹماتے ہیں۔ چاروں طرف صحرا کی پراسرار خاموشی چھائی ہوئی ہے۔ فضا میں سمندر کی ہلکی ہلکی سی نمی رچی ہوئی ہے۔ کراچی کے پیچھے صرف ڈیڑھ سو سال کا غریبانہ ورثہ ہے۔ لیکن اس کے سامنے مستقبل کی لامحدود صدیاں ہیں۔ شاید ایک وقت ایسا بھی آئے جب اس کی بدرگاہ پکی بن جائے اور تاج کے نام پر آنے والے

بنوع خوشبوؤں کو سوگمہ کریوں محسوس ہوتا ہے۔ جیسے تازہ تازہ لاشوں کو حوط کیا جا رہا ہے۔

مکان مٹی کے بنے ہوئے ہیں کھڑکیاں ناپید ہیں۔ البتہ چھوٹے چھوٹے روشندانوں میں سوکھی ہوئی مچھلیاں گرد میں اٹی پڑی ہیں۔

مرد لمبے اور تن آور ہیں۔ عورتوں کے لباس شوخ اور رنگین ہیں۔ مسلمانوں کی پہچان ان کی لمبی لمبی گھنٹی اور گھنگریالی داڑھیاں ہیں۔ ہندوؤں کا رنگ زردی مائل ہے۔ کالے کالے سرخ ہونٹوں والے حبشی زاد سنے پانی کی مشکلیں اٹھائے پھرتے ہیں۔ موٹے موٹے بننے دبلے پتلے ٹوٹوں پر اینٹھ کر بیٹھتے ہیں۔ مسلمانوں کے عمد سے انھیں گھوڑوں اور فخریوں پر بیٹھنے کی اجازت نہیں۔

گھروں اور دکانوں کے سامنے بیٹھ کر برسر عام ٹالٹ کیا جاتا ہے۔ مسلمان کیکریا نیم کی شنیاں گلے میں مار مار کر منہ کی صفائی کرتے ہیں۔ ہندو سفید مٹی میں سرسوں کا تیل ملا کر صابن کی طرح استعمال کرتے ہیں۔ نہانے کے لیے دریائے لیاری ہے۔ اس میں پانی نہیں ہوتا۔ چھوٹے چھوٹے گڑھوں میں پانی جمع کر کے اس میں مچھلیاں دھوتے ہیں غسل کرتے ہیں اور پھر یہی پانی منکوں میں بھر کے پیا جاتا ہے۔

آج ”مگر پیر“ کا میلہ ہے۔ یہ جگہ کراچی سے کوئی نو میل کے فاصلہ پر ہے۔ یہ میلہ ”حاجی مگر“ کی یاد میں منایا جاتا ہے۔ کسی وقت حاجی پیر اور اس کے تین بھائی یہاں آ کر رہے تھے۔ آتے ہی انہوں نے اس مقام پر کرامات کے انبار لگا دیے۔ ایک بھائی نے ایک انگلی سے گرم پانی کا چشمہ کھود ڈالا۔ اس پانی کا درجہ حرارت ۹۰ درجہ ہوتا ہے۔ دوسرے بھائی نے غالباً دوسری انگلی سے ایک اور چشمہ نکالا جس کا پانی ۳۰ درجہ گرم ہے۔ تیسرے بھائی نے چند پھولوں کو مگرچھ میں تبدیل کر دیا۔ چوتھے بھائی نے اپنی مسواک کو زمین میں گاڑ کر کھجور کا درخت پیدا کر دیا۔ ایک طویل عرصے کے بعد جب سب سے بڑا بھائی مر گیا تو اس کے مزار پر ”حاجی مگر پیر“ کا مقبرہ تعمیر ہو گیا۔ ایک چھوٹے سے تالاب میں اتنی یا نوے کے قریب مگرچھ ہر وقت موجود رہتے ہیں اگرچہ یہ مگرچھ پھولوں کی اولاد ہیں لیکن ان کے جسم بے حد غلیظ اور بدبودار ہیں۔ سب سے بڑے مگرچھ کا نام مور صاحب ہے۔ درگاہ کا متولی ایک تنگ دھڑنگ لمبا سا فقیر ہے۔ ”آؤ آؤ“ کا نعرہ لگا کر

فوجیوں کی بکریاں سمندر میں نہ گرنے پائیں۔ شاید یہاں کی سڑکیں پکی بن جائیں اور ان پر کہیں کہیں سایہ دار درخت بھی لگا دیے جائیں۔ یہاں کے کوڑے کرکٹ کے متعفن انبار صاف ہو جائیں۔ اور پینے کا پانی لیاری ندی کے خشک کناروں پر غلیظ اور کثیف گڑھوں میں جمع نہ کیا جائے۔ شاید —

پٹیالہ پیگ

شام کی سیاہی پھیلتے ہی دور ساحل پر روشنی کے ننھے ننھے سے نشان ابھرنے لگے۔ ایس۔ ایس۔ ایس۔ سیڑتھ مور جو اٹھارہ دنوں سے برابر ایک قوی ہیکل دیو کی طرح سمندر کا سینہ چیرتا آ رہا تھا، اب منزل کو قریب پا کر آسودہ خرامی پر اتر آیا۔ موجوں کے طوفانی تھپیڑے جو سمندر کی وسیع بیکرائی میں جہاز کو ایک تنگے کی طرح مارے مارے پھرتے تھے، رفتہ رفتہ مدھم پڑنے لگے۔ اور ان کی تندی، تیزی اور ابھار پر ایک بے جان سا سکون چھانے لگا جو منزل کو پا کر ہر آرزو پر چھا جاتا ہے۔

وہ روشنی جو سب سے نمایاں ہے، شاید مالا بارمل پر ہوگی۔ نہیں، مالا بارمل پر اتنی تیز روشنی کہاں سے آئی۔ یہ تو تاج محل ہوٹل ہے۔ ہاں، ممکن ہے۔ لیکن شاید یہ میجسٹک ہو؟ نان سنس! یہ گورنمنٹ ہاؤس کا بلب ہے۔ کیا عجب کہ یہ کانگرس بھون ہو؟ یا محمد علی جناح ہال ہو؟ یا کیونسٹ پارٹی کا دفتر؟ اور وہ نورانی لکیر جو دائیں طرف کھکشاں کی طرح کھنچی چلی گئی ہے، ضرور میرین ڈرائیو پر قہقہوں کی جگمگاہٹ ہے۔ رات کے اندھیرے میں وہ یوں نظر آتی ہے، جیسے سلنی کے کالے اور گھنے بالوں کی مانگ میں افشاں بھری ہوئی ہو۔ جیسے پارٹی بائی ملے دار کالی ساڑھی پہنے چھماستاروں کا ہجوم نورانی لہروں کی طرح جھللا رہا ہو۔ جیسے ہلڈا بیدنگ کا ہجوم پنچ پر لیشی ہوئی ہو، اور اپنے مرمریں شانوں اور سینے کو کمان کی مانند تان کر قوس قزح سی انگڑائی لے رہی ہو — ڈیک پر مسافروں کا ہجوم گردنیں اٹھا اٹھا کر، آنکھیں پھاڑ پھاڑ کر، ساحل کے ابھرتے ہوئے نشانوں کا عید کے چاند کی طرح انتظار کر رہا تھا۔ کچھ دور نہیں لگائے کھڑے تھے۔ کچھ دل کی آنکھیں دیکھے ہوئے تھے۔ اور بڑھتی ہوئی تاریکی میں روشنی کا ہر نشان اور ساحل کی

سے زیادہ تھا۔ یہ اعداد و شمار مسز جیکسن کے نوک زبان تھے اور وہ انہیں برہمنگم اور لنکا شائر کے کارخانوں میں کام کرنے والی 'بیموں' خالوں اور بہنوں کو سنا سنا کر حیران و پریشان کر دیا کرتی تھی۔ کل شام سے سردار جسونت سنگھ بھی نہ بار آیا تھا، نہ فلیش میں اور نہ ہی اس نے ڈنر کے بعد ماہیا کے وردناک دوہے گا گا کر ہندوستانی میوں کو رلانے اور گوری میوں کو ہنسانے کی کوشش کی تھی۔ یگانگت اور انسانیت کا خول جو سمندر کی وسعتوں نے جہاز کے مسافروں پر چڑھا دیا تھا، اب ان وسعتوں کو عبور کرنے کے بعد برف کے تودے کی طرح پگھلتا جا رہا تھا اور جب سرشام دور ساحل پر روشنی کے نشان ابھرنے لگے، تو ہر مسافر کا دائرہ انسانیت محدود ہو کر اجنبیت اور مغائرت کے اسی نکتے پر آ گیا، جس پر وہ پورٹس ماؤتھ سے روانہ ہوئے تھے۔ بیچ سمندر کے راز سمندر ہی میں ڈوب گئے اور ساحل کی آنکھ کبھی ان سے آشنا نہ ہو سکے گی۔

ڈیک پر ایک نفسا نفسی کا عالم تھا۔ ہر شخص کی خواہش تھی کہ ساحل پر جو نئی روشنی جھلملائے اس پر سب سے پہلے اسی کی نظر پڑے۔ اور ہر روشنی کے ساتھ دلوں میں تصورات کی ایک نئی دنیا آباد ہو جاتی تھی۔ کسی کو اس میں مالا بارہل نظر آتا تھا۔ کسی کو تاج محل ہوٹل یا میجسٹک۔ یا گورنمنٹ ہاؤس۔ یا کانگرس بھون۔ یا محمد علی جناح ہال۔ یا کیونسٹ پارٹی کا دفتر۔ یا نجمہ کی مانگ میں افشاں۔ یا دل افروز بانی کے سینے پر جھلملاتے ہوئے سلمے ستارے۔ یا ہلڈا کے جسم کے کھکشانے عکوس۔

جان میکفرسن سوچ رہا تھا۔ کہ اگر بھاکپور کی کمشنری کا ناظر اور ہیڈارڈی اس کی پیشوائی کے لیے 'بہی' نہ پہنچے ہوئے، تو آئی۔ سی۔ ایس کی بائیس سالہ ملازمت میں یہ اس کے دل پر تیسرا چرکا ہو گا۔ پہلا چرکا اس کے دیرینہ خادم افضل کے ہاتھوں لگا تھا۔ افضل کوئی سولہ برس سے اس کا پیرا تھا۔ جس طرح جان میکفرسن کو آئی۔ سی۔ ایس کی ملازمت میں ایک بے تاج قسم کی بادشاہی کا چسکا پڑ گیا تھا۔ اسی طرح افضل کو بھی سفید آقاؤں کی خدمت کی چاٹ تھی۔ یہ شوق اسے سینہ بہ سینہ اپنے دادا سے وراثت میں ملا تھا۔ اور کہنی بہادر کے زمانے سے اس خاندان کے کسی فرد نے انگریزوں کے سوا کسی ہندوستانی گھرانے میں خدمت گزاری کی زلت برداشت نہیں کی تھی۔ اسی وجہ سے افضل کے ضمیر میں ایک ایسی دوغلی سرشت کی آمیزش تھی، جو اسے بیروں اور خانساماؤں

جانب زندگی کا ہر آثار ان کے رگ و پے میں برقی جھنکوں کی طرح اثر انداز ہوتا تھا۔ پورٹس ماؤتھ سے لنگر اٹھانے کے بعد اٹھارہ دن سے برابر یہ ساڑھے بارہ سو کالے، گورے، پیلے، بھورے مرد، عورتیں اور بچے ایک خوشحال قبیلے کی طرح ایک ساتھ رہ رہے تھے۔ ڈانگ روم میں وہ اکٹھے کھانے پر بیٹھتے تھے۔ بار روم میں سیاسیات، فلسفہ، ادب، جنسیات پر دلچسپ مباحثے ہوتے تھے۔ کبھی سو نمگ پول میں تیرنے کے مقابلے۔ کبھی ڈیک ٹینس کے میچ۔ فینسی ڈریس بال۔ بچوں کی دوڑیں۔ برج۔ فلیش۔ کانسرٹ۔ اور کبھی کبھی کینوں کے آس پاس یا ڈیکوں کے خاموش کونوں میں یا چینوں کی اوٹ میں دزدیدہ رومانوں کے مختصر لمحات۔ اتنے مختلف لوگوں کو اتنے دن ایک دوسرے سے اس قدر قریب رہنے کا موقع بہت کم نصیب ہوا تھا۔ اور اس احساس میں بھی ایک عجیب یگانگت کا جذبہ تھا کہ اگر وہ ڈوبیں گے تو بھی ایک ساتھ اور منزل تک پہنچیں گے، تو بھی ایک ساتھ اگرچہ ایس ایس سیٹرتھ مور میں ڈوبنے کا امکان پیدا ہی نہیں ہوتا تھا۔ لیکن سفر میں دلچسپی اور Adventure چاشنی بھرنے کے لیے، بہت سی عورتیں اور بہت سے مرد دل ہی دل میں اس خطرناک امکان کو زندہ رکھنے پر مصر تھے۔ اور لائن بیلٹ کی پریکٹس کے ساتھ ساتھ انہوں نے یہ منصوبے بھی گانٹھ رکھے تھے کہ اگر کسی سنگلاخ چٹان سے ٹکرا کر جہاز پاش پاش ہو جائے، تو وہ کس کس کی کمر میں ہاتھ ڈال کر ڈوبنا پسند کریں گے۔

جیسے جیسے 'بہی' کی منزل قریب آتی گئی، سمندر کی بے پناہ لہروں کے طوفان دھیسے پڑتے گئے۔ اس کے ساتھ ساتھ مسافروں کی برادری میں بھی کہیں کہیں انانیت، کہیں انفرادیت، کہیں رنگ، کہیں نسل، کہیں مذہب کے امتیازات سر اٹھانے لگے۔ جان میکفرسن جو طویل رخصت سے واپس آنے کے بعد صوبہ بہار میں بھاکپور کی کمشنری کا چارج لینے والا تھا اب کچھ دنوں سے باقیوں سے الگ تھلگ رہنے لگا تھا۔ اور صرف اب اس نے بار میں سیاسی مباحثوں، سو نمگ پول میں ڈنگ اور فینسی بال میں پوسٹ مین بننے کے مشاغل ترک کر دیے تھے۔ اور کھلے کار کا قیص اور خاکی بکر چھوڑ کر اب باقاعدہ سوٹ پہننا شروع کر دیا تھا۔ مسز جیکسن نے کین بوائے کو پلیز اور بٹلر کو تھینک یو کہنا بند کر دیا۔ کیونکہ اب اس کی مملکت قریب آ رہی تھی جس میں اس کا خاوند پورے ضلع کا حاکم اعلیٰ تھا۔ اس ضلع کی آبادی ناروے کی آبادی کے برابر اور رقبہ ڈنمارک کے ملک

کی عام برادری سے کچھ درجہ ممتاز اور ہندوستانی عیسائیوں کے نچلے طبقہ کے ساتھ کسی حد تک ہمدوش کرتی تھی۔ چنانچہ وہ لباس میں قیص، پتلون اور نیلے کمر بند والی سفید اچکن کا نہایت شدت سے پابند تھا اور زبان میں چرچ مشنری سوسائٹی کے پادریوں ایسی انگریزی نما اردو استعمال کرتا تھا۔ یہ سلیقہ اس نے ابتدا میں محض فیشن کے طور پر اختیار کیا تھا۔ لیکن امتداد زمانہ نے اسے اس کی فطرت کا ایک جزو بنا دیا۔ یہاں تک جوں جوں اس کے آقا جان میکفرسن کی اردو سمجھتی اور سنورتی گئی، افضل کی زبان اپنے مرکز سے پھسل کر عجیب و غریب تراکیب، بندشوں اور اسالیب کی دلدل میں پھنسی گئی۔ یوں تو جان میکفرسن ہر چوتھے پانچویں سال باقاعدگی سے طویل رخصت پر انگلستان جایا کرتا تھا۔ لیکن اس بار جب وہ روانہ ہونے لگا، تو بہت کچھ ہچکچاہٹ اور تشویش کے بعد افضل نے ڈرتے ڈرتے اس سے پوچھا۔ ”صاحب، اگر آپ کہہ نہیں کھاتا، تو ہم کچھ بولنا مانگتا۔“

”ہاں، افضل، تم بولنے سکتا۔ مگر یاد رکھو ہم بلایت سے تم کے واسطے اوور کوٹ نہیں لانا سکتا۔ ادھر یہ جنس باہوت کمتی اور باہوت منگنا ملتا۔“

”اوور کوٹ کا بات نہیں، صاحب۔“

”ہم سمجھتا ہے کہ جنگ ختم ہو گیا ہے۔ لیکن ابھی تک بلایت میں شاید سگرٹ لائٹر آسانی سے ملنے نہیں مانگتا۔ ورنہ ہم تمہارا یہ پورا نا خواہش پورا کرتا تھا۔“

”پرواہ نہیں صاحب۔ ہم اپنا ڈیمانڈ نہیں بولنا مانگتا۔“

جان میکفرسن نے کن اکھیوں سے افضل کی طرف دیکھا۔ ہر بار ولایت جاتے وقت افضل اسے اپنی فرمائشوں کی فہرست دیا کرتا تھا۔ جس میں مختلف النوع کی چیزیں شامل ہوتی تھیں۔ رسٹ واچ۔ سگرٹ کیس۔ اوور کوٹ۔ پرانے سوٹ۔ فونشن پین۔ سیفی ریزر۔ اور ایک بار اس نے دبے لفظوں میں یہ خواہش بھی کی تھی کہ اگر ولایت میں تیس اور چالیس سال کی عمر والی کوئی میم صاحب خالی ہو، تو افضل برضا و رغبت اسے قبول کرنے کے لیے تیار ہو گا۔ کیونکہ صاحب، آپ جانتا ہے کہ ہمارا کلچر اس کنٹری کے نیٹو لوگ سے بہت ہائی ہے۔ نیٹو عورت سے ہمارا گزر ہونا نہیں مانگتا۔ وہ ہمارا اینگویج نہیں سمجھتا۔ کائنا چھری نہیں جانتا۔ کموڈ نہیں کرتا۔ ہم ان کے ساتھ سک ہوتا۔ صاحب، ہم ان کے ساتھ مرجائے گا۔“

اس فرمائش پر جان میکفرسن نے اسے ذرا سختی سے ڈانٹ دیا تھا اور بڑی بے رحمی سے اس پر انکشاف کیا تھا کہ ولایت کی میم صاحب افضل جیسے جاہل، غیر مہذب اور کینے انسان پر لہجے سے لمبا پائپ لگا کر تھوکنا بھی پسند نہیں کرے گی۔ آج افضل کی گفتگو سے اسے شک ہوا کہ کہیں اس کی یہ پرانی خواہش تو عود کر نہیں آئی؟ چنانچہ حفظ ماتقدم کے طور پر جان میکفرسن کی پیشانی پر تیوریوں کی بہت سی جھریاں نمودار ہو گئیں۔ افضل اپنے آقا کی رگ رگ کو خوب پہچانتا تھا۔ اس لیے وہ اس کے دل میں سر اٹھانے والے شہادت کو بھانپ گیا۔

”نہیں صاب۔ فکر نہیں۔ وہ بات بھی نہیں ہے۔“

”کون بات؟“

”میم صاب والا بات، صاب۔ ہم اپنا پوزیشن خوب جانتا ہے، صاب۔ ہم وہ خیال ڈس کر دیا۔“

جان میکفرسن کے ماتھے کی جھریاں مدھم پڑ گئیں۔ اور اس نے رومال نکال کر اس میں بڑے زور سے ناک صاف کی۔

”صاب، ہم یہ معلوم کرنا مانگتا کہ کیا اب صاب اس کنٹری میں واپس آئے گا؟“

جان میکفرسن کے تن بدن میں ایک زبردست جھٹکا لگا۔ جیسے اس نے اچانک برقی رو کو چھو لیا ہو۔ اس نے رومال نکال اس میں اور بھی زور سے دوبارہ ناک صاف کی۔

”صاب، آج مارنگ جب ہم بازار کرنے گیا، تو وہ وہ را شکل رام پر شاد فروٹ والا بولا کہ مسٹر افضل، اب تمہارا صاب واپس آنے نہیں سکتا۔ ہم سب انگریز لوگ کو خلاص کرنا مانگتا۔“

جان میکفرسن نے تیسری بار رومال نکال کر اپنے دماغ میں سرسراتے ہوئے بوجھ کو ہلکا کیا۔ اگر رونا خلاف شان نہ ہوتا، تو یقیناً اس کی آنکھیں بھی اسی شدت سے اس کی ناک کا ساتھ دیتیں۔

”صاب، علی بخش بوجھ بھی یہی ڈرٹی بات بولا۔ اور زرائن دھوبی بھی مسخری کرنا کہ مسٹر افضل اب برٹش راج ایک دم خلاص ہونا مانگتا۔ صاب، اگر بریک فاسٹ لیٹ نہیں ہوتا تھا۔ تو ہم ان سب سوائن کو باری باری سے مزا چکھاتا تھا۔ لیکن صاب صرف اپنا

سانپوں کا خیال کیا تھا نہ بچھوڑوں گا۔ سن سٹوک سے ڈرا تھا نہ پیسے یا طاعون یا کالا آزار سے۔ اس نے اپنی جوانی کا رس، اپنے داغ کا جوہر، اپنے قلب کا سکون بے دریغ قربان کیا تھا، تاکہ برطانیہ کے تاج میں کوہ نور کی چمک ماند نہ ہونے پائے۔ لیکن اب جب کہ اس کے آرام کے دن قریب آرہے تھے، قدم قدم پر اسے ایک نیا دھکا لگ رہا تھا۔ بات بات پر اس کے دل پر نئے نشتر چلتے تھے۔ اب اس کی آنکھوں میں وہ پرانا نور باقی نہ تھا، جس سے وہ تاج کی دھندھلائی ہوئی تابانی کو جلا بخش سکتا۔ نہ ہی اب اس کے کندھوں میں وہ سکت تھی جس کے سہارے وہ اپنی سلطنت کو کبھی غروب ہونے والے آفتاب کے رخ پر سہارا دیے رکھتا۔ — جان میکفرسن کے سینے میں یہ غلغلے یوں جوش مار رہی تھی جیسے سوڈا واٹر کی بوتل کا دھانہ بھک سے پھٹ گیا ہو۔ اس کی کن پٹیوں میں خون کی گردش ایلنے لگی۔ گلے میں مچھلی کے کانٹے پھنس گئے۔ اور آنکھوں پر دور بین لگالی۔

”ہیلو جان۔ کو یار، آج جاتی ہمار کی بازی لگے گی؟“ سردار جسونت سنگھ نے پیچھے سے آکر اس کے کندھے پر تھکی دی۔ اور دوسرے ہاتھ سے تاش کی گڈی کو عین اس کی ناک کے نیچے زور سے پھڑپھڑایا۔

جان میکفرسن کو یہ حرکت بہت ناگوار گزری۔ یکایک اس کی آنکھوں میں اترے ہوئے آنسو خشک ہو گئے۔ اس کی خمیدہ گردن میں تازہ آگیا۔ سردار جسونت سنگھ کو کوئی جواب دیے بغیر اس نے منہ دوسری طرف پھیر لیا۔ اور غصے سے وہاں سے چلایا۔ لمحہ بھر کے لیے سردار جسونت سنگھ دم بخود کھڑے کا کھڑا رہ گیا۔ پھر اس نے جلدی جلدی ادھر ادھر دیکھ کر جائزہ لیا۔ کہ کسی اور نے تو اس کی یہ گت بنتے نہیں دیکھ لی؟ سامنے کچھ دور مسز جیکسن کھڑی مسکرا رہی تھی۔ ایک زہریلی، کانٹے والی مسکراہٹ جس میں نفرت، حقارت، اور طنز کے نشتر سانپوں کے ڈنگوں کی طرح لہرا رہے تھے۔ جب سردار جسونت سنگھ کی آنکھیں اس سے چار ہوئیں، تو مسز جیکسن نے بڑے وقار، بڑے غرور سے اپنے سر کو کئی بار جنبش دی، کہ ہاں، ذرا اپنی اوقات تو پہچانو۔ تم حد سے زیادہ بڑھ گئے تھے۔ تمہارے ساتھ ایسا ہی ہونا چاہئے تھا — سردار جسونت سنگھ کے سینے میں گالیوں کا ایک غبار سا اٹھا۔ وہ دیر تک ڈیک پر کھڑا زیر لب گالیاں نکال نکال کر اپنا سینہ ہلکا کرتا رہا۔ لیکن اس کے دل میں غصے کا جو شعلہ بھڑک رہا تھا، وہ کسی پہلو ٹھنڈا نہ ہوتا تھا۔ پھر اس

انفریشن کے واسطے ہم پوچھنا مانگتا کہ کیا اب صاب اس کنٹری میں واپس آئے گا؟
جان میکفرسن کے دل پر دو سراجے کا لندن میں اس وقت لگا۔ جب وہ برکے اسٹریٹ میں ٹامس کنگ کے ہاں ایس۔ ایس میڈیٹھ مور میں اپنا برتھ ریزرو کروانے گیا تھا۔
”جان میکفرسن، اسکوائر۔ او۔ بی۔ ای۔ سی۔ آئی۔ ای۔ آئی۔ سی۔ ایس۔ کیشن، بھاگلپور۔ ہمار۔ انڈیا۔“ رجسٹریشن سیکشن والی لڑکی اس کا پتہ لکھتے لکھتے اچانک رک گئی۔ اس نے رجسٹر پر جھکا ہوا سر اٹھا کر اپنے مونٹے شیشے والی عینک کے پیچھے سے جان میکفرسن کی طرف یوں دیکھا، جیسے وہ اس کے پاس چاند کی طرف سفر کرنے کا ٹکٹ خریدنے آیا ہو پھر لڑکی کے لبوترے سے چہرے پر اداسی چھا گئی۔ اور اس نے ایک سرد آہ بھر کر جان میکفرسن پر دکھ اور رحم سے بھرپور نگاہ ڈالی۔

Going to Collect your things sir نے ازراہ ہمدردی گفتگو کا آغاز کیا — اور جان میکفرسن کو کاؤنٹر کے سامنے کھڑے کھڑے یوں محسوس ہوا جیسے اس کی ریزہ کی ہڈی چور چور ہو کر پتلون میں گر گئی ہو۔

اب اگر بھاگلپور کی کمشنری کا ناظر اور ہیڈارڈی اس کے استقبال کے لیے بھیجی نہ پہنچے ہوئے، تو یہ اس کے ضعیف دل پر تیسری جدید ضرب ہوگی۔ اگر وہ نہ آئے ہو — اگر وہ نہ آئے — نہ آئیں۔ اپنی بلا سے جان میکفرسن نے صرف دو ہی روز تو بھیجی میں ٹھہرنا تھا۔ اور گورنمنٹ ہاؤس کا دعوتی رقعہ اس کو لندن ہی میں مل گیا تھا۔

ادھر بھی اگر وہ نہ آئے؟ یہ بھیانک خیال رہ رہ کر اس کے سینے پر سمندر کی تند لہروں کی طرح ٹکراتا تھا۔ اور دور، بھیجی کے ساحل پر یکے بعد دیگرے ابھرنے والے روشنی کے نشان تاریک دھبوں میں بدل جاتے تھے۔ اگر جان میکفرسن کو یہ یقین ہوتا کہ بھیجی کے ساحل پر اترنے کوئی اس کی ٹوپی اچھال کر سمندر میں پھینک دے گا، یا زبردستی اس کی پتلون اتار کر بھاگ جائے گا، تو بھی غالباً اس کے دل میں اس سے زیادہ پریشانی کا احساس نہ پیدا ہوتا جتنا کہ اب ناظر اور ہیڈارڈی کے آنے یا نہ آنے کی بیم ورجا سے پیدا ہو رہا تھا۔ وہ پچھلے بائیس برس سے ایک عظیم الشان سلطنت کو اپنے شانوں پر اٹھائے کھڑا تھا، تاکہ اس پر کبھی آفتاب غروب نہ ہو۔ اس فرض کی انجام دہی میں اس نے دن اور رات، خون اور پسینہ ایک کر دیے تھے۔ اس نے پھروں کی پروا کی تھی نہ طیرا کی۔

میں داخل ہو کر اپنے مسافروں کو بندرگاہ پر اگل دے گا — جیسے مچھلی نے حضرت یونس علیہ السلام کو اگل دیا تھا! یہ تشبیہ میری اپنی نہیں۔ بلکہ میں شاہد کے خیال کو استعمال کر رہا ہوں۔ جب کبھی وہ جہاز کی زندگی سے اکتا جاتا ہے، تو کہا کرتا ہے کہ رابرٹ پڑھو، کہ اے خدا تیرے سوا اور کوئی نہیں۔ تیری ذات پاک ہے۔ بے شک میں بہت ہی بڑا گنہگار ہوں۔ شاہد کہتا ہے، کہ جب حضرت یونس نے مچھلی کے پیٹ میں یہ دعا مانگی تھی تو اس نے انہیں ساحل پر اگل دیا تھا۔ شاید اس دعا کی مدد سے ہمیں بھی اس مگرچھ جیسے جہاز سے جلد نجات مل جائے!“

”رات کے اندھیرے میں بہیٹی میں بجلی کے قلموں اور میرن ڈرائیو پر چلتی ہوئی موٹر کاروں کی روشنیوں کے سوا اور کچھ نظر نہیں آتا۔ اس وقت اس شہر میں کوئی خصوصیت دکھائی نہیں دیتی۔ یہ امریکہ یا یورپ یا انگلستان کا کوئی بھی شہر ہو سکتا ہے۔ اس وقت اسے دیکھ کر کوئی اندازہ نہیں لگا سکتا، کہ یہ شریوگیوں، مہاراجوں، گاندھی اور جناح کی سرزمین پر واقع ہے۔“

”آج رات میں نے ایک عجیب واقعہ دیکھا۔ ڈنر کے بعد جب میں سب سے اوپر والے ڈیک پر حسب معمول چل قدمی کے لیے گیا، تو ایک کونے سے سسکیوں کی لگاتار آواز آرہی تھی۔ مجھے حیرانی ہوئی۔ کیونکہ عموماً اس وقت اس ڈیک پر میرے سوا اور کوئی نہیں ہوا کرتا۔ میں نے دیکھا، کہ جان میکفرسن ڈیک کے جنگلے پر جھکا ہوا بے اختیار ہلک ہلک کر رہا ہے۔ کچھ عرصہ کے بعد مسز جیکسن شاید اس کی تلاش میں اوپر آئی، تو وہ بھی اس کے ساتھ مل کر رونے لگی۔ سردار جسونت سنگھ ساری شام بار میں بیٹھا ہوا شراب پیتا، گالیاں بکتا، گاتا اور دھاڑیں مار مار کر روتا رہا۔ سارا دن شاہد مجھے نظر نہیں آیا۔ رات کو ڈنر پر بھی وہ موجود نہیں تھا۔ میرے دریافت کرنے پر کہیں بوائے نے بتایا کہ وہ بھی اپنے برتھ پر منہ ڈھانپے پڑا رہا ہے۔ شاید وہ بھی رو رہا ہو۔ حیرت۔ شاید یہ اس پر اسرار ملک کی خاصیت ہے۔ نہ معلوم اس کی فضا میں کتنی المناک صدیاں کچکپا رہی ہیں۔ میں اپنے دل پر بھی ایک عجیب سا بوجھ محسوس کر رہا ہوں۔ اس کی کوئی خاص وجہ بھی نہیں۔ لیکن ہر لمحہ یہ بوجھ بڑھتا ہی جاتا ہے۔ شاید دو چار خاموش آنسو بہانے سے یہ مبہم سی غلغلہ مٹ جائے۔ لیکن میں ابھی اس ماحول کا شکار نہیں ہوا۔“

کے قدم اسے بے اختیار بار روم میں لے گئے۔ بار روم میں لگے ہوئے آئینے میں دیکھ کر وہ حیران ہو گیا، کہ اس کی آنکھوں میں آنسوؤں کی ایک باریک سی لہرا بھری ہوئی تھی۔ کیا یہ وطن پہنچنے پر خوشی کے آنسو ہیں؟ لیکن اس کے دل کا چور پکار پکار کر اسے جھنجھوڑ رہا تھا، کہ سردار جسونت سنگھ، تم اپنے آپ کو دھوکہ نہیں دے سکتے۔ یہ خوشی کے آنسو نہیں۔ بلکہ دراصل تم رو رہے ہو۔ کیونکہ جان میکفرسن نے تمہارے منہ پر تھوک دیا ہے۔ اور مسز جیکسن تمہاری درگت پر جی کھول کے مسکرا رہی تھی۔۔۔

”بوائے، ایک پیگ دسکی۔“ اس نے گلا پھاڑ کر پکارا۔

”لندن پیگ صاحب، یا پٹیالہ پیگ؟ بار مین نے حسب معمول دریافت کیا۔ سردار جسونت سنگھ نے خود اسے مختلف پیگوں کے پیمانے سکھائے تھے۔ لندن پیگ سب سے چھوٹا تھا، فرنج پیگ اس سے زیادہ، امریکن پیگ اس سے بھی زیادہ، اور پٹیالہ پیگ سب سے بڑا، کوئی نصف گلاس کے قریب۔

سردار جسونت سنگھ اپنے دل کی دکھتی ہوئی گہرائیوں میں کھویا ہوا تھا۔ اس نے بار مین کی بات نہ سنی۔

”لندن پیگ صاحب، یا پٹیالہ پیگ؟ بار مین نے دوبارہ پوچھا۔

”لندن پیگ کی ماں کو —“ سردار جسونت سنگھ نے چونک کر ایک بھدی سی گالی دی۔ دو تین پٹیالہ پیگ پی کر اس کا دل کچھ ہلکا سا ہو گیا۔ اور اسے یوں محسوس ہونے لگا کہ جو گالی اس نے لندن پیگ کی ماں کو دی تھی، وہ اصل میں جان میکفرسن، مسز جیکسن بلکہ جزیرہ انگلستان کی ساری ماؤں کو یکساں طور پر لگتی تھی۔ اس خوشگوار احساس سے اس کے قلب اور دماغ پر کچھ آسودگی، کچھ سکون، کچھ سرور چھا گیا۔ اور وہ بار میں بیٹھا جھوم جھوم کر لندن پیگ کی ماں، بہن اور بیٹی کو نئی نئی اچھوتی گالیوں سے نوازتا رہا اور پٹیالہ پیگ پر پٹیالہ پیگ پیتا رہا۔

آدمی رات کے قریب جب رابرٹ لانگ جو نیویارک پوسٹ کے نامہ نگار خصوصی کی حیثیت سے ہندوستان آ رہا تھا، اپنی روزانہ ڈائری لکھنے بیٹھا۔ تو اس نے یہ قلم بند کیا:

”جہاز بہیٹی کے ساحل کے عین سامنے لنگر انداز ہے۔ کل صبح دس بجے یہ بلیر ڈپارٹر